



[www.KitaboSunnat.com](http://www.KitaboSunnat.com)

علم قرأت کی تاریخ و مبادی، نامور قراء سبعہ اور  
ان کے چودہ جلیل القدر راویوں کے حالات و کمالات  
اور اختلاف قراءات کے اصول و قواعد

مؤلف  
مولانا قاری ابو الحسن اعظمی صاحب فاضل دارالعلوم دیوبند

ناشر

اتحادہ اسلامیہ انارکلی لاہور ۱۹۰

## معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

## تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے  
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے درج ذیل ای میل ایڈریس  
پر رابطہ فرمائیں۔

✉ [KitaboSunnat@gmail.com](mailto:KitaboSunnat@gmail.com)

🌐 [www.KitaboSunnat.com](http://www.KitaboSunnat.com)



www.KitaboSunnat.com


علم قرأت کی تاریخ و مبادی، نامور قرآن سبہ اور  
ان کے چودہ جلیل القدر راویوں کے حالات و کمالات  
اور اختلاف قرأت کے اصول و قواعد

مؤلف  
مولانا قاری ابو الحسن امجدی صاحب فاضل دارالعلوم دیوبند

ناشر

اتحادہ اسلامیہ انارکلی لاہور ۱۹۰

پہلی بار عکسی طباعت : جمادی الاول ۱۴۱۰ھ  
دسمبر ۱۹۸۹ء :  
اشرف برادران سلمہم الرحمن :  
باہتمام :  
مطبع :  
قیمت : ۳۵۰ روپے  
ابوسع



ملنے کے پتے

ادارہ اسلامیات، ۱۹۰، انارکلی لاہور۔  
ادارۃ المعارف، دارالعلوم، کراچی۔  
دارالاشاعت اردو بازار، کراچی۔  
مکتبہ دارالعلوم، دارالعلوم کراچی۔

# فہرستِ عنوانات

صفحہ	عنوانات	صفحہ	عنوانات
۵۹	قرارتِ سبعہ تیسیر اور شاطیہ میں منحصر نہیں	۵	تقریظ حضرت مولانا قاری محمد طیب صاحب مظلوم
۶۰	ائمہ سبعہ کی طرف اکتسابِ قرارت کی وجہ	۹	تقریظ حضرت مولانا انظر شاہ کاشمیری
۷۰	۱۔ امام نافع مدنی	۱۱	تقریظ حضرت قاری ابن ضیاء محب الدین
۷۲	علیٰ بن قائلون	۱۲	مقدمہ از قاری عبداللہ سلیم صاحب صدر
۷۲	ابوسعید درین		القرآن دارالعلوم دیوبند
۷۷	۲۔ امام ابن کثیر کی	۲۳	عرض مؤلف اور کلماتِ تشکر
۷۹	ترتیب	۲۶	فنِ قرارت کے مبادی
۸۰	قبل	۲۷	ضابطہ قرارت
۸۲	۳۔ ابو ثمر بن العلاء بصری	۳۰	قرارت کا ہار نقل پر ہے
۸۵	یحییٰ بن یزیدی	۳۲	نزولِ قرآن علیٰ سبعہ احرف کی حدیث
۸۶	دورسی	۳۲	نزولِ قرآن علیٰ سبعہ احرف کا سبب
۸۷	سوسی	۳۸	حروف کے حقیقی اور مجازی معنی
۸۸	۴۔ امام ابن عامر شامی	۳۹	سات حروف کا مقصد کیا ہے
۹۰	شام	۴۱	ایک سوال اور اس کا جواب
۹۱	ابن ذکوان	۴۲	سات حروف پر ہی کیوں نازل ہوا؟
۹۲	کوفہ کا علمی امتیاز	۴۵	اختلافِ حروف سے علمی فوائد و احکام
۹۲	بنائے کوفہ	۴۸	سبعہ احرف کے کتنے معانی ہیں
۹۳	حضرت عبداللہ بن مسعود	۴۹	سبعہ احرف قرآن میں متفرق ہیں؟
۹۴	آپ کا علمی انہماک	۴۹	قراراتِ مروجہ سات لغات کا کل ہیں یا
۹۹	۵۔ امام عامر کوفی		بعض؟
۱۰۲	شعبہ	۵۰	مصحف عثمانی میں سبعہ احرف
۱۰۳	حفص	۵۱	اختلافِ قرارت کی نوعیت و حقیقت
۱۰۵	۶۔ امام حمزہ زیات کوفی	۵۲	سبعہ احرف سے قرارتِ سبعہ مراد نہیں
۱۰۷	ترتیب	۵۷	اختلافِ قرارت سے فوائد

۱۳۵	فن قراوت کی تصنیفات	۱۰۸	الحان اور انعام
۱۳۶	تیسری صدی کی مشہور کتابیں	۱۱۲	ابوعلیٰ سلیم
۱۳۷	چوتھی صدی کی	۱۱۲	خلف
۱۳۸	پانچویں صدی کی	۱۱۳	خلاد
۱۳۹	چھٹی صدی	۱۱۴	ابوالحسن علی کسائی
۱۴۰	ساتویں صدی	۱۱۷	مروزی
۱۴۱	آٹھویں صدی	۱۱۸	دورثی
۱۴۲	نویں صدی	۱۲۰	قراء سبعہ اور ان کے راویوں کا نقشہ
۱۴۳	دسویں صدی	۱۲۱	قراوت کے اصول و قواعد
۱۴۴	گیارہویں صدی	۱۲۲	قواعد قالون
۱۴۵	بارہویں صدی	۱۲۳	قواعد ورش
۱۴۶	تیرہویں صدی	۱۲۶	لیسن - بدل اور یائی کی صورتیں اور نقشہ جات
۱۴۷	چودھویں صدی	۱۲۹	قواعد ابن کثیر کی
۱۴۸	علامہ عثمان ہارون دانی اندلسی	۱۲۹	قواعد نبوی
۱۴۹	علامہ شاطبی اندلسی	۱۲۹	قواعد قنبل
۱۵۰	قصیدہ شاطبیہ	۱۲۹	قواعد دوری بصری
۱۵۱	علامہ جزری دمشقی	۱۳۰	قواعد سوسی
۱۵۲	قراء کے اقسام	۱۳۱	قواعد ہشام بن ذکوان
۱۵۳	خاتمہ	۱۳۱	قواعد عاصم اور حفص
۱۵۴	مؤلف کا سلسلہ قراوت سبجہ	۱۳۱	قواعد حمزہ
۱۵۵	ماخذ و مصادر	۱۳۲	قواعد خلف
۱۵۶	✦ ✦ ✦ ✦ ✦	۱۳۲	قواعد خلاد
۱۵۷	✦ ✦ ✦ ✦ ✦	۱۳۲	قواعد کسائی
۱۵۸	✦ ✦ ✦ ✦ ✦	۱۳۲	طریقہ اجراء
۱۵۹	✦ ✦ ✦ ✦ ✦	۱۳۳	جمع الجمع میں چار ضروری شرائط

# نقل تقریظ حکیم الاسلام حضرت مولانا محمد طریب صاحب

مہتمم دارالعلوم دیوبند

بِسْمِ اللّٰهِ الرَّحْمٰنِ الرَّحِیْمِ

جس کتاب کے سلسلہ میں یہ چند طور تحریر کرنے کی سعادت حاصل ہو رہی ہے، یہ محترم  
و مکرم جناب مولوی قاری حافظ ابوالحسن صاحب غنظلی کی تصنیف لطیف 'علم قرارت اور قرارت'  
سلسلہ ہے جو عنقریب انشاء اللہ زیور طبع سے آراستہ ہو رہی ہے۔

حدیث پاک خیر کد من تعلم القرآن و علمتہ اس کی گنجائش تو ہو سکتی ہے کہ الفاظ کے  
ساتھ معانی قرآن کی قید لگا کر حدیث میں مذکور فضیلت کے دائرے میں ان ہی مبارک ہستیوں کو داخل  
مانا جائے جو الفاظ کے ساتھ معانی و مفہم یعنی علوم قرآن کی بھی تعلیم دیتے ہیں لیکن حدیث جب  
مطلق ہے تو اس کے اطلاق کو کون مقید کر سکتا ہے؟

قرآن نام دو ہی چیزوں کا ہے، الفاظ اور معانی۔ اور الفاظ بھی جب حق تعالیٰ ہی کی طرف  
سے ہیں تو ان کا خود ایک مستقل مقام ہے اس لیے بلا فہم معانی محض الفاظ پر نہ صرف اجراء معانی  
مضاعف ملتا ہے بلکہ محض الفاظ کی برکت سے ارواح مستنیر اور نورانی بن جاتی ہیں اس لیے  
قرآن کے الفاظ مستقل ہیں جو اعجازی ہیں اور معانی بھی مستقل ہیں جو معجزہ ہیں۔

یہی وجہ ہے کہ قرآن کریم کے محض الفاظ، انکی قرارت اور ان کے پڑھنے کے طرز و  
انداز کے بارے میں بھی مستقل ہدایتیں دی گئی ہیں بنا بریں جیسے علماء معانی اللہ کے نائب ہیں  
اسی طرح علماء الفاظ و حفاظ و قرآء بھی نائبان حق اور خیر کد من تعلم القرآن و علمہ  
میں داخل ہیں۔ چنانچہ آیات قرآنیہ انما نحن نزلنا الذکر و انالہ لحافظون ہ  
اور هو الذی بعث فی الامیین رسولا منهم یتلو علیہم آیاتہ اسی طرح ان

الذین یتلون کتاب اللہ، نیز و مثل القرآن تو تیلہ سے قرآن کی ایسی مقصدیت نمایاں ہوتی ہے جیسی اس کے معانی کو حاصل ہے۔

یہی وجہ ہے کہ کلام ناس میں اگر پڑھنے پڑھانے اور سننے اور نقل کرنے میں کسی حرف کا کچھ حذف و اضافہ ہو جائے تو اسے نظر میں نہیں لایا جاتا لیکن قرآن کریم میں ایک نقطہ کا بھی فرق گوارا نہیں کیا جاتا جس کے حروف، کلمات، طرز ادا اور رسم الخط تک متعین ہیں جس سے یہ مستقل طبقات کھڑے ہوئے اور ائمہ فن کہلائے جس کی وجہ صرف یہی ہے کہ الفاظ قرآنی خود مقصود بالذات ہیں۔

ان ارشادات قرآنی کی روشنی میں واضح ہے کہ وہ تمام حضرات جو کسی نہ کسی نہج سے قرآن پاک کی خدمت، تعلیم و تعلم، تصنیف و تالیف اور تلاوت و قراءت میں دن و رات مشغول ہیں، کس درجہ با عظمت، قابلِ تکریم اور لائقِ ستائش ہیں اور ان حضرات کی محنتیں کس درجہ قابلِ قدر ہیں۔ اسی کو دیکھ لیا جائے کہ علم قراءت میں حروف و کلمات قرآنی کا وہ تعدد و جوار گاہ نبوت سے تسلیم شدہ فصیح عربی زبان کے قبائلی فرق کی بنا پر دور اول میں ہی معمول رہا اور جب ارشاد نبوی انزل القرآن علی سبغۃ احرف کے مطابق ابتداؤں کے وارے میں تسلیم شدہ رہا اور قرآن اس کی تعلیم میں منہمک رہے۔

لیکن جب مرور زمانہ اور باہمی میل جول کی وجہ سے قبائل کی اپنی ممتاز لغوی اداؤں میں خلط ملط ہوا تو روایت کنندگان قرآن پاک کے یہاں وجوہ و صور اختلاف میں بھی طبعاً ضرور اضافہ ہوا لیکن ظاہر ہے کہ یہ اضافہ محض صورتی اور اعتباری تھا حقیقی نہ تھا۔ دیگر علوم و فنون دین کی طرح جب علم قراءت کی فنی تدوین کا دور آیا اور راہنہاں فی العلم نے خوب چھان پھوپھ کی تو جو روایات کہ درجہ تواتر اور شہرت لیے ہوئے تھیں ان کو مستند قرار دیا گیا اور وہ سمٹ کر دس اور سات کے عدد کو پہنچ گئیں اور لقیہ کو شاذ کا درجہ دے دیا گیا جو آج تک بحد التدریہ ہی متواتر و مشہور قراءتیں اپنے روایتی اسناد کے ساتھ محفوظ و مقرر رہیں۔

اس تقن سے اندازہ لگایا جاسکتا ہے کہ یہ علم کتنا وسیع اور دقیق ہے جسے وہی لوگ



زیادہ سمجھ سکتے ہیں جو اس فن سے قریب اور اس سے اشتغال رکھتے ہیں مگر اس کا اعتراف کیے بغیر ہم جیسے عامی لوگ بھی نہیں رہ سکتے اور ماننا پڑتا ہے کہ کلام خداوندی کے سلسلہ سے اس فن رتجوید و قراوت، کی کیا شان ہے۔

مختصر یہ ہے کہ جیسے کلام اللہ اپنی جلالت سے انتہائی عظمت لیے ہوئے ہے ویسے ہی یہ قرآنی فن بھی تمام فنون کے مقابلہ میں کچھ کم عظمت کا حامل نہیں اس لیے اس فن میں ابتداء ہی سے عربی زبان میں بہت سی کتابیں لکھی جاتی رہیں کچھ تشریحیں اور کچھ نظمیں۔ کچھ ناپید ہوتی رہیں اور کچھ نو پسید۔ ان میں سے علامہ شاہجی کے قصیدہ لایمہ 'عز اللامانی' کو جو شرف قبول حاصل ہوا اس کی اول و آخر کوئی نظیر نہیں ہے اس کے بعد سے اس کو بڑی سعادت سمجھا جاتا ہے کہ اس کی کوئی شرح ہی لکھ دی جائے اور لکھی جاتی رہیں مگر یہ سارا شرف عربی ہی زبان کے حصہ میں آتا رہا۔

برصغیر میں سب سے زیادہ بولی جانے والی محبوب اور پسندیدہ زبان اردو آخر کس طرح اس دولت لازوال سے محروم رہ سکتی تھی، مسلمانوں نے اس کو بھی مالا مال کیا اور اہل فن نے دیگر ارباب علم کے دوش بدوش تجوید کے ساتھ قراوت پر بھی کتابیں لکھیں جو اردو دان حضرات پر احسانِ عظیم ہے۔

اب یہ کتاب (علم قراوت اور قراوت سلجہ) اس فن میں اردو کا جامہ پہن کر سامنے آ رہی ہے جو محترم مولانا قاری ابوالحسن صاحب اعظمی کی تازہ تصنیف ہے جس میں یہ کوشش کی گئی ہے کہ جس ذخیرہ کتب تک بھی دسترس ہو ان سب کو پیش نظر رکھتے ہوئے ان کی خوبیوں سے اس کتاب کے دامن کو بھرا جائے اور اندازہ ہوتا ہے کہ مصنف کی یہ سعی کامیاب ہے۔

ہیں سمجھتا ہوں کہ کتاب نہایت لطیف، مفید اور جامع مطالب ہے، امید ہے کہ انشاء اللہ اس کی افادیت عام ہوگی، اللہ تعالیٰ مصنف کو بہترین جزاء عطا فرمائے اور آل قرآن کے لیے جو نعمائے دارین موعود ہیں ان سے موصوف کو بہرہ مند فرمائے۔  
مولوی قاری ابوالحسن صاحب (مصنف مدوح) دارالعلوم دیوبند کے فاضل

اور یہیں عشرہ قرادات کے تکمیل کردہ ہیں اس لیے یہ کتاب علاوہ اپنی معنویت کے نسبت  
کی عظمت بھی رکھتی ہے اور اس نسبت سے جہاں وہ مصنف کے حق میں سبب مقبولیت  
بنے گی وہیں انشاء اللہ دارالعلوم کے حسنت میں اضافہ کا موجب ہوگی۔

حکیم الاسلام حضرت مولانا قاری (

محمد طیب صاحب)

رئیس جامعہ اسلامیہ دارالعلوم دیوبند

۱۲/۵/۹۸ھ

# نقل تقریر حضرت مولانا انظر شاہ صاحب مسعودی

استاذ تفسیر و حدیث دارالعلوم دیوبند

قرآن مجید کی بلاغت و فصاحت، روانت و جزالت، ایجاز و اعجاز، شوکتِ بیان اور اسلوب کی ندرت ہر ایک ایسی مثالی و معیاری ہے جس کی نظیر ممکن نہیں اس ہی نے اپنے بیخ و معجز انداز میں بحسن و ساطت سید الانبیاء احمد مجتبیٰ محمد مصطفیٰ البطحانیؐ اور خاندانِ امت سے مطالبہ و نقل القرآن تزیلا کا کیا یہ امت جو چودہ سو سال کے طویل عرصہ سے قرآن کو عزیز جان بنائے ہوئے ہے اور اس کے حسین و جمیل رنخوں سے نقاب کشائی اپنا بہترین فریضہ گردانے ہوئے ہے۔ مذکورہ بالا حکم کے ساتھ ہی ترتیلِ قرآن کی جانب اس طرح متوجہ ہوئی کہ فنِ تجوید کی گلکاریاں چین زار کی صورت اختیار کر گئیں، اصحابِ انبی کے بعد الشہود لہا بالخیر قرون میں فنِ تجوید نے ترقی و ارتقاء کی سب منزلیں اس خوبی و کمال کے ساتھ طے کیں کہ رسمی طور پر بھی یہ فن کی شکل اختیار کر گیا۔ قرآنِ سلیم، ان کی قراءتیں، فنِ تجوید کے عناصر و ستون ہیں جن پر اس فن کی دلکش عمارت مضبوطی سے کھڑی ہے۔

فنِ تجوید و قراءت، اس کے مبادیات، اصول و ضوابط، قانون و آئین قرار کی سواری ان کا سلسلہ اسناد ————— ان سب عنوانات پر عربی میں بہت کافی لکھا جا چکا تھا خود ہماری اردو میں بھی حال ہی میں حیدرآباد دکن سے تین ضخیم جلدوں میں ان ہی مباحث پر گفتگو کی گئی ہے۔ پھر بھی ضرورت تھی کہ ان مسائل و معارف کو خوبی و دلکشی، جاذبیت و شگفتگی کے ساتھ کوئی نوجوان و تازہ وار قلم بچھا کرے۔ مجھے نہ صرف مسرت بلکہ فخر ہے کہ دارالعلوم دیوبند کے ایک فاضل و حال استاذ برائے تجوید و قراءت مدرسہ اصغر دیوبند مولانا ابوالحسن برہ صاحب اعظمی نے اس ضرورت کی تکمیل فرما کر دارالعلوم

کی حسین تاریخ میں ایک پر شکوہ اضافہ کیا ہے اور یہ اضافہ بجائے خود اس قدر خوشگوار  
 و مثالی ہے کہ انشاء اللہ دارالعلوم کی رفیع المرتبت تاریخ اسے سرمایہ نازش باور کرے گی۔  
 خاکسار نے جسٹہ جسٹہ مباحث کا مطالعہ کیا تحریر کی شگفتگی، مباحث کا اختصار،  
 عنوانات کا تنوع و تعدد عصری تقاضوں کے مطابق ذیلی نوٹس سرمدہ بصر بلکہ درخجف ہیں۔  
 اور محسوس ہوتا ہے کہ نوجوان قلم نے ان تمام توقعات کو پورا کیا ہے جو ایک شبانی دلولہ سے  
 وابستہ کی جاسکتی ہیں، انشاء اللہ یہ تالیف فن قراوت میں شاداب و سدا بہار چین کی طرح  
 دعوتِ نظارہ دیتی رہے گی، طلبہ، علماء، فضلاء اور قراء یکساں اس سے فائدہ اٹھائیں  
 گے اور محسوس کریں گے کہ تجوید کیا فن ہے، سات قراوتوں کا کیا مطلب ہے، ان سات  
 دھاروں کا کونسا سنگم ہے ————— خدائے تعالیٰ اس تالیف کو اس قبولیت  
 سے سرفراز فرمائے جو خود مصنف کی آرزوؤں سے بہت زیادہ ہو

فات حوالعین

حضرت مولانا، **الظہر شاہ** (صاحب مسعودی)،  
 استاذ تفسیر و حدیث دارالعلوم دیوبند، ارجاوی الاولیٰ  
 ۱۳۹۸ھ

# نقل تقریظاً فی القراءۃ حضرت مولانا قاری ابن ضیاء محب الدین صاحب

## الہ آبادی

صدر شعبہ قراءت مدرسہ تجوید الفرقان کھنڈو

الحمد للہ و صلی اللہ علی نبیہا و مصطفیٰ

مجھی مولوی قاری ابوالحسن صاحب اعظمی کی کتاب "علم قراءت اور قراء سبعہ" میں نے دیکھی اس سے قبل "شرح سبعہ قراءت" مصنفہ قاری محی الاسلام صاحب (پانی پتی) اور "عنایات رحمانی" مصنفہ قاری فتح محمد صاحب دیکھی تھی لیکن ان دونوں کتابوں میں یہ موضوع ضمناً بیان کیے گئے ہیں لیکن خوشی کی بات یہ ہے کہ اس موضوع پر آپ کی کتاب مستقلاً قراء کی تاریخی روشنی میں ہے جس سے عوام اور خواص دونوں قسم کے حضرات مستفید ہو سکیں گے، مجھے قلت وقت کی وجہ سے پوری کتاب دیکھنے کا موقع نہیں ملا لیکن جو کچھ دیکھا اس سے میری خوشی کی انتہاء نہیں۔

اللہ تعالیٰ مصنف زید لطفہ کو جزائے خیر عطا فرمائے آمین۔

فقط

ابن ضیاء محب الدین احمد صدر شعبہ قراءت

مدرسہ تجوید الفرقان کھنڈو

۱۸ جمادی الاولیٰ ۱۳۹۸ھ

## مقدمہ

بِسْمِ اللّٰهِ الرَّحْمٰنِ الرَّحِیْمِ

جو امور پیغمبر کی بعثت کے مقاصد اور اس کے حق میں فرائض منصبی قرار پاتے ہیں ان کی بنیادی اہمیت و عظمت کو پیش نظر رکھ کر دیکھا جائے کہ سردارِ دو جہانِ خاتم الانبیاء حضرت محمد صلی اللہ علیہ وسلم کی بعثت کے مقاصد اربعہ کی نشاندہی وحیِ خداوندی نے باین الفاظ کی ہے۔

یقیناً یہ اللہ تعالیٰ کا اہل ایمان پر احسان ہے کہ اس نے ان کے اندر ان میں کا ایسا پیغمبر مبعوث فرمایا جو آیاتِ ربانی کی تلاوت کرتا ہے اور ان کی اصلاح کرتا ہے اور نیز، کتاب اللہ کی اور حکمت و سنت، کی تعلیم دیتا ہے جب کہ وہ اس سے پہلے کھلی گمراہی میں تھے۔

لَقَدْ مَنَّ اللّٰهُ عَلَى الْمُؤْمِنِیْنَ اِذْ  
بَعَثَ فِیْهِمْ رَسُوْلًا مِنْهُمْ تَلُوْا  
عَلَيْهِمْ اٰیٰتِہٖ وَیُزَكِّیْهِمْ وَیُعَلِّمُهُمُ  
الْکِتٰبَ وَالحِکْمَةَ وَاِنْ کَانُوْا  
مِنْ قَبْلِ لَفِی ضَلٰلٍ مُّبِیْنٍ ۝  
(ال عمران)

اور یہ بات واضح ہے کہ جس طرح تعلیم کتاب کا اطلاق معانی و مفہم اور مطالب کی تعلیم پر ہے اسی طرح تلاوت کتاب کا مطلب الفاظِ آیات کا پڑھنا اور قراوت کرنا ہے جس سے یہ بات روشن ہو جاتی ہے کہ جس طرح علومِ قرآنی سے امت کو آگاہ کرنا پیغمبر صلی اللہ علیہ وسلم کا فریضہ منصبی ہے اسی طرح قرآن پاک کی خود تلاوت کر کے اس کے آداب و طریقوں سے روشناس کرنا بھی فریضہ پیغمبری ہے۔

جس کے معنی یہ ہیں کہ ایک طرف معانی قرآن کو اگر اہمیت و افادیت حاصل ہے تو دوسری طرف الفاظ قرآنی بھی اہمیت و عظمت کے حامل ہیں اور کیوں نہ ہو جب کہ قرآن نام ہے الفاظ و معانی کے مجموعہ کا بلکہ معانی پر قرآن کا اطلاق الفاظ کے توسط اور نسبت ہی کی وجہ سے ہے ورنہ حقیقتہً تو قرآن الفاظ قرآن کا نام ہے اس لیے کہ قرآن کے معنی پڑھی جانے والی چیز کے ہیں اور ظاہر ہے کہ الفاظ پڑھے جاتے ہیں نہ کہ معانی۔ اور اسی لیے الفاظ قرآنی کے واسطے یہ حکم شرعی ہے کہ ان کو بغیر طہارت شرعی مس نہیں کیا جانا چاہیے اور نماز میں قراءت بھی الفاظ قرآنی کی ضروری ہے۔ معانی قرآن کے ساتھ یہ معاملہ کرنے کی ہدایت نہیں ہے بلکہ اگر نماز میں بجائے الفاظ کے ترجمہ قرآن پڑھے گا تو نماز ہی نہ ہوگی۔ نیز تلاوت پر حضرت عبداللہ بن مسعودؓ کی روایت میں جس ثواب کا وعدہ ہے کہ ہر ہر حرف پر دس دس نیکیوں کا اجر ملے گا اس کا تعلق بھی الفاظ قرآن سے ہے جس کا حاصل یہی ہے کہ قرآن اصل میں الفاظ قرآن ہی کو کہا جاتا ہے جس کی وجہ یہ ہے کہ قرآن حکیم سابقہ آسمانی کتابوں کی طرح نہیں ہے کہ جن کے صرف معانی کا من جانب اللہ نزول ہوا تھا جب کہ اہل بائبل آج بھی اس کا اعتراف کرتے ہیں۔ بلکہ قرآن وحی منلوہ ہے اور اس کے الفاظ کی نسبت بھی خداوند قدوس کی ذات سے ہے۔

اور اسی بنا پر یہ حقیقت تسلیم شدہ ہے کہ معانی کے سلسلہ میں جس طرح ان امور کو سند قبول حاصل ہوتی ہے جن کا رابطہ پیغمبر صلی اللہ علیہ وسلم کے قول و عمل اور تقریب سے وابستہ ہوتا ہے اسی طرح سلسلہ تلاوت ان ہی طریقوں اور وجہوں کو مرتبہ اعتبار نصیب ہوتا ہے جن کی تواتر سند یا شہرت روایتی وابستگی پیغمبر کی ذات باہر کات کے ساتھ ہے۔

۱۲: اصول فقہ کی کتابوں میں قرآن پاک کے بارے میں یہ کہا گیا ہے "هو النظم والمعنى جميعاً"۔

معانی کے ساتھ الفاظ کی اسی خصوصیت و اہمیت کا یہ اثر ہے کہ امت کا اہل علم طبقہ جس طرح معانی کی خدمت پر کمر بستہ ہوا اور اس سلسلہ میں متعدد علوم معرض وجود میں آئے اور بے شمار کتابیں رہ کر آئی علم پر، لکھی گئیں۔ اسی طرح الفاظ قرآنی کی صیانت و حفاظت اور خدمت کو بھی ہر دور میں سعادت و آبرو سمجھا جاتا رہا اور اس سلسلہ میں دو نوع سے خدمت کی گئی ایک حفظ اور دوسرے طریقہ تلاوت و قرات کی حدود و شقوق کا تعین ہے۔

حفظ قرآن کا باب دیکھا جائے تو ہر زمانہ اور ہر وقت میں حفاظ کی اتنی بڑی تعداد رہی کہ اس کا انکار ہی ممکنات میں سے نہ رہا۔ سینوں میں محفوظ کرنے کے ساتھ سفینوں اور صحیفوں کے ذریعے حفاظت پر توجہ کی گئی تو اس سلسلہ میں بھی کمال فن کا ایک سے ایک بڑھ کر مظاہرہ ہوا۔ ظاہری حسن و خوبصورتی اور دلکشی کے علاوہ آیات و کلمات اور حروف کو حتیٰ کہ نقطوں اور حرکتوں کو بھی ہر ہر رنگ سے شمار کیا گیا اور اس سلسلہ میں بھی کتابیں لکھی گئیں، یہی نہیں بلکہ تخریر اور رسم خط قرآن کو اجتناب اور اسے بالآخر قرار دے کر اس کا التزام کیا گیا کہ صاحب وحی صلی اللہ علیہ وسلم کی حسب ہدایت کا تبارن وحی نے جس انداز سے جس کلمہ اور لفظ کو لکھا تھا ہمیشہ اسی کے مطابق لکھا جائے اور اس کی خاطر مستقل علم وجود میں آیا اور اسناد کی بنیاد، راویوں کی ثقافت اور ان سے مروی معتبر اور ناقابل شک و شبہ روایتوں کو قرار دیتے ہوئے بہت سی کتابیں اس ذیل میں بھی تصنیف کی گئیں۔

طریقہ تلاوت پر دھیان دیا تو مستقل اور باقاعدہ تین علوم عالم وجود میں آگئے۔  
۱۔ علم تجوید جس کا موضوع حروف تہجی ہوا۔ اور اس میں حروف کی ذات و صفات سے بحث کی گئی پھر اس علم کو محض نظری حیثیت نہیں دی گئی بلکہ اسکے عین مطابق مشق و تمرین کرائی جاتی رہی۔

۲۔ دوسرے علم اوقاف، جس کے موضوع حروف کلمات قرآنی ہوئے اور اس میں یہ

۱۔ اس سلسلہ میں مصاحف عثمانی جن کی کتابت بھی کا تبارن وحی نے ہی کی تھی، ان کو بنیاد



متعین کیا گیا کہ کہاں ٹھہرائے اور کیسے ٹھہرائے اور پھر کہاں سے ابتدا اور اعادہ ہو اور کس طرح ہو اور وقت و ابتدا و اعادہ میں کونسی جگہ کا کیا مرتبہ ہے اس سلسلہ میں علاوہ فنی بحثوں کے سنت سے مروی محل اذقاف تک کو محفوظ کیا گیا۔

۳۔ تیسرے علم قراءت جس کا موضوع کلمات قرآنی ہوئے اور اس میں جدوجہد کا محور یہ بات رہی کہ آنحضرت صلی اللہ علیہ وسلم کی حیات طیبہ میں حجاز مقدس کی فصیح عربی زبان کے قبائلی جزوی فرق کے زیر اثر کن کن کلمات قرآنی کو کس طرح پڑھا گیا اور آندوئے وحی کس فرق کو آپ نے قرآنی حدود کے دائرے میں شمار کرتے ہوئے اس کی اجازت مرحمت فرمائی اس فن کے ماہرین نے اخذ و قبول کے لیے اصل بنیاد روایتی استناد ہی کو قرار دیتے ہوئے صرف دو درجے قابل اعتبار قرار دیئے ایک تواتر اور دوسرے شہرت اور پھر ان میں درجہ بندی کرتے ہوئے تواتر ہی کو مرتبہ اول دیا نیز مجدد روایت ..... باتوں کو مزید بنیاد قرار دیا۔

۱۔ مروی قراءت مصاحف عثمانیہ میں سے کسی ایک مصحف کے رسم خط کے مطابق ہو۔

۲۔ کسی نحوی قاعدہ اور ضابطہ سے ہم آہنگ ہو۔

اس سلسلہ میں ذہن کے اندر ایک سوال پیدا ہو سکتا ہے کہ قرآن پاک جب ایک ہی زبان میں ہے تو ایک ہی طریقہ سے نازل بھی ہوا ہوگا۔ اس صورت میں حروف و کلمات میں کسی اختلاف و فرق کو کیسے صحیح قرار دیا جاسکتا ہے۔ اور اگر صحیح ہے بھی تو آخر اس کا منشا کیا ہے سو اس سلسلہ میں نہایت مختصر اور جامع بات الشیخ علی النووی الصفاقسی نے اپنی

بقیہ حاشیہ گذشتہ صفحہ، بنا کہ مستقل علم رسم خط قرآنی کا وجود نہیں آیا اور جو کتابیں تصنیف کی گئیں ان میں مشہور و متداول کتاب عقلیہ اترا ب القصاصد فی اسنی المقصاصد المعروف بہ قصیدۃ رابیہ للعلامہ الشاطبی ہے جو دارالعلوم دیوبند میں داخل نصاب سابع ہے اس کی شروحات میں حضرت قاری عبدالرحمن کی والدہ بادی کی افضل الدرر (عربی) اور شرح اسہل الموارد از حضرت قاری فتح محمد صاحب پانی پتی ہے۔ لہذا حاشیہ آئندہ صفحہ پر

مشہور کتاب غیث النفع میں کہی ہے جس کا خلاصہ یہ ہے :-

کہ اس اختلاف میں امت کی سہولت مقصود ہے جیسا کہ فقہی اختلاف میں ہے اگر فقہی مسائل میں حضرات ائمہ کا اختلاف نہ ہوتا جو قرآن و حدیث کے دائرے میں ہی ہے تو دین میں وسعت نہ ہوتی اور آخر کار تنگی کا سامنا ہوتا اسی طرح حجاز کی فصیح عربی بولنے والوں میں بعض حروف و کلمات کی ادائیگی اور تلفظ کے قبائلی اور خاندانی فرق کو جو فصاحت کے دائرے میں ہی تھا ملحوظ نہ رکھا جاتا اور ایک ہی نہج کا سب کو پابند بنا دیا جاتا تو مشکل یہ پیش آتی کہ پہلے ان امی عربوں کو الفاظ کا وہ متعین نہج سیکھنا پڑتا اور اسی کے لیے باقاعدہ تعلیم و تعلم کا سلسلہ قائم کرنا پڑتا پھر بھی ہو سکتا تھا کہ فصاحت میں یکساں رتبہ کے حامل یہ قبائل تعصب کا شکار ہو جاتے اور قرآنی فیض سے محروم ہو جاتے جب کہ ضرورت اس بات کی تھی کہ ان مخالفین اولین کو ان جھبیلوں سے نکال کر مرادات قرآنی میں بدرجہ کمال متوجہ ہونے اور اس سے علمی اور عملی اخذ و استفادہ کرنے کا موقع بہم پہنچایا جائے۔ علاوہ ازیں قرآن پاک نے اپنے کلام الہی ہونے کے ثبوت میں یہ چیلنج دیا ہے کہ کسی کو شک و شبہ ہو تو ایسی ہی سورۃ یا آیت بنا کر تولائے۔ ظاہر ہے کہ یہ چیلنج اولین طور پر ان ہی لوگوں کے لیے تھا جن کو اپنی مادری فصیح عربی زبان پر نہ صرف قدرت تامہ حاصل تھی بلکہ اس پر ان کو ناز بھی تھا اگرچہ بعض الفاظ و کلمات کے تلفظ میں ان کا ایسا ہی باہمی فرق تھا جیسا کہ ہر زبان میں ہوا کرتا ہے اگر قرآن پاک کا ایک ہی نہج مقرر ہوتا جو کسی نہ کسی ایک قبیلہ کے انداز تکلم کے مطابق ہوتا تو دوسرے فصیح عربی بولنے والے قبائل کو یہ کہنے کا حق ہو سکتا تھا کہ زبان کا فرق ہے ہم کیا کریں اگر ہمارے قبیلہ کے ڈھنگ پر قرآن ہوتا تو ہم مقابلہ کرتے دوسری بات یہ کہ قرآن کے

تفصیل کے لیے اردو شرح غمایات رحمانی کا مقدمہ ملاحظہ ہو اور اصولی طور پر غیث النفع کا یہ حوالہ کافی ہے وقال الشيخ ابو محمد السکی القراءة الصحیحة ما صح سندھا الی النبی صلی اللہ علیہ وسلم وبلغ وجهها فی العربیة وواقفت خط المصحف۔  
۱۰ صفحہ ہند، چنانچہ ملاحظہ ہو مسلم شریف ج ۱ ص ۲۴۳ عن ابی ابن کعب ۱۲

حق میں لازم سمجھنا کہ قرآن ایک نہج پر نازل ہوا ہو گا غلط ہے اس کو دوسرے کسی کلام پر  
قیاس ہی نہیں کیا جاسکتا جس طرح خداوند تعالیٰ کی دوسری صفات میں بیشمار کمالات ہیں  
صفت کلام بھی لاتعداد خوبیوں کی حامل ہے اس لیے خدا کے لیے یہ قطعاً مشکل نہیں کہ ایک  
زبان کے قرآن کو اسی طرح نازل فرمایا کہ اس کو متعدد ڈھنگ سے پڑھا جاسکے چنانچہ حدیث  
میں صاحب وحی صلی اللہ علیہ وسلم نے خبر دی ہے۔

ان هذا القرآن انزل علی سبعة احرف  
فاقرءوا ما تيسر منه  
ر بخاری و مسلم مثله،  
یہ قرآن درحقیقت سات حرفوں پر نازل  
ہوا ہے لہذا ان میں سے جس حرف پر  
چاہو پڑھو۔

سبعة احرف کی تشریح میں ارباب علم کے بے شمار اقوال ہیں جن کی مجموعی تعداد  
چالیس تک شمار کی گئی ہے اور ان میں بعض اقوال کا حاصل یہ ہے کہ:

”سبعة احرف“ کا تعلق الفاظ سے نہیں بلکہ معنی سے ہے چنانچہ بعض نے کہا کہ  
اس سے سات اصولی احکام مراد ہیں اور وہ یہ ہیں..... حلال، حرام، محکم، تشا  
امثال، الشار، اخبار۔ اور بعض نے یہ مراد متعین کی۔ ناسخ، منسوخ، خاص، عام، مجمل،  
مبین، مفسر۔ ان اقوال کا ماخذ بھی حدیث و روایت ہے۔

اس کے برعکس بعض اقوال کی بنیاد یہ ہے کہ ”سبعة احرف“ کا تعلق الفاظ  
و عبارت قرآنی سے ہے چنانچہ علامہ جزیریؒ کا ارشاد ہے کہ تیس سال سے زیادہ کے  
مسلسل غور و فکر کے نتیجے میں مجھے جس مضائق پر اطمینان ہوا وہ یہ ہے کہ ”سبعة احرف“  
کا تعلق الفاظ و کلمات سے ہے نہ کہ معنی سے اور ترجیح اسی کو دی گئی ہے اور اس کے  
یہ بنیاد قرار دیا گیا کہ ”حرف“ کے معنی وجہ کے ہے اور دلیل یہ ہے کہ قرآن پاک میں  
ایک موقع پر یہ لفظ اسی معنی میں آیا ہے چنانچہ فرمایا گیا۔

ومن الناس من يعبد الله على  
كچھ لوگ وہ ہیں جو اللہ کی عبادت ایک

۱۷ غیث النفع و عنایات رحمانی

حرف فان اصابع خیر و طمان  
 بہ (الایۃ) وجہ پر کرتے ہیں پھر ان کو اگر خیر پہنچ جائے  
 تو اس پر مطمئن ہو جاتے ہیں۔

آیت کا حاصل یہ ہے کہ عبادتِ خداوندی ایک ہی وجہ سے کی جاتی ہے اگر نعمت  
 مل جاتی ہے تو ایمان و عبادت پر جم جاتے ہیں اور اگر شر اور نقصان پہنچے تو عبادت ترک  
 کر کے نافرمانی اور کفر اختیار کر لیتے ہیں۔

تو جیسے قرآن پاک نے حرف کو وجہ کے معنی میں استعمال کیا ہے اسی طرح حدیث  
 میں 'سبعۃ احرف' کے معنی 'سبعۃ اوجہ' کہے ہیں۔ اور چونکہ عرب میں فصیح عربی زبان مندرجہ  
 ذیل سات قبائل میں مشہور و معروف تھی اس لیے سات کا لفظ متعین ہو گیا وہ سات قبائل  
 یہ ہیں: قریش، ہذیل، ثقیف، ہوازن، کنانہ، تمیم، مہین۔

پھر وقت گزرنے کے ساتھ اختلاف کی اس نوعیت نے اصولی و فنی مقام حاصل کر لیا  
 اور حدیث وفقہ کے راہنہاں فی العلم کی طرح اس فن میں بھی دیانت و امانت کی مجسم شخصیتوں  
 نے جانیں کھپا کر ان فروق کو منضبط کیا اور اس طرح اس فن کے جو صدر ہوئے وہی امام  
 کہلائے اور ان ہی کے نام سے قراءتوں کا انتساب ہوا جن کے اسمائے گرامی یہ ہیں:  
 نافع مدنی، ابن کثیر مکی، ابو عمر و نصیری، ابن عار شامی، عاصم کوفی، حمزہ کوفی، کسائی کوفی، پھر  
 ان ائمہ قراءت کی قراءتوں کو اتفاق و اختلاف کے ساتھ روایت کرنے والے خیر کہ  
 من تعلم القرآن و علمہ کے مصداق امت کے وہ جو ہر صفت حضرات ہوئے جنہوں نے  
 ساری عمر خدمتِ قرآن کریم کے مجتہدین اور آل القرآن میں خود کو شامل کر لیا ان کی روایتیں انہی  
 کے ناموں سے موسوم و معروف ہوئیں۔

پھر آگے چل کر جس طرح تفسیر و حدیث کے میدان میں علمائے امت نے مجیر العقول اور  
 قابل صد افتخار کارنامے انجام دیئے ہیں۔ اسی طرح علم قراءت میں بھی اس کے تحفظ و اشاعت

۱۲ لغت النفع بحوالہ قاموس ۱۲

۱۳ بعض بعض حضرات کی تصانیف کا تو یہ حال ہے کہ ایک ایک فرد کی تصانیف کی تعداد کو  
 (تقیہ آئندہ صفحہ پہ)

کی خاطر نادرہ روزگار مخلصین اور مشقتیں برداشت کر کے اس کو باقاعدہ مدون اور بہت سی کتابیں لکھ کر ان قرأتوں کی حیات جاوید کا سامان کر ڈالا۔ یوں تو بہت کتابیں لکھی گئیں۔ لیکن علامہ دوانی کی کتاب "التیسیر" کو بطور خاص درجہ استناد حاصل ہوا۔ لیکن اللہ کی شان ہے کہ بعض لوگوں کے کاموں میں ایسی برکت ہوتی ہے کہ تمام فائدے پھر ان ہی میں محصور ہو جاتے ہیں اور ان کی شہرت و قبولیت دوسروں سے مستغنی کر دیتی ہیں۔ مدارس کی تاریخ میں دیکھ لیا جائے، عالم عرب میں جو قبولیت و شہرت اور افادے کی وسعت، جامعہ ازہر قاہرہ، اور ایشیا میں دارالعلوم دیوبند کو حاصل ہوئی ہے۔ اس سے دوسرے مدارس محروم ہی رہے۔ اگرچہ ان کے فوائد اور اہمیت بھی اپنی جگہ مسلم ہے۔

اسی طرح علامہ ابو عمر دوانی کے بعد سب سے زیادہ قبولیت جس کتاب کو ملی وہ شیخ الامام ابو محمد قاسم بن فیروز بن ابوالقاسم خلف ابن احمد الرعلینی الشاطبی (۵۲۸ھ، ۵۹۰ھ) قصیدہ لامیہ المسمیٰ بہ حزر الامانی المعروف بشاطبیہ ہے۔

علامہ نابینا ہونے کے باوجود اعلیٰ درجے کے محدث و قرأت کے امام تھے ان کی کتاب نے باوجود نظم میں ہونے کے تمام کتابوں سے مستغنی کر دیا۔ بہر دور میں اہل علم کی اس کتاب

دقیقہ گزشتہ حاشیہ، دوسرے مذاہب کی از اول تا آخر تمام تصانیف بھی نہیں پہنچیں چنانچہ حافظ سیوطی نے پانچ سو ایسی کتابیں کھیں جن میں بہت سی کتابیں کئی کئی جلدوں پر مشتمل تھیں۔ یہی حال امام نووی، حافظ ابن حجر، شیخ اکبر محی الدین ابن عربی، امام غزالی، حافظ ابن تیمیہ وغیرہ کا ہے ابن عربی کی صرف تفسیر ہی ایک سو جلدوں میں تھی۔ یہی حال تفسیر ابن تیمیہ کا تھا بلکہ شیخ عبد الوہاب شمرانی کی اطلاع کے مطابق ابن شاہین نے تین سو تینیس کتابیں تصنیف فرمائیں۔ ان میں تفسیر ایک ہزار جلدوں میں اور حدیث ایک ہزار چھ سو جلدوں میں لکھی تھی ان کی تصانیف پر روشنائی کا جو حساب لگایا گیا تو ایک ہزار آٹھ سو رطل ہوئی۔ شیخ ابوالحسن الأشعری کی تفسیر قرآن ہی چھ سو جلدوں میں تھی۔ درجۃ اللہ علی العالمین۔ از ابو یوسف ابن اسماعیل القیہانی مطبوعہ الشوق

سے وابستگی کا یہ عالم رہا کہ مجموعی طور پر لگ بھگ سوشل سائنس اس کی کبھی گئی۔  
 ہمارے دور تک عربی زبان میں دو شرحیں تداول رہیں۔ ایک مفصل شرح ملا  
 علی قاری کی اور دوسری مختصر شرح سراج القاری کے نام سے جس کی تصنیف علامہ ابو  
 الحسن ابن القاصح نے ۵۵۹ھ میں کی تھی۔ مگر افسوس کہ ملا علی قاری کی شرح ناپید  
 ہو گئی۔

ہندوستان میں جب مسلمانوں نے اردو زبان کی طرف توجہ کی اور اس میں علوم اسلامیہ  
 کو منتقل کرنے پر کمر بستہ ہو گئے تو دیگر علوم کی طرح علم القراءت سے بھی اس زبان کو  
 مالا مال کیا۔

شاطبیہ کی بعض اردو شرحیں کبھی گئیں مگر وہ ناکمل ہونے کی وجہ سے طبع نہ ہو سکیں  
 حضرت قاری سلیمان صاحب سابق استاذ قراءت مظاہر علوم سہارنپور کی شرح ہے  
 جو غالباً ان کے درس کی املائی شرح ہے۔ البتہ یہ شرف شاطبی وقت قاری فتح محمد صاحب  
 پانی پتی کو ملا۔ موصوف نے علامہ شاطبی کی طرح بصارت ظاہری سے محروم ہونے کے باوجود  
 بہت سی کتابیں تصنیف کر دیں ان میں شاطبیہ کی تین ضخیم جلدوں میں کامل و مکمل شرح  
 عنایات رحمانی کے نام سے تحریر فرمائی۔ جزاہم اللہ خیر الجزاء۔

اس کے علاوہ مستقلاً بھی قراءت سبعہ پر اردو میں کتابیں کبھی گئیں جن میں قاری  
 فتح محمد صاحب کے استاذ قاری ابو محمد محی الاسلام صاحب پانی پتی نے ۱۳۲۶ھ میں  
 تصنیف کی جو ۳۲۶ صفحات پر مشتمل ہے۔ مسائل سے پہلے فن اور اہل فن کی تاریخ پر بھی کافی  
 روشنی اس کتاب میں بہم پہنچائی گئی ہے۔ ایسے ہی ایک اور کتاب تکثیر النفع فی القراءت  
 السبعہ و اجرائہا بطریق جمع الجمع از جناب قاری رحیم بخش صاحب پانی پتی مدرسہ خیر المدارس  
 ملتان پاکستان صفحات خورد سائزہ ۲۳۔

قاری احمد ضیاء ابن محترم جناب قاری محب الدین صاحب الہ بادی نے بھی جامع  
 القراءت کے نام سے مختصر رسالہ لکھا جو مبتدیوں کے واسطے یاد کرنے میں آسان ہے  
 اس کے علاوہ بھی اور کتابیں کبھی گئیں۔ مگر ان سب کتابوں میں قراءت سبعہ کے اصول

و فرود کو بجا کر کے بیان کیا گیا ہے اگر کوئی چاہے کہ صرف ایک یا دو تین قراءتیں اور ان کے اصول و فرود سیکھ لیے جائیں تو یہ فائدہ بسہولت ان کتابوں سے حاصل نہیں ہوتا اس کمی کو قاری فتح محمد صاحب پانی پتی کے سلسلہ کے ایک صاحب تصنیف جناب قاری رحیم بخش صاحب نے پورا کیا اور ہر امام کی قراءت کے الگ الگ راوی کے نام سے الگ کتابی صورت میں مرتب و مدون کر دیا۔ اب اگر کوئی شخص تنہا امام نافع کی قائلہ والی روایت کو مثلاً سیکھنا اور حاصل کرنا چاہے تو اس کو کوئی پیر ایشانی نہیں ہوتی۔

بہر حال کتابیں بہت سی نکھی جا چکی ہیں مگر چونکہ علم کا میدان بہت وسیع ہے اس میں کسی بھی سفر کو آخری سفر قرار نہیں دیا جاسکتا اس لیے اب بہت تھکتے نہیں ہر حوصلہ مند آمادہ سفر ہو جاتا ہے اور اپنی مہمت مسافرین گذشتہ سے زیادہ بلند رکھنے کی سعی کرتا ہے اور مجد اللہ اس میں کامیابیاں بھی ہوتی ہیں۔

جیسا کہ مستقبل کا مصنف ماضی کی تصنیفات کی تمام خوبیوں کو سیٹھنے اور اپنی تصنیف میں اس کو بجا کر کے مزید اضافوں سے آراستہ کرنے کی سعی کرتا ہے ایسے ہی کوشش عزیزیم مولانا قاری ابوالحسن صاحب اعظمی نے اپنی تصنیف علم قراءت اور قراء سبعہ میں کی ہے۔

موصوف ایک ہونہار اور نوجوان باصلاحیت عالم ہیں حال ہی میں دارالعلوم دیوبند سے فارغ ہوئے ہیں قراءت و تجوید اگرچہ شروع سے دارالعلوم میں نہیں پڑھی مگر عشرہ قراء کے سلسلہ میں استفادہ دارالعلوم کے شعبہ قراءت سے ہی کیا ہے اور حدیث و تفسیر کی طرح شعبہ قراءت کے بھی باقاعدہ شاگرد ہوئے ہیں اس طرح ان کی تصنیف ابناء دارالعلوم کی تصانیف میں شمار ہوگی۔

کتاب کی بڑی خصوصیت یہ ہے کہ بیان مسائل میں نہ ایجاز ہے نہ اطناب و تطویل بلکہ میانہ روی کو اختیار کیا گیا ہے اور زبان سادہ و سلیس ہے اس فن کی علمی تاریخ بھی اس کتاب میں بیان کی گئی ہے جو بہت کارآمد اور نافع ہے۔

موصوف نے یہ کتاب لکھ کر خود کو بھی خادمان قرآن کے زمرے میں شامل کر لیا

ہے اور اردو زبان حضرات بالخصوص طالبانِ قرارت کے لیے بھی بڑی سہولت کا سامان  
کر دیا ہے۔

فجزاۃ اللہ خیر الجزاء

(مولانا فارسی)

عبداللہ سلیم  
صاحب صدر القراء دارالعلوم دیوبند



## عرض مؤلف

علم قرأت کیا ہے؟ صاحب وحی فداہ روحی صلی اللہ علیہ وسلم کے ارشادات ان  
 ہذا القرآن انزل علی سبعة احرف کا کیا مطلب ہے؟ نیز اللہ سبحانہ کی خدایات کس  
 شان کی ہیں کہ جن کے نتیجے میں قرأت کا انساب ان حضرات کے نام سے ہوا؟ اس  
 عظیم فن کی علمی تاریخ کیا ہے؟ اور یہ کن مرحلوں سے گزرا ہے؟ ان سب عنوانات پر عربی  
 اور اردو دونوں زبانوں میں اچھا خاصا کام ہوا ہے لیکن اس کو کیا کیا جائے کہ اہم اور نادر  
 تصانیف نایاب ہوئی جا رہی ہیں اور افسوس کہ اس فن سے مسلسل غفلت و بے اعتنائی کے  
 نتیجے میں ان کتابوں کی دوبارہ اشاعت بظاہر ناممکن نظر آتی ہے جو کچھ کتابیں موجود ہیں تو  
 ان کا حصول ناممکن نہیں تو دشوار ضرور ہے مثلاً عربی زبان میں "ابراز المعانی" غیث  
 النفع، سراج القاری اور ملا علی قاری (مؤخر الذکر) تو اب تقریباً نایاب ہے، وغیرہ  
 کتابیں موجود ہیں۔ چونکہ یہ کتابیں عالم عرب کی شائع شدہ ہیں جن کا سہولت حاصل ہونا  
 مشکل ہے۔ اور اردو میں قصیدہ شاطبیہ کی مفصل شرح، عنایات رحمانی ۳ جلدوں میں،  
 صفحات ۱۶۲۶، قاری المقری فتح محمد پانی پتی کی تصنیف فن قرأت پر زبردست کتاب  
 ہے۔ لیکن چونکہ یہ کافی ضخیم ہے اور تفصیل حد تطویل کو پہنچی ہوئی ہے۔ نیز ہندوستان میں  
 اس کا ملنا ممکن نہیں۔

ابھی حال ہی میں حیدرآباد دکن سے ہندوستانی قرأت کی تاریخ پر تذکرہ قاریان ہند  
 کے نام سے ایک کتاب ۳ جلدوں میں شائع ہوئی ہے۔ چونکہ مصنف (مرزا کرنل بسیم اللہ

یگم اپریل ۱۹۷۵ء کے پیش نظر قرآن کے حالات کا بیان تھا۔ اگرچہ فن کے متعلقات سے بھی تعرض کیا ہے لیکن تمام موضوعات کا مکمل احاطہ نہیں کیا ہے۔ نیز ضخامت کے باعث یہ کتاب بھی سہل الحصول نہیں۔

لہذا اعرصہ سے اردو زبان میں ایک ایسی کتاب کی ضرورت محسوس کی جائے تھی جس میں قدرے اعتدال کے ساتھ مذکورہ بالا عنوانات پر گفتگو کی جائے اس ضرورت کی جانب اکابر اور اجاب وقتاً فوقتاً توجہ دلاتے رہے خود مجھے بھی اس کا احساس تھا مگر مجھ کو کم کار اور کثرت مشاغل نیز بے بضاعتی اور علمی تہی مائیگی کے باعث یہ کام انجام نہ پاسکا کہیں جب اصرار زیادہ بڑھا تو فرمان اکابر و اجاب کی تعمیل میں متوکلاً علی اللہ چند کتابیں جو اس سلسلے میں دستیاب ہو سکیں۔ انہیں پیش نظر رکھ کر اس کام کو شروع کیا۔

پہلے علم قرأت اور حدیث "نزول قرآن علی سبغہ احرف" سے متعلق مباحث کا بیان ہے پھر قرآن اور قرأت کے خدام کا ذکر ہے۔ اس سلسلے میں ائمہ سبغہ اور ان کے مشہور روایہ کا تذکرہ خصوصیت اور قدرے تفصیل کے ساتھ ہے۔ اس کے بعد ان اصول و قواعد کا بیان ہے جو مشہور اور کثیر الدور ہیں۔

آخر میں فن قرأت پر تصانیف کا صدی وار جائزہ پیش کیا گیا ہے۔ اس طرح جو کچھ بن پڑا وہ بصورت "علم قرأت اور قرآ سبغہ" پیش خدمت ہے۔ اس سعی میں کس قدر کامیابی ہوئی اس کا فیصلہ ناظرین کرام ہی کر سکتے ہیں۔

وجئنا بصناعتہ مزجاً

تشکر و امتنان

ناپاسی ہوگی اگر ان تمام حضرات کا شکر یہ نہ ادا کیا جائے جس کا تعاون و امداد اور سنبھلنے حاصل رہا۔ اللہ ان تمام لوگوں کو جنہوں نے مالی تعاون فرمایا۔ اپنی طرف سے اپنی ثیاب و نشان جزا و خیر عطا فرمائے۔

اللہ تعالیٰ مادر علمی دارالعلوم دیوبند کو ظاہری و باطنی تمام شرور و فتن سے محفوظ

رکھے جس کے علمی و عرفانی ماحول کی برکتوں سے اس کام کی سعادت نصیب ہوئی۔ نیز اسانذہ کرام جن کی پیہم نوازشات اور کرم فرمائیوں سے اس تالیف کا حوصلہ پیدا ہوا۔ اللہ تعالیٰ ان کا سایہ تادیر قائم و باقی رکھے آمین۔

حکیم الاسلام حضرت مہتمم صاحب دارالعلوم دیوبند استاذی حضرت مولانا النظر شاہ صاحب اور فخر القراء مولانا قاری محب الدین صاحب الہ بادی مدظلہم العالی نے اپنی گرانقدر تقریظیات سے نوازا۔ اور اس طرح مؤلف کی سمیت افزائی فرمائی۔

استاذی حضرت مولانا قاری عبداللہ سلیم صاحب دامت برکاتہم صدر القراء دارالعلوم دیوبند نے اپنے پر مغز اور علمی مقدمہ سے اس تالیف کو ہمیشہ قیمت بنایا۔ بلاشبہ یہ فن کی روح اور زیر نظر تالیف کا عطر اور خلاصہ ہے۔ مولانا محمد عثمان صاحب معروف فی اعظمی نے جو دارالعلوم کے نامور فرزند ہیں اور اپنی دیگر خصوصیات کے ساتھ فن تاریخ گوئی میں ایک منفرد مقام کے مالک ہیں موصوف نے ما رہائے تاریخ عنایت فرما کر کتاب کو رونق بخشی۔

ناچیز ان سب حضرات کا بے حد شکر گزار ہے۔

فجزاھم اللہ احسن الجزاء

ابوالحسن اعظمی

بِسْمِ اللّٰهِ الرَّحْمٰنِ الرَّحِیْمِ

## مبادی

www.kitabosunnat.com

**تعریف** قرأت اس علم کو کہتے ہیں جس سے کلمات قرآنیہ میں قرآن مجید کے ناقلین کا وہ اتفاق و اختلاف معلوم ہو جو نبی کریم صلی اللہ علیہ وسلم سے سن لینے کی بنا پر ہے، اپنی رائے کی بنا پر نہیں۔

**موضوع** قرأت کا موضوع کلمات قرآنی ہیں، کیونکہ اس علم میں ان کلمات ہی کے تلفظ کے حالات سے بحث کی جاتی ہے۔

**ثمرہ** قرأت کا ثمرہ اور فائدہ یہ ہے کہ اس سے قرآن مجید تحریف و تغیر اور غلطی سے محفوظ رہتا ہے، اور ائمہ کی تمام قراءات بھی معلوم ہو جاتی ہیں۔

**فضیلت** قرأت کی فضیلت یہ ہے کہ یہ سب علوم سے افضل ہے کیونکہ اس کا تعلق کلام الہی کے ساتھ ہے جو افضل الکلام ہے۔

۱۔ کسی علم کے شروع کرنے سے پہلے جن امور کا جاننا ضروری ہوتا ہے انہیں مبادی کہتے ہیں، جو امور عشرہ کہلاتے ہیں۔ یعنی علم کی تعریف، موضوع، ثمرہ، فضیلت، نسبت، واضح نام، استمداد، حکم، مسائل۔

ان مبادی کل فن عشرہ  
 وفضیلت و نسبت و الواضع  
 مسائل و البعض بالبعض التفضی  
 الحد و الموضوع ثم الثمرہ  
 و الاسم الاستمداد حکم الشارع  
 و من درى الجميع حاز الشرفا  
 (العقد الفرید ص ۳)

نسبت اس کی نسبت دیگر علوم کے ساتھ بتا دینا کی ہے، یعنی دوسرے علوم سے بالکل ممتاز اور جدا ہے۔

واضع اس کے واضع قراءت کے ائمہ ہیں کیونکہ اس کو انہیں حضرات نے مرتب کیا ہے، اور بعض کے قول پر ابو عمر حفص ابن عمر دوری ہیں۔

نام اس کا نام علم قراءت ہے

استمداد اس کا استمداد اور سہارا ائمہ کی ان صحیح اور متواتر نقلوں سے ہے جو ان کو نبی کریم صلی اللہ علیہ وسلم سے پہنچی ہیں یعنی کسی کا ایجاد کیا ہوا

نہیں ہے۔

حکم اس کا حکم یہ ہے کہ اس کا سیکھنا اور سکھانا واجب علی الکفایہ ہے پس اگر کوئی نہ سیکھے گا تو سب گنہگار ہوں گے۔

مسائل اس کے مسائل قواعد ہیں مثلاً جب دو ہمزہ قطعی ایک کلمہ میں جمع ہوں تو جرمی اور بصری ہمزہ ثانیہ کی تسہیل کرتے ہیں وغیرہ

## ضابطہ قراءت

ائمہ قراءت کے تلامذہ اور پھر ان کے بے شمار شاگرد تھے۔ ان میں تو بعض وہ تھے جو نہایت ضابط اور کامل تھے۔ ان کا حافظہ حد درجہ قوی تھا۔ نیز بے حد محتاط تھے، اور بعض ایسے تھے جن میں کسی وصف کی کمی تھی اس لیے اختلاف ظہور میں آتے لگا اور اندیشہ پیدا ہوا کہ حق و باطل اور صحیح و غلط میں امتیاز نہ رہے۔

چنانچہ علماء محققین و ماہرین نے اس خطرہ کو محسوس کیا، انہوں نے حروف کی تحقیق کی، طرق و روایات کو اچھی طرح جانچا پڑھا، متواتر، آحاد اور شاذ کو ایک دوسرے سے ممتاز کیا، اور فرق و امتیاز کے لیے کچھ اصول و ارکان متعین کیے۔ وہ ہذا۔

۱۔ نحوی وجوہ ہیں سے کسی ایک وجہ کے موافق ہو، نحو کی موافقت کا مطلب یہ ہے کہ اگر کسی لفظ یا جملے میں قواعدِ نحوی کے اعتبار سے متذکرہ وجوہ ہوں تو قراءت ان میں سے کسی ایک وجہ کے موافق ہو۔

۲۔ مصاحف عثمانی میں سے کسی ایک مصحف کی رسم کے مطابق ہو، خواہ مطابقت ظاہر ہو یا احتمالاً ہو یا تقدیراً۔

رسم عثمانی کی مطابقت سے مراد یہ ہے کہ سیدنا حضرت عثمان رضی اللہ عنہ نے جو آٹھ مصاحف کھوائے تھے ان میں سے کسی ایک مصحف میں وہ قراءت لکھی ہوئی ہوگی جو سب میں نہ ہو۔

۳۔ صحیح اور متصل سند سے ثابت ہو یعنی اس کی سند بنی کریم صلی اللہ علیہ وسلم تک پہنچتی ہو، سنداً صحیح ہونے کا مطلب یہ ہے کہ اس قراءت کا راوی خود بھی عادل ہو اور معتبر ضابط اور قوی الحافظ ہو، اور مروی عنہ بھی ایسا ہی ہو اور آخر سند تک جلد رواۃ کا یہی حال ہو، نیز وہ قراءت اس فن کے ضابطہ امثہ کے نزدیک مشہور ہو اور وہ اسے صحیح سمجھتے ہوں۔

پس جو قراءت ان ارکانِ ثلاثہ کے موافق ہوگی وہ صحیح ہوگی اور اسے ان "سبعۃ احرف" میں سے قرار دیا جائے گا، جن پر قرآن نازل ہوا۔ نزولِ قرآن علی سبعۃ احرف کی تفصیل عنقریب آئے گی، اور اس کا رد و انکار جائز نہیں بلکہ اس کا قبول کرنا مسلمانوں پر واجب ہے۔

اگر کوئی رکن نہ پایا جائے یا خلل پذیر ہو جائے تو پھر وہ قراءت ضعیف، شاذ یا باطل ہے سلف اور خلف میں تمام محققین بلا اختلاف اس تعریف کو صحیح مانتے ہیں۔

حافظ ابو عمر و عثمان ابن سعید دانی (رواۃ ۳۶۱ ۳۶۲ ۳۶۳) اور ابوالعباس احمد ابن

عمار مہدوی (رم ۳۳۰) نے بھی یہی بیان کیا ہے اور ابو محمد علی (رم ۳۳۶) نے متعدد مقامات میں ذکر کیا ہے۔ نیز علامہ ابوشامہ (رواۃ ۵۹۹ ۶۰۰ ۶۰۱) کی تحقیق بھی یہی ہے۔ فرماتے ہیں :-

وذكر المحققون من اهل العلم بالقراءة ضابطا حسنا في تمييز ما  
يعتمد عليه من القراءات وما يطرح ، فقالوا كل قراءة ساعد ها خط الصحف  
مع صحة النقل فيها ومجيئها على الفصيح من لغة العرب فهي قراءة صحيحة  
معتبرة فان اختلف احد هذه الاركان الثلاثة اطلق على تلك القراءة انها  
شاذة وضعيفة ، اشار الى ذلك كلام الامة المتقدمين ونص عليه ابو محمد  
مكي رحمه الله تعالى في تصنيف له مدارا وهو الحق . ( ابرار المعاني ص ۱ )  
اور تمام متقدمین کا بھی یہی مذہب ہے ۔

بعض متاخرین نے اس میں تواتر کی شرط لگائی ہے ، سند کی صحت کو کافی نہیں سمجھا  
ان کا خیال یہ ہے کہ قرآن تواتر ہی سے ثابت ہوتا ہے ۔

صاحب " عنایات " فرماتے ہیں کہ مصر کے بعض علماء کی رائے تھی جس پر وہ صدیوں  
تک قائم رہے ، اسی لیے سید علی نوری الصفاقسی مصری نے " غیث النفع " میں تواتر کی  
شرط نہ لگانے کا بڑی شدت کے ساتھ رد کیا ہے ، لکھتے ہیں :

" الثانية مذہب الاصوليين وفقهاء المذاهب الاربعه والمحدثين  
والقراء ان التواتر شرط في صحة القراءة ولا تثبت بالسند الصحيح غير  
التواتر ولو اختلف رسم المصاحف العثمانية والعربية "

اس کے بعد ابو محمد مکی کا قول رجوا پر گزر چکا ہے ، نقل کرتے ہوئے صاحب غیث  
لکھتے ہیں :

وتبعه على ذلك بعض المتأخرين ومشي عليه ابن الجزري (روسنه ۸۵۱ھ  
م سنہ ۸۳۳ھ) في نشره وطيبته قال في حاشية

فكل ما وافق وجه نحوي	وكان للرسم احتمال لا يجوي
وصح اسنادا هو القرآن	فهذه الثلاثة الاركان
وحيثما يخل ركن اثبت	شذوذ لا وافه في السبعة

هذا قول محدث لا يعول عليه ويؤدي الى تسوية غير القرآن بالقراءات الخ

لیکن اس میں جو خرابی ہے وہ ظاہر ہے کیونکہ جب کوئی وجہ تواتر سے ثابت ہو جائے تو پھر باقی دو رکعتوں موافقت رسم و نحو، کی ضرورت ہی باقی نہیں رہتی۔ کیونکہ جو اختلافی وجوہ بنی کریم صلی اللہ علیہ وسلم سے بالتواتر ثابت ہیں ان کا قبول کرنا واجب اور ان کی قرآنیت کا پختہ یقین کرنا ضروری ہے، خواہ موافق رسم ہو یا خلاف اور جب تمام وجوہ میں تواتر کی شرط لگادیں گے تو بہت سی اختلافی وجوہ ختم ہو جائیں گی جو قرآن سلبہ اور ان کے ماسوا سے ثابت ہیں۔

صاحبِ نشرِ علامہ جزری فرماتے ہیں کہ پہلے میری بھی رائے یہی تھی پھر جب اس کی خرابی ظاہر ہوئی تو میں نے ائمہ سلف اور لطف کی رائے کی طرف رجوع کر لیا۔

## قراءت کا مدار نقل پر ہے

قراءت میں قیاس کا کوئی دخل نہیں، فقہی قیاس اور اجتہادی رائے سے اس کا کوئی تعلق نہیں۔ جلیل القدر صحابہؓ نے اس چیز پر بہت زور دیا ہے، چنانچہ سیدنا حضرت عمرؓ نے علیؓ اور زید بن ثابت رضی اللہ عنہم کا ارشاد ہے۔

امرکم رسول اللہ صلی اللہ علیہ وسلم تقرءوا القرآن کما علمتم

اے فقہاء اور قراء کے اختلاف میں فرق یہ ہے کہ فقہاء کا اختلاف اجتہادی ہوتا ہے اور قراء کا روایتی اسی وجہ سے فقہ کی اختلافی وجوہ میں سے واقع میں ایک صحیح، حق و درست ہے اور ہر مذہب دوسرے کی نسبت درست ہے، لیکن احتمالِ خطا رکھتا ہے، برخلاف اس کے قراءت کی اختلافی وجوہ میں سے ہر ایک صحیح، حق، منزل من اللہ اور کلام الہی ہے، جس پر ہم ایمان رکھتے ہیں اور ہمارا اعتقاد ہے کہ جس صحابی یا تابعی کی طرف اس وجہ کی نسبت ہوتی ہے اس نے اس کو اسی طرح پڑھا تھا، اپنے لیے لازم کر رکھا تھا، اور وہ اس کے لیے ضبط و اقرار تھا۔



یعنی تم کو رسول اللہ صلی اللہ علیہ وسلم نے حکم دیا ہے کہ قرآن کو اسی طرح پڑھو جس طرح تمہیں سکھایا گیا ہے محمد بن المنکدر، عمرو بن زبیر، عمر بن عبد العزیز اور عامر شعبی فرماتے ہیں کہ قرأت سنت تبعہ ہے کہ کچھلا اگلے سے اخذ کرتا چلا آتا ہے پس تم کو جس طرح پڑھائی جائے اسی طرح پڑھو، حافظ ابو شامہ کہتے ہیں:

\* ثم عن محمد بن المنکدر، وعروة بن الزبیر وعمر بن عبد القزیز وعامر الشعبي رضي الله عنهم يعني انهم قالوا ان القراءة سنة ياخذها الاخر عن الاول فاقرروا كما علمتموه - قال زيد ابن ثابت القراءة سنة - (ابراز المعاني ص ۷)

سید علی النوری صفاقسی رقم طراز ہیں:

السادس علم الاسانيد وهو الطارق الموصلة الى القران وهو من اعظم ما يحتاج اليه لان القران سنة متبعة ونقل محض فلا بد من اثباتها وتواترها (الترغيب النفع ص ۹)

امام نافع (وفات ۱۶۹ھ)، اور امام ابو عمر (وفات ۴۸۸ھ) اور امام ابو اسحاق (وفات ۱۵۲ھ) کا ارشاد ہے کہ اگر یہ پابندی نہ ہوتی کہ جس طرح ہم نے پڑھا ہے اسی طرح پڑھیں تو ہم فلاں حرف کو اس طرح اور فلاں حرف کو اس طرح پڑھتے۔

علامہ شاطبی (وفات ۵۳۸ھ) ۵۹۰ھ، قصیدہ شاطبیہ لامیہ میں "باب مذاہبہم فی الروايات" کے تحت شعر ۳۵۴ میں فرماتے ہیں -

وما يقاس في القراءة مدخل فدونك ما فيه الرضا متكفلا

یعنی قرأت میں قیاس کا کوئی دخل نہیں، ناقلین سے جو کچھ پہنچا ہے اسی کو اختیار کرنا

چاہیے، اسی پر قائم رہنا چاہیے، اسی میں رضاء الہی ہے۔

امام کسائی نحوی کو فی رقم ۱۸۹ھ، قرآن مجید کو مشافہتہ سیکھنے والوں کے منہ سے

حاصل کرنے کو بڑی اہمیت دیتے تھے۔ فرماتے ہیں کہ:

الفاظ قرآنیہ کا احاطہ طاقت بشری سے باہر ہے اس لیے قاری رقم خط مصحف پر

انحصار و اعتماد نہ کرے بلکہ قرآن مجید کو ان قاریوں کے منہ سے حاصل کرے جنہوں نے  
سلسلہ سلسلہ حضور اکرم صلی اللہ علیہ وسلم سے سنداً حاصل کیا تھا۔  
پس یہ ضروری ہے کہ قرآن مجید کسی مستند اساتذ سے جس نے بقراءت متواترہ ،  
مشہورہ ، مسلسلہ سیکھا ہو۔ پڑھا جائے ، کیونکہ قرآن مجید صرف آنکھ سے دیکھ کر نہیں سیکھا  
جاسکتا بلکہ کان سے سن کر اسی کے مطابق ادائیگی پر قدرت حاصل کرنے سے سیکھا جاتا ہے  
اگر ایسا نہ کیا جائے تو بے شمار غلطیوں کا اندیشہ رہتا ہے۔

## نزول قرآن علی سبعة احرف کی حدیث

قرآن مجید کے سات حروف پر نازل ہونے کی حدیث ، بخاری شریف کی حدیث  
متواترہ ہے جو سیدنا حضرت عمر رضی اللہ عنہ سے منقول ہے ، فرماتے ہیں کہ :  
” میں نے رسول اللہ صلی اللہ علیہ وسلم کے زمانہ میں شام ابن حکیم کو دیکھا کہ سورہ  
فرقان نماز کے اندر ایسے طریقے سے پڑھ رہے ہیں جس طریقہ سے رسول  
اللہ صلی اللہ علیہ وسلم نے مجھے نہیں پڑھایا تھا ، مجھے غصہ آیا اور میں نے چاہا  
کہ نماز ہی میں لڑ پڑوں مگر میں نے تحمل کیا ، جب نماز سے فراغت ہوئی تو میں  
نے ان کے گلے میں چادر ڈال دی اور پوچھا کہ پڑھنے کا یہ طریقہ تم نے کس  
سے سیکھا ، انہوں نے جواب دیا ، رسول اللہ صلی اللہ علیہ وسلم سے ، میں نے  
کہا تم جھوٹ بولتے ہو ، مجھے تو آنحضرت صلی اللہ علیہ وسلم نے دوسرے طریقے  
سے سکھلایا ہے ، پھر میں انہیں کھینچتا ہوں اور رسول اللہ صلی اللہ علیہ وسلم کے پاس  
لایا اور عرض کیا کہ یا رسول اللہ ! یہ سورہ فرقان اور ہی طریقہ سے پڑھتے ہیں  
جو آپ نے نہیں بتایا ، آپ نے فرمایا ، شام کو چھوڑ دو ، اور شام سے  
فرمایا ، اچھا پڑھو تو سہی ، پس انہوں نے اسی طرح پڑھا جیسا میں نے ان سے  
(نماز میں) سنا تھا۔ اس پر حضور صلی اللہ علیہ وسلم نے یہ فرمایا ، یہ سورت اسی  
طرح نازل ہوئی ہے پھر مجھ سے فرمایا اے عمر ! تم پڑھو ، تو میں نے اسی

طریقہ سے پڑھا جو آپ نے مجھے تعلیم فرمائی تھی۔ سن کر آپ نے فرمایا، یہ سورت  
اسی طرح نازل ہوئی ہے، بیشک قرآن سات طریقہ پر نازل ہوا ہے جس طریقہ  
سے آسان معلوم ہو وہ طریقہ اختیار کرے۔“ (بخاری شریف ج ۲ ص ۴۷۷)۔  
امام ابو عبید القاسم ابن سلام (تیسری صدی کی شخصیت ہیں، آپ کا سن وفات معلوم  
نہ ہو سکا) فرماتے ہیں کہ یہ حدیث متواتر ہے، محقق جزری نے اس کے طرق کو مستقل ایک  
رسالہ میں جمع کیا ہے۔ چنانچہ فرماتے ہیں:-

اس حدیث کو باختلاف متن حضرت عمرؓ، شہام ابن حکیم ابن حزامؓ، عبد الرحمن ابن عوفؓ  
ابی ابن کعبؓ، عبداللہ ابن مسعودؓ، معاذ ابن جبلؓ، ابو ہریرہؓ، عبداللہ ابن عباسؓ، ابوسعید  
خدریؓ، خذیفہ ابن الیمانؓ، ابو بکرؓ، عمرو بن العاصؓ، زید بن ارقمؓ، انس ابن مالکؓ، سمرہ  
ابن جندبؓ، عمر بن ابی سلمہؓ، ابو جہمؓ، ابو طلحہؓ، ام ایوب انصاریؓ رضی اللہ عنہم جمعین  
نے روایت کیا ہے۔

حافظ ابو یعلیٰ موصلی سند کبیر میں لکھتے ہیں، حضرت عثمان رضی اللہ تعالیٰ عنہ نے ایک رو  
مبہرہ کھڑے ہو کر صحابہ کرامؓ سے کہا کہ میں ان حضرات کو اللہ کا واسطہ دیتا ہوں جنہوں نے  
نبی کریم صلی اللہ علیہ وسلم سے یہ الفاظ سنے ہوں ”ان القرآن انزل علی سبعة احرف کلمہ  
شاف کاف“ وہ کھڑے ہو جائیں، اس پر صحابہ کرامؓ کی اتنی بڑی جماعت مسجد میں کھڑی ہو  
گئی جس کی گنتی اور شمار نہیں ہو سکتا، اور سب نے اس پر گواہی دی، پھر حضرت عثمان رضی  
اللہ تعالیٰ عنہ نے فرمایا میں بھی اس پر گواہ ہوں۔

اہل علم نے اس حدیث پر مختلف عنوانات سے بحث کی ہے، حافظ ابوشامہ نے ان  
کو ایک مستقل کتاب میں جمع کیا ہے۔ نیز علماء نے چند نئی بحثیں بھی کی ہیں۔  
محقق جزری فرماتے ہیں کہ مجھے غور کرنے سے یہ تمام مباحث دس عنوانات میں  
منحصر معلوم ہوتے ہیں:-

- ۱۔ سات حروف پر نازل ہونے کا سبب ۲۔ حروف کے حقیقی اور مجازی معنی ۔
  - ۳۔ حروف کا مقصد ۴۔ نزول علی سبعة احرف ہی کیوں ؟ ۵۔ اختلاف حروف سے
  - علمی فوائد و احکام کیا ہیں ؟ ۶۔ سبعة احرف کے کتنے معانی ہیں ؟ ۷۔ سبعة احرف قرآن
  - میں متفرق ہیں ؟ ۸۔ مصاحف عثمانی میں یہ سبعة احرف ہیں ؟ ۹۔ قرأت مروجہ سات
  - لغات کا کل ہیں یا بعض ؟ ۱۰۔ اختلاف کی نوعیت تضاد کی نہیں۔
- ان عنوانات عشرہ کا تفصیلی ذکر آ رہا ہے۔

## نزول قرآن علی سبعة احرف کا سبب

سات حروف پر نازل ہونے کے سبب سے متعلق علامہ سید علی النوری الصفاقی نے بہت تفصیل سے لکھا ہے جس کی تلخیص اور ترجمہ پیش کرتے ہیں۔

چونکہ اللہ تعالیٰ نے اس امت کو اعلیٰ ترین کتاب اور اشرف ترین رسول عطا فرما کر جبکہ اُمم پر فوقیت اور برتری دی، نیز ان کی توسیع، ان پر رحمت فرمانا اور اپنے نبی صلی اللہ علیہ وسلم کی دعاؤں کی قبولیت منظور تھی اس لیے امت کی مزید آسانی اور سہولت کے پیش نظر قرآن مجید کو ۷ حروف پر نازل فرمایا، چنانچہ جبریل علیہ السلام نے آکر عرض کیا کہ اللہ تعالیٰ آپ کو حکم دیتے ہیں کہ آپ کی امت قرآن مجید کو ایک ہی حرف پر پڑھے، آپ نے فرمایا کہ میں اللہ تعالیٰ سے عافیت اور مغفرت کی درخواست کرتا ہوں، کیونکہ میری امت اس پر عمل نہ کر سکے گی۔

اور آپ بار بار سوال کرتے رہے حتیٰ کہ شمار سات حروف تک پہنچ گیا۔

حدیث کا پورا متن درج ذیل ہے :-

ابی بن کعب رضی اللہ عنہ ان النبی صلی اللہ علیہ وسلم کان عند اضاة بنی غضار، قال فاتاه جبریل علیہ السلام فقال ان اللہ یا مریک ان تقرأ امتک القرآن علی حرف، فقال اسأل اللہ معافاته ومغفرته وان امتی لا تطیق ذلک

ثم اتاه الثاني فقال ان الله يامرک ان تقرأ امتک القرآن علی حرفین  
 فقال اسأل الله معافاته ومغفرته وان امتی لا تطیق ذلك ثم جاءه الثالثة  
 فقال ان الله يامرک ان تقرأ امتک القرآن علی ثلثة احرف فقال اسأل الله  
 معافاته ومغفرته وان امتی لا تطیق ذلك ثم جاءه الرابعة فقال ان الله  
 يامرک ان تقرأ امتک القرآن علی سبعة احرف فايما حرف قرأوا علیه  
 فقد اصابوا - (مسلم شریف ج ۱ ص ۲۴۳)

امام ترمذی حضرت ابی ابن کعب رضی اللہ تعالیٰ عنہ سے نقل کرتے ہیں :-

”عن ابی بن کعب قال لقی رسول الله صلی الله علیه وسلم جبیل فقال یا جبیل  
 انی بعثت الی امتی الایمیین منهم العجوز والشیخ الکبیر والغلام والجارمیه والرجل  
 الذی لم یقرأ کتاباً قط قال یا محمد ان القرآن انزل علی سبعة احرف“ (ترمذی  
 شریف ج ۲ ص ۱۱۸)

امام ترمذی نے اس حدیث کو حسن، صحیح کہا ہے۔

نیز یہ بھی روایت میں آتا ہے کہ قرآن سات دروازوں سے سات حروف نازل ہوا  
 اور کتب سابقہ ایک ہی دروازے سے ایک ہی حرف پر نازل ہوتی تھیں۔  
 یہ فرق اس لیے تھا پہلے انبیاء علیہم السلام کو صرف ان کی قوم کے لیے بھیجا جاتا تھا اور  
 آنحضور صلی اللہ علیہ وسلم کو سرخ و سیاہ، عرب و عجم تمام مخلوق کے لیے بھیجا گیا اور قرآن لغت عرب  
 میں نازل ہوا تھا، ان کے لغات جدا جدا تھے، زبانیں متفرق تھیں۔ ایک لغت والے کو  
 دوسرے کی لغت میں پڑھنا نہ صرف دشوار تھا بلکہ ناممکن تھا، اور تعلیم و تدبیر سے غیر ممکن تھا  
 علی الخصوص بوڑھوں، عورتوں اور ان پڑھ لوگوں کو اور بھی دشوار تھی جیسا کہ آنحضور صلی اللہ  
 علیہ وسلم نے اس کی طرف احادیث صحیحہ میں ارشاد فرمایا ہے ”وان امتی لا تطیق ذالک“  
 وغیرہ یعنی میری امت سے اس پر عمل نہیں ہو سکے گا، پس اگر اس حالت میں چارناچار  
 بہر حال سب کو لغت واحد ہی میں پڑھنے کا حکم ہوتا تو یہ تکلیف مالایطاق ہوتی، یا کم از کم  
 سخت مشقت پیش آتی اور اس کی تلاوت سے طبائع ہٹ جاتیں۔

ابو محمد عبداللہ ابن قتیبہ الدنیوری بغدادی رم ۲۶۶ھ، اپنی کتاب "مشکل" میں لکھتے ہیں کہ اللہ تعالیٰ نے اپنے نبی صلی اللہ علیہ وسلم کو سہولت و آسانی عطا کرنے کے لیے حکم دیا کہ اپنی امت کو ان کی زبان اور عادت کے مطابق الفاظ میں قرآن پڑھائیں، چنانچہ ہذیل حقی کی بجائے عقی بولتے تھے۔ اسدی تعلیم اور علم وغیرہ میں علامت مضارع کو کسرہ سے ادا کرتے تھے، بنو تمیم لؤ منون اور شدت وغیرہ میں ہمزہ پڑھتے تھے، اور قریش بجائے ہمزہ کے ابدال (بالماء) کرتے تھے، اور بعض قبیل اور غنیم میں (شام کہتے تھے۔ بعض علیہم ہیں انہم بضم الہاء اور بعض علیہم و منہم بالصلہ پڑھتے تھے، بعض قد افلح وغیرہ میں نقل ہمزہ کرتے تھے، بعض موسیٰ عیسیٰ دنیا کو امالہ کبریٰ سے اور بعض تقلیل (امالہ صغریٰ) سے پڑھتے تھے، بعض خیر اور بصیر کو ترقیق اور بعض الصلوٰۃ اور الطلاق کو تغلیظ اللام (لام کی تغنیم) پڑھتے تھے۔

ابن قتیبہ کہتے ہیں کہ ان حضرات میں ہر گروہ یہ چاہتا کہ وہ اپنے لغت، اپنی بھین، جوانی اور بڑھاپے کی پڑھی ہوئی عادت کو چھوڑ دے تو اس میں سخت دشواری اور مشکل پیش آتی، نیز عرصہ تک مشق و مزاولت کرنے، زبان کو مسخر کرنے اور عادت کے ترک کے بعد ممکن ہوتا۔ پس حق سبحانہ نے جس طرح امت کو دین میں آسانی دی تھی، اسی طرح اپنے لطف و انعام سے قرآن کے لغات و حرکات میں بھی وسعت عطا فرمادی۔ (نشر)

## دوسری حکمت

یہ معلوم ہے کہ نزول قرآن کے وقت اہل عرب میں سب سے بڑا سہرا اور فن فصاحت و بلاغت اور بیان و خطابت میں کمال تھا، اہل کمال اپنے کمالات جلسوں، میلوں اور خاص خاص مجالس میں بڑے بڑے فصحاء کی مجالس میں پیش کرتے تھے۔ اور اپنے کمالات کا مظاہرہ کرتے تھے، کعبۃ اللہ اس کا سب سے بڑا اکھاڑا تھا۔

حضور نبی کریم صلی اللہ علیہ وسلم نے آیت قرآن "قل لئن اجتمعت الائنس و الجن" الخ (نبی اسرائیل آیت ۸۸) پیش کر کے نہ صرف اہل عرب کو بلکہ تمام مخلوق کو

چیلنج دیا تھا کہ قرآن حبیبی کوئی کتاب بنا کر لائیں۔

پس اگر قرآن ایک ہی لغت میں نازل ہوتا تو دوسرے لغت والوں کو یہ کہنے کی گنجائش رہتی کہ اگر ہمارے لغت میں ہوتا تو ہم اس کا مثل بنا لاتے۔ اچھے اللہ تعالیٰ کے اس ارشادِ بالا میں کذب کا دم ہو جاتا، حالانکہ اللہ تعالیٰ اس سے پاک اور بری ہے۔  
صاحبِ غیث لکھتے ہیں:-

”وفیہ حکمتہ اخرویٰ وھی انہ صلی اللہ علیہ وسلم تعدی بالقرا ان جمیع الخلق“ قل لئن اجتمعت الانس والجن علی ان یاتوا بمثل هذا القران لا یأتون بمثلہ“ الایۃ:-

فلواتی بلغۃ دون لغتہ لقال الذین لم یات بلغۃم لو اتی بلغۃنا لا یتینا بمثلہ ، و تطرق الکذب الی قولہ تعالیٰ ، عن ذلک علواً کبیراً۔۔۔۔۔ (غیث النفع ص ۶)

چنانچہ جب عرب میں اسلام کی اشاعت ہوئی اور فصحاء و عرب ملک کے حصوں سے قرآن مجید سیکھنے کے لیے آئے تو حضور صلی اللہ علیہ وسلم نے ان کے کلمات کو ان پر واضح کر کے فرمایا کہ تمہارے یہاں تو فلاں نقطہ کی ادائیگی امانہ سے فصیح مانی گئی، تو ان فصحاء نے اقرار کیا کہ بیشک ایسا ہی ہے، اس پر آپ نے اجازت دی کہ تم اس طرح ادا کرو بعضوں کے یہاں قد جاء کم میں وال کا جیم ہیں اور غام فصیح مانا جاتا تھا ان کو اسی طرح اجازت دی اور فرمایا کہ اللہ تعالیٰ اس کی اجازت دیتا ہے۔ اس سے وہ فصحاء بھی اپنی جگہ قائل ہو گئے کہ کلام کتنا معجز ہے، نیز ان کو سہولت حاصل ہو گئی۔

صاحب ”غیث“ نے آخر میں ایک اعتراض اور پھر اس کا جواب ارقام فرمایا ہے جو درج ذیل ہے۔

س — جب سات حروف سے مراد سات لغات ہیں (جن میں ایک لغت قریش کا بھی ہے)، تو پھر سیدنا حضرت عمر اور حضرت ہشام ابن حکیم رضی اللہ تعالیٰ عنہما کی قرات سورہ فرقان میں جدا جدا کیوں تھیں؟ کیا وہ دونوں حضرات قریشی نہیں تھے؟

ج — دونوں حضرات تھے تو قرشی لیکن اس سے یہ لازم نہیں آتا کہ دونوں کا لغت بھی ایک ہی ہو ممکن ہے ایک شخص قرشی ہو اور اس کی پرورش کسی اور قوم میں ہوئی ہو اور اس نے ان کا لغت سیکھ لیا ہو اور اسی زبان میں گفتگو کرتا ہو، اور عربوں میں یہ بات کثرت سے پائی جاتی ہے۔

حدیث میں ہے کہ میں تم سب سے زیادہ فصیح اور میری زبان سعد بن بکر کی زبان ہے۔ نیز یہ بھی آیا ہے کہ میں خالص عرب ہوں اور قریش میں پیدا ہوا ہوں اور بنی سعد میں پرورش پائی ہے، میرے پاس سخن غلطی، کہاں سے آسکتی ہے، اور قرآن میں ہے "وَأَخَذَ السَّانُ الْعَرَبِيَّ مَبِينًا" پس عرب کو عام رکھا ہے اور کسی قبیلہ کو خاص نہیں کیا۔  
(وغیث النفع)

## ”حروف کے حقیقی و مجازی معنی“

لغت میں حرف چھ معنی میں آتا ہے۔

۱۔ حافہ، ۲۔ ناحیہ، ۳۔ وجہ، ۴۔ طرف، ۵۔ حد، ۶۔ کسی چیز کا ٹکڑا۔  
اسی لیے حروف مجاہد میں سے کسی ایک کو بھی حرف کہتے ہیں، گویا وہ بھی کلمہ کا ایک ٹکڑا ہوتا ہے۔

حافظ ابو عمرو دالی کے قول پر حدیث میں جو ا حُرُوفٌ ہے اس کے دو معنی ہو سکتے ہیں:

وَجْهٌ: یہ لغوی معنی ہے یعنی قرآن سات وجوہ پر نازل ہوا ہے اور سورۃ الحج ع ۲

میں — "وَمِنَ النَّاسِ مَن يَعْبُدُ اللَّهَ عَلَىٰ حَرْفٍ فَإِنْ أَصَابَهُ خَيْرٌ اطْمَأَنَّ بِهِ وَإِنْ أَصَابَهُ فِتْنَةٌ أُنْقَبَتْ عَلَىٰ وُجُوهِهِمْ يَصِيحُ سِوَىٰ اللَّهِ" یعنی بعض لوگ اللہ کی عبادت ایک وجہ پر کرتے ہیں، پھر آگے اس کی توضیح فرمائی ہے کہ اگر اس کو خیر و نعمت و راحت، مال و عافیت، قبولیت دعایہ چیزیں، حاصل ہوتی ہے تو ایمان پہنچتا ہے، اور عبادت کرتا رہتا ہے، اور اگر سختی اور نقصان کی حالت پیش آجاتی ہے تو کفر اختیار کر لیتا ہے



اور عبادت چھوڑ دیتا ہے۔

قرآت : یہ مجازی معنی ہیں اس لیے کہ اہل عرب کی عادت ہے کہ کبھی کسی شے کا وہ نام بھی رکھ دیتے ہیں جو اس کے جزو یا مقارب و مناسب، یا سبب یا اس سے متعلق چیز کا نام ہوتا ہے۔

پس چونکہ مختلف قرآت صرف ہی میں تغیر سے پیدا ہوتی ہیں (چنانچہ حرکات کی تبدیلی، ایک حرف کا دوسرے سے ابدال، تقدیم و تاخیر، انا، ز، یادت، و کسی یہ سب تبدیلیاں صرف ہی میں ہوتی ہیں) اس لیے اہل عرب کی عادت اور ان کے استعمال پر اعتماد کرتے ہوئے نبی کریم صلی اللہ علیہ وسلم نے قرآت کو (گو وہ طویل کلام ہو) مجازاً حرف فرمایا۔ پس یہاں کل کے بجائے جزو کا نام استعمال کیا ہے۔

خلاصہ یہ کہ :-

حدیث میں جو حرف ہے وہ لغتاً ”وجہ“ اور مجازاً ”قرآت“ کے معنی میں ہے محقق جزیری فرماتے ہیں کہ حدیث میں دو معنی مراد ہو سکتے ہیں۔ لیکن قوی یہ ہے کہ آنحضرت صلی اللہ علیہ وسلم کے ارشاد — ”انزل علی سبعة احرف“ میں تو احرف سے مراد جوہلی جائیں اور سیدنا حضرت عمر رضی اللہ تعالیٰ عنہ کے قول ”سمعت هشاماً یقرأ سورة الفرقان علی حروف کثیرة لم یقرأ اینہا رسول اللہ صلی اللہ علیہ وسلم“ میں حروف سے قرآت مراد لی جائیں۔

## سات حروف کا مقصد

سات حروف کا مقصد کیا ہے ؟  
اس میں تقریباً چالیس اقوال ہیں لیکن علامہ حافظ ابو عمر دوانی اور اکثر محققین نیز جمہور اہل ادا کی رائے پر سات حروف سے سات لغات مراد ہیں۔  
لیکن اسی کے ساتھ درج ذیل تین باتوں پر اجماع ہے :-

۱۔ جبویل، اَرْجِه، هَيْت، اُف، حَيْهَاتٌ وغیرہ قلیل کلمات کے سوا ہر ایک کلمہ سات طرح نہیں پڑھا جاتا۔

۲۔ ان سات سے مراد قرآنِ سبعہ کی قراءات نہیں ہیں، کیونکہ جس وقت آنحضور صلی اللہ علیہ وسلم نے حدیث ”سبعۃ احرف“ ارشاد فرمائی تھی اس وقت تو قرآنِ سبعہ پیدا بھی نہیں ہوئے تھے۔ ان کی قراءات کو سب سے پہلے چوتھی صدی ہجری میں ابو بکر ابن مجاہد (چوتھی صدی کی عظیم ترین، بیحد مقبول شخصیت) نے ”کتاب السبعہ“ میں جمع کیا ہے۔

۳۔ قرآنِ سبعہ کی قراءات بھی ان سات میں داخل ہیں۔

پھر اس بارے میں اختلاف ہوا ہے کہ یہ سات لغات کس کس قبائل کے ہیں پس ابو عبیدہ کے قول پر قریش، حذیل، ثقیف، حوازن، کنانہ، تمیم، یمن، ان سات قبائل کے لغات ہیں یعنی قرآن مجید کا کچھ حصہ لغت قریش میں ہے اور کچھ حصہ لغت ہذیل میں و قس علی هذا۔

دوسرے حضرات کہتے ہیں کہ پانچ لغت تو ہوازن کے پانچ شعبوں (سعد، ثقیف،

کنانہ، ہذیل، قریش) کے ہیں اور دو لغت تمام اہل عرب کی زبانوں کے ہیں۔

لیکن محقق جزیری فرماتے ہیں کہ یہ اقوال خالی از شبہ نہیں ہیں، کیونکہ حدیث صحیح سے

ثابت ہے کہ سیدنا حضرت عمر اور شہام رضی اللہ تعالیٰ عنہما نے سورہ فرقان کی قراءت میں

اختلاف کیا حالانکہ دونوں حضرات قریشی ہیں، ایک ہی قبیلے کے ہیں اور لغت بھی ایک ہے

و اس کا جواب مابتن میں گزر چکا ہے،

محقق جزیری نے چار اقوال اور بیان کیے ہیں :-

۱۔ بعض کا قول یہ ہے کہ ان سات سے احکام کے معنی مراد ہیں، یعنی حلال و حرام، محکم و متشابہ، امثال، النساء، اخبار۔

لہ: مزید تعارف و تبصرہ ”فن قراءت کی تصنیفات“ کے ذیل میں آگے آئے گا۔

- ۲ - بعض کے قول پر نسخ، نسخ، خاص، عام، مجمل، مبین، منفسر ہیں۔
- ۳ - بعض کی رائے پر امر، نہی، طلب، دعا، خبر، استخبار، زجر ہیں۔
- ۴ - بعض کے قول پر وعدہ، وعید، مطلق، مقید، تفسیر، اعراب، تاویل ہیں۔
- پھر فرماتے ہیں کہ یہ چاروں اقوال بھی صحیح نہیں ہیں، کیونکہ صحابہ کرام رضی اللہ عنہم کا اختلاف تفسیر و احکام میں نہیں تھا، بلکہ کلمات کی قرأت میں تھا۔

## ایک سوال اور اس کا جواب

طبرانی نے عمر بن سلمہ سے حدیث نقل کی ہے کہ نبی کریم صلی اللہ علیہ وسلم نے سیدنا حضرت ابن مسعود رضی اللہ عنہ سے فرمایا کہ اور کتابیں تو آسمان کے ایک دروازے سے نازل ہوتی تھیں اور قرآن سات دروازوں سے سات حروف پر نازل ہوا ہے اور وہ ابواب یہ حروف ہیں :-

حلال، حرام، محکم، تشابہ، ضرب و امثال، امر، نہی، اجر، پس اس کے حلال کو حلال جانو اور حرام کو حرام سمجھو، اور اس کے محکم پر عمل کرو اور تشابہ میں رائے زنی سے رک جاؤ، اور اس کے امثال سے عبرت حاصل کرو۔ کیونکہ یہ سب حق تعالیٰ کی طرف سے ہیں۔ اور غورو فکر تو عقل والے کرتے ہیں۔

اس سے معلوم ہوتا ہے کہ سات حروف سے سات چیزیں مراد ہیں، پھر ان سب اقوال کو غیر صحیح کہنا کیونکر درست ہوگا ؟

## جواب :-

- ۱ - سبعة اسات، کالقط اس حدیث میں بھی آیا ہے اور سبعة اُحرف والی حدیث میں بھی لیکن سات سے یہاں اور چیزیں مراد ہیں اور وہاں اور۔
- دلیل یہ ہے کہ اس حدیث میں حضور نبی کریم صلی اللہ علیہ وسلم نے خود سبعة کی تفسیر ان سات چیزوں سے فرمائی ہے اور حلال کو حلال اور حرام کو حرام سمجھنے کا حکم دیا

ہے اور آخر میں فان کلامن عند ربنا لاکر اس کو مؤکد بھی فرمادیا ہے۔

۲۔ یایوں کہیے کہ سبعة احرف تو دونوں جگہ ایک ہی ہے اور اس سے دونوں وجوہ اور

قرأت ہی مراد ہیں لیکن حلال و حرام الخ ابواب کی تفسیر ہے نہ کہ احرف کی۔

۳۔ یا یہ کہ حلال و حرام نہ سبعة احرف کی تفسیر ہے نہ سبعة ابواب کی بلکہ

اس میں ایک مستقل اور جدا بات بتائی ہے کہ قرآن میں یہ چیزیں بھی ہیں اور یہ بھی

سات ہیں۔

## نزول علی سبعة احرف ہی کیوں؟

اس کی وجہ کہ سات ہی حروف پر کیوں نازل ہوا کم یا زیادہ پر کیوں نہیں ہوا؟ اکثر حضرات کہتے ہیں کہ عرب کے اصل اور بڑے بڑے قبائل سات ہی تھے یا فصیح لغات سات تھے (اسی لیے سات ہی پر نازل ہوا) لیکن یہ دونوں محض دعویٰ ہیں۔ اور بعض کہتے ہیں کہ سبعة سے سات کا عدد مخصوص مراد نہیں جس میں زیادتی و کمی کی گنجائش نہ ہو، بلکہ اس میں وسعت و سہولت دے کر اللہ تعالیٰ نے اجازت دیدی ہے کہ قرآن کو لغات عرب میں سے جس لغت میں پڑھنا چاہیں پڑھ سکتے ہیں لیکن شرط یہ ہے کہ نزول کے خلاف نہ ہو۔ اور اہل عرب کی عادت ہے کہ سبعة، سبعین اور سعمائة بولتے ہیں اور اس سے عدد معین کے بجائے کثرت مراد لیتے ہیں۔

چنانچہ کمال جبرائیل (بقرة) اور ان تستغفر لہم سبعین مرۃ (توبہ) اور حدیث والحسنة الی سعمائة ضعف الی اضعاف کثیرة اور الایمان بضع و سبعون شعبۃ۔ اسی قبیل سے ہے۔

یہ توجیہ بظاہر تو عمدہ تھی لیکن حقیقتاً صحیح نہیں کیونکہ ذیل کی حدیث جو متعدد طرق سے آئی ہے اس کے معارض ہے۔

چنانچہ جب حضرت جبرئیل علیہ السلام نبی کریم صلی اللہ علیہ وسلم کے پاس قرآن ایک

حرف پر لے کر آئے تو حضرت میکائیل علیہ السلام نے آپ سے عرض کیا کہ زیادتی کی درخواست کیجئے۔ اس پر آپ نے حق تعالیٰ سے اپنی امت کے لیے آسانی کی درخواست کی، پھر وہ حرفوں میں لے کر آئے، میکائیل علیہ السلام نے پھر عرض کیا کہ زیادتی کی درخواست کیجئے، آپ نے پھر آسانی کا سوال کیا تو تین حرفوں پر لائے، اسی طرح ہوتا رہا حتیٰ کہ شمار سات حرف تک پہنچ گیا۔ (نسائی)

ابو بکرہ کی حدیث میں ہے کہ اس کے بعد میں نے میکائیل علیہ السلام کو دیکھا تو وہ خاموش ہو گئے۔ میں نے اس سے سمجھ لیا کہ اب شمار ختم ہو چکا ہے۔ (اس پر زیادتی نہیں ہوگی) پس یہ دلیل ہے اس پر کہ معین عدد مراد ہے نہ کہ کثرت۔

محقق جزیری فرماتے ہیں کہ میں نزول قرآن علی سبعة احرف کی حدیث میں تیس سال سے زیادہ عرصہ تک غور و فکر کرتا رہا حتیٰ کہ اللہ تعالیٰ نے مجھ پر اس کا ایک مطلب ظاہر فرما دیا ممکن ہے کہ وہ صحیح ہو، وہ یہ ہے کہ میں نے صحیح، شاذ، ضعیف، منکر، تمام قراءات کو تلاش کیا تو ان کے تغیر کو ذیل کے سات قسموں سے باہر نہیں پایا انہیں اقسام سبعة میں کسی نہ کسی طرح کا تغیر ہوتا ہے۔

۱۔ حرکات میں تغیر ہو جائے لیکن لفظ کی صورت و معنی میں بالکل نہ ہو جیسے بِالْبُخْلِ بِالْبُخْلِ (اس میں چار وجوہ ہیں، باقی دو شاذ ہیں) يَخْسِبُ يَخْسِبُ۔

۲۔ حرکات و معنی میں تغیر ہو جائے صورت میں نہ ہو، جیسے فَتَلْقَىٰ آدَمُ مِنْ رَبِّهِ كَلِمَاتٍ اور آدَمُ مِنْ رَبِّهِ كَلِمَاتٍ۔

۳۔ حرف و صورت میں تغیر ہو جائے لیکن معنی میں نہ ہو جیسے بَصِطَةٌ، بَسِطَةٌ اور الصَّوْطُ الصَّوْطُ

۴۔ حروف و معنی میں تغیر ہو جائے مگر صورت میں نہ ہو، جیسے تَبَلَّوْا، تَتَلَّوْا اور نَبِّحِيكَ، نُبِّحِيكَ۔

۵۔ حروف، معنی اور صورت تینوں ہی میں تغیر ہو جائے، جیسے أَشَدُّ مِنْكُمْ، أَشَدُّ مِنْهُمْ، يَا قُلُوبِ، يَا قُلُوبِ اور فَاسْعُوا إِلَىٰ ذِكْرِ اللَّهِ، فَامْضُوا إِلَىٰ ذِكْرِ اللَّهِ۔

۶۔ تقدیم و تاخیر کا تغیر جو جیسے فِیْقُتْلُونَ (مَعْرُوف) و یُقْتَلُونَ اور فِیْقُتْلُونَ ، و یُقْتَلُونَ اور شاذ قرأت میں و جَارَتْ سَكْرَةُ الْحَقِّ بِالْبُوتِ  
حروف کی زیادتی و کمی کا تغیر جیسے وَاَوْصَى ، وَاَوْصَىٰ -

اور ہے اصولی اختلافات جیسے اظہار، ادغام، روم، اشمام، تفخیم، ترتیق، مد، قصر  
املہ، فتح، تحقیق، تسہیل، ابدال، نقل، تو ان میں لفظ و معنی میں کوئی تبدیلی نہیں ہوتی، صرف  
کیفیت میں ہوتی ہے اور اگر مان لیں کہ ان سے بھی لفظ میں تغیر ہوتا ہے، تو پھر یہ ان  
سات قسموں میں داخل ہوں گے۔

محقق جزریؒ فرماتے ہیں کہ پھر ہم نے دیکھا تو ابوالفضل رازی اور ابن قتیبہ نے  
بھی یہی تقریر کی ہے جو ہم نے کی ہے، یعنی ان حضرات نے بھی سات حروف سے لفظی  
تغیر کی سات قسمیں مراد لی ہیں۔

علامہ جزریؒ کے اصل الفاظ بھی ملاحظہ فرمائیں :-

وقال المحقق الجزری ولا زالت استشكل هذا الحديث واختر فيه  
وامعن النظر من نيف وثلاثين سنة حتى فتح الله علي بما يمكن ان يكون  
صوابا انشاد الله وذلك انني تتبعت القراءات صحيحها وشاذها وضعيفها  
ومنكرها فاذا هو يرجع اختلافا فيها الى سبعة اوجه من الاختلاف لا يخرج  
عنها وذلك اما في الحركات بلا تغير في المعنى والصورة نحو البخل باربعة  
ويجب بوجهين او بتغير في المعنى فقط نحو فتلقي آدم من ربه كلمات واما  
في الحروف بتغير في المعنى لا في الصورة نحو تبلوا ثلوا، وعكس ذلك  
نحو بطة، بسطة او بتغيرها نحو اشده منكم ومنهم، واما في التقديم والتاخير  
نحو فيقتلون و يقتلون او في الزيادة نحو و اوصى وصى فهذه سبعة اوجه  
لا يخرج الاختلاف عنها ثم رأيت ابا الفضل الرازي حاول ما ذكرته وكذا  
ابن قتیبہ حاول ما حاولنا بنحو اخر، انتهى۔

(رغبت النعم)

درش

## اختلافِ عروفت سے علمی فوائد و احکام

سات عروفت کے اختلاف سے بہت سے احکام اور علمی فوائد نکلتے ہیں بطور نمونہ علمی فوائد کی چند مثالیں درج کی جاتی ہیں۔

۱۔ منقح علیہ حکم کا اظہار جیسے سورۃ نساء میں "وَلَمَّا آخِزُوا لِحَتِّهِ" کے بعد حضرت سعد بن ابی وقاص رضی اللہ عنہ کی قراءت میں "مِنْ أُمَّ" کا لفظ بھی ہے اس سے خوب ظاہر ہو جاتا ہے کہ یہاں وہ بھائی بہن مراد ہیں جو اخیانی رہاں شریک ہوں، اور اس پر تمام علماء کا اتفاق ہے۔

اور اسی لیے مسئلہ مشترک میں علماء کی رائے مختلف ہے، اور وہ مسئلہ یہ ہے کہ کسی مرنے والے نے چار قسم کے وارث چھوڑے۔

۱۔ میاں بیوی میں سے کوئی ایک،

۲۔ ماں یا دادی اور نانی میں سے کوئی ایک،

۳۔ اخیانی بہن بھائی،

۴۔ عینی بھائی بہنوں میں سے ایک یا زائد،

پس اکثر صحابہؓ اور ان کے بعد کے لوگوں کی رائے پر اخیانی اور عینی دونوں قسم کے بھائی بہن ایک تہائی میں شریک ہوں گے، کیونکہ سب ایک ماں سے ہیں اور یہی حضرت امام شافعی (م ۲۴۰ھ)، امام مالک (م ۲۴۱ھ)، اور اسحاق (م ۱۶۱ھ) رحمہم اللہ تعالیٰ وغیرہ کا مذہب ہے۔

اور صحابہؓ کی رائے یہ ہے کہ صحیح قراءت کے ظاہری الفاظ کی بنا پر تہائی حصہ صرف اخیانی بہن بھائیوں کو ملے گا اور عینی بھائی محروم رہیں گے اور یہی حضرت امام اعظم ابو حنیفہ (م ۱۵۰ھ)، اور ان کے تینوں اصحاب کا اور امام احمد بن حنبل (م ۱۶۲ھ) اور داؤد ظاہری رحمہم اللہ تعالیٰ وغیرہ کا مذہب ہے۔

۲۔ مختلف فیہ مسائل میں ایک جانب کو ترجیح دینا جیسے قسَم کے کفار سے ہیں جو غلام آزاد کیا جاتا ہے، حضرت امام شافعی رحمۃ اللہ علیہ وغیرہ کے مذہب پر اس کا مومن ہونا شرط ہے۔ اور امام اعظمؒ کے مذہب پر شرط نہیں بلکہ کافر غلام سے بھی کفارہ ادا ہو جاتا ہے۔

پس سورہ مائدہ ع ۱۲ میں اذتحدیر رقبۃ کے بعد مؤمنۃ کی قراءت سے حضرت امام شافعیؒ کے مذہب کو ترجیح ہو جاتی ہے، حضرت امام اعظمؒ کا جواب یہ ہے کہ مشہور قراءت میں مؤمنۃ کا لفظ نہیں ہے لہذا مطلق کو مقید کرنا مناسب نہیں۔

۳۔ دو مختلف احکام کو جمع کر دینا جیسے سورہ بقرہ ع ۲۸ میں "حتی یطہرون" پس گویا یوں ارشاد ہوا ہے۔ حتی یطہرون ویتطہرون پہلے یطہرون میں دو احتمال تھے  
۱۔ یہ کہ۔ خون بند ہو جائے۔  
۲۔ یہ کہ۔ غسل کر لیں۔

مگر تشدید کی قراءت نے تبادیاً کہ حیض والی عورتوں سے صحبت کرنا اس وقت جائز ہے جب دونوں شرطیں پائی جائیں یعنی خون بند بھی ہو جائے اور غسل بھی کر لیں۔

۴۔ دو قراءت سے دو جدا جدا احکام کا اظہار مثلاً سورہ مائدہ رکوع ۲ میں "وارجلکم" ایک قراءت پر لَام کا نصب اور دوسری قراءت پر جَر ہے پس نصب کی قراءت یہ چاہتی تھی کہ وضو میں پیروں کا دھونا فرض ہو اور جر والی قراءت کا تقاضا یہ تھا کہ پیروں کا مسح فرض ہو۔

سو نبی کریم صلی اللہ علیہ وسلم نے اپنے بیان سے ظاہر فرمادیا کہ پاؤں کا دھونا تو اس پر فرض ہے جو موزے پہنے ہوئے نہ ہو، اور مسح کی فرضیت اس کے لیے ہے جس نے موزے پہن رکھے ہوں۔



۵۔ خلاف مراد دوسرے معنی کے اس وہم کو دور کر دینا جو ایک قرات کے ظاہر سے پیدا ہوتا ہے، جیسے سورہ جمعہ رکوع ۲ میں "فاسعوا الی ذکر اللہ" کے بجائے "فامضوا الی ذکر اللہ" پس دوسری قرات نے یہ تبادیلا کہ پہلی قرات سے جو یہ وہم ہوتا ہے کہ اذان کے بعد جمعہ کے لیے دوڑ کر چلنا چاہیے یہاں یہ معنی مراد نہیں بلکہ صرف چلنا کافی ہے گو آہستہ ہو۔

۴۔ اس مشکل لفظ کی تفسیر کر دینا جس میں یہ احتمال ہو کہ سننے والا سمجھ نہیں سکے گا جیسے سورہ القارعة میں "کالعهن المنفوش" کے بجائے "کالصفوف المنفوش" پس لفظ صوف نے تبادیلا کہ عہن اذن کے معنی میں ہے،

۷۔ اہل حق کے لیے حجت اور اہل باطل اور کج روی اختیار کرنے والوں کے رد کا سبب بن جانا جیسے سورہ دہر میں ابن کثیر کی "او ۲۵ م ۱۲۰ ص" وغیرہ کی قرات پر "وما کاکبیرا" میں میم کا فتح اور لام کا کسرہ " (ملکا) ہے یہ اس بات کی اعلیٰ ترین دلیل ہے کہ آخرت میں مومنین کو اللہ تعالیٰ کا دیدار نصیب ہوگا پس معتزلہ کا انکار بالکل مردود ہے۔

۸۔ بعض علماء کے قول کی تریح و تقویت کا باعث بن جانا جیسے سورہ نساء رکوع ۱، وائدہ رکوع ۲ میں "اولستم النساء" کیونکہ "لس" جماع کے بھی معنی دیتا ہے اور چھپونے کے بھی۔ چنانچہ سورہ انعام رکوع ۱ میں ہے "فلمسوا بائدہم اسی مسوا اور حدیث میں ہے "لعلک قبلت اولمست" اور شاعر کا قول ہے

"ولمست کفی کفہ طلب الغناء"

۹۔ بعض نحاۃ کے قول کے صحیح ہونے کی دلیل بننا جیسے سورہ نساء رکوع ۱ میں ہے "بلہ والارحام" کہ میم کے جر کی قرات سے معلوم ہو گیا کہ کوفین کا یہ قول صحیح ہے کہ ضمیر مجرور پر جار کے اعادے کے بغیر عطف کرنا جائز ہے اور جیسے سورہ جاثیہ رکوع ۲ میں "لیجزئی قومابسا کانوا" کو ابو جعفر کی قرات

لیجڑی فعل مجہول ہے، اور اس کا نائب فاعل سین کے قول یہ ہا ہے اور یہ اخفش اور کوہین کے مذہب کے صحیح ہونے کی دلیل ہے کہ وہ مفعول بہ کے ہوتے ہوئے غیر مفعول کا نائب فاعل قرار دینا جائز رکھتے ہیں، دوسری تقریب یہ ہے کہ لیجڑی کا نائب فاعل الجزاء مقرر ہو جو مایجڑی جہ کے معنی میں ہے نہ کہ معنی مصدری ہیں، کیونکہ مصدر کا نائب فاعل بنا نا ضعیف ہے۔ علی الخصوص جب کہ مفعول بہ بھی موجود ہو۔

## سبوتہ الحروف کے کتنے معانی ہیں؟

چونکہ یہ حروف صحیح اور شاذ دونوں قسم کی قراءت میں آتے ہیں اور کثیر الدور (بار بار آتے ہیں)، ہیں اس لیے ان کے معانی بلحاظ تعداد احاطہ ضبط میں ناممکن ہیں لیکن مال و انجام کے اعتبار سے حروف کے دو معنی ہیں۔ یعنی دو کلیاں ہیں جن میں تمام جزئیات داخل ہیں۔

۱۔ لفظ میں فرق ہوتا ہے معنی میں نہیں ہوتا۔ جیسے خُطَوَات، خَطَوَات، هُزُوًا، هُزُوًا، هُزُوًا، هُزُوًا، صِرَاط، صِرَاط، يَحْسِبُ، يَحْسِبُ، عَلِيمٌ، عَلِيمٌ، حُدُس، حُدُس۔

۲۔ لفظ و معنی دونوں میں تغیر ہوتا ہے جیسے، قُلْ رَبِّ، قَالَ رَبِّ، يَنْشُرْكُمْ، يَسْتَرْكُمْ، لَنْبُوْنَهُمْ، لَنْبُوْنَهُمْ، لَيْقُصُّ، لَيْقُصُّ، يَكْذِبُونَ، يَكْذِبُونَ، نُنْشِرُ، نُنْشِرُ، مَا فَتَنُوا، مَا فَتَنُوا، لَقَدْ عَلِمْتُمْ، لَقَدْ عَلِمْتُمْ۔

۳۔ تیسری قسم یہ بھی ہے کہ لفظ و معنی دونوں متحد ہیں لیکن لفظ کی کیفیت میں میں نوع بہ نوع کی تبدیلیاں ہو جائیں جیسے اصولی اختلاف (تغلیظ و ترقیق، مد

وقصر وغیرہ)۔

محققین فرماتے ہیں کہ اس قسم کے اختلاف سے لفظ و معنی میں کوئی تغیر نہیں آتا۔ ابوالکریم ابن حاجب نے بھی اس کی طرف اشارہ کیا ہے۔

## سبعۃ احرف قرآن میں متفرق ہیں؟

محقق جزیریؒ نے چونکہ سات حروف سے لفظی تغیر کی سات قسمیں مراد لی ہیں روکھے نذول علی سبعۃ احرف ہی کیوں کے ذیل ہیں، اس لیے فرماتے ہیں کہ بے شک ہر روایت و قراءت میں قرآن میں سات حروف متفرق ہیں، پس اگر کوئی قرآن کا کچھ حصہ بھی پڑھ لے جس میں وہ ساتوں قسم کے تغیرات آگے ہوں تو اس پر صادق آئے گا کہ اس نے سات حروف پڑھے کیے لیکن اس کو سات حروف کے پورے مجموعے کا پڑھنے والا نہیں کہیں گے، کیونکہ وہ تو دریائے بے پایاں ہے،

اور علامہ وانیؒ نے چونکہ حروف کی تفسیر سے کی ہے اس لیے وہ فرماتے ہیں کہ قرآن میں سات لغات کا کل نہیں بلکہ ان میں سے بعض ہیں۔

## قراءات مروجہ سات لغات کا کل ہیں یا بعض؟

آیا اس وقت جو قراءات پڑھی جاتی ہیں وہ سات لغات کا کل ہیں یا بعض؟ اس کا جواب اس سے پہلی بحث پر موقوف ہے، فقہاء وغیرہ کہتے ہیں کہ کل ہیں، اور دوسرے گروہ کے قول پر بعض ہیں۔

اور یہ ظاہر ہے کہ موجودہ قراءات نبی کریم صلی اللہ علیہ وسلم صحابہ تابعین اور تبع تابعین کے زمانے کی قراءات کے مقابلے میں اس قدر کم ہیں جیسے دریا کے مقابلے میں ایک گھونٹ اور کثیر کے مقابلے میں قلیل ہوتا ہے۔

## مصاحف عثمانی میں یہ سبعتا حروف ہیں؟

فقہاء، قراء اور متکلمین کی ایک جماعت کہتی ہے کہ مصاحف عثمانی میں ساتوں حروف ہیں۔ کیونکہ قرآن سات حروف پر نازل ہوا ہے اور امت کے لیے جائز نہیں کہ ان میں سے کوئی چیز ترک کرے۔

اور جمہور علماء و ائمہ متقدمین و متاخرین کہتے ہیں کہ عثمانی مصاحف میں وہ سات حروف جو آنحضرت صلی اللہ علیہ وسلم کے آخری دور میں باقی رہ گئے تھے جو آپ ہر سال جبرئیل علیہ السلام کے ساتھ دور فرماتے تھے، ان میں سے ایک حرف بھی ترک نہیں ہوا۔

حافظ ابوشامہ رقمطراز ہیں :-

قال اسماعیل القاضی (م ۲۸۲ ھ) رحمہ اللہ احبہ یعنی ہذا

القراۃ التي جمعت فی المصحف الکریم، و ذکر عن محمد بن سیرین

رم ۱۱۰ ھ، قال انبت ان القرا ان کان یعرض علی النبی صلی اللہ علیہ و

سلم کل عام مرۃ فی شہر رمضان فلما کان العام الذی توفی فیہ عرض

علیہ مرتین، قال ابن سیرین فیرون او یرجون ان تكون قرأتنا ہذا

احد القراوات عمدًا بالعراۃ الاخیرة۔ وعنہ عن عبیدہ السلمانی

قال القراۃ التي عرضت علی رسول اللہ صلی اللہ علیہ وسلم فی العام الذی

قبض فیہ ہی التي یقرؤها الناس الیوم، قلت و ہذا السنۃ التي

اشاروا الیہا ہی ما ثبت عن رسول اللہ صلی اللہ علیہ وسلم انہ

قَدْ أُوذِنَ فِيهِ عَلَى مَا صَحَّ عَنْهُ أَنَّ الْقُرْآنَ أَنْزَلَ عَلَى سَبْعَةِ أَحْرَفٍ فَلَا جُلَّ  
 ذَلِكَ كَثْرًا لِاخْتِلَافِ فِي الْقِرَاءَةِ فِي زَمَانِهِ وَبَعْدَهُ إِلَى أَنْ كَتَبَتِ الْمَصَاحِفُ  
 بِاتِّفَاقٍ مِنَ الصَّحَابَةِ رَضِيَ اللَّهُ عَنْهُمْ بِالْمَدِينَةِ وَنُفِذَتْ إِلَى الْأَمْصَارِ وَأَمْرًا  
 بِاتِّبَاعِهَا وَتَرْكِ مَا عَدَاهَا فَاخْتَلَفَ النَّاسُ بِهَا وَتَرَكَوْا مِنْ تِلْكَ الْقِرَاءَاتِ كُلِّ  
 مَا خَالَفَهَا وَتَبَوَّأُوا مَا يُوَافِقُهَا (ابراز المعاني ص ۷)  
 محقق جزری فرماتے ہیں کہ یہی حق اور درست معلوم ہوتا ہے۔

## اختلاف کی نوعیت و حقیقت

واضح ہو کہ اس اختلاف کی نوعیت و حقیقت تضاد و تناقض کی نہیں بلکہ اس  
 کا تعلق لہجہ اور طرزِ ادا، بلاغت و حسن بیان کے اس اختلاف سے ہے جو نزول  
 قرآن کے زمانے میں سندنمانے جاتے تھے، مثلاً مد و قصر، پھر مدود کی لہجوں  
 میں فرق، وغیرہ جنہیں اصولی اختلاف سے تعبیر کیا جاتا ہے، جس کا ذکر گذر چکا  
 ہے۔  
[www.kitabosunnat.com](http://www.kitabosunnat.com)

دوسری صورت یہ ہے کہ لفظ میں تو تبدیلی ہو مگر معنی نہ بدلیں جیسے الغیوب  
 قِرطاس، صراط، سراط وغیرہ یہ سب ہی اہل فن کے نزدیک اس لفظ کے  
 مسلمہ لغات ہیں جس کی صحت و فصاحت مانی ہوئی ہے۔  
 تیسری قسم کی تبدیلی وہ جو لفظ و معنی دونوں میں ہو مگر دونوں کا مصدر و مراد  
 ایک ہی ہو یعنی دونوں ایک ہی ذات پر صادق آتے ہوں جیسے سورہ فاتحہ میں  
 مالک اور ملک دونوں اللہ تعالیٰ ہی کی صفات ہیں کہ وہ قیامت کے دن  
 کے مالک بھی ہیں اور اس روز کے بادشاہ بھی ہیں، چنانچہ اس دن مجازی  
 سلطنتیں بھی ختم ہو جائیں گی۔  
 کیف نُشِرْهَا اور نُشِرْهَا سورہ بقرہ رکوع ۳۵ میں پہلی قرأت کے

معنی یہ ہیں کہ ہڈیوں کو دیکھو کہ ہم ان کو کس طرح ایک کو دوسرے پر چڑھاتے ہیں، اور رآء والی قرأت پر معنی یہ ہوں گے کہ دیکھو ہم ہڈیوں میں جان ڈال کر ان کو کس طرح زندہ کر دیتے ہیں، حق تعالیٰ نے دونوں معنی کو دو قرأت کے ذریعہ بیان فرمادیا۔

ان چند مثالوں سے واضح ہو جائے گا کہ ضدیت اور منافات کسی قرأت میں نہیں اور اگر ہمیں کسی قرأت میں ضدیت کا شبہ ہوتا ہے تو وہ ہماری ہی کم فہمی کا نتیجہ ہے، کلام الہی اس سے بالکل بری اور پاک ہے، سیدنا حضرت عبداللہ ابن مسعود رضی اللہ عنہ فرماتے ہیں لا تختلفوا فی القراءان ولا تنازعوا فیہ فانہ لا یختلف ولا یتساقط الخ یعنی قرآن شریف میں اختلاف اور جھگڑا نہ کرو کیونکہ نہ تو اس میں اختلاف کی گنجائش ہے نہ اس کا کوئی حصہ حذف ہو سکتا ہے۔

غرضیکہ فصاحت و بلاغت کے اعتبار سے کلام کے ایک سے زیادہ پہلو ایسے ہوتے ہیں کہ ہر ایک میں ایک خاص خوبی ہوتی ہے، مثلاً ایک ہی مفہوم کو جملہ خبریہ میں ادا کیا جائے تو ایک خاص حسن کا اظہار ہوتا ہے، اور استفہامیہ میں ادا کیا جائے تو دوسری نزاکت ہوتی ہے۔ ایسے مواقع پر دونوں پہلوؤں کی اجازت دینا ہی قادر الکلام کی خوبی ہوتی ہے۔

مثلاً ذوق کا یہ شعر

قسمت ہی سے لاچار ہوں اے ذوق و گرنہ

ہر فن میں ہوں میں طاق مجھے کیا نہیں آتا

یہ شعر انہی جگہ اچھا ہے مگر ایک معنی رس اور سخن سنج نے فرمایا کہ اگر ذوق مصغر

ثانیہ کو یوں کہتے

کس فن میں نہیں طاق مجھے کیا نہیں آتا

تو بندش خست ہو جاتی اور استفہام زیادہ لطف پیدا کرتا۔



افلا تیدبرون القرآن ولو كان من عند غير الله لوجدوا فيه  
 اختلافاً كثيراً ۵ (نساء رکوع ۱۱)  
 پس ناممکن ہے کہ ایک قرأت میں امر اور دوسری میں نہی ہو یا اور کسی  
 طرح کا تعارض ہو۔

## ”سبعۃ احرف“ سے قرأت سبعہ مراد نہیں

اکثر پڑھے کچھ لوگ کہا کرتے ہیں کہ حدیث میں جو سبعۃ احرف ہے  
 اس سے قراء سبعہ کی سات قراءات مراد ہیں لیکن یہ ان کا وہم ہے کیونکہ نبی کریم  
 صلی اللہ علیہ وسلم کے زمانے میں قراء سبعہ کا وجود بھی نہیں تھا اس لیے کہ امام ابن عمار  
 شامیؒ ۲۱۱ھ میں امام ابن کثیرؒ کی ۲۲۵ھ، امام عاصم کوفیؒ اس کے قریب امام  
 ابو عمر بصریؒ ۲۶۸ھ، امام نافع مدنیؒ ۲۴۱ھ، امام حمزہ زیات کوفیؒ ۲۴۸ھ،  
 امام ابو الحسن کسائی کوفیؒ تقریباً ۱۱۹ھ میں پیدا ہوئے۔

ان میں سے بعض نے صحابہ و تابعین دونوں سے، بعض نے صرف تابعین سے  
 اور بعض نے تبع تابعین سے قراءات پڑھی ہیں، ان میں سے بعض حضرات دوسری  
 صدی میں ہوئے ہیں۔ صحابہ کرامؓ اور تابعین عظامؒ کے زمانہ میں ان قراءات کی ترتیب  
 دی ہوئی قراءات موجود نہیں تھیں۔

۱۔ علامہ وانیؒ ”جامع البیان“ میں ”سبعۃ احرف“ کے معنی بیان کرنے کے

۱۱۷ھ، امام کسائی کوفی مامون کے زمانہ میں تھے اور کل قراء سبعہ میں داخل کئے گئے  
 ہیں پہلے امام یعقوب حضرمی بصریؒ کی قراءات ساتویں تھی (اب نویس ہے، ابو  
 بکر ابن مجاہد نے ان کے بجائے کسائیؒ کو لیا ۱۲۔



بعد فرماتے ہیں بلاشبہ قرآء سبعہ اور ان کے مانند دیگر ائمہ کی ان قراءات کی پیروی اور اتباع واجب ہے جو شاذ نہ ہوں۔

۲۔ گندہ لی جہتے ہیں کہ کسی کے لیے یہ بات جائز نہیں کہ ان قراءات کو شاذ کہہ دے جو اسے نہ پہنچی ہوں کیونکہ جو قراءت پڑھی اور روایت کی جائے اور موافق رسم کے ہو نیز اجماع کے خلاف نہ ہوں وہ صحیح ہے۔

بعض لوگوں کا خیال ہے کہ صرف قرآء سبعہ متواترہ ہیں باقی شاذ ہیں یہ محض خطا

ہے۔  
(الف) آیا صحابہ کرامؓ و تابعین عظامؓ جن قراءات سے قرآن اور نماز پڑھتے تھے وہ شاذ تھیں؟

(ب) کیا کوئی عقل سلیم اس بات کا یقین کر سکتی کہ دونوں مقدس جماعتیں جن کی نقل پر دین کا مدار ہے قرآن میں کوئی ایسی چیز پڑھی جو (نعوذ باللہ) منزل من اللہ اور قرآن نہ ہو۔

(ج) کیا یہ ممکن ہے کہ صحابہ کرامؓ و تابعینؓ کو متواتر اور شاذ کا علم نہ ہو اور دوسری صدی کے لوگ اس کی تحقیق کر لیں؟

(د) کیا قرآء سبعہ کی قراءات جن قراءات سے ماخوذ ہیں وہ شاذ تھیں؟

۳۔ محقق جزری فرماتے ہیں۔ بعض بے علم خیال کرتے ہیں کہ قراءت صحیحہ صرف وہی ہیں جو قرآء سبعہ سے منقول ہیں۔ بلکہ بعض جاہل یہ یقین رکھتے ہیں کہ صحیح قراءت وہی ہیں جو "تیسیر" (للدانیؒ) و "شاطبہ" ہیں اور حدیث میں انہیں کی طرف اشارہ ہے اور جو ان کتابوں میں نہیں وہ شاذ ہیں۔ حالانکہ بعض وجوہ جو قرآء سبعہ کے علاوہ دوسرے ائمہ سے منقول ہیں وہ تیسیر و شاطبہ کی بیان کردہ وجوہ سے صحیح تہ ہیں۔ ان لوگوں کو یہ شبہ اس لیے ہو گیا کہ انہوں نے پہلے تو انزل علی سبعة احرفؓ والی حدیث سنی پھر قرآء سبعہ کی قراءات دیکھیں۔

اسی لیے متقدمین میں سے اکثر ابن مجاہد کے قرآء سبعہ ہی کی قراءت کے بیان

پر بس کرنے کو ناپسند سمجھتے تھے اور ان کو غلطی پر بتاتے تھے۔  
 ۴۔ چنانچہ مہر دی کہتے ہیں کہ بعض متاخرین نے قرآن سابعہ کو اختصار کی غرض سے اختیار کیا تھا، عام لوگوں نے اسے لازمی فرض سمجھ لیا۔ اب اگر اس کے خلاف کچھ سنتے ہیں تو پڑھنے والے کو غلط کار اور کافر تک کہہ دیتے ہیں۔ حالانکہ بسا اوقات وہ وجہ ظاہر تہ اور مشہور تہ ہوتی ہے۔ پھر کم ہمت لوگوں نے قرآن سابعہ میں سے بھی ہر امام کے دو دو راویوں پر بس کر لی اگر انہیں کسی اور راوی کی روایت سنتے ہیں تو اس کو باطل کہہ دیتے ہیں خواہ وہ ان راویوں سے مشہور تہ ہو، سابعہ کے بیان پر بس کرنے کی وجہ سے عام لوگ دھوکے میں مبتلا ہو گئے اور معلومات کی کمی نے ان کو غافل کر دیا، کاش ابن مجاہد سابعہ سے کم یا زیادہ قراءات بیان کرتے تاکہ یہ شبہ نہ ہوتا۔

نیز فرماتے ہیں کہ جس قراءت میں ارکانِ ثلاثہ پائے جائیں ان کا قبول کرنا واجب ہے اور رد و انکار کسی کے لیے جائز نہیں، خواہ ائمہ سابعہ سے ہو یا کسی اور سے۔“

۵۔ شیخ الاسلام ابو الفضل عبدالرحمن بن احمد رازیؒ سابعہ احرف کی حدیث سے پیدا ہونے والے شبہ کو بیان کرنے کے بعد فرماتے ہیں ”بعد کے علماء نے اسی و ہم کے دور کرنے کے لیے آٹھ، آٹھ اور دس، دس قراءات میں کتابیں لکھی ہیں۔ الخ“

۶۔ امام ابو العباس ابن یوسف الموصلی تفسیر ”کواشی“ تبصرہ میں فرماتے ہیں۔  
 جو قراءت ارکانِ ثلاثہ کے موافق ہو وہ ان حروف سابعہ میں سے ہے جو حدیث میں مذکور ہیں گو ان کو ستر ہزار افراد مجتمع یا متفرق طور پر روایت کریں، قراءت کے

۱۷۔ موفق الدین ابو العباس احمد بن یوسف الموصلی آپ طبقہ سابعہ کے لوگوں میں ہیں آپ کی تفسیر ”کواشی“ دوہیں بخورد کو تخلص اور کلاں کو ”تبصرہ“ کہتے ہیں ۱۲

قبول کرنے کا یہی ضابطہ ہے اور جب کسی رکن میں فرق آجائے تو وہ شاذ ہے۔  
 ۷۔ امام اسماعیل بن ابراہیم بن محمد القناب شانی میں فرماتے ہیں کہ سبعة احرف  
 کی حدیث سے یہ وہم نہ ہونا چاہیے کہ اس میں ان قراء سبعہ کی طرف اشارہ ہے  
 جو تابعین کے بعد پیدا ہوئے کیونکہ بایں صورت حدیث اس وقت تک بفائدہ  
 ہو جاتی ہے جب تک یہ قراء سبعہ پیدا ہو کر تعلیم نہ پائیں، قراءت اختیار نہ کریں  
 اور ان سے نقل نہ کی جائیں۔ نیز یہ لازم آئے گا کہ صحابہؓ وغیرہ کو اس وقت  
 تک قرآن پڑھنا جائز نہ ہو جب تک وہ یہ نہ معلوم کر لیں کہ یہ قراء فلاں فلاں قراءت  
 اختیار کریں گے، یہ عین جہالت ہے۔

پھر فرماتے ہیں۔

قراءت کے حاصل کرنے کا طریقہ یہی ہے کہ معتبر امام سے لفظاً سیکھی جائیں  
 اور متصل سند کے ساتھ نبی کریم صلی اللہ علیہ وسلم تک پہنچائی جائیں۔ (اخذ من شرح سبعہ)

## اختلاف قراءت سے فوائد

چند علمی فوائد بعنوان اختلاف حروف سے علمی فوائد (۵) ذکر کئے گئے  
 مناسب معلوم ہوتا ہے کہ اس بحث کے اخیر میں کچھ فوائد اور بیان کر دیئے جائیں،  
 جیسا کہ ابتدا میں معلوم ہو چکا ہے کہ اللہ تعالیٰ نے وسعت و آسانی پیدا کرنے  
 کے لیے قرآن مجید سبعہ احرف میں نازل فرمایا، اس عظیم فائدے کے علاوہ اور بھی  
 بہت سے فائدے ہیں۔ مثلاً:-

۱۔ انتہا درجہ کی بلاغت، کامل درجہ کا اعجاز اور مکمل ترین اختصار، اس لیے  
 کہ جب ہر قراءت ایک آیت کے مرتبہ میں ہے تو ایک کلمہ کی متعدد آیات کے  
 قائم مقام ہوں گی۔ پس اگر ہر قراءت کے بجائے ایک مستقل آیت نازل ہوتی تو

ظاہر ہے کہ عبارت بہت ہی طویل ہو جاتی

۲۔ یہ اختلافِ قراءت بنی کریم صلی اللہ علیہ وسلم کی نبوت اور قرآن مجید کی صداقت پر عظیم الشان اور واضح ترین دلیل ہے اس لیے کہ الگ الگ قراءت میں نوع بہ نوع کے اختلافات کے باوجود ضدیت اور مخالفت نہیں ہے بلکہ ہر ایک قراءت سے دوسری کی تصدیق و تشریح اور تائید و تفسیر ہو جاتی ہے، اور ہر عاقل جانتا ہے کہ یہ صفت اللہ تعالیٰ ہی کے کلام میں ہو سکتی ہے، پس جب قرآن کلام الہی ہے تو جس نبی پر یہ نازل ہوا ہے وہ بھی بلا شک صادق ہے۔

۳۔ انتہائی بلاغت و اختصار کے باعث امت کے لیے قرآن مجید کا یاد کرنا اور اس کا نقل کرنا آسان ہو گیا، کیونکہ ہر قراءت کے لیے مستقل جملوں اور آئیوں کا یاد کرنا اور نقل کرنا دشوار ہے اور ایک ہی کلمہ میں اس کی متعدد قراءت کا یاد کر لینا علی الخصوص جب کہ اس کا رسم الخط بھی ایک ہی ہو، آسان ہے

۴۔ اسی اختلاف کے سبب امت کے علماء کے اجر و ثواب میں روز افزوں اضافہ ہوتا ہے، اس لیے کہ وہ ہر قراءت کے معنی کی تلاش اور ہر لفظ کی دلالت سے احکام کے استخراج اور مخفی اسرار و اشارات کے اظہار میں سعی بلیغ کرتے ہیں اور بہ نظر غائر کامل توجہ کے ساتھ اپنے علم و فن کے مطابق ہر قراءت کی توجیہ، تعلیل اور اس کی تزییح کے اسباب اور اس کے مضمون کی تفصیل بیان کرتے ہیں اور اللہ تعالیٰ کا دستور ہے کہ وہ محنت و مشقت کے موافق اجر عطا فرمایا کرتے ہیں۔

جیسا کہ ارشاد باری ہے فاستجاب لهم ربهم انی لا اضع عمل عامل

www.kitabosunnat.com

(ال عمران رکوع ۲۰)

۵۔ اسی سے باقی امتوں کے مقابلے میں اس امت کی فضیلت اور عظمت ظاہر ہوتی ہے اس لیے کہ اسی نے کتاب الہی کو پورے شوق و ذوق اور کامل فکر و توجہ کے ساتھ پڑھا اور پڑھایا، اس کے ایک ایک لفظ کی بحث کی، ایک ایک صیغہ کی تحقیق کی، اس کی صحت و درستی کو آشکارا کیا، اس کی تصحیح کو درجہ کمال تک

پہنچایا۔ اس کی تجوید کی حفاظت کی، کسی گمراہ کو اس میں تحریف اور زیادتی دہی کا موقع نہ دیا، حرکت و سکون، تفخیم و ترقیق حتیٰ کہ مدات کی مفادیر اور مالوں کے تفاوت کو بھی ضبط کیا۔ غرض اس قدر اہتمام کیا کہ کسی اور امت کا فکر و وہم بھی اس حد تک نہ پہنچ سکا اور توفیق و الہام الہی کے بغیر اس درجہ تک رسائی ناممکن ہے۔

۶۔ ہر فارسی اپنی اختیار کردہ وجوہ متصل سند کے ساتھ نبی کریم صلی اللہ علیہ وسلم تک پہنچانا ہے جس سے اہل باطل کے شبہات کا قلع قمع ہو جاتا ہے یہ صرف اسی امت اور اسی کتاب عزیزہ کی خصوصیت ہے، اور یہ ایسی عظیم الشان فضیلت اور اعلیٰ ترین فائدہ ہے کہ اگر اس کے سوا اختلاف قراءت کا اور کوئی فائدہ نہ بھی ہوتا تو یہی کافی و کافی تھا۔

۷۔ اللہ تعالیٰ ہر زمانہ میں ایسے ائمہ کو موجود رکھتا ہے جو فن میں حجت کا درجہ رکھتے ہیں۔ اور ان کا وجود صرف خدمت قراءت کے لیے وقف ہوتا ہے وہ طرق و روایات اور وجوہ کی تحقیق کرتے رہتے ہیں۔ ان کی بقا سے قرآن مجید لوگوں کے سینوں اور صحاف میں صحت و درستی کے ساتھ باقی رہتا ہے، اس سے قدرت الہی کا کرم ظاہر ہوتا ہے کہ اپنی کتاب عظیم کی کس کس طرح حفاظت فرماتے ہیں۔

فبجان من اصطفم و وفقم لحفظ کتابہ الجلیل و اعطاهم بذلک  
الاجز الجزیل۔ (نشر)

## ”قرأت سبعہ“ تیسیر و شاطبیہ وغیرہ میں منحصر ہیں

بعض لوگ یہ خیال کرتے ہیں کہ قرأت سبعہ سے صرف اتنی ہی وجوہ منقول ہیں جو تیسیر (للدانی) و شاطبیہ (للعلامة الشاطبی) وغیرہ میں درج ہیں۔ نیز یہ کہ تیسیر

اور شاطبیہ کی بیان کردہ تمام وجوہ متواترہ ہیں اور جو وجوہ باقی کتابوں میں ہیں وہ غیر متواتر اور شاذ ہیں۔ یہ خیال صحیح نہیں اور یہ ناواقفوں کی اصطلاح ہے۔

شیخ النجاة والمحدثین ابو حنیان اندلسی (دوم ۶۵۴ ھ ۲۵ م ۱۲۷۰ ھ) فرماتے ہیں:۔  
ان ائمہ کے زمانہ میں قراءت کے ناقلین اور اختیار کرنے والے بشمار تھے اللہ تعالیٰ کی مشیت یہی تھی کہ علم کم ہو جائے، پڑھانیوالوں نے جب لوگوں کا کسٹل اور ان کی بہتوں میں تصور و فتور دیکھا تو پہلے سب سے پہلے ان میں سے بھی قلیل حصہ پر اکتفا کیا۔ خلاصہ یہ کہ صحابہ کرام جن جن وجوہ سے قرآن مجید پڑھتے تھے وہ سب صحیح اور منزل من اللہ تھیں۔ یعنی جس صحابی کو جو حرف بنی کریم صلی اللہ علیہ وسلم نے پڑھایا تھا وہ اس کے لیے بلاشک حجت تھا۔ چونکہ بنی کریم صلی اللہ علیہ وسلم سے صحابہ کرام نے خود قراءت پڑھی تھیں اس لیے نہ ان کو کسی کی تائید و تصدیق کی ضرورت تھی نہ کسی گواہ و دلیل کی حاجت، اور ان کے لیے نہ کوئی قراءت شاذ تھی نہ ضعیف۔

پھر صحابہ نے مصاحف عثمانی پر اجماع کر لیا تو امت کے لیے ان کی پیروی ضروری ہو گئی، پھر صحابہ کرام سے تابعین نے قرآن پڑھا اور مصاحف عثمانی کے مطابق تبع تابعین کو پڑھایا۔ ان دونوں متبرک اور مقدس جماعتوں میں سے بہت سے حضرات نے متعدد شیوخ سے پڑھا اور مشہور وجوہ کو منتخب کر کے اپنے لیے جدا جدا قراءت اختیار کر لیں اور رسم کی اتباع کرتے ہوئے اپنی اختیار کردہ قراءت کو آحاد وغیر مشہور سے بچایا اور جو وجہ صرف دنیو اور عربیت کے لحاظ سے قوی تر تھی اس کو اختیار کیا۔

چونکہ ان حضرات نے براہ راست جناب بنی کریم صلی اللہ علیہ وسلم سے قراءت نہیں سنی تھیں اس لیے ان کے حق میں کچھ قراءت شاذ اور ضعیف بھی ہو گئی تھیں۔

پہلے تینوں زمانوں میں بے شمار قراءت پڑھائی جاتی تھیں پھر جب تیسری صدی میں تصنیف و تالیف کا سلسلہ شروع ہوا تو ہر مصنف اپنی کتاب میں وہ

قرارات بیان کرتا تھا جو اس کو متصل اور صحیح سند سے پہنچی تھیں۔

چنانچہ ابو عبد اللہ قاسم ابن سلام صاحب کتاب القراءات (تیسری صدی کی تصنیف ہے مصنف کا سن وفات معلوم نہ ہو سکا) اور قاضی اسماعیل صاحب کتاب القراءات (۹۱، ۱۰۱، ۱۱۲، ۱۲۸) نے پچیس پچیس قرأت بیان کی ہیں۔ پھر ازمنہ ثلاثہ جو بلاشبہ خیر القرون تھا کما قال النبی صلی اللہ علیہ وسلم "خیر القرون قرنی ثم الذین یلونہم، ثم الذین یلونہم" ان کے بعد سلسلہ سند طویل ہو گیا اور اکثر لوگوں میں سستی پیدا ہو گئی اور بعض کے ضبط و حفظ اور شوق و مہمت میں ضعف آ گیا۔ تو علماء نے پہلی تعداد میں کمی کر دی۔

چنانچہ ابو بکر ابن مجاہد صاحب کتاب السبعہ (چوتھی صدی ہجری کی ظہیم ترین شخصیت) نے جو قرأت کے معلم اور اپنے وقت کے سب سے بڑے امام تھے سب سے پہلے کتاب السبعہ لکھی جس میں اس وقت کی مروجہ قرأت میں سے

صرف قراء سبعہ کی قرأت بیان کیں۔ اس بناء پر کہ نسبت دوسروں کے انکی قرأت صحیح اور مشہور و جوہ زیادہ تھیں جو عربیت میں بھی زیادہ قوی اور کم سے بھی بہت زیادہ موافق تھیں اور اسی کتاب کے موافق روایات و قرأت پڑھانی شروع کہ دیں۔ اور یہ بات من جانب اللہ تھی کہ ابن مجاہد کو انہیں کے منتخب کرنے کا نینال آیا، حالانکہ ابو محمد کی (۱۱۲، ۱۱۳) کے قول کے موافق اس وقت ستر ائمہ کی قرأت اور بھی موجود تھیں جو طحاظ زمانہ قراء سبعہ سے مقدم تھے اور سبعہ کے بعد والی تین قرأت تو ہر لحاظ سے ان کے برابر تھیں۔ لیکن امام ابن مجاہد کا یہ اعتقاد سہرگنہ نہ تھا کہ ان کے علاوہ دیگر قرأت شاذ یا غیر صحیح ہیں، اور اس وقت کے اکثر اور بڑے ائمہ نے اس عمل کو ناپسند کیا (دیکھیے ص ۱۰۱ بعنوان "سبعۃ احرف سے قراءت سبعہ مراد نہیں") اور سات کی تعداد پر تو بطور خاص اعتراض تھا۔ مگر چونکہ امام ابن مجاہد بہت مشہور تھے اور اس فن میں اپنی نظیر آپ ہی تھے، اس لیے ان کی کتاب کتاب السبعہ خوب مشہور ہو گئی اور باقی قرأت کی تعلیم میں کمی آنے لگی۔ پھر ابو عبد اللہ قیروانی صاحب الہادی

فی السبعة " (رم ۴۱۵)، ابوالقاسم طرسوسی صاحب المجتبی فی السبعة " (رم ۴۲۰)،  
 اور ابوالعباس مہدوی صاحب ہدایہ فی السبعة " (م ۴۲۳) کے بعد نے مشرق میں سابعہ  
 کو اور مشہور کر دیا۔ چوتھی صدی کے آخر تک اندلس اور  
 مغربی شہروں میں قرأت سابعہ کا رواج نہ تھا سب سے پہلے ابو عمر طلحہ کی صاحب  
 کتاب "الروضۃ فی العشرۃ" (م ۴۲۹) نے پھر ابو محمد کی قیروانی اور علامہ  
 حافظ ابو عمرو دانی نے مصر وغیرہ سے پڑھ کر سابعہ قرأت اندلس میں پہنچائیں۔  
 پانچویں صدی کے شروع تک قرأت سابعہ اکثر مشہور طرق و  
 روایات کے ساتھ پڑھی اور پڑھائی جاتی تھیں۔ چنانچہ علامہ دانی نے جامع البیان  
 میں پانچ سو روایات و طرق بیان کیے ہیں۔

پھر ممتین گھٹ گئیں اور طلباء مزید اختصار کی درخواست کرنے لگے اس پر  
 علامہ دانی نے تیسیر لکھی اور اس میں ہر امام سے فقط دو دو روایتیں بیان کیں  
 تاکہ طلباء باسانی یاد کر سکیں۔ چھٹی صدی میں پھر علامہ  
 ابوالقاسم الشاطبی نے تیسیر کے مضمون کو مع اضافہ جات کے نہایت خوبی کے  
 ساتھ نظم کر کے اس کی روایات و طرق کو چار چاند لگا دیئے اور تمام عالم میں مشہور  
 کر دیا۔

فن قرأت میں علامہ دانی اور علامہ شاطبی کا مرتبہ ایسا ہے جیسا حدیث  
 میں امام بخاری صاحب الجامع الصحیح المسند من حدیث رسول اللہ صلی  
 اللہ علیہ وسلم و سننہ و ایامہ۔ ابو عبد اللہ محمد ابن اسماعیل بخاری (وجعہ  
 صدق) (م انور) اور امام مسلم صاحب الجامع الصحیح معروف بہ مسلم  
 مسلم ابن الحجاج القشیری (م ۲۵۶) (م ۲۰۶) م بیسٹہ ۲۵ رجب ۲۶۱ھ کا ہے۔

جن قرأت کا رواج کم ہوتا گیا وہ ختم ہوتی گئیں۔ اسی طرح سابعہ کے بعد تین قرأت  
 بھی غائب ہو جائیں لیکن اللہ تعالیٰ نے ابن مہران، ابن غلبون، ابن شیطا، ابوالازی،  
 ابو العلاء اور محقق ابن جزری رحمہم اللہ وغیرہ اللہ کو توفیق عطا فرمائی اور یہ پڑھنے پر تھکے



اور تصنیف و تالیف میں مشغول رہے، ساتھ ہی ساتھ اہل مصر بھی خدمت کرتے رہے اس لیے محفوظ رہ گئیں اور قراء سبعہ کی باقی روایات "تیسیر" کے بعد ختم ہو گئیں۔ اور سبعہ کی روایات اور ان سے پہلے ائمہ کی قراءات اس لیے نہیں غائب ہوئیں کہ وہ شاذ تھیں بلکہ اصل سبب یہ ہے کہ علماء فوت ہو گئے اور علم ان کے ساتھ چلا گیا۔ آئندہ ان کا کوئی جانشین نہیں بنا۔ اب امت کے پاس صرف دس متواتر قراءات اور ان کی دو دو روایات باقی ہیں، ان کے علاوہ چار قراءات اور ہیں جو صرف کتابوں میں درج ہیں پڑھی پڑھائی نہیں جاتیں۔ معلوم ہونا چاہیے کہ کوئی قراءت از اول تا آخر شاذ نہیں ہوتی بلکہ ہر ایک قراءت کی وہی وجوہ شاذ ہوتی ہیں جو ضابطہ قراءت کے خلاف ہوں۔ اللہ تعالیٰ ہمیں توفیق عطا فرمائے کہ ان کی حفاظت کریں۔ آمین۔

(حاشیہ ص ۶۱) ۱ صاحب الغایہ فی العشرۃ، و شامل ابو بکر و احمد بن حسین ابن مہران، آپ نے ابن بویان ابو بکر بن مقسم بکار وغیرہ ائمہ سے قراءات پڑھیں، شوال ۳۸۱ھ میں وفات پائی۔ ۲ صاحب "ارشاد فی العشرۃ" و "معذل" ابو الطیب عبد المنعم بن عبید اللہ بن غلبون بن مبارک حلبی ثم المصری آپ معلم قراءات ہیں ابو سہل و راق وغیرہ کے شاگرد ہیں ۳۸۹ھ جمادی الاول میں وفات پائی۔

۳ صاحب "قدکاد فی العشرۃ" ابو الفتح عبد الواحد حسین ابن شیطا بغدادی صفر ۴۲۵ھ میں بغداد میں وفات پائی۔ ۴ صاحب "الوجیز فی الثمان" مفردات السبعۃ الايضاح الايضاح" الموجز" النیر الجلی فی قراءات زید بن علی جامع المشہور قراءات حسن قراءات ابن محیصن" الاقتناع فی الشواذ۔ ابو الحسن علی ابن علی بن ابراہیم بن زیاد بن ہرمز اہوازی تریل دمشق، ذی الحجہ ۴۲۶ھ میں دمشق میں وفات پائی۔

۵ صاحب "ارشاد المبتدی" و "کفایہ کبری" ابو الغر محمد بن حسین بن بندار قلائی واسطی شوال ۵۲۱ھ کو واسط میں وفات پائی۔ ۶ صاحب "غایۃ المختصر فی العشرۃ" و مفردہ یعقوب شیخ القراء والمحدثین حاکم مشرق ابو العلاء حسن بن احمد مہدانی ۹ جمادی الاول ۵۶۹ھ کو مہدان میں وفات پائی (رحمہم اللہ رحمۃ واسعۃ)

## ائمہ سبوعہ کی طرف انتساب قرأت کی وجہ

ائمہ سبوعہ کے مبارک تذکرے اور ان کے مقدس حالات کے بیان سے قبل مناسب معلوم ہوتا ہے کہ ان ائمہ کی طرف قرأت کے انتساب کا سبب بیان کر دیا جائے۔

یہاں چند سوال پیدا ہوتے ہیں :-

- ۱۔ یہ کہ جب قرأت کی تمام وجوہ کا سرچشمہ نبی کریم صلی اللہ علیہ وسلم کی ذات گرامی ہے اور جملہ قرأت منزل من اللہ ہیں تو پھر قرأت کی نسبت آپ ہی کی طرف کیوں نہ کی گئی؟ اور مثلاً نافع مدنیؓ اور ابن کثیرؒ کی قرأت کیوں کہتے ہیں۔
- ۲۔ یہ کہ اس نسبت کو ایک معین جماعت کے ساتھ خاص کر دینے کی کیا وجہ ہے جب کہ خود ان کے زمانہ میں اور ان سے پہلے اور ان کے بعد اور حضرات بھی فن کے جاننے والے تھے۔

- ۳۔ یہ کہ قریب زمانہ والوں کو چھوڑ کر ان کی طرف نسبت کرنے کی کیا وجہ ہے جن کا زمانہ آنحضرت صلی اللہ علیہ وسلم سے دور ہے۔

اس کا جواب یہ ہے کہ چونکہ وجوہ قرأت عرب کی اقسام اور ان کے لغات کے موافق نازل ہوئی ہیں اس لیے ہر وجہ کی نسبت اس کی طرف کی گئی ہے جس نے اس کو نبی کریم صلی اللہ علیہ وسلم سے نقل کیا ہے۔ تاکہ ان تمام وجوہ کو ناقلین سے معلوم کر کے پوری طرح یاد اور محفوظ کر سکیں۔ نیز ہم ایک متواتر طریق کے محتاج ہیں جس سے اس وجہ کی قرآنیت کا علم و یقین حاصل ہو جائے، جو ہم تک پہنچی ہے اسی لئے ناقلین نے ہر وجہ کی نسبت اس شخص کی طرف کی جو اپنے زمانے میں اس کو پڑھتا تھا۔ پس صحابہ کے زمانہ میں عثمانؓ، علیؓ، زیدؓ، ابن مسعودؓ، ابی وغیرہ رضی اللہ عنہم کی قرأت کہتے تھے، اور تابعین کے زمانہ میں ابو جعفرؒ، مجاہدؒ، جابرؒ، وغیرہ رضی اللہ عنہم کی قرأت

کہلاتی تھیں۔

امام ابو عبید اللہ ابن سلام رحمہ اللہ تعالیٰ نے اپنی کتاب کتاب القراءات کے آغاز میں ان صحابہ کرامؓ و تابعین عظام اور ان کے بعد کبار ائمہ مسلمین کے اسماء کا ذکر کیا ہے جنہوں نے وجوہ قراءات کو نقل کیا ہے۔ وهو هذا :-

صحابہ کرام جو مہاجرین ہیں سے تھے :-

خلفاء اربعہؓ، حضرت طلحہؓ، (م ۳۰ یا ۳۶ھ) سعد بن فون (م ۵۵ھ)، ابن مسعودؓ (م ۳۲ھ)، عمرؓ ۶۰ سال سے زائد، خلیفہؓ (م ۳۵ یا ۳۶ھ)، سالمؓ مولیٰ ابو خلیفہؓ، ابو ہریرہؓ (م ۵۱ یا ۵۹ھ)، عمرؓ ۷۸ سال، ابن عمرؓ (م ۷۳ھ)، عمرؓ ۸ سال، ابن عباسؓ (م ۶۸ھ) عمرؓ ۷۱ سال، عمرو بن العاصؓ (م ۶۳ھ)، عمرؓ ۹ سال، عبداللہؓ ابن عمرو (م ۵۲ھ)، عبادہ ابن الصامتؓ (م ۷۲ سال، ابو ربیعہؓ، ابو خزیمہؓ، معاویہؓ (م ۶۰ھ)، ابن الزبیرؓ (م ۷۳ھ)، عبداللہؓ ابن السائبؓ م قبل قتل ابن

۱۔ سیدنا حضرت ابو بکر صدیقؓ (م ۱۳ھ) و سیدنا عمرؓ ابن الخطابؓ (م ۲۳ھ) مغیرہ ابن شعبہ کے غلام ابو لو لو نے آپ کو نیزہ مارا جس کے نتیجے میں ذی الحجہ ۲۳ھ میں آپ شہید ہو گئے۔ سیدنا عثمان بن عفانؓ (م ۳۵ھ) کو خلیفہ بنایا گیا۔ آپ کو ایک مصری شخص اسود بن جلیبی نے جمعہ ۱۸ ذی الحجہ ۳۵ھ میں قتل کر دیا جس کے نتیجے میں آپ شہید ہوئے آپ کی عمر اس وقت ۸۲ یا ۸۸ سال تھی۔ آپ کی خلافت کا زمانہ ۱۲ سال اور کچھ دن ہے۔ سیدنا علی بن ابی طالب رضی اللہ عنہم شہادت عثمانؓ کے بعد آپ کو خلیفہ بنایا گیا۔ آپ کی خلافت کا زمانہ ۴ سال ۹ ماہ اور چند یوم ہے ۱۸ ذی الحجہ صبح جمعہ ۴۰ھ کو عبدالرحمن ابن ملجم المرادی نے کوفہ میں آپ کو زخمی کر دیا اس ضرب کے نتیجے میں ۳ دن بعد آپ انتقال فرما گئے۔

۲۔ آپ کی وفات کے بارے میں اختلاف ہے چنانچہ ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰، ۱۰۱، ۱۰۲، ۱۰۳، ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳۸۸، ۱۳۸۹، ۱۳۹۰، ۱۳۹۱، ۱۳۹۲، ۱۳۹۳، ۱۳

الذبیہؓ، عائشہؓ (م ۵۷ یا ۵۸ ھ حفصہؓ (م ۲۵ ھ ۶۰ سال عمر اور اتم سلمہ رضوان اللہ  
تعالیٰ علیہم اجمعین (م ۵۲ ھ عمر ۸ سال،

انصار ہیں :-

حضرت ابی بن کعبؓ (م ۱۹ ھ، معاذ ابن جبل (م ۱۸ ھ عمر ۳۸ سال ابو الدرداءؓ  
(م ۳۲ یا ۳۱ یا ۳۲ ھ) زید ابن ثابتؓ (م ۲۵ ھ، عمر ۵۷ سال)، ابو زیدؓ مجمع ابن  
حارثہ (م معادیہؓ کے آخری ایام میں، انس ابن مالکؓ (م ۹۱ ھ وغیرہ رضوان اللہ  
تعالیٰ علیہم اجمعین -

تابعین بالمَدِنیہ میں سے :-

حضرت ابن السائبؓ (م ۹۳ ھ) عروہؓ (م ۲۲ ھ) (م ۹۳ ھ) سالمؓ (م ۱۰۶ ھ)  
عمر بن عبدالعزیزؓ (م ۱۰۱ ھ) عمر بن سالمؓ (م ۱۲۰ ھ) سلیمانؓ (م ۲۲۳ ھ) عطاء بن یسارؓ  
(م ۹۷ ھ) معاذ بن الحارثؓ عبدالرحمن بن ہریرہ الاعرجؓ (م ۱۱۰ ھ) ابن شہابؓ  
(م ۱۲۷ ھ) مسلم بن جندبؓ، زید ابن اسلمؓ (م ۱۳۶ ھ) رحمہم اللہ تعالیٰ علیہم  
مکہ سے :-

حضرت عبید بن عمیرؓ (وفی زمن رسول اللہ صلی اللہ علیہ وسلم، قبل ابن  
عمرؓ، عطاء ابن ابی رباحؓ (م ۱۱۵ ھ) طاؤسؓ (م ۱۰۵ ھ) مجاہد ابن حیرہؓ (م ۱۱۵ ھ)  
عکرمہؓ (م ۱۰۷ ھ) ابن ابی ملیکہؓ (م ۱۱۷ ھ) رحمہم اللہ تعالیٰ علیہم  
کوفہ سے :-

حضرت علقمہ بن قیس النخعیؓ (م ۶۲ ھ) اسود ابن زید بن قیس النخعیؓ (م ۶۲ ھ)  
مسروق بن الابداعؓ (م ۶۲ ھ) عبیدہؓ (م ۶۲ ھ) عمرو ابن شریحؓ حارث ابن قیسؓ،  
ربیع بن خثیمؓ (م قبل ۹۰ ھ) عمرو بن مہیونؓ (م ۶۲ ھ) ابو عبدالرحمن السلمیؓ (م ۶۲ ھ)  
زید بن جلیش اسدیؓ (م ۶۱ ھ) اسلام میں ان کی حیات ۶۰ سال سے، عبیدہ ابن فضلہ  
ابوزرعہؓ بن عمرو بن جریہؓ، سعید ابن جبیرؓ (قتل ۹۵ ھ) نخعیؓ (م ۹۶ ھ) شعبی رحمہم اللہ  
تعالیٰ علیہم اجمعین (م ۱۰۳ ھ)

بصرہ سے :-

حضرت عامر ابن عبد بن قیسؓ، ابو العالیہ (م ۹۰ م یا ۹۶ م)، ابو جہادؓ (م ۱۰۵ یا ۱۰۶ م)، نصر بن عاصمؓ (م قبل از ۹۰ م)، یحییٰ ابن یعمرؓ، جابر بن زیدؓ، حسن بصریؓ (م ۱۱۰ م)، ابن سیرینؓ (م ۱۱۰ م)، قتادہ (م ۱۰۶ م)، رحمہم اللہ تعالیٰ۔

شام سے :-

مغیرہ ابن شہاب المخزومی صاحب عثمان رضی اللہ عنہ (م ۹۱ م)، بحوالہ ابرار پھرتا بعین کے بعد علماء متعدد حصول میں تقسیم ہو گئے۔ مثلاً :-

۱۔ وہ جو قرآن کے مطالب حل کرنے اور قرآن و حدیث سے مسائل کے استخراج و استنباط کی طرف متوجہ ہو گئے۔

۲۔ وہ جو مخلوق سے الگ تھلک ہو کر خالص حق تعالیٰ کی طرف متوجہ ہو گئے۔

۳۔ وہ جو خود کو قرآن پڑھانے اور اس کا طریقہ ادا سکھانے کے لیے مخصوص و فارغ کر دیا۔

۴۔ وہ جو ان کے علاوہ دیگر علوم میں مشغول ہو گئے۔

پس جس نے علم کے لیے خود کو فارغ کر لیا وہ اسی میں مشہور ہو گیا اور اس علم کی نسبت اسی کی طرف ہونے لگی اور لوگ ان کی اقتدا کرنے لگے۔

امام ابو عبید القاسمؓ فرماتے ہیں :-

ثم تجرد قوم للقراءة فاشتدت بهما عنايتهم وكثر لهما طلبهم حتى صاروا بذلك ائمة يأخذها الناس عنهم وليقتدون بهم فيها وهم خمسة عشر رجلاً من هذه الامصار الخمسة في كل مصر قلائد رجال فكان بالمدينة ابو جعفر يزيد بن القعقاع ثم شيبه بن ناصح، ثم نافع ابن ابي نعيم واليه صارت قراءة اهل المدينة وكان بكة عبد الله بن كثير وحميد بن قيس الاعدرج ومحمد بن يحيى واقدمهم ابن كثير واليه صارت قراءة اهل المدينة، وكان بالكوفة يحيى بن وثاب وعاصم

بن بھدلہ، وسلیمان الاعمش ثم تلاہم حمزہ رابعاً، ثم الکسانی وكان  
 بالبصرة عبد اللہ بن ابی اسحق وعیسیٰ بن عمر و ابو عمرو بن العلاء و  
 ایہ صار اهل البصرة فی القراءۃ واتخذوا اماماً. وكان ام رابعاً وهو  
 عاصم الجحدری. وكان بالشام عبد اللہ، و یحییٰ بن العارث الذماری  
 خلید بن سعد صاحب ابی الدرداء. او عطیة بن قیس الکلابی او اسماعیل  
 بن عبید اللہ بن ابی المهاجر،

اور اصل یہ ہے کہ اسلاف کرام کو قرب الہی کی دولت بدرجہ کمال حاصل تھی، جس  
 کی برکت سے ان کی ہمتیں عالی اور حوصلے نہایت بلند تھے، وہ قرآن و حدیث کے  
 لفظی و معنوی تمام علوم کے جامع تھے، وہ قاری بھی تھے اور مفسر بھی، فقیہ بھی تھے  
 اور غازی بھی، مجاہد بھی تھے اور زاہد بھی، متقی بھی تھے اور عابد بھی۔ پھر  
 بعد کے لوگوں میں چونکہ قرب کے درجہ میں کمی آگئی اس لیے ان کے حوصلے بھی  
 اس قدر فراخ نہ رہے۔ ان حضرات نے اپنی  
 اپنی استعداد اور فہم کے مطابق ایک ایک علم کو اختیار کیا اور اس میں ماہر بن گئے  
 کوئی قراءت کی طرف مائل ہوا، کوئی تفسیر کی طرف، کسی نے حدیث میں کمال حاصل  
 کیا، کسی نے فقہ میں، کوئی صر فی بن گیا کوئی نحوی بن گیا اور بعض خلوت نشین درویش  
 بن گئے۔

خلاصہ کلام یہ کہ جب ان ائمہ سبعہ کا دور آیا تو چونکہ انہوں نے خود کو اسی فن  
 کے لیے فارغ کر لیا تھا اور عوام و خواص سب ان پر اعتماد کرتے تھے اس لیے اب  
 قراءت کی نسبت ان حضرات کی طرف ہونے لگی۔

نیز اس وقت حالت یہ تھی کہ صدر اول جو عروج علمی کا زمانہ تھا وہ دور ہو چکا

۱۔ امام نافع مدنیؒ، امام ابن کثیرؒ، ابو عمر و بصریؒ، امام ابن عاصم شامیؒ، امام عاصم  
 کوفیؒ، امام حمزہ زبیرؒ، امام کسائی نحوی کوفیؒ۔

تھا۔ اس فن کی طرف توجہ میں کمی اور مہنتوں میں ضعف آگیا تھا۔ اور یہ احساس شدید ہو رہا تھا کہ ان حضرات کے بعد اس فن کے اتنے بڑے عالم پیدا نہ ہو سکیں گے۔ اس لیے اس وقت کے بڑے بڑے علماء نے فن قرأت کی امامت کا منصب ان ہی حضرات کے سپرد کیا اور انہیں امام مان کر خود ان کے مقلد بن گئے۔

نیز ان حضرات ائمہ سبعہ کے ذریعہ علم قرأت نے رواج و شہرت پائی۔ (ازہ جعبریؒ) علامہ شاطبیؒ (صاحب قصیدہ شاطبیہ) نے قرآن کے لیے "بدور" اور رواۃ کے لیے "شہب" کا لفظ استعمال کیا ہے۔ چنانچہ ارشاد فرماتے ہیں :-

فمنہم بدور سبعة قد توسطت  
سواء العلی والعدل زہرا و کملہ

لہا شہب عنہا استنارت نور  
سواد الدجی حتی تفرق وانجلا

ترجمہ :- ناقلمین قرآن میں سے قرآن سبعہ بھی جو ظاہر اور مشہور ہونے میں اس چاند کی طرح ہیں جو آسمان کے درمیان میں ہوتا ہے کیونکہ اس وقت چاند کی روشنی ہر طرف برابر پہنچتی ہے اس لیے خوب ظاہر ہو جاتا ہے، نیز اس کا نفع بھی نہایت کامل ہوتا ہے، اسی طرح یہ ائمہ بھی پوری طرح مشہور ہیں، رفیع الشان اور کابلیں فی العلم ہیں، ان کو بجائے شمس کے بدور اس لیے فرمایا کہ تمیں طرح چاند کی روشنی سورج کے فیض سے ہے اسی طرح ان حضرات نے بھی اپنے علوم کو تابعین اور صحابہؓ کے واسطے سے نبی کریم صلی اللہ علیہ وسلم کی ذات گرامی سے حاصل کیا ہے اور آپ شمس الاتبیار ہیں۔

۲ یعنی ان ائمہ سبعہ کے لیے کچھ رواۃ اور شاگرد ہیں جو ستاروں کے مشابہ ہیں اور انہوں نے ان ائمہ سے علوم قرآنی حاصل کر کے عالم میں پھیلا دیا جن سے کفر و جہالت کی تاریکیاں مٹ گئیں اور عالم میں انوار قرآنی پھیل گئے۔

اب اس کے بعد قرأت سبعہ متواترہ جن قدسی نفوس قرآء اور رواۃ سے بالتواتر منقول اور ثابت ہے ان کے مقایسہ تذکرے اور پاکیزہ حالات انتہائی قدر دانی اور مدت شناسی کے ساتھ بالترتیب زیب قرطاس کیے جاتے ہیں۔

جو اللہ بالمخیرات عنا ائمتہ ۛ لانا نقلوا القرآن عذابا وسلسلا

# بَدْرِ اَوَّل

## امام نافع مدنی

آپ کا نام نافع ابن عبد الرحمن بن ابی نعیم مدنی ہے، کنیت ابوردیم اور لقب امام دارالہجرت ہے۔ آپ حبونہ ابن شیبہ اللیثی کے آزاد کردہ غلام تھے، اصلاً اصفہانی تھے، رنگ سیاہ تھا، وجوہ قرأت اور عربیت کے عالم تھے۔ حدیث پر مضبوطی کے ساتھ عامل تھے، مدینہ منورہ میں فن قرأت و رسم الخط دونوں میں آپ امام الکل تھے۔

تابعین کے بعد فن قرأت میں آپ ہی پہا جماع تھا۔ آپ طبقہ ثانیہ میں سے ہیں، صحابہؓ میں سے حضرت طفیلؓ اور حضرت ابن ابی انیسؓ کی زیارت کی ہے۔ آپ حضرت امام مالکؒ (۹۲ھ م ۱۷۹ھ) کے بھی علم قرأت میں استاد ہیں ستر سال تک آپ نے لوگوں کو قرآن پاک کی تعلیم دی۔

حضرت امام مالکؒ فرماتے ہیں کہ ”قرأت نافع سنۃ“، نافع کی قرأت سنت اور پسندیدہ ہے اور صالح عبداللہ ابن احمد بن حنبلؒ (۲۴۱ھ م ۲۴۱ھ) فرماتے ہیں کہ میں نے اپنے والد سے پوچھا کہ آپ کے نزدیک کون سی قرأت پسندیدہ اور خوشناما ہے تو انہوں نے فرمایا ”قرآۃ نافع“۔

امام نافعؒ جس وقت پڑھتے یا پڑھاتے تھے اور کلام کرتے تو منہ سے مشک کی خوشبو آتی تھی، کسی نے دریافت کیا کہ کیا آپ ہمیشہ خوشبو استعمال کرتے ہیں؟ تو فرمایا نہ میں خوشبو لگاتا ہوں اور نہ اس کے قریب ہی جاتا ہوں بلکہ بات یہ ہے کہ میں نے نبی اکرم صلی اللہ علیہ وسلم کو خواب میں دیکھا کہ میرے منہ میں دم کر رہے ہیں میرے منہ سے اپنا دہن مبارک ملا کہ قرآن شریف پڑھ رہے ہیں اسی وقت سے میرے منہ سے خوشبو آرہی ہے۔



چنانچہ علامہ شاطبیؒ آپ کی شان میں فرماتے ہیں :-

فاما الکرام السرفی الطیب نافع فذالذی اختار المدینۃ منزلا

یعنی بہر حال شریعت راز و اسے (یا پاک باطن والے) خوشبو کے بارے میں جو کہ

نافع ہیں، یہ وہ خوش نصیب بزرگ ہیں جنہوں نے مدینہ کو ٹھکانا اور وطن بنایا۔

پس "الکرام السرفی الطیب" سے یہی واقعہ خواب مراد ہے۔ اور آپ

"الکرام السرفی الطیب" بھی کہے جانے لگے۔

اللہ اللہ، قرآن مجید کی مخلد سادہ خدمت پر دنیا میں بھی کیسے کیسے اعزاز نصیب

ہوتے ہیں جن کے سامنے ہفت اقلیم کی سلطنت بھی گروہ ہے، آخرت کی سلطنت

کا تو کیا ہی کہنا ہے۔ آخرت کے اعزازات حاملین قرآن کے

لیے جو کچھ احادیث میں بیان ہوئے ہیں وہ درج ذیل روایات سے ظاہر ہوتے ہیں :-

من قرأ القرآن وعمل بما فیہ الیس والداک ناجیا یوم القیامۃ ضوۃ

احسن من ضوۃ الشمس فی بیوت الدنیا لو کانت فیکم فحافظکم بالذی

عمل بہذا ررداۃ احماء ویروا ودعت معاذین الجہتی (رض)

نیز مسند بیہقی کی روایت ہے :-

یکسب والداک حلتہ لا تقوم لہا الدنیا وما فیہا (بیہقی عن ابن ہریرہؓ)

تیر ان اللہ اہلین اقل من ہو یا رسول اللہ قال اهل القرآن و

خاصتہ (ابن ماجہ عن انسؓ) [www.kitabosunnat.com](http://www.kitabosunnat.com)

علامہ شاطبیؒ نے اس سلسلے کی مختلف احادیث کو نہایت ایجاز کے ساتھ تین

شعروں میں بیان فرما دیا ہے وہو هذا

ھنیئامو یا والدک علیہما ملائیس انوار من التاج والھلا

فحافظکم بالنجل عتدا جزائہ اولئک اهل اللہ والصفوۃ الملاء

اولو الہر والاحسان والصبر والتقی حلاھم بہا جاء القرآن مفصلا

یعنی یہ کہ تو خوش ہو کہ زندگی گزار دیکو تم میرے والدین پر الوار کے لباس یعنی تاج

اور زیور ہوں گے۔ حجب قاری کے والدین کا یہ اعزاز ہوگا، تو تمہارا کیا گمان ہے خود اس بیٹے پر اس کے چہرے کے جانے کے وقت رکیا کیا اقام ہوں گے، جو چاہو گمان کر لو، مختصر یہ کہ یہ قراء اللہ کے اہل (اور مقرب) اور ایسی جماعت ہیں جو خالص اشرف ہیں (یہ حضرات) صاحب بر اور احسان اور صبر و تقویٰ ہیں۔ (یہ چاروں) ان کی صفات ہیں، قرآن ان کے ساتھ مبتین ہو کر آیا ہے، قرآن ان کے صفات و صفت کے ساتھ بیان کرتا ہے۔

ان کے فضائل کے لیے یہ بات کافی ہے کہ کتاب اللہ میں ان کا ذکر ہے، چنانچہ ان ابوالقاسم نعیم اور واللہ بحیب المحسنین اور واللہ بحیب الصابرين اور فان اللہ بحیب المتقین کے اندر انہی اوصاف والوں کے تعامات اور اعزازات مذکور ہیں۔ لہذا نمونہ چند احادیث اور اس سے متعلق الفاظ قرآنی ذکر کیے گئے تفصیل کے لیے باب فضائل قرآن اور اس سے متعلق رسائل دیکھیے۔

اسحاق مسیبی نے عرض کیا کہ آپ کا چہرہ کیسا اچھا ہے اور اعضا کی بناوٹ کس قدر خوبصورت ہے؟ فرمایا ایسا کیوں نہ ہوتا، جیکہ نبی کریم صلی اللہ علیہ وسلم نے مجھ سے خواب میں مصافحہ فرمایا۔ آپ نے سترتا بعین سے قرآن پڑھا ہے انہیں میں سے امام ابو جعفر زید بن قعقاع مدنی ہیں (م سنہ ۳۱ھ) جو قرأت کے آٹھویں امام اور حضرت عبداللہ بن عیاش کے آزاد کردہ غلام ہیں، آپ سے امام نافع نے ۹ سال کی عمر میں قرآن پڑھا ہے۔

شیخ شیبہ ابن نصاح ع عبد الرحمن بن ہرمز الاعرج نے یہ پید ابن رومان سے اور مسلم ابن جبدر ہنرلی ہیں، ان حضرات نے سیدنا حضرت ابن عباسؓ، ابو ہریرہ اور عبداللہ بن عیاش ابن ابی ربیعہ سے اور انہوں نے سیدنا حضرت ابی بن کعب رضی اللہ عنہم سے اور حضرت ابی ہریرہ سے حضور نبی کریم صلی اللہ علیہ وسلم سے پڑھا۔

امام نافع مدنی کی قرأت تین واسطوں سے آنحضرت صلی اللہ علیہ وسلم تک پہنچتی

ہے۔ تعلیم قرآن میں مصروفیت کا یہ عالم ہوتا تھا کہ آپ سے پڑھنے یا آپ تک پہنچنے کی طاقت کوئی شخص نہیں رکھتا تھا، آپ کے مشہور راوی اور تلمیذ رشید جناب عثمان ورتشؓ مصری دوست اللہ م ۱۹۷۷ء) جن کا تذکرہ عنقریب آئے گا، فرماتے ہیں کہ میں مترود ہوا کہ کیسے مجھے کامیابی ہو، میں بعض بزرگوں کو سفارش کے لیے آپ کی خدمت میں لے گیا۔ آپ نے فرمایا میں کستدر عدیم الفرصت ہوں مجھے مہاجرین و انصار کی تعلیم کے سبب بالکل فرصت نہیں ہے، میں ان کی تعلیم کو اپنا فرض اور لین سمجھتا ہوں، ان کے آباؤ اجداد میرے سرپرست احسان ہے، لیکن سفارش کنندگان نے عرض کیا کہ یہ شخص نہ حاجی ہے اور نہ تاجر، محض شوق قرأت میں مصر سے آپ کے پاس آیا ہے، اس کی طرف توجہ کرنی چاہیے، تو آپ نے فرمایا کہ مسجد میں رہو، جب فرصت ملے گی پڑھا دوں گا۔

ملا علی قاری (م، ۱۲۰۱ھ) فرماتے ہیں :-

ناصح بن عبد الرحمن مولیٰ احوۃ بن شعوب اللیثی خلیف حضرتہ من عبد المطلب اصفا فی الاصل، اسوال اللون، کان عالما بوجوه القراءات والعربیۃ متمسکا بالاثار النبویۃ امام دار الهجرة المصطفویۃ، اجمع علیہ بعد ابی جعفر من الطبقۃ الثانیۃ، قال مالک قراءۃ نافع ستۃ ای مختلفا، ثم کان اذا تکلم یشتم من فیہ رائحة المسک فقیل له كلما تقرأ او تقرء قال لا اوس طیباً ولکنی رأیت النبی صلی اللہ علیہ وسلم فی المناحر یقرأ فی فیئ فمن ذلک الوقت یوجد هذه الرائحة۔

قال المسیبی لنافع ما أصبح وجهک واحسن خلقک قال کیف وقد صافحنی رسول اللہ صلی اللہ علیہ وسلم۔

قراء سبعین من التابعین، منهم ابو جعفر یزید بن القعقاع مولیٰ عبد اللہ بن عباس المخزومی قال نافع کنت اقرأ علیہ وانا ابن تسع ومنهم شبیبہ بن نضاح وعبد الرحمن بن ہرمل الاعرج وغیرہم (شرح ملا علی قاری ص ۱۱)

آپ کی ولادت سنہ ۱۶۹ھ میں مدینہ منورہ میں ہوئی اور وفات بھی مدینہ میں پندرہ ماہ  
خداقت ہادی باللہ ۱۶۹ھ میں ہوئی، آپ کا مزار حنبت البقیع میں امام مالک کی قبر  
کے پاس) زیارت گاہ عالم ہے۔ امام نافع مدنی کے روات اور نفاذ بہت ہیں  
اور سب اعلیٰ درجہ کے معتبر ہیں، جیسے اسماعیل مسیبی، اصمعی، ابو حلید، ابن جہان، امام  
مالک ابن انس، ابو عمر و ابن العلاء وغیرہ، ان میں سے صرف دو  
راویوں کا تذکرہ کیا جاتا ہے۔

قائون ابو موسیٰ عیسیٰ ابن مینا مدنی ہیں۔

### راوی اول

نام عیسیٰ ہے اور قائلون آپ کا لقب ہے جو امام نافع یا امام مالک  
کی طرف سے آپ کی جودت قرآن کی وجہ سے مقرر کیا گیا تھا، قائلون بتر بان رومی  
جید اور عمدہ کو کہتے ہیں۔ قائلون امام نافع کے ربیب تھے۔ اور ایسے بہرے  
تھے کہ بجلی کی آواز بھی نہ سنتے تھے، امام نافع کے بعد آپ ہی پر اہل مدینہ کا اجماع  
ہوا اور آپ ہی وہاں کے امام قرار ہوئے۔  
حافظ ابوشامہ رقم طراز ہیں:

”ویلقب یقالون وہی کلمۃ رومیۃ یقولون للجدید من الاشیاء هو قائلون قیل  
لقبہ نافع لجودۃ قرآنہ وقیل بذلک مالک بن انس راہرا المعانی ص ۲۱

آپ کی ولادت سنہ ۲۲۰ھ اور وفات سنہ ۲۲۰ھ میں بعمر ستر سال مدینہ منورہ میں ہوئی  
حنبت البقیع میں آپ کا بھی مزار ہے۔

ورش، ابو سعید عثمان ابن سعید مصری ہیں:

### راوی دوم

آپ کی کنیت ابو سعید ہے اور نام عثمان ہے اور ورش آپ کا لقب  
ہے۔ ورش لغت میں ابیض اللون کو کہتے ہیں۔

بیاضی جلد کے سید آپ اس لقب سے مشہور ہوئے۔ تحصیل علم کے  
بعد قرأت قرآن کے شوق میں آپ نے امام نافع مدنی سے پڑھنے کے لیے مدینہ  
منورہ کا سفر کیا، امام موصوف نے بڑی سفارش کے بعد انہیں کا ذکر امام نافع

کے حالات میں گزر چکا ہے) ، تہجد کے بعد وقت دیا ، ورش خود فرماتے ہیں کہ مجھے مسجد نبوی میں رہنے کی تاکید کی ، دوسرے روز صبح کی نماز سے قبل آپ مسجد نبوی میں تشریف لائے تو پوچھا ، وہ مصری کہاں ہے ؟ میں حاضر خدمت ہوا تو مجھے کچھ اصول بتائے اور پڑھنے کا حکم دیا ، میں نے پڑھنا شروع کیا ، جب میں دس آیتیں پڑھ چکا تو آپ نے مجھے خاموش ہو جانے کا اشارہ کیا ، حلقہ طلبہ میں سے ایک نوجوان نے کھڑے ہو کر کہا : ” اے معلم خیر میں آپ کے ساتھ رہتا ہوں ، یہ ہجرت کر کے آپ کے پاس آیا ہے میں اپنے وقت میں سے بقدر دس آیات اس کو بہہ کرتا ہوں پھر ایک اور شخص نے دس آیتوں کا وقت بہہ کیا ، جس پر امام صاحب نے مجھے تیس آیتیں پڑھنے کی اجازت دی اس طرح پورا قرآن کئی مرتبہ آپ سے پڑھا ،

ڈاکٹر احمد محمد الحوفی «الطبری» فی اعلام العرب ، میں سلسلہ امام ورش بحوالہ ”حسن المحاصرۃ“ رقم طراز ہیں :

كان عثمان بن سعيد اعظم مصدر لقرآن نافع وهو مصري الاصل ، رحل الى المدينة فقرأ على نافع سنة ۱۵۵ھ ثم رجع الى مصر وجعل يقرى بروايته استاذة الى ان توفي وثمان لهذا هو الذي لقبه نافع بورش لشدة بياضه لان الورش من معانيه البياض .

امام نافع کے دیگر تلامذہ میں ابو میسرہ عبد الرحمن بن میسرہ (م ۱۸۸ھ) اور سقلاب بن شعیبہ البوسیدی المصری کے نام نمایاں طور پر نظر آتے ہیں اور سقلاب تو امام ورش کے معاصر بھی ہیں لیکن بائیمہ ورش کو سب پر فوقیت اور برتری حاصل ہے ، جیسا کہ ڈاکٹر الحوفی نے نقل کیا ہے ۔

وكان ابو میسرہ عبد الرحمن بن میسرہ المتوفى سنة ۱۸۸ھ من اول الذین افروا فی مصر بروایة نافع قبل ان ینتصف القرآن الثانی كذلك ساهم فی نقل قراءۃ نافع الى مصر سقلاب ابن شعیبۃ البوسیدی المصری لانه سمع من نافع نفسه بالمدينة وكان سقلاب معاصر له لكن ورشا كان اعظم تلامیذ نافع شہرۃ وابرزہم فی تمثیل قراءۃ

استاذہ و اکثرہم اتباعاً و تلاویذاً (ایضاً ص ۲۳۱)

تیز امام ورش کثرتِ تلاذہ کے اعتبار سے بھی سب پر فائق تھے اور آپ کے شاگرد بھی ایک سے بڑھ کر ایک ہوئے۔ نگرِ حبلہ تلاذہ میں ابو یعقوب یوسف الارزق بن عمر بن لیبار المصری سب سے زیادہ شہرت اور مقبولیت کے مالک ہوئے، امام ورش کے بعد مسندِ قرأت آپ نے ہی سنبھالی اور مصر و مغرب میں آپ اس قدر مشہور ہوئے کہ مصری اور اہل معادہ بہ امام ورش اور ابو یعقوب کے سوا کسی کو قاری جانتے ہی نہ تھے، ابو یعقوب کی وفات ۲۲۰ھ میں ہوئی (حوالہ حسن المحاضرۃ فی اخبار مصر و القاہرہ للسیوطی جلد ۳۳ مطبوعہ مصر ۱۳۲۱ھ)

ورش بڑے خوش آواز تھے، قرآن مجید بڑی تحقیق سے پڑھتے تھے، بعد ازاں ۱۵۵ھ میں مصر کی طرف مراجعت کی اور فنِ قرأت میں امام القراء ہوئے، یہاں لیس سال تک درسِ قرآن دیتے رہے۔ آپ کی ولادت ۱۰۵ھ اور وفات ۱۹۷ھ میں ہوئی اور موضعِ قراقہ میں مدفون ہوئے۔

امام نافعؓ کے دونوں رواۃ کے بارے میں علامہ شاطبی فرماتے ہیں :  
 وقالون عیسیٰ ثمر عثمان و مرثم بصحبته المجد الرفیع تا تلا  
 (ترجمہ) اور قالون (یعنی) عیسیٰ پھر عثمان ان قراد میں کے ورش جو ہیں ان دونوں نے امام نافع کی صحبت سے بلند ہزرگی کو جمع کر لیا یعنی سردار اور مقتدا بن گئے

## بَدْرِ ثَانِي

### اِمَامِ ابْنِ كَثِيرٍ مَكِّيٍّ

آپ کا نام عبداللہ ابن کثیر بن عمرو بن نازان مکی ہے آپ کی کنیت ابو عبد  
ہے اور ابن کثیر سے مشہور ہیں۔ آپ عمرو بن علقمہ الکنانی کے آزاد  
کردہ غلام ہیں حلیل القدر تابعی ہیں۔ حضرت امام شافعی (م ۲۰۴ھ) آپ  
کے تلامذہ میں سے ہیں قال الشاطبی فی شانہ ۷

ومکتہ عبداللہ فیہا مقامہ ہوا ابن کثیر کا اثر القوم معتلا  
یعنی مکہ جو عبداللہ کی جائے اقامت ہے یہ (یعنی ابن کثیر) اپنی قوم  
(یعنی قراد) میں غالب نام آور اور بلند ہیں۔

امام شاطبی نے امام ابن کثیر کو "کاشر القوم" کہا ہے، اس کی وجہ وہ بڑی  
خصوصیات ہیں جو بیک وقت آپ کو حاصل ہیں۔

الف) آپ مکہ کے رہنے والے ہیں جو اکثر علماء کے نزدیک تمام مقامات  
سے افضل ہے۔

ب) آپ نے صحابی رسول سیدنا عبداللہ بن سائب مخرومی رضی اللہ عنہ سے قرآن پاک  
پڑھا ہے، جب سیدنا عثمانؓ نے زید بن ثابتؓ اور قریش کی ایک جماعت سے  
آٹھ مصاحف بکھوائے اور ان کو مدینہ مکہ، کوفہ، بصرہ، شام، بحرین اور یمن ان  
سات شہروں میں تقسیم کرایا اور ایک مصحف اپنے لیے رکھا جس کو "مصحف امام" کہتے  
ہیں، اس وقت حضرت عبداللہ بن سائبؓ کو ایک مصحف دیکر مکہ میں بھیجا اور فرمادیا  
کہ لوگوں کو اسی مصحف کے موافق پڑھانا، چنانچہ یہ مکہ میں تشریف لائے اور اکثر  
مصنفین کے بیان کے مطابق ابن کثیر مکی نے بھی ان سے قرآن پڑھا۔

اور گو بدسار یح امام عامر شامی نے بھی صحابہ کی ایک جماعت سے پڑھا ہے

جن میں حضرت ابو درداء رضی اللہ تعالیٰ عنہ بھی ہیں، لیکن ایک دم دو فضیلتیں جو اہل سنت اور ب کے ذیل میں بیان کی گئی ہیں، ابن کثیر ہی کو حاصل ہوئی ہیں اور ممکن ہے علامہ شاطبی نے مذہب جمہور ہی کو پتہ کیا ہو کہ مکہ تمام مقامات سے افضل ہے اور یہی صحیح تر ہے۔

امام ابن کثیر مکی نے صحابہ کی ایک جماعت سے ملاقات کی، جیسے حضرت ابو ایوب انصاری، حضرت انس اور حضرت ابن زبیر رضی اللہ عنہم۔ آپ مکہ میں عطر کی تجارت کرتے تھے، اس لیے آپ کو داری (عطار) کہا جاتا تھا، چنانچہ علامہ ابو عمرو عثمان وانی رح اپنی کتاب "التیسیر" میں لکھتے ہیں: "هو عبد الله ابن كثير الداري مولی عمر و بن علقمة الكناقی والد العطار" (باب ذکر اسما و قرار السبعہ)

آپ ان اہل فارس کی اولاد میں سے ہیں جن کو کسری نے کشتیوں میں سوار کر کے یمن کی طرف بھیجا تھا۔ آپ امام فی الحدیث بھی تھے، آپ کے جلیل القدر ہونے ہی کی بنا پر ابو عمرو اور خلیل ابن احمد بصری، سفیان بن عیینہ اور امام شافعی رحمہم اللہ علیہم جیسے بڑے بڑے ائمہ بھی آپ سے قرأت نقل کرتے ہیں۔

علامہ علی قاری شرح شاطبیہ میں رقم طراز ہیں:

"شقی (العلامة الشاطبی) بابین کثیر لانه من اشرف الامکته عند اکثر الائمة لوجوب قصدها فی الجملة وادراکه جماعة من الصحابة کابی ایوب الانصاری والنس و ابن زبیر وکان عطارا یمکة وهو من ابناء فارس الذین بعثهم کسری فی السفن الی الیمن وکان اماما فی الحدیث ویحفظ اصحابه امام القراءۃ و لجلالته نقل عنه ابو عمرو والخلیل بن احمد وسفیان بن عیینة و الشافعی وقرء علی عبد الله بن السائب المخزومی الصحابی رم وکان ابن السائب الذی بعث عثمان معه بمصحف الی اهل مکة لما کتب المصاحف و سیرها الی الامصار



وامرؤ ان ليقرا الناس بمصحفه فكان ممن قرأ عليه عبد الله بن كثير  
على ما حكاه غير واحد من المصنفين، وابن عمرو ان قرأ على جماعة  
من الصحابة منهم ابوالدرداء الا ان مجموع الفصيلتين لم يحصل الا  
لابن كثير (ملا على ناری شرح شطی صلام)

امام ابن کثیر مکی نے حضرت ابن السائبؓ اور مجاہد ابن جبیر اور درباس موالی  
بن عباس سے بھی قرآن پڑھا اور عبداللہ ابن السائبؓ حضرت ابی بن کعبؓ اور  
حضرت عمر بن الخطاب سے اور مجاہد و درباس نے ابی بن کعبؓ، ابن عباس  
اور تید بن ثابتؓ سے اور ان سب حضرات نے نبی کریم صلی اللہ علیہ وسلم سے  
پڑھا، پس امام ابن کثیر کی قرأت دو اسطوں سے آنحضرت صلی اللہ علیہ وسلم  
تک پہنچتی ہے۔

حضرت معاویہؓ کے زمانہ میں ۴۵ھ میں امام ابن کثیر مکی مکہ میں پیدا ہوئے  
کچھ عرصہ عراق میں رہے، پھر مکہ میں واپس آگئے، اور بزمانہ شام بن عبدالملک  
۲۰ھ میں مکہ ہی میں بچرہ ۷ سال وفات پائی۔

امام ابن کثیر مکی کے رواۃ بھی بہت ہیں اور سب ثقہ ہیں، جیسے ابن کثیر  
وغیرہ، ان میں سے دو کا ذکر کیا جاتا ہے۔

ابوالحسن احمد بن محمد بن عبداللہ بن القاسم بن نافع بن ابی بترہ میں  
احمد نام ہے اور ابوالحسن آپ کی کنیت ہے، آپ بترہ  
کے نام سے مشہور ہیں۔ بترہ ایک مقام کا نام ہے، نیز آپ کے پردادا کی  
کنیت ابو بترہ تھی، جس کی طرف یہ منسوب ہیں۔

آپ حدیث کے عالم تھے، چالیس سال مسجد حرام مکہ کے مؤذن و امام رہے۔  
اپنے زمانے کے مسلم شیخ القراء تھے، آپ نے ایک بڑی جماعت سے پڑھا، جس  
میں سے عکرمہ ابن سلیمان مکی ہیں، انہوں نے شبیل بن عباد اور اسماعیل بن  
عبداللہ قسط سے پڑھا اور شبیل نے عبداللہ ابن کثیر مکی سے پڑھا، پس روایت

بڑی دو واسطوں سے ابن کثیر تک پہنچتی ہے۔

علامہ ابوشامہ رحمۃ اللہ علیہ رقم طراز ہیں :

احدہما ابوالحسن احمد بن محمد بن عبد اللہ بن القاسم بن تاقہ بن

ابی بزہ، صولی لبنی مخروم، مؤذن المسجد الحرام و اصابہا اربعین سنۃ

وانما قبلہ الیزی لانہ المنسوب الی حیدرہ ابی بزہ قرأ الیزی علی

جماعۃ منہم عکرمۃ بن سلیمان وقوا عکرمۃ علی شبیل والقسط و

قوا علی ابن کثیر۔ (ابرار المعانی ص ۱۱)

آپ کی ولادت ۳۱۰ھ میں ہوئی، اور صاحب "تیسیر" و "لا علی فارسی" کے

قول پر وفات ۳۲۰ھ بعمر ۱۰ سال مکہ میں ہوئی،

آپ کا نام محمد بن عبد الرحمن بن محمد بن خالد بن سعید ہے، آپ کی کنیت

ابو عمرو ہے، مکہ کے رہنے والے ہیں، قبیل آپ کا لقب ہے اور

**راوی دوم**

اسی لقب سے آپ مشہور ہیں، آپ کے تمام گھرانے کو قبائل کہتے ہیں۔

قبیل کے معنی شدت اور مضبوطی کے ہیں، ابوالحسن احمد بن محمد بڑی کے بعد

آپ قرأت کے امام اور حجاز کے رئیس القراء تھے، حافظ ابوشامہ فرماتے ہیں :

ویلقب بقنبل یقال رجل قنبل وقنابل ای غلیظ شاید ذکرہ صاحب المحکم

وغیرہ وقیل فی سبب تلقیہ بقنبل وغیر ذلک ذکر تاقی الشرح الکبیر و ابرار ص ۱۱

یعنی آپ کا لقب قنبل ہے، مضبوط اور شدید القوی آدمی کو قنبل اور قنابل کہا

جاتا ہے، صاحب محکم وغیرہ نے ایسا ہی ذکر کیا ہے، اور آپ کے لقب بہ قنبل ہونے

کے دیگر اسباب بھی بیان کیے گئے ہیں، تفصیل مصنف کی کتاب "شرح کبیر" میں دیکھی

جاسکتی ہے، آپ نے قرآن پاک ابوالحسن احمد بن محمد قواسم سے پڑھا، اور قواسم

نے ابوالخریط وہیب بن واضح سے، ابوالخریط نے اسماعیل بن قسط سے، اور اسماعیل

قسط نے شبیل ابن عیاد سے، شبیل نے امام ابن کثیر مکی سے، اس طرح روایت قنبل

چار واسطوں سے امام ابن کثیر مکی تک پہنچتی ہے۔

آپ کی ولادت مکہ معظمہ میں ۱۹۵ھ میں ہوئی اور وفات ۲۹۱ھ میں بعمر ۹۶ سال مکہ معظمہ میں ہوئی۔

قال الشافعی فی شانہا سے

روی احمد ابی البزی لہ وہ حمید <sup>من ابن کثیر</sup> علی سند وہو المقلب قنبلا  
علامہ ابو عمر و دانی رحمہ اللہ تفسیر میں قنبیل کو بڑی سے پہلے لائے ہیں اور علامہ شافعی نے اس کے برعکس کیا ہے، اس کے تین وجوہ ہیں:

(۱) بڑی اور امام ابن کثیر کے درمیان واسطے کم ہیں۔

(۲) بڑی قنبیل کے استاذ ہیں۔

(۳) بڑی عالم حدیث بھی ہیں، جیسا کہ علا علی قاری لکھتے ہیں:

”وقد مرنا لبزی خلافاً للتیسیر لعلو سندہ و لکون قنبیل قرأ علیہ

ایضاً کما ذکرہ ابو شامہ“ (شرح شافعی ص ۱۲، ۱۳)



## بَدْرِ ثَالِث

### أَبُو عَمْرٍو بْنِ الْعَلَاءِ الْبَصْرِيِّ

ابو عمرو بن العلاء بن عمار بن عبد اللہ بن الحصبین بن الحارث البصری المازنی ہیں، آپ کے نام میں بہت اختلاف ہے، چنانچہ تین اقوال ملتے ہیں، سب میں صحیح تر یہ ہے کہ آپ کا نام "زبان" ہے اور کنیت ابو عمرو ہے، اسی سے آپ مشہور ہیں۔ آپ بصرہ کے رہنے والے ہیں اور قبیلہ مازن سے تعلق رکھتے تھے، اس لیے مازنی کہلاتے ہیں اور چونکہ آپ کے آباؤ اجداد سب خالص عرب ہیں، اس لیے آپ کو "صریح" یعنی خالص کہا جاتا ہے، چنانچہ علامہ شاطبیؒ آپ کی شان عالی میں فرماتے ہیں :-

واما الامام المازنی صدیحهم ابو عمرو البصری قوال الداء العلاء  
آپ عادل، زاہد ثقہ اور معتبر تھے، امور خیر میں مال خرچ کرتے تھے، اور عربیت کے مختلف علوم و فنون میں اپنی نیکیر آپ تھے، چنانچہ قراءت، نحو و صرف، لغت، تاریخ، انساب اور اشعار وغیرہ میں ماہر تھے۔

اصحیٰ کہتے ہیں کہ میں نے آپ سے ایک ہزار مسائل پوچھے، آپ نے ہر مسئلہ کا جدا جدا جواب دیا اور ہر مسئلہ پر زمانہ جاہلیت کے شعرا کے کلام سے دلائل پیش کیے۔ جس زمانہ میں آپ بصرہ میں روپوش تھے تو آپ کی عیادت کے لیے آپ کی خدمت میں مشہور شاعر فرزدق آئے اور آپ کی شان میں چند اشعار پیش کیے جن میں سے پہلا شعر یہ تھا:

مازلت اقم ابوابا واغلقها حتى رأيت ابا عمرو بن عمار

یا ایہ ہمہ آپ خود فرماتے تھے کہ میں نے قرآن کا ایک حرف بھی بغیر نقل و اثر کے اپنی رائے سے نہیں پڑھا۔ امام احمد ابن حنبلؒ فرماتے ہیں کہ ابو عمرو

کی روایت مجھے بہت پسند ہے۔

آپ کی قرأت نہایت دلاویز، دلنشین، اور تکلیف سے بالاتر تھی، جب آپ مدینہ تشریف لے گئے تو آپ سے پڑھنے کے لیے لوگ ٹوٹ پڑے اور ایک دوسرے پر سبقت کرنے لگے اور حال یہ تھا کہ جس نے آپ سے کسب فیض نہ کیا ہو آپ سے قرأت کی تعلیم نہ حاصل کی ہو، اہل مدینہ اسے قاری نہیں سمجھتے تھے۔ سفیان بن عیینہ نے آنحضرت صلی اللہ علیہ وسلم کو خواب میں دیکھا اور پوچھا کہ یا رسول اللہ! میں کس سے قرأت پڑھوں؟ تو آپ نے فرمایا ”ابو عمرو بن العلاء کی“۔ حافظ ابو شامہ رقم طراز ہیں:

”ابو عمرو بن العلاء البصری رحمہ اللہ تعالیٰ اعترفتہم علما واثقہم فہما، قوا علی جماعۃ جلتہ من اتا لعین، ومن اهل الحجارة والعراق کرجاہد، وعطار و عکرمۃ وسعید بن جبیر و یحییٰ بن یجر و ابی العالیۃ، واشتہرت قراءتہ فی البلاد و اخرجہم سفیان بن عیینہ قال رأیت رسول اللہ صلی اللہ علیہ وسلم فی المنام فقلت یا رسول اللہ قد اختلفت علی القراءات فبقرآۃ من تاصرفی ان اقوا فقال اقوا بقراءۃ ابی عمرو بن العلاء،

وقال احمد بن حنبلہ فی احدی الروایات عنہ قراءۃ ابی عمرو

احب القراءات الیٰہی قراءۃ قریش وقراءۃ الفصحاء (ابراہیم) آپ نے تابعین کی جماعت کثیرہ سے قرآن پاک کی تعلیم حاصل کی، شہ شیبوخ کی تعداد بیان کی جاتی ہے۔ آپ کے شیخ حسن بصری نے جب آپ کے گرد طلبہ کا اثر و حاکم دیکھا تو تعجب سے فرمایا لا الہ الا اللہ، کیا علماء ارباب بن گئے اور جس عزت کی بنیاد علم پر نہ ہو اس کا انجام ذلت ہے۔

آپ کے شیوخ میں حضرت امام ابو جعفر یزید بن قعقاع مدنی، امام ابن کثیر مکی، مجاہد، سعید بن جبیر، عاصم، حسن بصری، عطاء، عکرمہ بن خالد، ابن مجیبین وغیرہ

ہیں، حسن بصری وغیرہ نے ابوالعالیہ سے اور ابوالعالیہ نے سیدنا عمر بن خطابؓ اور حضرت ابی بن کعبؓ سے، ان دونوں حضرات نے حضور نبی کریم صلی اللہ علیہ وسلم سے پڑھا۔

پس ابو عمرو بصریؒ کی قرأت تین واسطوں سے نبی کریم صلی اللہ علیہ وسلم تک پہنچتی ہے، ملا علی قاری ارقام فرماتے ہیں:

ابو عمرو كان ثقة عدلا، ناهذا، يتصدق بالجواز وينفق من ارضه ورثها وهو من ائمة القراءة والنحو وقال ما قرأت حرفا بغير اثر ولما قدم المدينة اسرع الناس اليه للقراءة عليه وكانوا لا يجدون قاريا من لم يجز له فيه وقال احمد قراءته ابى عمر احب القراءة الى ر شرح شاطبي صلا  
آپ کی ولادت بزمانہ عید الملک ۴۸ھ یا ۶۹ھ میں مکہ میں ہوئی، بصرہ میں پندرہ پائی اور ۱۵۲ھ یا ۱۵۵ھ میں بزمانہ خلافت منصور شام کی طرف جاتے ہوئے کوفہ میں بصرہ ۸۶ سال وفات پائی۔

امام ابو عمرو بصریؒ کے اگرچہ بہت سے رواۃ تھے، نیز آپ کے علوم کے حامل اور آپ کے تلمیذ رشید "یزیدی" کے بہت سے شاگرد تھے لیکن امت نے صرف دو شاگردوں پر اجماع اور اتفاق کیا، انہیں سے ابو عمرو بصریؒ کی قرأت شائع ہوئی یہ دونوں رواۃ "یزیدی" کے واسطے سے روایت کرتے ہیں۔

واضح ہو کہ آئمہ سیدہ کے شاگردوں کی تین قسمیں ہیں۔

۱۔ وہ جو خود بلا واسطہ امام کے شاگرد ہیں یہ صاحب عاصم کسائی کے اصحاب و ناقلین ہیں۔

۲۔ وہ جن کے درمیان کئی واسطے ہیں، یہ ابن کثیر اور ابن عامر کے راوی ہیں۔

۳۔ وہ کہ امام اور ان کے درمیان صرف ایک واسطہ ہے، یہ ابو عمرو بصریؒ اور حمزہ زبایت کے اصحاب ہیں پس امام ابو عمرو بصریؒ اور ان کے اصحاب کے درمیان بھی یزیدی کا اور حمزہ اور ان کے راویوں کے درمیان سلیم کا واسطہ ہے۔

**بچی نیریدی** امام ابو عمرو بصری کے راویوں میں امام ابو محمد یحییٰ بن مبارک بن مغیرہ مصری، نحوی، بغدادی المعروف، نیریدی کا حافظہ نہایت قوی تھا، نیریدی امام ابو عمرو بصری کے علوم کے حامل اور خاص شاگرد تھے، ابو العباس کہتے ہیں: "میں نے آپ کے حافظے سے دس ہزار ورق لکھے تھے اور یہ سب وہ تھا جو آپ نے ابو عمرو سے حاصل کیا تھا، اور جو خلیل سے سیکھا تھا وہ اس کے علاوہ تھا۔"

(عنایات ص ۱۳۱)

یحییٰ کو نیریدی اس لیے کہتے ہیں کہ مہدی کے ماموں نیریدی کے ہم نشین تھے اور ان کے لڑکوں کے اتالیق اور استاد بھی تھے، پھر ہارون رشید نے ماموں کی اتالیقی پر مقرر کر دیا۔ قراءت، نحو، اور لغت کے ماہر تھے اور صاحب تصنیف عالم تھے، علا علی قاری لکھتے ہیں۔

"صاحب یزید بن المنصور الحمیری خال المہدی وکان یؤدب ولد یزید ثم اتصل بالرشید فجعل المامون فی حجره یؤدبه لما قرأ علیہ، وهو امثل اصحاب ابی عمرا وکان یاتیه الخلیل شیخ سیبویہ ویناظر الکسانی، وکان یقری لحمزۃ ایضاً" (شرح شاطبیہ ص ۱۳۱)

علامہ شاطبیؒ آپ کی شان میں فرماتے ہیں سے

افاض علی یحییٰ البزیدی سیبہ فاصبح بالعذب الفرات مَحَلًّا یعنی امام ابو عمرو نے اپنے علم کی بارش یحییٰ نیریدی پر برسائی۔ پس وہ (بچے) شیریں اور پیاس دور کرنے والے پانی سے سیراب (علم سے مالا مال ہو گئے)

نیریدی کے تلامذہ اور شاگرد بہت تھے، جیسے ابن سعدان، ابو حمدون اور ابن فرج وغیرہ، لیکن ان میں سے دو کا ذکر کیا جاتا ہے "ولاء رواة کا بن سعدان وابی حمدون و ابن فرج ذکر منہم راویین" (حوالہ ایضاً)

آپ کی ولادت ۱۲۸ھ میں اور وفات خراسان یا بغداد میں ۲۰۲ھ میں ہوئی امام ابو عمرو بصری کی قراءت جن راویوں سے شائع ہوئی ان کے حالات درج ذیل ہیں۔

لہ (گلے صفحہ پر ملاحظہ ہو)

ابو عمر حفص بن عمر بن عبدالعزیز بن صہبان ازدی دوری ہیں۔  
**راوی اول** | آپ کی کنیت ابو عمر سے اور دور ایک موضع کا نام

ہے جو مضافات بغداد میں جانب مشرق واقع ہے۔

آپ نابینا تھے، آپ نے امام اسماعیل بن جعفر انصاری، امام کسائی، مسلم  
 ابن علیسی اور یزیدی سے قرأت پڑھی، اور یزیدی نے امام ابو عمرو بصری سے  
 پس دوری اور امام ابو عمرو بصری کے درمیان صرف ایک واسطہ ہے  
 اول اول آپ ہی نے قرأت جمع کیں اور اس فن میں کتاب لکھی۔

مصر کے شیخ القراء شیخ علی بن محمد الشہیر بالصناع قصیدہ شاطیہ کی شرح  
 ”ارشاد المرید الی المقصود القصید“ میں لکھتے ہیں: ”وهو اول من جمع القراءات  
 ملا علی قاری رقم طراز ہیں:

”جمع السبعة وصنف فیہا کتابا وکتب الحدیث وسمع

کثیرا“

بعض کتابوں سے پتہ چلتا ہے کہ آپ اپنے وطن بمقام دور ۳۵ھ میں  
 پیدا ہوئے اور وفات ۳۴ھ میں ہوئی۔  
 ملا علی قاری لکھتے ہیں:-

”حفص الامردی الضریر لبحوی منسوب الی دور موضع یقرب

بغداد ولدیھا سنة خمسین ومائة۔۔۔۔۔ ومات سنة ست

وامربعین ومائتین“

لہ نظم کے اندر چونکہ ایک واسطہ کا بیان کرنا نسبتہ آسان ہوتا ہے اس لیے علامہ شاطی  
 رحمۃ اللہ علیہ نے امام بصریؒ کا واسطہ یعنی یزیدی اور امام حمزہؒ زیات و بدر مساوس  
 کا واسطہ یعنی سلیم کا ذکر فرمادیا ہے جیسے

روی خلف عنہ وخلادان الذی رواہ سلیم متقنا ومحضلا

(کا ذکرہ البرشامہ)



ابو شعیب صالح ابن زیاد عبد اللہ بن اسماعیل السوسی ہیں۔ آپ کا  
راوی دوم نام صالح ہے اور کنیت ابو شعیب ہے، سوسی کے لقب سے مشہور  
 ہیں۔

سوس ایک جگہ کا نام ہے جو آپ کا پیدائشی وطن ہے، ابواز کے علاقہ میں  
 ہے، پھر آپ رتہ میں رہتے لگے تھے جو برلپ دریا فرات ارض ربیعہ کا ایک شہر ہے۔  
 آپ امام ابو عمرو لیصری رحمہ اللہ کے جملہ تلامذہ میں جلالت رکھتے تھے۔

آپ نے یحییٰ بن زبیدی سے قرآن پاک کی تعلیم حاصل کی، اور زبیدی نے امام  
 ابو عمرو لیصری سے، پس مثل ابو عمرو دوری کے سوسی اور امام ابو عمرو رحمہ اللہ کے درمیان  
 بھی ایک ہی واسطہ ہے۔

آپ کا زمانہ ولادت معلوم نہیں، لیکن آپ کی وفات رتہ میں بعمر تقریباً  
 ۹۰ سال محرم ۲۶۱ھ میں ہوئی، اس سے غالباً سن ولادت ۱۷۱ھ نکلتا ہے۔  
 شیخ ابو شمار لکھتے ہیں:

”والتانی ابو شعیب صالح بن زیاد السوسی تسیب الی العموس موضع  
 بلاھوامترو صات بالرتہ ستہ احدی دستین ومائتین فی المحرم (ابراہم) ۲۲

## بدرِ رابع

### امام ابن عامر شامی

ابو عمر ان عبد اللہ بن یزید بن ربیعہ یحییٰ ہیں۔  
 آپ کی کنیت ابو عمر ان ہے اور ابن عامر کے نام سے مشہور ہیں، یمن کے قبیلہ  
 یحصب سے تعلق رکھتے ہیں، اس لیے یحصبی کہلاتے تھے۔  
 آپ جلیل القدر تابعی ہیں، گو ابو یکرہ ابن مجاہد نے آپ کو ائمہ سبعہ میں چوتھے  
 نمبر پر رکھا ہے، لیکن واقعہ یہ ہے کہ قرآن سبعہ میں آپ کیا تابعین میں سے تھے،  
 اور بلحاظ زمانہ و شیوخ آپ سب سے مقدم ہیں۔  
 آپ نے حضرت ابوالدرداء عویمر بن عامر رضی اللہ تعالیٰ عنہ کو دیکھا اور ان سے  
 قرأت سیکھی، علاوہ ازیں شیخ القراء یاشم معیرہ ابن ابی شہاب، عبد اللہ ابن عمر بن  
 معیرہ مخزومی تلمیذ حضرت عثمان رضی اللہ عنہ، حضرت فضالہ ابن عبیدہ اوسنی نصاری  
 اور حضرت واثلہ ابن الاسود لیثی کی زیارت کی اور ان سے قرأت سیکھی، خود  
 قرأتے ہیں کہ میں نے واثلہ ابن اسود کی زیارت کی تو ان سے کہا کہ آپ نے اپنے  
 اس ہاتھ سے بتی کریم صلی اللہ علیہ وسلم سے بیعت کی ہے، کہا۔۔۔ ہاں! پس میں  
 نے ان کا ہاتھ چوم لیا اور حضرت بلال بن ابی الدرداء کی وفات پر دمشق کے قاضی  
 مقرر ہوئے، پھر امام بناٹے گئے، حضرت عمر بن عبد العزیز رحمہ اللہ اپنی خلافت میں آپ  
 کے پیچھے نماز پڑھتے تھے، دار الخلافہ دمشق صحابہؓ اور تابعینؓ سے بھرا ہوا تھا، اس کے  
 باوجود آپ دمشق جیسے مرکزی مقام میں قضا، امامت و شیخوت قرآن کے تین  
 مناسب جلیلہ کے حامل تھے، آپ کی حیات میں آپ کی اختیار کردہ قرأت پر اجماع  
 ہو گیا تھا۔ حافظ ابوشامہ لکھتے ہیں: "ابو عمر ان عبد اللہ بن عامر المدمشقی رحمہ  
 اللہ تعالیٰ ہو اسن القراء السبعة و اعلاہم اسادا، قرأ علی جماعۃ من

الصحابۃ حتی قیل انہ قرأ علی عثمان بن عفان رضی اللہ عنہ و انتہ  
ولد فی حیاتہ النبی صلی اللہ علیہ وسلم ومن قرأ ہو علیہ من الصحابۃ  
معاویۃ وفضالہ بن عبید، واثلثہ من الاستقم و ابو درداء رضی اللہ عنہم  
فلما مات ابوالدرداء خلفہ ابن عامر و قام مقامہ، و اتخذوا اهل الشام  
اماماً و حدیثہ مخرج فی صحیح مسلم و من روا تہ الاخذین عن اصحاب  
اصحابہ: هشام بن عمار، احد شیوخ ابی عبد اللہ البخاری رحمہم  
اللہ (ابرازہ ص ۴۵)

آپ نے حضرت عثمان رضی اللہ عنہ سے قرآن کی تعلیم حاصل کی اور حضرت  
عثمان رضی اللہ عنہ نے آنحضرت صلی اللہ علیہ وسلم سے، پس امام ابن عامر کی قرأت  
صرف ایک واسطہ سے بتی کریم صلی اللہ علیہ وسلم تک پہنچتی ہے۔

قال الشاطبی فی شاتہ العالی ۵

اما دمشق الشام داسر بن عامر فتلك بعيد الله طابت محللا  
للاعلى قارى فرماتے ہیں:

و هو عبد الله بن عامر الیهضبی قاضی دمشق ایام الولید  
و خطیبہا ایام عمر بن عبد العزیز ایضاً و ہی دار الخلافة حینئذ  
تابعی من ائمة القراءۃ، و الحدیث، قال لقیث و اثلثہ بن  
الاستقم فقلت له، یا بعت بیدک ہذا رسول اللہ صلی اللہ  
علیہ وسلم فقال نعم فقبلتها“ شرح شاطبی ص ۱۳، ۱۴۔

آپ ایک قول پر بتی کریم صلی اللہ علیہ وسلم کی وفات سے دو سال قبل  
۸ھ میں اور دوسرے قول پر ۲۱ھ میں موضع جابیبہ میں جو شام کا ایک قریہ  
سے پیدا ہوئے اور شام کی فتح کے بعد دمشق میں مقیم ہو گئے، اس وقت آپ کی  
عمر نو سال تھی، اور شہام بن عبد الملک کے زمانہ میں ۱۸ھ میں بعمر ستا نوے  
سال ۱۰ محرم عاشورہ کے دن دمشق میں وفات پائی، آپ کی ولادت و وفات کے

بارے میں ملا علی قاری کے الفاظ یہ ہیں :

ولد سنة احدى وعشرين بالجابية قرية بالشام قبل وفات النبي صلى  
الله عليه وسلم بسنتين ثم انتقل الى دمشق بعد فتحها وهو ابن تسع  
ومات بها يوم عاشوراء سنة ثمانى عشرة ومائة (حوار ايضا)

امام ابن عامر شامی رحمہ کے بھی بے شمار تلامذہ و رواة ہیں اور سب ثقہ اور معتبر  
ہیں، جیسے ولید بن عقیہ، ولید بن مسلم اور عبد الرزاق الوراق وغیرہ، لیکن امت نے  
کسی پر اتفاق نہ کیا، بعد ازاں شہام اور آپ کے دوسرے ساتھی ابن زکوان قرشی  
پر اتفاق ہوا اور انہیں سے امام ابن عامر کی قرأت کی اشاعت ہوئی

ابو الولید شہام بن عمار بن نصیر بن عیسہ سلمی دمشقی ہیں، آپ دمشق کے  
**راوی اول** شیخ القراء تھے اور جامع دمشق کے خطیب اور مفتی، نیز آپ حفاظ

حدیث میں سے ہیں، بخاری، ترمذی (۲۰۹ھ م ۲۷۹ھ) و ابو داؤد (۲۰۲ھ  
م ۲۷۵ھ) و نسائی (۲۱۵ھ م ۳۰۳ھ) و ابن ماجہ (۲۰۹ھ م ۲۷۳ھ) اور دیگر  
کثیر التعداد محدثین آپ سے حدیث روایت کرتے ہیں۔

آپ اور امام ابن عامر شامی کی قرأت کے درمیان دو واسطے ہیں، امام ابن  
عامر شامی رحمہ کے تلامذہ میں ابو عمر یحییٰ بن حارث ذماری متوفی ۱۴۵ھ میں ہیں،  
جن کے چار شاگرد تھے، (۱) ابو العباس صدقہ ابن خالد اموی متوفی ۱۸۰ھ (۲) ابو محمد  
سوید بن عبد العزیز واسطی متوفی ۱۹۴ھ (۳) ابو ضحاک اراک بن خالد بن یزید مری  
(۴) ابو سلیمان ایوب ابن تمیم تمیمی متوفی بعد از ۱۹۷ھ، یہ چاروں شیخ القراء دمشق  
کے رہنے والے تھے، ان چاروں سے شیخ الاسلام ابو الولید شہام نے قرأت حاصل کی۔  
علامہ ابو عمرو دانی صاحب "تیسیر" اور ابن مجاہد نے ابن زکوان کو شہام  
پر مقدم کیا ہے، لیکن علامہ شاطبی نے شہام کے مشہور فی الحدیث ہونے کی وجہ  
سے اس کے خلاف کیا ہے، آپ کے بارے میں ملا علی قاری لکھتے ہیں :

"ابو الولید شہام بن عمار السلمی الدمشقی قاضیہا و خطیبہا و

ومغنیہا ومقرئہا قدمہ لشہرتہ بالحدیث خلافاً للتسییر قرأ علیہا  
 إرک بن خالد المری التابعی وایوب بن تمیم علی یحیی بن الحارث ...  
 الذماری، علی بن ماهر" (مسک)

حافظ ابو شامہ فرماتے ہیں:

ہشام خطیب دمشق احد المکثرین الثقافات (ایرازمس)

آپ کی ولادت ۱۵۳ھ میں اور وفات ۲۲۵ھ یا ۲۲۶ھ میں بانو سے یا

ترانو سے سال کی عمر میں دمشق میں ہوئی۔

**راوی دوم** | عبداللہ بن احمد بن بشیر بن زکوان قرشی دمشقی ہیں، آپ کی کنیت ابو عمرو  
 ہے، ابن زکوان سے مشہور ہیں، زکوان آپ کے پردادا کا نام  
 تھا نہ کہ والد کا۔

امام ابن زکوان جامع دمشق میں جمعہ کے سوا پنجگانہ کے امام تھے، ہشام کے

بعد آپ ہی شیخ القراء قرار دیئے گئے،

آپ بڑے ثقہ اور عالم باعمل تھے، ابو داؤد، ابن ماجہ اور دیگر محدثین کی ایک

کثیر جماعت آپ سے حدیث روایت کرتی ہے، ولید بن عتیبہ کہتے ہیں کہ تمام  
 عراق میں آپ سے بہتر قرآن پڑھنے والا نہ تھا۔

آپ نے امام ابو سلیمان ایوب بن تمیم سے قرآن پڑھا، اور انہوں نے یحییٰ بن

حارث ذماری سے اور یحییٰ نے امام ابن عامر شامی سے پس ابن زکوان اور امام

ابن عامر کے درمیان بھی دو واسطے ہیں، علامہ ابو شامہ رقمطراز ہیں:

"قرأ علی ایوب بن تمیم ایضاً وکان یجلی اماماً بیجامع دمشق

سوی الجہتۃ" (ایرازمس)

آپ کی ولادت ۱۵۳ھ میں ۱۰ محرم کو ہوئی اور دمشق یا کوفہ میں ۲۲۲ھ

میں بعمر ۶۹ سال وفات پائی۔

امام ابن عامر شامی رحمہ کے دونوں راویوں کے بارے میں علامہ شاطبی

فرماتے ہیں:

هشام وعبد الله وهو انتسابه لذكوان بالاسناد عنده تنقلا  
(ترجمہ) ہشام اور عبد اللہ اور یہ (یعنی عبد اللہ) ان کی نسبت ذکوان کی طرف ہے  
سند کے ساتھ ان دونوں نے ان سے قراءت نقل کی ہے

www.kitabosunnat.com

## مرکز علم کوفہ کا علمی امتیاز

جو ذرہ یہاں سے اٹھتا ہے وہ نیرا عظیم ہوتا ہے

سرزمین کوفہ اپنے گونا گون اوصاف اور یوقلموں خصوصیات، نیز فقہ، حدیث  
لغت اور قرادات میں اپنی مرکزیت کے باعث علماء کی توجہ کا مرکز رہی ہے۔  
اس کی عظیم ترین خدمات کا تقاضا یہ ہے کہ کوفہ کے ذکر خوشبو پھیلاتے رہیں  
اس اعتبار سے یہ ایک دینی خدمت بھی ہے۔

بنائے کوفہ | امیر المؤمنین سیدنا عمر فاروق رضی اللہ تعالیٰ عنہ نے اپنے دور  
خلافت میں جب "عراق" کو بدست سعد بن ابی وقاص فتح کیا تو

آپ نے "کوفہ" کے بنا کا حکم فرمایا، چنانچہ علوم و فنون کے اس عظیم مرکز کی بنیاد سلیمہ  
میں پڑھی اس کے بعد سیدنا عمر بن خطابؓ نے "کوفہ" کے

اردگرد قبائل عرب کے فصحا کو آباد کر لیا، اور اہل کوفہ کی تعلیم اور دینی و مذہبی امور  
کی نگرانی کے لیے معلم الامت سیدنا عبید اللہ بن مسعود المکنی با بن ام عبد اللہ  
تعالیٰ عنہ کو مقرر کیا اور یہ ارشاد فرمایا۔

لہذا: اسی جذبے و خیال کے پیش نظر اس عنوان کو زیر نظر تالیف کا جنم بنا لیا گیا ہے ۱۱ حاشیہ نمبر ۲ اگلے صفحہ پر

”وقد آثر تكلم بآدم عبد علي نفسي“۔

یعنی میں خود اس بات کا محتاج تھا کہ حضرت ابن مسعودؓ سے استفادہ کروں لیکن تمہیں خود پر ترجیح دیتے ہوئے ابن مسعود کو بھیج رہا ہوں۔ اس کے علاوہ بھی متعدد مواقع پر حضرت عمرؓ نے ابن مسعودؓ کے بجز علمی کا واضح اعتراف فرمایا ہے، چنانچہ ایک بار آپ کو دیکھ کر فرمایا: کئیف ملیتی فقہاً و فی روایۃ علماً۔

یعنی ایک ٹشک ہے فقر سے بھری ہوئی، علم سے بھری ہوئی، یہی نہیں بلکہ ابن مسعودؓ کی فقہیت میں بہت سی روایات بھی موجود ہیں صرف چند روایات کا ذکر کیا جاتا ہے ان سے آپ کی فقہیت و عظمت کا بخوبی اندازہ لگایا جاسکتا ہے۔ ایک مرتبہ ارشاد فرمایا: ”انی رضیت لامتی ما رضی لها ابن ام عید و سخطت لها ما سخط لها ابن ام عید“

یعنی ابن مسعود رضہ میں امور کو پسند کریں میں ان کو اپنی ساری امت کے لیے پسند کرتا ہوں اور میں امور کو وہ ناپسند کریں میں بھی انہیں ناپسند کرتا ہوں۔ (اکمال) ارشاد فرمایا: ”تمسکوا بعهد ابن ام عید“

یعنی ابن مسعودؓ کی ہدایت اور حکم کو مضبوطی سے پکڑے رہو (ترمذی ج ۲ ص ۲۲۱) ارشاد فرمایا: ”ما حدتکم ابن مسعود فصداقوا“ (ترمذی)

یعنی جیب ابن مسعود کوئی حدیث بیان کریں تو اس کی تصدیق کرو۔

ارشاد فرمایا: ”ما اقرأکم عید اللہ فاقراوا“

”یعنی عید اللہ ابن مسعودؓ جو تمہیں پڑھائیں وہ پڑھو (ترمذی عن مدنی)“

(یقیناً صفحہ گذشتہ)

۳ قبل از اشاعت اسلام ۳۷۷ اشخاص عبداللہ نام کے تھے اور سب کے سب مشرف باسلام ہو کر سعادت صحبت نبویؐ سے بہرہ ور ہوئے، حضرت ابن مسعودؓ بھی ان ہی میں ہیں، ان میں ابن عباسؓ، ابن عمرؓ، ابن زبیرؓ، ابن عمر بن العاصؓ رضی اللہ عنہم زیادہ مشہور ہوئے۔

ارشاد فرمایا "من احب ان یقرأ القرآن فلیقرأ علی قوائمه ام عبد"  
یعنی جو شخص قرآن کو تروتازہ پڑھنا پسند کرے وہ ابن ام عبد رضی اللہ عنہ کی قرأت  
پر قرآن کو پڑھے (ابن ماجہ ص ۳۱)

ارشاد فرمایا: "خذوا القرآن من اربعة، من عبد اللہ بن مسعود،

سالم مولیٰ ابی حذیفۃ، و ابی بن کعب، و معاذ بن جبل،  
یعنی قرآن ان چار آدمیوں سے سیکھو، عبد اللہ ابن مسعود رضی اللہ عنہ سالم مولیٰ ابی  
حذیفہ رضی اللہ عنہ ابی بن کعب رضی اللہ عنہ اور معاذ بن جبل رضی اللہ عنہم،

(بخاری ج ۲ ص ۲۸، مسلم ج ۲ ص ۲۹۳، ترمذی ج ۲ ص ۲۲۲)

اس روایت میں حضرت ابن مسعود رضی اللہ عنہ کا نام سرفہرست ہے۔

علامہ ابن حجر عسقلانی اس کی شرح میں رقمطراز ہیں "وان البداء بالرجل  
فی الذکر علی غیرہ فی امر اشترک فیہ مع غیرہ یدل علی تقدمہ فیہ

(فتح الباری ج ۹ ص ۲۳، مطبوعہ مصر)

یعنی جو چیز چند آدمیوں میں مشترک طور پر پائی جائے، اس سلسلہ میں جس  
کا نام پہلے لیا جائے تو اس بات کی دلیل ہے کہ اس میں وہ خوبی سب سے زیادہ  
پائی جاتی ہے۔

حضرت عبد اللہ ابن مسعود رضی اللہ عنہ بتائے "کوفہ" کے وقت سے  
**آپ کا علمی انہماک** اہل کوفہ کی فقہی اور قرآنی تعلیم کی جانب توجہ فرمائی اور ان  
کو دینی رنگ میں رنگ دینے کا کام شروع کیا اور سیدنا عمر رضی اللہ عنہ کے دورِ خلافت  
کے آخر تک ان اہم کاموں پر اپنی توجہات کو مرکوز رکھا اور یہ خدمت انجام دیتے  
رہے، حتیٰ کہ کوفہ مفسرین، محدثین، فقہاء اور فرادے سے بھر گیا۔

معتبر اہل علم نے علماء کی تعداد چار ہزار تک بتلائی ہے۔

کوفہ کی علمی مرجعیت اور مرکزیت کا یہ عالم تھا کہ وقتاً فوقتاً صحابہ رضی اللہ عنہم بھی



اپنے قدوم مہینت لزوم سے اس سرزمین کو شرف بخشے رہے۔

چنانچہ سیدنا علی کرم اللہ وجہہ جیب کو فہ منتقل ہوئے، اور کوفہ میں فقہاء و علماء کی کثرت، نیز حضرت ابن مسعود رضی اللہ عنہ کے علمی کارناموں کو بحشم خود دیکھا تو مسرت و جیرت کا اظہار کیے بغیر نہ رہے، فرمایا:

”رحم الله ابن ام عبد قد ملا هذا القرية علما“

یعنی اللہ تعالیٰ ابن مسعود رضی اللہ عنہ پر رحم فرمائے انہوں نے اس قریہ کو علم سے بھر دیا۔ مالا مال کر دیا۔

چنانچہ کوفہ اپنے علمی و تعلیمی ماحول کی بنا پر اس قدر مشہور ہوا کہ سارے عالم اسلام میں اس کا چرچہ چاہونے لگا، قرآن و سنت کے علوم اور کوفہ لازم و ملزوم ہو گئے جتنے فقہار، محدثین، مفسرین اور فراد کوفہ میں تھے، اس کی نظیر کسی دوسرے اسلامی شہر میں نہ تھی، اس کا فخر صرف کوفہ کو حاصل تھا،

قاروق عظیم رضی اللہ عنہ نے ایک بار کعب اجبار سے تمام ممالک کے بارے میں دریافت فرمایا:۔۔۔۔۔۔ کعب نے فرمایا: ”اللہ تعالیٰ نے مخلوقات کو پیدا کرنے کے بعد جو شے جس کے مناسب تھی عطا کر دی، عقل نے اہل عراق (کوفہ) کو پسند کیا، ”علم“ نے کہا میں تیرے ساتھ ہوں، (معجم البلدان ص ۵)

لڑکی کے مشہور اور عظیم المرتبت عالم علامہ زاہد الکوثری ”تصنیب السوایۃ لتخريج احادیث الہدایۃ“ للتزیلی کے مقدمہ میں رقمطراز ہیں:

فابن مسعود هذا عني بتلقيه اهل الكوفة وتعليم القرآن من ستة بقاء الكوفة الى آخر خلافة عثمان رضي الله عنه عناية لا مزيد عليها، الى ان امتلأت الكوفة بالقراء والفقهاء المحدثين بحيث ابلغ بعض ثقات اهل العلم عدد من تفقه

۱۲ علامہ جمال الدین ابو محمد عبداللہ بن یوسف الحنفی الزبلی رحمہ المتوفی ۶۶۲ھ / ۱۲۶۰ھ

عليه وعلى اصحابه نحو اربعة آلاف عالم الى ان اصبحت الكوفة  
و امثيل لها في امصار المسلمين في كثرة فقها ثرها و محدثيها و  
القائمين بعلوم القرا ان و علوم لغة العربية فيها بعد ان اتخذها  
علي بن ابي طالب كرم الله وجهه عاصمة الخلافة، و بعد ان انتقل  
اليها اقوياء الصحابة و فقها ثمرهم (ص ۳)

تمام پڑے شہروں کے علماء نے اپنے شہر میں آئے ہوئے صحابہ کا شمار کیا ہے  
اور ان کی تعداد کتابوں میں لکھی ہوئی ہے، چنانچہ محمد ابن الربیع الجیزی رحمہ اور علامہ  
جلال الدین السيوطی نے مصر کو رونق بخشنے والے صحابہ رحمہ کی جو تعداد درج کی ہے  
وہ مشکل تین سو تک پہنچ سکی ہے۔

اور علامہ العجلی رحمہ نے صرف ان صحابہ کرام کی تعداد ڈیڑھ ہزار شمار کرائی ہے،  
جنہوں نے کوفہ کو اپنا وطن بنا لیا تھا، جن میں ستر صحابہ بدری تھے،  
ان ڈیڑھ ہزار علماء کے علاوہ ایک بڑی تعداد ان حضرات صحابہ کی تھی جو کوفہ  
میں تشریف لائے، کچھ عرصہ قیام فرما کر اشاعت علم کی خدمت انجام دی، پھر وہاں  
سے دوسرے شہروں میں منتقل ہو گئے،

یہ حال تو عراق کے صرف ایک شہر کوفہ کا تھا، اس کے علاوہ عراق کے اور دوسرے  
شہروں میں جو صحابہ کرام رحمہ مقیم ہوئے ان کی تعداد الگ ہے۔  
نصف الراية میں ہے ا

”وہین ما تری محمد بن الربیع الجیزی والسيوطی لا يستطيعان  
ان يذکر من الصحابة الذين نزلوا مصر الا نحو ثلاثمائة صحابي  
تجد العجلی يذکر انہ توطن الكوفة و حدھا من الصحابة نحو الف  
وخمسمائة صحابي، ببيتهم نحو سبعين بدریاً، سوى من اقام بها و  
نشر العلم بين ربوعها، ثم انتقل الى بلد اخر، فنزل عن  
بلاد العراق (ص ۳۰)

ذیل کے واقعے سے بھی کوفہ کی علمی اہمیت کا اندازہ ہوگا۔

وہ حضرات جو حضرت عبدالرحمن بن محمد بن اشعث کے ہمراہ حجاج بن یوسف ثقفی کے مقابلہ کے لیے (دیرِ حجاجم ۸۳ھ) نکلے تھے، ان میں قرار کی تعداد چار ہزار تھی، سب کے سب عبدالرحمن ابن اشعث کے ساتھ شہید کر دیئے گئے، ان میں خیارنا لعین

اور فقہار قرار بھی تھے، (مقدمہ نقیب الایہ، ص ۳۲، ۳۳)

حضرت ابن مسعود نے قرآن، حدیث اور فقہ کی تعلیم کے لیے کوفہ میں باقاعدہ درسگاہ قائم کی، تلامذہ کی کثرت کا یہ عالم کہ بیک وقت اتنی کثیر تعداد کا صرف فرد واحد کے سامنے زانوئے تلمذتہ کرنے کی مثال اس عہد میں کہیں اور نہیں ملتی۔

علامہ نووی لکھتے ہیں: سمع عنہ خلافت لا یحصون من کبار التابعین

(تہذیب الاسمار واللقات)

اسرار الانوار میں ہے: کان بن مسعود بالکوفۃ ولہ اربعۃ الاف

تلمیذ یتعلمون بین یدیہ

”کوفہ میں حضرت ابن مسعود کے چار ہزار شاگرد تھے“

کسی درسگاہ کی خوبی اور حسن کا اندازہ وہاں کے معلمین و اساتذہ اور تعلیم یافتہ

طلباء سے لگایا جاسکتا ہے۔

کسی دارالعلوم کے اساتذہ اپنے فضل و کمال اور تجربہ علمی میں پیشاں ہوں تو یہ اس کی عظمت کی

دلیل ہے، اسی طرح وہاں کے تعلیم یافتہ طلبہ اگر مضبوط اور ٹھوس استعداد، تیز بہترین علمی

صلاحیت کے حامل ہوں تو یہ بھی اس درسگاہ کی عظمت کی دلیل ہے۔

اس اعتبار سے حضرت ابن مسعود کا قائم کردہ دارالعلوم ”کوفہ“ اپنے حسن تعلیم اور بکثرت

جید علماء پیدا کرنے میں اپنی نظیر آپ تھا۔ معلم تو اس کے خود حضرت ابن مسعود تھے،

اس درسگاہ سے تلامذہ بھی ایسے نکلے کہ قیامت تک اہل علم ان کے حشر علم سے فیضیاب

ہوتے رہیں گے۔ مؤرخ کبیر ابن جریر طبری رقمطراز ہیں:

ابو جعفر محمد بن جریر بن یزید طبری، آپ کی ولادت ۲۲۳ھ کے آخر میں یا ۲۲۵ھ کے شروع میں طبرستان کے (باقی اگلے صفحہ پر)

اسلام میں ابن مسعود رضی اللہ عنہ کے سوا کوئی شخص ایسا نہیں گزر رہا جس کے درس سے ایسے نامور علماء نکلے ہوں آگے لکھتے ہیں

”لم یکن احد له اصحاب معروفون حرروا فتياء و هذا هيبه“

فی الفقہ غیر ابن مسعود“ (تصنیب الراہیہ ص ۳۰)

اور اس طرح وہ پیش گوئی جو جناب نبی کریم صلی اللہ علیہ وسلم نے ابن مسعود کے بارے میں آپ کی قبولیت اسلام سے پہلے فرمائی تھی کہ تم ایک زمانہ میں استنادِ زمانہ بنو گے۔ ”انک غلام معلم“ پورے طور پر صادق و ثابت ہوئی ”صدق رسول البنی الکریم“۔

مذکورہ سطور سے مدنیۃ العلم ”کوفہ کی مرکزیت فی الفقہ والحديث واللغة“ نیز دیگر امصار و بلاد کے مقابلہ میں اس کے امتیاز کا بخوبی اندازہ ہو جاتا ہے (مزید تفصیل کے لیے مقدمہ ”تصنیب الراہیہ لتخریج احادیث الہدایہ للزیلعی“ ملاحظہ فرمائیں۔)

اور رہا فن قرأت اور قرآن ————— تو یہ طحرائے امتیاز اور خصوصیت بہر حال اور بجا طور پر سر زمین کوفہ ہی کو حاصل ہے کہ آئمہ سبعہ فی القراءات میں سے تین ... جلیل القدر امام اسی ارض میں مردم خیز سے اٹھے ہیں۔

۱۔ امام عاصم کوفیؒ ۲۔ امام حمزہ زبیر کوفیؒ امام کسائی کوفیؒ

اور سبعہ کے بعد قرارات ثلاثہ کے ایک امام خلف بن زرارہ بھی کوفی ہیں۔

علامہ شاطبیؒ بھی وجد آفرین انداز میں فرماتے ہیں:-

وبالکوفة العدا عنہم ثلاثہ اذا عوا فقد ضاعت شدا و قر تطلا

یعنی روشن کوفہ میں ان بدور میں سے تین بدور امام ایسے ہیں جنہوں نے کوفہ میں علم کو ظاہر کیا (اور پھیلایا) پس وہ کوفہ عود اور قر نفل (لونگ) کی خوشبو کے اعتبار سے مہک اٹھا۔

(القیہ صفر گذشتہ) دار الخلافہ آمل میں ہوئی اور وفات بغداد میں بزمانہ عیلف عباسی المقدر باللہ ۲۶۲ھ شوال ۳۱ھ میں ہوئی (مجمع البدان مثلاً، و طبقات الشافعیہ ج ۲ ص ۳۱۱)

# بَدْرِ خَامِس

## امام عاصم کوفیؒ

امام ابو بکر عاصم ابن ابی النجود ابن بہدلہ، اسدی ہیں، ابو بکر آپ کی کنیت ہے اور نام عاصم ہے۔

امام عاصمؒ تابعی ہیں، آپ کی سند چونکہ عالی اور بلند ہے اس لیے امام سادس حمزہ نہایت کوفیؒ، اور امام سابع ابو الحسن کسائی کوفیؒ سے پہلے بیان کیے جاتے ہیں آپ قبیلہ اسد کے رہنے والے ہیں اس لیے اسدی کہلاتے ہیں آپ بنو خزیمہ کے آزاد کردہ غلام تھے۔

امام عاصمؒ بڑے فصیح، متقی، فاضل، تجویدان اور خوش آواز تھے اور اس بارے میں اپنی نظیر آپ ہی تھے قرآن، حدیث، فقہ، نحو اور لغت کے امام اور جلیل القدر تابعی تھے، حضرت حارث ابن حسان رحمہ کی صحبت پائی تھی جبکہ بنی بکر کے وفد کے قاصد بن کر گئے تھے، قرآن نہایت عمدگی کے ساتھ پڑھا کرتے تھے، بڑے عابد تھے، نماز بکثرت پڑھتے تھے، جمعہ کے دن عصر کی نماز تک جامع مسجد ہی میں رہتے تھے، آپ پچاس سال تک کوفہ میں مسند قرأت پر متمکن رہے۔  
ملا علی قاری رقمطراز ہیں :-

قال امام ابو بکر عاصم بن ابی النجود كان اماماً في الكتاب والسنة لغويًا، نحويًا، فقيهاً تابعياً لحق الحارث بن حسان وافر بن بکر وكانت له صحبة وكان عاصم عابداً كثير الصلوة يلزم الجامع يوم الجمعة حتى يصلي العصر وكان في حسن الصوت غاية وفي الفصاحة تهايته.

شرح شاطبيہ ص ۱۱۱

صالح بن احمد بن حنبل رحمہ اللہ کہتے ہیں کہ میں نے امام عاصم رحمہ اللہ کے متعلق اپنے والد سے دریافت کیا تو فرمایا "رجل صالح ثقة" میں نے پھر پوچھا کہ آپ کے نزدیک سب سے بہتر قرأت کس کی ہے؟ فرمایا قرأت اہل المدینہ، فان لم یکن فقواتہ عاصم" اور ایک دوسری روایت میں ہے "قال اهل الکوفة یختارون قراءتہ وانا اختارہا"

حدیث میں بھی امام عاصم رحمہ اللہ علیہ کا پایا بلند تھا اور امام تھے، اس سلسلے میں امام احمد بن حنبل رحمہ اللہ کی مذکورہ بالا شہادت کافی ہے، نیز امام فی الحدیث حضرت ابو ذر غفاری اور ایک جماعت نے آپ کی توثیق کی ہے، حافظ ابو شامہ ایزد میں فرماتے ہیں:

ابو یکر عاصم بن ابی النجود احد السادة من ائمة القراءة و

الحدیث ص ۲۳

علامہ بیہقی نے مجمع الزوائد میں امام عاصم کو حسن الحدیث لکھا ہے، علامہ ذہبی معرفۃ القراء میں لکھتے ہیں: "حدیثہ مخرج فی الکتب الستہ" مسلمہ ابن عاصم کہتے ہیں: "کان عاصم ذالسنک وادب و فصاحتہ وصوتہ حسن" علامہ محلی کہتے ہیں: "امام عاصم صاحب سنت وقرأت الثقا اور رئیس القراء تھے" ابو اسحاق سبعی بار بار کہتے تھے کہ "میں نے عاصم سے بہتر قاری نہیں دیکھا، عاصم سے زیادہ قرآن کا عالم کوئی نہیں۔"

امام عاصم رحمہ اللہ علیہ کے مشہور راوی ابو یکر شعبہ بن عیاش کہتے ہیں:

دخلت علی عاصم وهو فی الموت فاعطی علیہ قافاق

فقرأ شہداً واری الی اللہ مولکم الحق الخ..... یعنی بوقت

وفات آیت بالا بار بار پڑھتے تھے، گویا محراب میں قرآن سنا رہے ہیں۔

امام عاصم نے ابو عبد الرحمن عبد اللہ بن حبیب بن ربیع سلمیٰ نابینا سے

اور ابو مریم زبیر بن حبیش اسدی اور ابو عمر بن ایاس شیبانی سے قرآن پڑھا، یہ

تینوں حضرات کوئی ہیں اور بڑے درجہ کے تابعی ہیں، ان تینوں نے سیدنا حضرت عثمان، علی، ابن مسعود، ابی بن کعب اور زید بن ثابت رضی اللہ عنہم سے اور ان سب حضرات نے جناب نبی کریم صلی اللہ علیہ وسلم سے پڑھا۔

نیز امام عاصم نے سیدنا علی رضی اللہ عنہ، ابی بن کعب، ابن مسعود اور زید بن ثابت رضی اللہ عنہم سے بھی قرآن پڑھا، اور ان حضرات نے نبی کریم صلی اللہ علیہ وسلم سے اس طرح آپ کی قرأت ایک ہی واسطہ سے نبی کریم صلی اللہ علیہ وسلم تک پہنچتی ہے۔ ابوبکر بن مجاہد نے امام عاصم کو ائمہ سبعہ کی ترتیب میں پانچویں نمبر پر رکھا ہے، لیکن واقعہ یہ ہے کہ زید بن علی ابن عامر شامی کی طرح آپ بھی کبار تابعین میں سے ہیں، وبلحاظ شیوخ وکلیقات ابن عامر شامی کے بعد آپ سب سے مقدم ہیں۔

آپ کا زمانہ ولادت معلوم نہ ہو سکا لیکن ۱۲۷ھ میں خلافت مروان کے آخر زمانہ میں کوفہ یا سماوا میں جو کہ شام و عراق کے درمیان قرأت کے لواحق میں ایک موضع ہے آپ کی وفات ہوئی۔

ملا علی قاری سن وفات کے سلسلے میں لکھتے ہیں:

” مات بالكوفة اذ السماوة وهو موضع بالبادية بين الشام والعراق من ناحية القراة ستة سبع وعشرين ومائة شرح شاطبي“  
 آپ کے بے شمار روایات ہیں، جیسے مقفل، حماد اور امام اعظم ابو حنیفہ رحمہم اللہ وغیرہم، لیکن ان میں سے صرف دو راویوں کو بیان کیا جاتا ہے، علامہ شاطبی اپنے قصیدہ میں امام عاصم اور آپ کے دونوں راویوں کے بارے میں فرماتے ہیں: ہ  
 قاما ابوبکر وعاصم ن اسمہ  
 فشحبة راوية المبرزة فضلا

وذلك بين عياش ابوبكر والرضي

وخصى و بالاتقان كان مفضلا

شعبہ ابن عیاش ابن سالم اسدی ہیں، آپ کی کنیت ابو بکر ہے،  
**راوی اول** | چونکہ آپ اپنے وقت کے بڑے امام اور عالم تھے، اس لیے آپ  
 کا ذکر پہلے کیا جاتا ہے، آپ کے نام کے بارے میں تیرہ اقوال ہیں۔  
 ابن سعید نے آپ کا شمار اہل کوفہ کے ساتویں طبقہ میں کیا ہے۔

حافظ ابو شامہ لکھتے ہیں ذکرہ محمد بن سعید فی الطبقة السابعة  
 من اهل الكوفة قال وكان من العباد راہ از ص ۱۰۱

آپ حافظ حدیث تھے، امام احمد بن حنبل فرماتے ہیں کہ ”ثقة، صدوق، صالح  
 صاحب قرآن اور صاحب سنت تھے“

خود حضرت شعبہ فرماتے ہیں: ”میں نے کبھی کوئی کام خلاف شریعت نہیں کیا  
 تیس سال سے روزانہ ایک قرآن ختم کرتا ہوں“

ابن مبارک کہتے ہیں کہ ”میں نے آپ سے زیادہ سنت پر عمل کرنے والا  
 نہیں دیکھا۔“ اجمعی کہتے ہیں کہ ”آپ سے بہتر نماز پڑھنے والا نہیں دیکھا۔“  
 شش سال عبادت میں مصروف رہے، ان میں چالیس سال اور ایک  
 سعادت میں پچاس سال آپ کے لیے لیٹر نہیں بچایا گیا، اور اس عرصہ میں رات کے  
 وقت زمین سے پلٹے نہیں لگائی، چوبیس ہزار مرتبہ قرآن ختم کیا اور امام عاصم سے  
 تین مرتبہ قرآن پڑھا، پہلی مرتبہ پانچ پانچ آیتیں پڑھ کر تین سال میں ختم کیا۔  
 علامہ ابن القاصح عذری بغدادی ومتوفی ۸۰۱ھ رقم طراز ہیں :-

هو ابو بكر بن عياش ابن سالم الكوفي تعلم القرآن من عاصم  
 خمساً خمسا كما يتعلم الصبي من المعلم“ (سراج القاری ص ۱۴، ۱۵)  
 سخت گرمی اور بارش ہوتی تھی تب بھی سبق کا نافعہ نہیں کرتے تھے، لیس اوقات  
 پانی میں سے گزر کر جانا پڑتا تھا اور پانی کمر تک یا اس سے اوپر آجاتا تھا۔

وقات کے تھکان کی ہمشیرہ رونے لگیں تو فرمایا ”روتی کیوں ہو مکان کے  
 اس گوشہ کی طرف دیکھو، میں نے اس میں اٹھارہ ہزار قرآن مجید ختم کیے ہیں، اور



اپنے لڑکے سے یہ بھی فرمایا کہ بیٹیا! اس گوشہ میں اللہ کی نافرمانی ہرگز نہ کرنا۔  
 ملا علی قاری لکھتے ہیں: [www.kitabosunnat.com](http://www.kitabosunnat.com)

شعبۃ بن عباس اش الاسدی تعلم من عاصم خمساً خمساً کان یاتیه فی  
 الحج والقرآن وما بها خاض من المطر فبلغ حقوبیہ او اکثر، کان عالماً  
 عاملاً فاضلاً كاملاً، قیل ختمہ اربعاً و عشرين الف حتمہ منها ما  
 روی انه قال لو کذب یا بیٹی ایاک ان تعصى اللہ سبحانہ فی ہذا العرفۃ قانی  
 حتمت فیہا القرآن ثمانیۃ عشر الف حتمہ، وقیل لم یقرش علی فراش منذ  
 خمسين سنۃ والیہ اشار العلامة الشاطبی "بالرضی" فی قصیدتہ

"وذاک بن عباس ابو بکر الرضی" (شرح شاطبی ص ۳۱)

آپ کی ولادت ۹۲ھ یا ۹۵ھ میں ہوئی اور جمادی الاولیٰ ۹۳ھ میں کوفہ  
 میں بچہ ۹۸ یا ۹۹ سال وفات پائی، ہارون رشید کی بھی بمقام طوس اسی مہینہ اور  
 سن میں وفات ہوئی، صاحب ابرار لکھتے ہیں،  
 "وتوفی بالکوفۃ فی جمادی الاولیٰ سنۃ ثلاث و تسعین ومائۃ فی

الشہر الذی توفی فیہ ہارون الرشید بطوس" (ابرار المعانی ص ۲۲)

ابو عمر و حفص بن سلیمان اسدی کوفی ہیں۔

## راوی دوم

آپ امام عاصم رحمۃ اللہ علیہ کے متنبی دے پالک بیٹے تھے۔

ابوبکر خطیب کہتے ہیں کہ متقدمین قرأت کے بارے میں حفص کو ابوبکر شعبہ سے  
 افضل اور زیادہ قوی الحافظ سمجھتے تھے، اور آپ نے جو قرأت امام عاصم سے پڑھی  
 تھی اس کے بارے میں آپ کو ضابط اور حافظ کہتے تھے، چنانچہ علامہ شاطبی  
 امام حفص کی شان میں یہ الفاظ استعمال کرتے ہیں: "و حفص وبالاقان کان مفضلاً"  
 علامہ ذہبی فرماتے ہیں: "حفص قرأت میں ثقہ ضابط اور ثبت تھے۔"

یحییٰ ابن معین، ابو عمر و ابوبکر ابن المتوکل سے نقل کرتے ہیں کہ حفص کی قرأت  
 ابوبکر ابن عباس سے صحیح تر ہے، اور ابوبکر، ابو عمر و حفص، سے (روایت فی الحدیث میں)  
 زیادہ ثقہ ہیں، علامہ ابن الفارح عذری بغدادی لکھتے ہیں: ۱۔

”وہو حفص بن سلیمان الکوفی ویکلی اباعمر وویعرف بحفص قرأ علی عاصم  
قال بن معین هو اقرا من ابی بکر ولہذا قال الشاطبی ”وبالاتقان کان مفضلاً“ یعنی  
اتقان حرف عاصم رحمہ اللہ“ (سراج القاری ص ۵۱)  
محقق ملا علی قاری رقمطرازہ ہیں۔

”واثنانی ابو عمر و حفص بن سلیمان الامدی ربیب عاصم قال ابن معین  
کان اقراً والیہ اشارۃً بالاتقان“ وقال ابو بکر الخطیب کان المتقدّمون  
یعدونہ فی الحفظ فوق ابی بکر ویصفونہ بصیبط الحرف ان حفصاً اصم قرأ  
من ابی بکر فہذا معنی قول الشاطبی ”وبالاتقان کان مفضلاً“ یعنی بالاتقان حرف  
عاصم لا فی روایۃ الحدیث“ (شرح شاطبی ص ۱۰۱، وایضاً ص ۱۰۲)

امام وکیع نے بھی علامہ ذہبی کی تائید کی ہے اور حفص کو ثقہ قرار دیا ہے، امام حفص نے امام عاصم  
سے متعدد بار پڑھا ہے اور متعدد شیوخ سے اکتساب فیض کیا ہے، فرماتے ہیں ”اللہ خلقکم من  
صنّف کے گنمہ کے سوا میں نے کسی حرف میں امام عاصم کی مخالفت نہیں کی“

اور گواس وقت دس قرائتیں اور بالکل صحیح امت کے پاس موجود ہیں اور قراءات  
سبعہ کے خلاف کبھی کسی نے ایک حرف بھی نہیں کہا، اور ان میں سے مکہ اور مدینہ والوں کی  
قرأت خاص قریشی ہوتے کی وجہ سے زیادہ اختیار رکھتی ہے لیکن اس پر یہ قبولیت  
خدا داد ہے کہ صدیوں سے مکاتیب اور مدارس میں امام حفص ہی کی روایت پڑھی اور  
پڑھائی جاتی ہے اور ایک ہزار حفاظ میں سے تو سوتنانوں سے کو یہی ایک روایت یاد ہے۔  
اور ایسا تو کوئی بھی نہ نکلے گا جسے یہ روایت یاد نہ ہو اور دوسری یاد ہوں حالانکہ سخاۃ  
کے گمان کے مطابق تو امام عاصم کی قراءت مروج ہوتی ہی نہ چاہیے تھی، کیونکہ ہجرات  
کی تحقیق کی وجہ سے وہ اس پر اعتراض کرتے ہیں؛ ذالک فضل اللہ یؤتیہ من یشاء  
امام حفص ۹۰ھ میں پیدا ہوئے اور ۱۸۰ھ میں بعمر ۹۰ سال کوفہ میں وفات پائی۔

## بَدْرِ سَادِسْ

### امام حمزہ زہیات کوئی

آپ کا نام حمزہ ابن حبیب ابن اسماعیل الزہیات ہے اور کنیت ابو عمارہ ہے، بہ لحاظ قبیلہ آپ تنہی ہیں، کیونکہ آپ خود یا آپ کے بزرگوں میں سے کوئی قبیلہ تنیم کے آزاد کردہ غلام تھے، اور فارس کے قیدیوں کی اولاد میں سے تھے آپ حد درجہ کے زاہد، پاکیزہ اور پرہیزگار تھے۔

ابن معین کہتے ہیں کہ عبادت زہد، فضل، دین اور تقویٰ میں بہترین بندوں میں سے تھے۔ ابن فضل کہتے ہیں کہ حمزہ کے باعث کوفہ سے بلا دور ہوتی تھی۔

آپ کے شیخ اعمش (سلیمان ابن مہران الاسدی آپ علم حدیث اور قرأت کی مشہور شخصیات میں سے ہیں، اکثر کوفیوں کا مدار آپ پر ہے، ایک خلق کثیر نے آپ سے روایت حدیث کیا ہے، ۳۸۸ھ میں آپ کی وفات ہوئی اہمال) آپ کو دیکھ کر فرماتے کہ یہ جبر قرآن یعنی قرآن کے عالم ہیں اور آیت "وَلَبَّيْكَ الْمُحِبِّتَيْنِ" (سورۃ الحج آیت ۲۵) پڑھتے۔

امام حمزہ خود فرماتے ہیں کہ میں نے کتاب اللہ کا ایک حرف بھی نقل کیے بغیر نہیں پڑھا۔

علامہ شاطبیؒ آپ کی شانِ عالی میں فرماتے ہیں:

رَحْمَةً مَا اسْمَاكَ مِنْ مَتَوَاعٍ اِمَامًا صَبُورًا لِقْرَانِ مَرْتَلًا

یعنی حمزہ کس قدر پاکیزہ ہیں، پرہیزگار، امام، بہت صابر، قرآن کو ترتیل کے ساتھ پڑھنے والا ہونے کے اعتبار سے۔

امام حمزہ بے حد صابر تھے، پڑھانے پر تنخواہ نہیں لیتے تھے، حتیٰ کہ گرمی کے دنوں میں بھی تلامذہ اور شاگردوں کے ہاتھ سے پانی پینا گوارا نہ تھا۔

جریر بن عبد الحمید فرماتے ہیں کہ شدید گرمی کے دن امام حمزہ کا ہمارے پاس سے گذر ہوا، میں نے پینے کے لیے پانی پیش کیا مگر آپ نے اس سے قبول نہ کیا کہ آپ سے قرآن پڑھ رہا تھا، چنانچہ علامہ شاطبی نے مذکورہ بالا شعر کے لفظ "متوسم" میں انہیں دونوں صفتوں کی طرف اشارہ فرمایا ہے۔

"توسم" کے معنی ہیں پرہیز کرنا، شبہات سے بچنا، گناہ میں پڑ جانے کے اندیشہ سے مباح چیز کو ترک کر دینا۔ پس حرام میں مبتلا ہو جانے کے خوف و اندیشہ سے مباح کو چھوڑ دینا صلاح و نیک کرداری ہے، ورع نہیں ہے۔

شعیب ابن حرب کہتے ہیں کہ میں کوفہ میں پہنچا تو امام سفیان ثوری اور شریک ابن عبداللہ کو دیکھا کہ امام حمزہؓ کے پاس بیٹھے پڑھ رہے ہیں، میں نے اپنے جی میں کہا کاش! ان کے ساتھ تیسرا میں بھی ہوتا۔

امام حمزہؓ خود فرماتے ہیں کہ میں نے نبی کریم علیہ الصلوٰۃ والسلام سے ایک ہزار احادیث سند کے ساتھ روایت کی ہیں، علامہ شاطبیؒ نے ان دونوں صفتوں کی طرف لفظ "اماماً" میں اشارہ کیا ہے۔

آپ کی عادت یہ تھی کہ آپ پڑھانے کے بعد چار رکعتیں پڑھتے تھے، نیز ظہر و عصر اور مغرب و عشا کے درمیان بھی نماز پڑھتے تھے، اور رات کا اکثر حصہ بیدار رہ کر گزارتے تھے۔ شاطبیؒ نے اس کی طرف لفظ "صبوراً" میں اشارہ کیا ہے۔

لوگوں کا بیان ہے کہ آپ کو جس وقت بھی کوئی دیکھتا پڑھاتے ہی ہوتے تھے۔ نیز روایت ہے کہ ہر ماہ اٹھائیس یا ستائیس یا پچیس قرآن "ترتیل" کے ساتھ ختم کرتے تھے، اس کی طرف علامہ شاطبیؒ نے لفظ "مردلاً" میں اشارہ کیا ہے۔

**تزیل** کے معنی ہیں مخارج و صفات رحیمہ صفات لازمہ و عارضہ کی رعایت رکھتے ہوئے حروف کو خوبصورتی کے ساتھ ادا کرنا اور ہمزات کو تحقیق (قوت و معنی) کے ساتھ پڑھنا اور مدات و حرکات و سکونات اور تشدید و غتہ کو پورے طور پر ادا کرنا اور اس کا بھی لحاظ رکھنا کہ اعتدال کی حد سے باہر نہ ہو جائے۔

امام حمزہ فرماتے ہیں:

”ما فوق الجعودۃ قطع ، وما فوق البياض يرحى وما فوق

القراءة المعتدلة ليس بالقراءة المكتملة“ یعنی زلفوں میں معمولی سے زیادہ خم و پیچ پیدا ہو جائے تو وہ ”قطع“ یعنی الجھے ہوئے بال کہلاتے ہیں اور پسندیدہ نہیں رہتے اور سفیدی حد سے بڑھ کر سرس بن جاتی ہے، اسی طرح جو قرأت مدات اور غتہ جات کی مقدار میں حد اعتدال سے باہر ہو جائے تو وہ کمال قرأت نہیں بلکہ ناقص اور لحن ہے۔

یہاں سے ان لوگوں کو سبق حاصل کرنا چاہیے جو کبھی کو مزیدار اور خوشگوار بنانے کے شوق میں مست ہو کر غتہ اور اخفا اور القاف کو حد سے زیادہ بڑھاتے پھلے جاتے ہیں، اور جایجا سکتے کرتے ہیں اور بلاوجہ اپنے اوپر مشقت ڈالتے ہیں، ایسے لوگوں کو چند کلمات پڑھنے کے بعد جگہ جگہ سانس بھی لینا پڑتا ہے، جس سے تلاوت کا حسن بالکل جاتا رہتا ہے، ایسے حضرات ایک مجلس میں ایک دور کو ع سے زیادہ نہیں پڑھ سکتے۔

ایسے خود ساختہ تکلفات کے باعث ہم نے کلام الہی کی تلاوت کو ایک پہاڑ بنا لیا ہے، نیز قرآن کو اپنی تفسیح کا سامان بنا لیا ہے، اور سننے والوں کا مذاق بھی اس قدر نگریٹ گیا ہے کہ وہ بھی ایسی ہی تلاوت کو پسند کرتے ہیں۔

اللہ کی کلام کو اسی کے خوش کرنے کی نیت سے حتی الامکان عمدہ سے عمدہ لہجوں میں آواز کو نقیص اور خوب صورت بنانے کی کوشش کرتے ہوئے پڑھنا چاہیے۔

احادیث و روایات میں خوش آوازی سے پڑھنے کی ترغیب آتی ہے، چنانچہ ارشاد ہے: "سَرَّيْنُوا الْقُرْآنَ بِأَصْوَاتِكُمْ" "لَيْسَ مِنَّا مَنْ لَمْ يَتَعَنَّ بِالْقُرْآنِ" (رواھا ابو داؤد) نیز وارد ہے: "اقْرؤ القرآن بلسون العرب" (رواہ النسائی) یعنی قرآن کو اپنی آوازوں سے نہ پڑھتے دو۔" جو شخص قرآن کو تحسین صوت سے

نہ پڑھے وہ ہمارے طریق پر نہیں۔" قرآن کو عربی لہجوں سے پڑھو۔

قرآن پاک کے الحان و انغام کے ساتھ پڑھنے میں اختلاف ہے

**الحان و انغام** | بعض حرام، بعض مکروہ، بعض مباح اور بعض مستحب کہتے ہیں، پھر اطلاق و تقبید میں بھی اختلاف ہے، مگر قول محقق و معتبر یہ ہے کہ اگر قواعد موسیقیہ کا لحاظ کرنے سے قواعد تجوید کا خلاف ہو رہا ہو تب تو مکروہ یا حرام ہے ورنہ مباح یا مستحب ہے اور مطلقاً تحسین صوت سے پڑھنا مع رعایت قواعد تجوید مستحب اور مستحسن ہے، جیسا کہ اہل عرب عموماً خوش آوازی سے اور بلا تکلف بلا رعایت قواعد موسیقیہ سے پڑھتے ہیں، اور یہ خوش آوازی ان کی طبعی اور جبلتی ہے، چنانچہ اسی واسطے ہر ایک کا لہجہ الگ الگ اور ایک دوسرے سے ممتاز ہوتا ہے، ہر ایک اپنے لہجہ کو ہر وقت پڑھ سکتا ہے، بخلاف انغام کے کہ ان کے اوقات مقرر ہیں کہ دوسرے وقت میں نہیں بنتے اور نہ ہی اچھے معلوم ہوتے ہیں۔

پس معلوم ہو گیا کہ لہجہ اور نغم میں کیا فرق ہے۔

طرز طبعی کو لہجہ کہتے ہیں بخلاف نغم کے کہ انغام کہتے ہیں کہ تحسین صوت کے واسطے جو خاص قواعد مقرر کیے گئے ہیں، ان کا لحاظ کر کے پڑھنا، یعنی گھٹانا کہیں بڑھانا، کہیں جلدی کرنا، کہیں نہیں، کہیں آواز کو بلند کرنا کہیں لپیٹ کرنا، کسی کلمہ کو سنبھتی سے ادا کرنا، کسی کو نرمی سے، کہیں رونے کی سی آواز نکالنا وغیرہ وغیرہ۔ البتہ جو اس فن کے ماہر ہیں وہ بتاتے ہیں کہ اس میں کوئی آواز خالی نہیں ہوتی۔ موسیقی کا کوئی نہ کوئی قاعدہ ضرور پایا جائے گا، خصوصاً جب انسان ذوق و شوق

میں کوئی چیز پڑھے گا، باوجودیکہ وہ اس فن سے بالکل واقف نہ ہوگا، مگر کوئی نہ کوئی نغم سیرزد ہوگا، اسی واسطے بعض محتاط لوگوں نے اس طرح پڑھنا شروع کیا کہ برائے نام بھی تحسین صوت نہ ہو کیونکہ تحسین صوت کو نغم لازم ہے اور بعض اہل احتیاط اہل عرب کو کہتے ہیں کہ وہ لوگ تو گاکے پڑھتے ہیں، حالانکہ یہ تحسین کسی طرح ممنوع نہیں اور نہ ہی اس سے مقرر ہے۔

خلاصہ اور ماہصل یہ ہے کہ قرآن پاک کو تجوید سے پڑھے اور فی الجملہ خوش آوازی سے پڑھے، نیز قواعد موسیقیہ کا لحاظ نہ کرنے اور صحت حروف کے ساتھ صحت معانی کا خیال کرے، اگر معنی نہ جانتا ہو تو کم از کم اتنا تو ضرور خیال کرے کہ مالک الملک عزوجل کا کلام پڑھ رہا ہوں اور وہ مسن رہا ہے (فوائد مکیہ) مزید تفصیلات... نہایت القول المفید مطبوعہ مصر ۱۳۲۸ھ از علامہ شیخ محمد کی، میں ملاحظہ فرمائیے!

ایک مرتبہ امام حمزہؒ نے خواب میں دیکھا کہ حق سبحانہ و تعالیٰ نے آپ کو مرحبا فرمایا اور آپ کے لیے کرسی بچھائی اور تعظیم کی اور حکم فرمایا کہ قرآن کی تلاوت کرو اور ترتیل کے ذریعہ اس کو خوب روشن اور ظاہر کر کے پڑھو، چند موقعوں میں آپ نے جس طرح پڑھا تھا حق سبحانہ و تعالیٰ نے اس کے علاوہ دوسری طرح بتایا، انہیں میں سے ”وَأَنَا اخْتَرْتُكَ“ بھی ہے جس کو آپ نے ”وَأَنَا اخْتَرْتُكَ“ پڑھا تھا۔ امام حمزہؒ کی قرأت بھی اسی طرح پڑھی اور اس کی بنیاد محض خواب نہیں بلکہ سند متواتر ہے) اور ”تَنْزِيلُ الْعَزِيزِ“ (یعنی ع) بھی ہے جس کو آپ نے رفع سے پڑھا۔ اور اللہ تعالیٰ نے نصب سے پڑھنے کا حکم دیا۔

امام حمزہؒ علم قرأت کے علاوہ علم فرائض (میراث) میں بھی بہت ماہر تھے۔ چنانچہ اسی وجہ سے آپ کو قرصی بھی کہا جاتا ہے۔

امام اعظم ابوحنیفہ نے موصوف سے فرمایا کہ بلاشبہ آپ دو چیزوں میں ہم پر فائق اور غالب ہیں، ان میں ہم آپ کی برابری نہیں کر سکتے۔ ایک علم قرأت اور دوسرا علم فرائض۔

## علاء علی قاری رقمطراز ہیں

وہو ابو عمارۃ حمزہ بن حبیب الزیات الکوفی الفرضی، فقال  
 ابو حنیفہ لہ شیئان غلبنا فیہما لسننا تنازعک علیہما، القراءۃ و  
 القراءۃ، قیل ہی من سبى الفراس من تبع التابعین انتہت علیہ  
 القراءۃ بعد عاصم و قد صدہ علی الکسانی لانتہ شیخہ، کان لا یأخذ  
 اجراً علی الاقراء و امتنع حین عرض علیہ الماء تلمیذ لہ فی یوم حر  
 و قال شعیب بن حرب دخلت الکوفۃ فرأیت سفیان الثوری و شریک  
 بن عبد اللہ قاعدین قد امر حمزہ یقران فقلت فی  
 نفسی اكون الثالث، و قال حمزہ مرویت الفتح حدیث با ستادہ  
 عن النبی صلی اللہ علیہ وسلم و کان یصلی بعد الاقراء  
 اربع رکعات و یصلی بین الظهر و العصر و بین المغرب  
 و العشاء و کان یقوم اکثر الیل، قیل ما روی قط الا و هو  
 یقرأ و روی انہ کان یحتم کل شہر خمساً و سبعاً او ثمانیۃ و  
 عشرون حتمہ۔ (شرح شاطبیہ ص ۱۵)

حافظ ابو شامہ فرماتے ہیں

ابو عمارۃ حمزہ بن حبیب الزیات از من رجال صحیح مسلم و  
 هو امام اهل الکوفۃ بعد عاصم قرأ علیہ جماعة من ائمة اهل الکوفۃ  
 و اتوا علیہ فی زہدہ و ورعہ، منہم سفیان الثوری، و شریک بن  
 عبد اللہ و شعیب بن حرب، و علی بن مالک، و جریر بن عبد الحمید و وکیع  
 و غیرہم و حریر بن عبد اللہ و السیوطی و غیرہم و حضرت یحییٰ بن حمزہ و غیرہم  
 و الترمذی عن احمد الاخر علی الثمران بن حنیئ ان جریر بن عبد الحمید قال مررت  
 عند حمزہ الزیات فی یوم شدید الحر فعرضت علیہ الماء یشرب قانی لا فی  
 کنت علیہ اقراء علیہ القران (ایراد ص ۶)



امام حمزہؓ کا ذریعہ معاش یہ تھا کہ کوفہ سے زیتون لے جا کر حلوان میں، اور وہاں سے پتیر اور اخروٹ لاکر کوفہ میں فروخت کیا کرتے تھے۔

امام حمزہؓ کو امام (بدرسایع) کسائیؒ سے پہلے اس لیے بیان کیا جاتا ہے کہ یہ امام کسائیؒ کے شیخ ہیں اور امام عاصم اور اعمش کے بعد کوفہ میں آپ ہی سب سے بڑے امام القراء تھے، آپ نے آٹھ جید شیوخ سے پڑھا، یہ آٹھوں بھی بالواسطہ حضرت عثمان، علی، ابن مسعود، زید اور ابی بن کعب رضی اللہ عنہم کے شاگرد ہیں۔

ان آٹھ میں سے قاضی عبدالرحمن، ابن ابی لیلیٰ انصاری، امام جعفر صادق اور ابو محمد سلیمان بن مہر اعمش ہیں، اعمش نے ابو محمد یحییٰ بن وثاب اسدی سے اور یحییٰ نے ابوشیل علقمہ بن قیس النخعی سے اور علقمہ نے عبداللہ ابن مسعود رضی اللہ تعالیٰ عنہ سے اور ابن مسعود نے جناب نبی کریم صلی اللہ علیہ وسلم سے پڑھا۔

اس طرح امام حمزہؓ کی قرأت چار واسطوں سے آنحضرت صلی اللہ علیہ وسلم تک پہنچتی ہے۔

آپ کی ولادت بزمانہ عبدالملک  $۶۰۰$ ھ میں ہوئی اور  $۱۵۶$ ھ میں بعمر چھتر سال بزمانہ منصور یا مہدی حلوان میں وفات پائی، وفات کے متعلق  $۱۵۴$ ھ و  $۱۵۸$ ھ کے اقوال بھی ہیں۔

امام حمزہؓ کے بھی بہت سے روایات ہیں جیسے عیسیٰ، صتیٰ، عیسیٰ، ابراہیم بن ادہم سفیان ثوری اور کسائی وغیرہم، لیکن ان میں صرف دو راویوں کی روایتیں بہت مشہور ہیں اور اس وقت روئے زمین پر وہی پڑھی اور پڑھائی جاتی ہیں، یہ دونوں روایات بواسطہ سلیم، امام حمزہؓ کی قرأت نقل کرتے ہیں۔

۱۔ قاضی ابن ابی لیلیٰ نے منہال بن عمر سے، منہال نے حضرت سعید بن جبیرؒ سے انہوں نے حضرت ابن عباسؒ سے انہوں نے حضرت ابی بن کعبؒ سے، ابی بن کعبؒ نے جناب نبی کریم صلی اللہ علیہ وسلم سے پڑھا۔

امام حمزہ زیات کوئی کے تلامذہ میں ابو عیسیٰ سلیم بن عیسیٰ حنفی خاص  
**ابو عیسیٰ سلیم** | جہالت کے مالک تھے اور سب سے زیادہ ضابطہ تھے، زہد و تقویٰ  
 میں شیخ کے پیرو اور شاگردوں میں سب سے زیادہ شیخ کے مماثل تھے سلیم جب  
 آتے تھے تو امام حمزہ اپنے شاگردوں سے فرماتے تھے، کہ مؤدب اور ہوشیار  
 ہو کر اور حجم کر بیٹھ جاؤ، سلیم آگے ہیں، سلیم کہتے ہیں کہ میں نے امام حمزہ سے  
 دس مرتبہ قرآن پڑھا اور کسی جگہ حمزہ کی قرأت کے خلاف نہیں کیا، آپ نے  
 ابو شامہ دانی اور علامہ جریر رضی کے قول پر ۱۸۸ھ یا ۱۸۹ھ میں اور ملا علی قاری کے  
 قول پر پورے ۲۰۰ھ میں بعمر ۷۰ یا ۸۳ سال کو قہ میں وفات پائی، ملا علی قاری آپ  
 کے بارے میں رقمطراز ہیں :

ابو عیسیٰ سلیم بن عیسیٰ الکوفی مولیٰ بنی حنیفۃ ہو امثل  
 اصحاب حمزہ وکان اذا اقبل یقول حمزہ لا صحابہ تحفظوا و  
 تثبتوا فقد جاء سلیم، قال سلیم قراءت القرآن علی حمزہ عشر  
 مئرات ولم یخالف سلیم حمزہ شیئاً من قراءتہ وکان من اصحاب  
 اصحابہ مات سنۃ مائتین" (ملا علی قاری ص ۱۵)

ابو محمد خلف بن ہشام البزار (بالسرائ) ہیں۔

**راوی اول** | نام خلف ہے اور کنیت ابو محمد ہے، آپ نے دس سال کی عمر  
 میں قرآن مجید حفظ کیا اور تیرھویں سال سماعت حدیث شروع کی، خود فرماتے ہیں  
 مجھے عربیت میں ایک مشکل پیش آئی تو میں نے اس کے لیے اسی ہزار درہم خرچ  
 کیے، حتیٰ کہ اسے حل کر لیا۔

صاحب نشر فرماتے ہیں: آپ بہت بڑے امام، عالم، ثقہ، زاہد، صاحب  
 سنت اور بہت عبادت گزار تھے۔

آپ سلیم کے ممتاز شاگردوں میں سے تھے، ان کے علاوہ اور بھی متعدد شیوخ  
 سے پڑھا، آپ کے ثقہ اور صدوق ہونے ہی کی وجہ سے امام مسلم اپنی صحیح میں

اور امام ابو داؤد اپنی مسند میں اور ان کے علاوہ دیگر حضرات علماء ان سے حدیث روایت کرتے ہیں، آپ ہمیشہ روزہ رکھتے تھے۔

علامہ ابو عمرو دانی فرماتے ہیں کہ:

”آپ نے امام نافع کی قرأت اسحاق مسیبی سے اور امام عاصم کی قرأت یحییٰ سے پڑھی اور خود بھی دسویں قرأت اختیار کی۔“

آپ کے بھی دو راوی مشہور ہیں، اسحاق دراق اور ادریس حداد یہی خلف قرأت عشر میں امام بھی ہیں، اور وراق و حداد عشرہ ہی کے راوی ہیں۔

آپ کی ولادت ۲۵ھ میں اور وفات جمادی الآخرہ ۲۲ھ میں نہ مانہ روپوشی بغداد میں ہوئی، ۲۲۸ھ اور ۲۲۹ھ کے اقوال بھی ہیں، ملا علی قاری لکھتے ہیں۔

”قال اول ابو محمد خلف و قد امه له مقام اختیار، مات ببغداد ستہ تسع وعشرین و ما تین و حفظ القرآن و عمر ثمانین سنین (ص ۱۵۱)“

ابو عیسیٰ خلد بن خالد صیرفی ہیں، ابو عیسیٰ آپ کی کنیت ہے، آپ راوی دوم اپنے نام خلد سے مشہور ہیں، والد کے نام میں اختلاف ہے۔

خالد، خلیل، عیسیٰ صیرفی — آپ امام وقت، ثقہ، محقق، مجتہد اور قوی الحافظ تھے، نیز آپ کے ثقہ ہونے کی وجہ سے ترمذی اور ابن خزیمہ کی صحیح میں آپ

سے ایک ایک روایت منقول ہے، علامہ دانی اندلسی فرماتے ہیں کہ:

امام خلد سلیم کے شاگردوں میں سب سے زیادہ ضابط اور جلیل تھے۔

آپ کا زمانہ ولادت معلوم نہیں مگر وفات بمقام کوفہ ۲۲۰ھ میں واقع ہوئی۔ حافظ ابوشامہ لکھتے ہیں:

”واما خلد فہو ابو عیسیٰ ویقال ابو عبد اللہ، خلد بن خالد الاحول

الصیرفی الکوفی ویقال خلد بن خلیل ویقال ابن عیسیٰ توفی ستہ عشرین

او ثلاثین و ما تین“ (ابراز ص ۲۲)

علامہ شاطبی امام حمزہ کے رواۃ کے بارے میں فرماتے ہیں: سے

روی خلف عنہ و خلدن الذی رواہ سلیم متقنا و محصلا  
یعنی خلف و خلدن نے بواسطہ سلیم حمزہ سے روایت کیا ہے جس کو سلیم نے خود حمزہ سے نقل  
و روایت کیا ہے۔

## بَدْرِ سَائِع

### أَبُو الْحَسَنِ عَلِيِّ كَسَائِي كُوْفِي

ساتویں قاری ابوالحسن علی بن حمزہ ابن قیس (بھین) بن فیروز اسدی، نجفی  
کوئی کسائی ہیں۔

آپ کا نام علی ہے اور کنیت ابوالحسن ہے، کسائی کے لقب سے مشہور ہیں  
کسائی کے لقب کے سلسلے میں اختلاف ہے اس کی وجہ میں ہم اقوال آتے ہیں۔

(۱) جوانی میں آپ کسار کھیل کی تجارت کرتے تھے۔

(۲) آپ کسایا نام کے قریہ میں سے تھے۔

(۳) آپ نے حج کے لیے کسار یعنی کھیل کا احرام باندھا تھا۔

(۴) امام حمزہ رحمہ (بدر سادس) کی مجلس میں کسار اور کھری بیٹھے تھے، امام حمزہ

فرمایا کرتے تھے کہ اس کھیل والے کو میرے پاس لاؤ، امام ابوہزیمہ کہتے ہیں کہ میرے

تزویدک اشبد بالصواب یہی ہے، علامہ شاطبی نے قول راجح کو اپنے قصیدے

میں لیا ہے، فرماتے ہیں

و اما علی فالکسائی نعتہ لما کان فی الاحرام فیہ تسربلا

حافظ ابوشامہ لکھتے ہیں:

لکونہ تسربل الکسائی فی وقت احرامہ بنسک الحج او العصرة

وقیل سعی الکسانی لوانہ کان فی حد اثنہ یدیعہ الاکسیۃ وقیل لکونہ  
 من قریۃ من قری السواد یقال لہا یا کسایا وقیل کان یتشح  
 بکساء و یجلس فی مجلس حمزۃ فکان حمزۃ یقول اعرضوا علی صاحب  
 الکسانی، قال الایہوا نری و ہذا القول اشبہ بالاصواب عندی <sup>۲۵۱۲۲</sup> <sup>۲۵۱۲۳</sup>  
 امام کسائی بنی اسد کے آزاد کردہ غلام تھے اس لیے اسدی کہلاتے  
 تھے، آپ اصلاً فارسی تھے، تبع تابعین میں سے تھے، ابو بکر بن ابیاری دم <sup>۳۲۸</sup> <sup>۳۲۹</sup>  
 فرماتے ہیں :-

”آپ پر نحو اور لغت کی امامت اور قرار کا طبقہ دونوں چیزیں منتہی ہوتی ہیں۔  
 آپ کے پاس تمام مذہ اور پڑھنے والوں کا مجمع اس قدر ہوتا تھا کہ آپ کو فہ  
 کے منبر پر بیٹھ کر پڑھاتے تھے، آپ پڑھتے جاتے تھے اور شاگرد مصاحف  
 میں قرأتیں لکھتے جاتے تھے۔

آپ نے امام حمزہ سے چار مرتبہ قرآن پڑھا اور غلبی بن عمر اور طلحہ بن مصعب  
 سے بھی پڑھا، ان دونوں حضرات نے ابراہیم نخعی سے اور انہوں نے علقمہ بن قیس  
 سے، علقمہ نے حضرت عبداللہ بن مسعود رضی اللہ عنہ سے اور حضرت عبداللہ بن  
 مسعود رضی اللہ عنہ نے نبی کریم صلی اللہ علیہ وسلم سے پڑھا۔ اس طرح امام کسائی رحمہ اللہ کی قرأت  
 چھٹی چار واسطوں سے نبی کریم صلی اللہ علیہ وسلم تک پہنچتی ہے۔  
 آپ امام اعظم ابو حنیفہ رحمۃ اللہ علیہ کے تلمیذ امام محمد بن حسن شیبانی <sup>۱۲۲</sup> <sup>۱۲۳</sup>  
 م <sup>۱۸۹</sup> کے خالہ زاد بھائی ہیں۔

امام کسائی نے پہلے امام نحو خلیل ابن احمد نحوی سے نحو پڑھی، پھر ان کی تحریک  
 پر نجد و تہامہ جا کر اعراب میں رہے اور عربیت کا اتنا ذخیرہ جمع کیا جس کے  
 لکھنے میں سیاہی کے پندرہ شیشے صرف ہوئے، واپسی پر بغداد میں قیام کر کے  
 پہلے ہارون الرشید کو پھر اس کے بیٹے امین کو پڑھایا۔ بڑے بڑے ائمہ آپ  
 کے شاگرد ہیں۔

امام ابن معین فرماتے ہیں: ”میں نے اپنی آنکھوں سے امام کسائی سے زیادہ

عمدہ پڑھتے والا نہیں دیکھا، علامہ دانی فرماتے ہیں کہ امام کسائی کی قرأت کا آخذ اور سرچشمہ امام حمزہ کی قرأت ہے (اور آپ کی سند قبیل میں بیان ہو چکی ہے) علامہ قاری فرماتے ہیں :-

وهو من تابع التابعين وانتهت عايبه طبقة القراء واللغة والنحو  
وكان الاسر دهام الناس في خدمته وصلا سارته يقرأ على من يركب الكوفة  
فتضبط مصاحف بقراءته ويؤخذ الالفاظ من روايته قرأ على حمزة  
اربع مائة (ص ۱۵)

علامہ ابوشامہ رقمطراز ہیں :

”السابع ابوالحسن علي بن حمزة الكسائي امام نجات الكوفة عنه  
أخذ القراء وغيره وانتهت اليه الرياسة في القراءة بعد حمزة وبلغ  
عند هارون الرشيد منزلة عظيمة وكان الناس يأخذون عنه الفاظه  
بقراءته عليهم وينقطن مصاحفهم بقراءته وقال الامام  
الشافعي رحمه الله تعالى من اراد ان يبخر في النحو فهو عيال علي  
الكسائي وقال اسماعيل ابن جعفر المدائني وهو من كبار اصحاب تاج  
ما رأيت اقرا الكتاب الله من الكسائي وسأوى رحمه الله في المناجر  
ف قيل له ما فعل الله بك قال غفر لي، وفي رواية رحماني ربي بالتقران  
وفي رواية الى ما ذا صرت قال الى الجنة، قيل له ما فعل حمزة  
الذيات وسقيان التورسي قال فرقنا ما نراه الا كاللواكب الدري  
وفي اخرى قال غفر لي واكرمتمني وجميع بيني وبين النبي صلي  
الله عليه وسلم فقال علي بن حمزة الكسائي :

فقلت نعم، فقال اقرا فقرأت ”والصافات صفا حتى بلغت  
شهابك ثاقب“ فقال لي لا باهين بك الا ضم يوم القيامة (ابراز المعاني ص ۱۵)  
”معاني القرآن“، ”كتاب النحو“، ”كتاب نوادر كبير“ آپ کی تصانیف ہیں

سید یوسف سے مناظرے ہوئے تھے، بزییدی سے آپ کی اکثر ہمنشین رہتی تھی،  
 آپ کی حیات و وفات کے بارے میں ملا علی قاری رقم لراز ہیں :-  
 عاش سبعین ستہ وهو ابن خالۃ الامام محمد بن الحسن و  
 مات فی قریۃ من الری صحبۃ الرشید ستہ تسع و ثمانین و مائۃ  
 و بیہا دفن محمد بن الحسن صاحب ابی حنیفہ قال الرشید عنہما  
 هنا دفنا العلم و القرآن (ص ۱۵، ۱۶)

امام کسائی رحمہ اللہ علیہ کے خالہ زاد بھائی تھے، امام محمد رحمہ اللہ اور امام کسائی  
 دونوں کے سینین وفات ایک ہیں، چنانچہ ہارون الرشید نے کہا تھا کہ ہم نے قرآن  
 اور علم فقہ دونوں چیزوں کو یہاں دفن کیا ہے، امام کسائی کی عمر ستر سال ہے آپ  
 نے علاقہ رے کے ایک قریہ ریموبہ میں ہارون الرشید کے ساتھ خراسان جاتے  
 ہوئے ۸۹ھ میں وفات پائی، امام محمد بھی وہیں مدفون ہیں۔

امام کسائی کے بھی دو راوی ہیں :

ابوالہارث لبیث بن خالد مروزی ہیں۔

**راوی اول** آپ ثقہ، ضابط، صالح، محقق اور قرأت کے ماہر تھے اور امام  
 کسائی رحمہ اللہ کے بزرگ ترین تلامذہ میں سے ہیں۔

آپ نے یحییٰ ابن مبارک بزییدی سے، بزییدی نے ابو عمرو سے، انہوں نے  
 حسن سے اور حسن نے حضرت انس رضی اللہ عنہ سے یہ حدیث روایت کی ہے :

”القرآن غنی لا فقر بعدا ولا غنی دونه“

ملا علی رقم طراز ہیں :-

هو بن خالد المروزی البغدادی حدث عن یحییٰ بن المبارک  
 البزیدی عن ابی عمر وعن الحسن عن انس بن النبی صلی اللہ علیہ  
 وسلم قال: ”القرآن غنی لا فقر بعدا ولا غنی دونه مات ستہ  
 اربعین و مائتین“ (ص ۱۶)

ابوالحارث کی وفات بغداد میں ۳۲۰ھ میں ہوئی۔

**راوی دوم** | امام کسائی کے دوسرے راوی حفص ہیں، جن کو دوری کہتے ہیں اور یہ دوری وہی ہیں جن کا ذکر بدرِ ثالث امام ابو عمر و بصری رحمۃ اللہ علیہ کے راویوں میں گذر چکا ہے، دوری ابو عمر و بصری کے بھی راوی ہیں، اور ابوالحسن کسائی رحمہ کے بھی، آپ کے تفصیلی حالات وہاں پر دیکھیے! حفص دوراویوں کا نام ہے۔

(۱) حفص قاضری، جو امام عاصم رحمۃ اللہ علیہ کے راوی ہیں۔  
(۲) حفص دوری جو امام ابو عمر و بصری اور امام کسائی رحمہما اللہ دونوں کے راوی ہیں۔ جب حفص بلا قید ہوں تو اس سے امام عاصم رحمہ کے راوی مراد ہوتے ہیں، کیونکہ یہ بہ نسبت دوری کے مشہور تر ہیں، اور دوری بلا قید (علی) آئیں تو امام ابو عمر و بصری کے راوی مراد ہوں گے، نہ کہ امام کسائی کے۔

قراب سبوعہ کی اور ان کے رواۃ کی یہ ترتیب جو بیان ہوئی، ابوبکر بن مجاہد کے بیان کے مطابق ہے، اور نہ بہ لحاظ شیوخ و طبقات اترتیب اس طرح پر ہے۔

(۱) امام ابن عامر شامی تابعی (ایک واسطہ)  
(۲) امام عاصم کوفی تابعی (ایک واسطہ)

(۳) امام ابن کثیر مکی تابعی (۲ واسطہ)

(۴) امام تافع مدنی تابعی (۳ واسطہ)

(۵) امام ابو عمر و بصری رحمہ (۳ واسطہ) (۶) امام حمزہ زہبات کوفی (۴ واسطہ)

(۷) امام ابوالحسن علی کسائی کوفی رحمہ (۴ واسطہ)

نیز یہ کہ ابن مجاہد اور علامہ دائی رحمہ وغیرہ نے قبیل (مکی کے راوی) کو بزیمی سے ابن زکوان (شامی کے راوی) کو شام سے اور دوری علی (کسائی کے راوی) کو ابوالحارث سے پہلے بیان کیا ہے، باقی میں موافق ہیں۔

ابن مجاہد اور شاطبی کی پیروی میں جو تھی اور چھٹی صدی سے اکثر مصنفین



اور اہل ادا اسی ترتیب پر عمل پیرا رہے ہیں، لیکن یہ ترتیب نہ واجب ہے نہ مستنون، قاری جس کو چاہے مقدم مؤخر کر سکتا ہے، مگر جمع پڑھتے ہوئے کسی ایک ترتیب پر رہنا چاہیے تاکہ غلطی نہ ہو اور مناسب یہ ہے کہ اسی مذکورہ ترتیب پر رہے۔ ایجاد کی ضرورت نہیں۔

قرآن سبعہ اور ان کے رواتہ کے جو حالات اوپر بیان ہوئے ان سے ظاہر ہوتا ہے کہ ان بزرگوں نے پچھترہ، سال سے لے کر ستوا سال تک کی عمریں پائیں اور ہر ایک نے قرآن مجید کی خدمت میں پچاس سال سے لے کر سترہ سال تک صرف کیے۔ تذکروں اور طبقات سے معلوم ہوتا ہے کہ روزانہ بے شمار طلبہ درس میں شریک ہوتے تھے۔ حضرت امام نافع مدنی روز تہجد سے لے کر عشا تک برابر پڑھاتے تھے۔ ہر شخص کیلئے تیس آیتوں کا وقت مقرر تھا، پڑھی مشکل سے سیدنا وارش کو تہجد کے بعد زیادہ وقت ملا۔ امام ابو عمرو بصری کے گرد طلبہ کا اجتماع اور ازدحام دیکھ کر سیدنا حضرت حسن بصری نے خوشی کا اظہار کیا کہ قرآن مجید کی صحت لفظی کے لیے کس قدر ذوق صحیح کا مظاہرہ ہو رہا ہے اور تعجب سے فرمایا کہ علماء بھی ارباب ہو گئے،

حضرت امام عاصم کوفی سے پڑھنے کا موقع مشکل سے ملتا تھا۔ امام کسائی کوفی کے گرد کثرت طلبہ کی یہ حالت تھی کہ پڑھانا مشکل ہو گیا تھا، حتیٰ کہ طلبہ کی کثرت کی بنا پر دور بیٹھنے والوں کو شکل دیکھتی بھی دشوار تھی، تو آپ نے یہ طریقہ اختیار کیا کہ خود منبر پر بیٹھ کر پڑھتے تھے اور طالبان علم آپ سے سن کر قرأت حاصل کرتے تھے۔ دوسرے ائمہ کا بھی یہی حال تھا۔

اللہ تعالیٰ کے سوا کوئی نہیں جانتا کہ کتنی مخلوق نے ان بزرگوں سے کسب فیض کیا اور ان کے تلامذہ حیب دنیا سے اسلام میں پھیلے تو گوشہ گوشہ میں قرأت کی خوشبو پھیلا دی، ان سب کا خلوص و محنت، ان کی سن دہی اور مستقل مزاجی اور کلام اللہ کو دوسروں تک پہنچانے کا ذوق و شوق دیکھ کر، نیز جو طویل عمریں ان کو ملیں ان کے پیش نظر یہ خیال ہونے لگتا ہے کہ ان بزرگوں نے دنیا کو قرأت سے بھر دیا ہوگا، اور حقیقت

بھی یہی تھی کہ ان کے گرد طالب علموں کا جس طرح پیر و نذرانہ وار اثر و حوام ہوتا تھا، اس سے یہ بات واضح ہو جاتی ہے کہ اکثر و بیشتر لوگ قرآن کی صحیح قرأت سے واقف تھے۔

## بُدُورِ سَلْبَعِہِ اُور اُنْ كِے چَوَدَہٗ رُوَاةُ

(۲) امام ابن کثیرؒ  
بَیْرُوتِی ، تَنْبِیْلِی

(۱) امام تافع مدنیؒ  
قَاوُن ، دَرِیَسِی

(۴) امام ابن عامر شامیؒ  
ہَشَامِی ، اِبْنِ ذِکْوَانَی

(۳) امام ابو عمر و بصریؒ  
دُورِی ، سُوَسِی

(۶) امام حمزہ کوفیؒ  
خَلَفِی ، خَلَادِی

(۵) امام عاصم کوفیؒ  
شَعْبِیہ ، حَنْصَلِی

(۷) امام ابوالحسن کسائی کوفیؒ  
ابوالحارث ، دُورِی عَلِی

## اصول وقواعد

کلمات وحی کا اختلاف دو قسم پر ہے :

(۱) کلی ۔۔۔۔۔ جن کا انضباط قواعد کلیہ سے ہو سکتا ہو۔

(۲) جزئی ۔۔۔۔۔ جو قواعد کلیہ سے منضبط نہ ہو سکے۔

پہلی قسم کے اختلاف کو اصولی، اور دوسری قسم کے اختلاف کو قرشی کہتے ہیں جس کو بنیاسیت اصولی اختلاف کے فروعی اختلاف سے بھی تعبیر کیا جاسکتا ہے۔ اختلاف کلی کا انضباط چونکہ قواعد کلیہ سے ممکن ہے اس لیے مناسب معلوم ہوتا ہے کہ قراء سبعہ کے وہ قواعد جو کثیر التکرار ہیں، بکثرت قرآن میں آتے ہیں، ان کو اختصار کے ساتھ بیان کر دیا جائے۔

**تذیہ :-** واضح ہو کہ ائمہ قرأت کے قواعد غالباً اکثری ہیں، بعض مواقع سب کے نزدیک مستثنیٰ ہیں۔

اس فن کا مدار سماع اور نقل پر ہے اور قواعد کی تدوین محض تقریب ضبط کے لیے ہے، فتذکر وکن علی بصیرة۔

اصطلاح قراء میں جو اختلاف کسی قاری، رحیے امام نافع یا امام ابن کثیرؒ کی طرف منسوب ہو اس کو قرأت، اور جو اختلاف کسی راوی رحیے قالون یا دریش کی طرف ہو اس کو روایت، اور جو اختلاف راوی کے شاگرد کی طرف منسوب ہو اس کو طریق کہتے ہیں۔ — طریق راوی کے اس شاگرد کو کہتے ہیں جس سے راوی کی روایت

سے بیان طرق: قالون کے لیے ابو بشر محمد بن برون، ورشس کے لیے ابو یوسف یوسف بن ابی اسحاق، بزی کے لیے ابو ربیع محمد بن اسحاق، قبل کے لیے ابو بکر محمد بن مجاہد، دوری کے لیے ابو الرعاء عبدالرحمن بن عبدوس (باقی اگلے صفحہ پر)

شائع ہوتی ہے، مطلقاً ہر شاگرد کو طریق نہیں کہتے، مثلاً: ”بین السورتین میں اثبات بسم اللہ کی قرأت اور قانون کی روایت سے نافع سے، اور اصیباتی کا طریق ہے ورش سے۔“

## قواعدِ قانون

قاعدہ ۱: متصل میں توسط کرتے ہیں اور متفصل میں دو وجہ، قصر و توسط قصر مقدم ہے۔

قاعدہ ۲: میم جمع رہے، کلمہ میں دو وجہ جائزہ ہیں، سکون اور صلہ سکون مقدم ہے۔

قاعدہ ۳: دو ہمزہ ایک کلمہ میں جمع ہوں اور دونوں مفتوح ہوں، جیسے:   
 اَنْذَرْتَهُمْ، یا پہلا ہمزہ مفتوح اور دوسرا مکسور جیسے اِذَا   
 اِئْتَا وَغیره یا پہلا ہمزہ مفتوح اور دوسرا مصموم ہو جیسے: اِئْتَيْتُكُمْ   
 اَنْزَلَ، اَلْتَقَى تو ہر سہ اقسام میں ہمزہ ثانیہ کی تسہیل جمع ادخال   
 الفت بین الہمزتین کرتے ہیں،

قاعدہ ۴: دو ہمزے دو کلموں کے جمع ہوں تو ان کی دو صورتیں ہیں:

(یقیناً تصحیح شدہ) موسیٰ کے لیے ابو عمران موسیٰ بن جریر، شہام کے لیے ابوالحسن احمد بن یزید الحلوانی، ابن ذکوان کے لیے ابو عبداللہ ہارون بن موسیٰ الاخفش اشعیر کے لیے ابو ذکریا یحییٰ بن آدم حفص کیلئے ابو محمد عبید بن الصباح النهشلی، خلف کے لیے ابوالحسن احمد بن عثمان بن یوبان، غلام کے لیے ابو بکر محمد بن شاذان ابوہری، ابو الحارث کے لیے ابو عبداللہ محمد بن یحییٰ بغدادی، ودی علی کیلئے ابوالفضل جعفر بن محمد النضیبی ۱۲۔ لے میم جمع کے بعد واو مدہ زیادہ کرنے کو صلہ کہتے ہیں لے ہمزہ کو کچھ ہمزہ کے مخرج سے اور کچھ اس مخرج کے مخرج سے جو ہمزہ کی حرکت کے موافق ہو، ادا کرنے کو تسہیل کہتے ہیں ۱۲

(۲) مختلفین

(۱) متفقین

متفقین کی تین سورتیں ہیں۔

(۱) دونوں ہمزے مفتوح ہوں جیسے جَاءَ اَمْرًا ، اس صورت میں ہمزہ اولیٰ کو ساقط کرتے ہیں۔

(۲) دونوں مکسور ہوں جیسے مِنَ السَّمَاءِ اِنْ كُنْتُمْ ، دونوں مضموم ہوں جیسے اَوْ لِيَاۤءِ اَوْلِيَاۤئِكَ تو ان دونوں صورتوں میں ہمزہ اولیٰ کی تسہیل کرتے ہیں۔

مختلفین کی چھ عقلی صورتوں میں ایک صورت کا وقوع یعنی پہلا ہمزہ مکسور، دوسرا مضموم، یہ صورت قرآن میں نہیں ہے، پس پہلا مفتوح دوسرا مکسور جیسے شَهِدَاۤءُ اِذْ حَضَرَاۤءُ اور پہلا مفتوح دوسرا مضموم جیسے جَاءَ اُمَّةٌ ، ان دونوں صورتوں میں، ہمزہ ثانیہ کی تسہیل ہوگی، اور دو صورتیں جو اس کے برعکس ہوں گی، جیسے مِنَ الْمَاءِ اَوْ اور اَلسُّفْهَاءُ اَلَا ، ان دونوں صورتوں میں ہمزہ ثانیہ کا ہمزہ اولیٰ کی حرکت کے مطابق ابدال ہوگا، اور پانچویں صورت، یعنی پہلا مضموم اور دوسرا مکسور جیسے مَنْ يَّشَاءُ اِلَىٰ صِرَاطٍ اِسْمِیْ ووجہ سے ہمزہ ثانیہ کی تسہیل نہ ہمزہ ثانیہ کا ابدال بالواو ہوگا۔

قاعدہ: یاءِ اصافت کے بعد اگر ہمزہ مفتوحہ ہو تو یاءِ کو بھی مفتوح پڑھتے ہیں جیسے اِنِّیْ اَعْلَمُ وغیرہ، سوا چند الفاظ کے،

یہ تقریباً ہر راوی نے اپنے قواعد سے کچھ جزئیات میں اختلاف کیا ہے، جو فن کی کتابوں سے معلوم کیے جاسکتے ہیں۔

## قواعد و روش

قاعدہ: راء کے ماقبل اگر کسرہ متصل یا یاء ساکنہ ہو تو اس راء کو باریک پڑھتے ہیں جیسے: **يُصِرُونَ**، **كشيدوا**

قاعدہ: اگر ہمزہ ساکنہ تاء کلمہ واقع ہو تو اس کو میناسبت حرکت ماقبل حرف سے بدلتے ہیں، جیسے **يَوْمَتُونَ**،

قاعدہ: لام اگر ان حروف **صَادَ، ضَادَ، طَا، ظَا** کے بعد ہو تو پھر پڑھتے ہیں، جیسے: **الصَّلَاةَ**۔

قاعدہ: **مَدِّمُتَّصِلٌ وَمُنْفَعِلٌ** میں طول (پانچ الفی) کرتے ہیں۔

قاعدہ: ہمزہ قطعی متحرک سے پہلے حرف صحیح ساکن (یعنی غیر مدہ حرف) یا حرف لین ہو تو ہمزہ کی حرکت ماقبل کی طرف نقل کرتے ہیں اور ہمزہ کو تحقیقاً حذف کرتے ہیں، جیسے **بِالْآخِرَةِ**، **وَإِذَا خَلَوْا إِلَىٰ**

قاعدہ: **تَدْبِيلٌ** میں تین وجہ، **قَصْرٌ**، **تَوْسِطٌ**، **طَوِيلٌ**۔

قاعدہ: میم جمع کے بعد اگر ہمزہ قطعی ہو تو اس میم میں صدہ مع **المد الطویل** کرتے ہیں جیسے **ءَأَنْذَرْتَهُمْ وَأَمْ**

قاعدہ: ذوات الراء میں صرف **تَقْلِيلٌ** (امالہ صغریٰ) کرتے ہیں جیسے **بُشْرَىٰ**

**نَصَارَىٰ**، اور ذوات الباء میں فتح و **تَقْلِيلٌ** دونوں کرتے ہیں جیسے **هُدَىٰ**

قاعدہ: اگر الف کے بعد راء مکسورہ ہو تو الف میں **تَقْلِيلٌ** کرتے ہیں جیسے:

**أَبْصَارِهِمْ**، **مِنْ دِيَارِهِمْ**، **أَصْحَابِ النَّارِ**۔

قاعدہ: لین جس کے بعد ہمزہ ہو دو وجہ جائزہ ہیں، اول تو **سَطٌّ** پھر **طَوِيلٌ** جیسے:

**شَيْئًا**

قاعدہ: لفظ کافرین اور الکافرین میں تمام قرآن میں **تَقْلِيلٌ** کرتے ہیں۔

قاعدہ ۱۵: اگر لین اور بدل جمع ہو جائیں اور لین مقدم ہو اور بدل مؤخر تو لین میں پہلے توسط کریں گے اور بدل میں مدو و ثلثہ (قصر، توسط، طول) پھر لین میں طول کریں گے اور بدل میں صرف طول، یہ چار جہیں ہوں گے اور اگر بدل مقدم ہو اور لین مؤخر تو اول بدل میں قصر کریں گے اور لین میں توسط، پھر بدل میں توسط اور لین میں بھی توسط، پھر بدل میں طول اور لین میں توسط و طول، یہ چار جہیں ہوں گے، ان دونوں صورتوں کا نقشہ یہ ہے:

ت		ث		ہ	
لین مقدم	بدل مؤخر	بدل مقدم	لین مؤخر		
توسط	قصر	قصر	توسط		
"	توسط	توسط	"		
"	طول	طول	"		
طول	طول	"	طول		

قاعدہ ۱۶: اگر بدل اور یائی جمع ہوں اور بدل مقدم اور یائی مؤخر ہو تو نقشہ ذیل کے مطابق چار جہیں ہوں گی، اسی طرح اگر یائی مقدم اور بدل مؤخر ہو تو نقشہ ذیل کے موافق چار جہیں ہوں گی۔

ت		ث		ہ	
بدل مقدم	یائی مؤخر	یائی مقدم	بدل مؤخر		
قصر	فتح	فتح	قصر		
توسط	تقلیل	تقلیل	طول		
طول	فتح	فتح	توسط		
طول	تقلیل	تقلیل	طول		

قاعدہ ۱۷: اگر لین اور یائی جمع ہوں اور لین مقدم ہو اور یائی مؤخر

تو نقشہ ذیل کے موافق چار وجہیں ہوں گی، اور اگر یائی مقدم اور لین مؤخر ہو تو تین وجہیں ہوں گی، دونوں صورتوں کا نقشہ یہ ہے :

نقشہ		نقشہ	
لین مؤخر	یائی مقدم	یائی مؤخر	لین مقدم
طول	فتحہ	فتحہ	توسط
توسط	تقلیل	تقلیل	"
طول	"	فتحہ	طول
		تقلیل	"

قاعدہ ۴: اگر تینوں یعنی یائی، بدل اور لین جمع ہو جائیں اور یائی مقدم ہو، پھر بدل پھر لین تو یہ چھ صورتیں ہوں گی۔

نقشہ		
یائی	بدل	لین
فتحہ	قصر	توسط
فتحہ	طول	توسط پھر طول
تقلیل	توسط	توسط
"	طول	" پھر طول

قصر اور تقلیل جمع نہیں ہوتی، اسی طرح توسط اور فتحہ جمع نہیں ہوتا، طول دونوں کے ساتھ جمع ہوتا ہے

نقشہ		
یائی	لین	بدل
فتحہ	توسط	قصر پھر طول
فتحہ	طول	طول
تقلیل	توسط	توسط، طول
تقلیل	طول	طول

قاعدہ ۵: اگر یا مقدم ہے پھر لین، پھر بدل، تو سامع کے نقشے کے مطابق چھ صورتیں ہوں گی۔



قاعدہ : اور اگر بدل مقدم ہے ، پھر لین ، پھر یائی تو نکتہ ذیل کے مطابق چھ صورتیں ہوں گی۔

بدل	لین	یائی
تقصیر	توسط	فتحہ
توسط	توسط	تقلیل
طول	توسط	فتحہ پھر تقلیل
طول	طول	فتحہ پھر تقلیل

قاعدہ : اور اگر لین مقدم ہو پھر بدل ، پھر یائی تو اس میں بھی یہ چھ صورتیں ہیں :

لین	بدل	یائی
توسط	تقصیر	فتحہ
توسط	توسط	تقلیل
طول	طول	فتحہ پھر تقلیل
طول	طول	فتحہ پھر تقلیل

قاعدہ : اور اگر لین مقدم ہو ، پھر یائی ، پھر بدل تو درج ذیل نکتہ کے مطابق آٹھ صورتیں ہوں گی۔

لین	یائی	بدل
توسط	فتحہ	تقصیر ، پھر طول
توسط	تقلیل	توسط ، پھر طول
طول	فتحہ	تقصیر ، پھر طول
طول	تقلیل	توسط ، پھر طول

قاعدہ: اور اگر بدل مقدم ہو، پھر یائی، پھر لین تو چھ صورتیں ہوں گی۔

بدل	یائی	لین
قصر	فتحة	توسط
توسط	تقلیل	توسط
طول	فتحة	توسط، پھر طول
طول	تقلیل	توسط پھر طول

قاعدہ: ہمزتین مفتوحین ایک کلمہ میں ہوں تو دو وجہ سے ہمزہ ثانیہ کی تسہیل محض اور سدا ابدال ہمزہ ثانیہ بالالف کرتے ہیں، ابدال کی مثال جیسے:

عَا نَدْرَا لِرَسَدٍ وَغَيْرِهِ

ہمزہ اولی مفتوح اور ثانیہ مکسور ایک کلمہ میں ہوں تو ہمزہ ثانیہ کی صرف تسہیل کرتے ہیں جیسے: اَيْدَا

ہمزہ اولی مفتوح اور ثانیہ مضموم جیسے: اَوْ تَيْسَكُمُ تُو ثَانِيَةٍ كِي

صرف تسہیل کرتے ہیں۔

قاعدہ: دو ہمزے دو کلمے کے جمع ہوں تو ان کی دو صورتیں ہیں:

۱۔ متفقین ۲۔ مختلفین

متفقین کی ہر صورت میں ہمزہ ثانیہ کی تسہیل ہے اور دوسری وجہ ابدال بالمد بھی مقرو ہے لیکن هُوَ لَا اِنْ كُنْتُمْ اَوْ عَلَي الْبِغَاءِ اِنْ اَسَادَنَ میں ایک تیسری وجہ ہمزہ ثانیہ کا ابدال بالباء المكسورہ بھی مقرو ہے۔

مختلفین میں مثل قالون کے پڑھتے ہیں۔

(دیکھیے قواعد قالون)

## قواعد ابن کثیر کی

قاعدہ ۱۸: متصل میں توسط اور منفصل میں قصر کرتے ہیں۔  
قاعدہ ۱۹: میم جمع میں صلہ کرتے ہیں۔

قاعدہ ۲۰: ضمیر مضموم و مکسور میں بھی صلہ کرتے ہیں جیسے وَشَرَّوْا اور فِیْہِ  
قاعدہ ۲۱: ایک کلمہ میں دو ہمزے جمع ہوں تو ہمزہ ثانیہ کی تسہیل کرتے ہیں اور  
دو ہمزے دو کلمے کے ہوں تو بہ تفصیل ذیل تغیر کرتے ہیں۔

## قواعد ہزنی

ہزنی متتبعین میں جبکہ دونوں مفتوح ہوں تو ہمزہ اولی اساقط ہوگا باقی  
مکسورین و مضمومین میں ہمزہ اولی کی صرف تسہیل ہے۔

## قواعد قبیل

قاعدہ ۲۲: ہزنی متتبعین کی ہر سہ صورت میں ہمزہ ثانیہ کی تسہیل اور دوسری  
وجہ ابدال بالمد بھی مقرو ہے۔

تنبیہ: ہزنی مختلفین میں پورے کئی مثل قانون کے پڑھتے ہیں (قواچعہ)

## قواعد دوری بصری

قاعدہ ۲۳: متصل میں توسط کرتے ہیں، منفصل میں قصر و توسط دونوں جائز ہیں۔  
قاعدہ ۲۴: منقاس مجرور میں امالہ کرتے ہیں (فتحہ کو کسرہ اور اس کے بعد کے  
الف کو یاء مجہول پڑھتے کو امالہ کہتے ہیں)

قاعدہ ۲۵: کافیرین میں امالہ کرتے ہیں۔

قاعدہ ۲۶: ذوات الرار میں مطلقاً امالہ (کبری) کرتے ہیں، خواہ کسی وزن پر ہوں

خواہ اسم ہوں یا فعل جیسے بَشْرِي، ذِكْرِي، اُمْرِي، نَصَارِي، سُكَّارِي، اِسْتَوِي، وَاَسْرِي وغیرہ۔

قاعدہ ۵: ذوات ایبار میں جب وہ بر وزن فَعْلِي (۱۱ کلمات قرآن میں آئے ہیں) فَعْلِي (۸ کلمات قرآن میں آئے ہیں) اور فَعْلِي (۲۰ کلمات قرآن میں آئے ہیں) ہوں تو امالہ صغریٰ کرتے ہیں۔

قاعدہ ۶: ذوات ایبار فواصل میں مطلقاً پورے بصری امالہ صغریٰ کرتے ہیں جو ۱۲ سُورَتوں میں بکثرت پائے جاتے ہیں، سورہ طه، نجم، معارج، قیامت، تازعات، عیس، اعلیٰ، شمس، لیل، ضحیٰ، علق۔

کلمات اربعہ یا ویلّٰتی، یا حسرتی، یا اسقی، ائی (استفہامیہ) میں خلاف قیاس تبعاً للاثر لتقلیل ہوگی۔

قاعدہ ۷: (پورے بصری) ہمزتین کلمہ واحدہ میں جبکہ دونوں مفتوح ہوں، یا پہلا مفتوح دوسرا مکسور ہو تو ان دونوں صورتوں میں ہمزہ ثانیہ میں تسہیل مع الادخال کرتے ہیں۔

اور پہلا مفتوح دوسرا مضوم ہو تو دو وجہ ہے، تسہیل محض، تسہیل مع الادخال (پورے بصری)

قاعدہ ۸: ہمزتین من کلمتین کی دو صورتوں (متفقتین و مختلفین) میں سے متفقتین کی ہر سہ صورت میں پورے بصری ہمزہ اولیٰ ساقط کرتے ہیں۔

مختلفین میں مثل حرین کے پڑھتے ہیں (قواعد قائلوں میں پھر دیکھ لیجئے)

## قواعد سُورِی

قاعدہ ۹: تہ متصل میں توسط اور منفصل میں قسر کرتے ہیں۔

قاعدہ ۱۰: ادغام بکثرت کرتے ہیں (تفصیل کے لیے التیسر (عربی) و احوال المعانی (اردو) دیکھیے)

قاعدہ: ہمزہ ساکتہ کو مدہ سے بدلتے ہیں۔  
 قاعدہ: باستثناء لفظ ناس کے دیگر حروف کے امارہ میں دوری بصری کے موافق ہیں۔

## قواعد شہام و ابن ذکوان

قاعدہ: (شہام) زقیل میں اشہام ضمہ کرتے ہیں، اشہام کہتے ہیں ہونٹوں کو اس طرح گول کرنا جس طرح ضمہ کی ادائیگی میں بنتے ہیں، بغیر حرکت کی آواز کے قاعدہ: مد میں مطلقاً توسط کرتے ہیں۔  
 قاعدہ: (ابن ذکوان) مد میں مثل شہام کے ہیں اور لفظ جاء، شاء، ذاد میں امارہ کرتے ہیں۔

## قواعد عالم، حفص

قاعدہ: مد میں توسط کرتے ہیں؛  
 حفص کے قواعد و اصول کتب تجوید میں پڑھ چکے ہیں، رہے فرشی و فروعی اختلافات، تو قرآن مجید روایت حفص کے مطابق چھپتے ہیں۔  
 شعبہ نے اصول میں حفص سے اختلاف نہیں کیا ہے، اگر کہیں ہے بھی، تو بہت کم، نہ ہونے کے برابر۔

## قواعد حمزہ

قاعدہ: مد میں طول کرتے ہیں۔  
 قاعدہ: لفظ علیہم، الیہم، لداہم میں ہا کو مضموم اور میم کو ساکن پڑھتے ہیں۔  
 قاعدہ: لفظ جاء، شاء، زاد، خاف، طاب، خاب، حاق

صَاق، سَاق، سَاق میں امانہ کرتے ہیں۔

قاعدہ ۴: ذوات الراء اور ذوات الہاء میں امانہ (کبریٰ) کرتے ہیں۔  
قاعدہ ۵: بعد حرف ساکن ہمزہ ہو تو اس پر یہ تفصیل ذیل سکتے کرتے ہیں۔

## قواعد خلف

قاعدہ ۱: لفظ شیئی اور ال میں جبکہ اس کے بعد ہمزہ ہو سکتے کرتے ہیں اور مفعول میں تحقیق و سکتے دونوں کرتے ہیں، تحقیق مقدم ہے۔  
قاعدہ ۲: واو اور یاء میں ادغام تمام (بلاغت) کرتے ہیں۔

## قواعد حلاو

قاعدہ ۳: مفعول میں صرف تحقیق اور شیئی اور ال میں تحقیق و سکتے دونوں ہے، سکتے مقدم ہے۔

## قواعد کسائی

قاعدہ ۴: ذوات الیاء و ذوات الراء میں امانہ (کبریٰ) اور تاء تائیت میں بحالت وقف امانہ کرتے ہیں۔  
قاعدہ ۵: قیل میں اشماس کرتے ہیں۔  
قاعدہ ۶: ند میں توسط کرتے ہیں۔

## طریقہ اجراء

اگر کل قواعد و روایہ کے اختلافات میں کلام اللہ میں اولیٰ الی آخرہ پڑھا جائے جس سے ہر اختلاف کی ادا نہ بان پر جاری ہو جائے اور خود پڑھ کر اپنے شیخ کو سنا دے تو اس کو اجراء کہتے ہیں۔

اجراء کی دو صورتیں ہیں، ایک بطور افراد دوسرے بطور جمع۔

اگر ہر امام کے ہر راوی کی روایت کو الگ الگ علی الترتیب پڑھا جائے  
خواہ کسی وجہ میں رواۃ کا اتحاد کیوں نہ ہو تو اس کو افراد یا منفردہ کہتے ہیں۔  
اگر جمیع قراد دروات کے اختلافات کو جمع کر کے پڑھا جائے تو اس کو جمع الجمع  
کہتے ہیں، جمع الجمع کی تین صورتیں ہیں۔

(الف) جمع وقفی؛ یعنی ہر اختلاف کرتے والے کے لیے مبادا سے موقف

تک ہر بار پڑھنا۔

(ب) جمع عطفی؛ یعنی کسی آیت میں اگر متعدد اختلافی کلمات آئیں تو ان  
کو بہ ترتیب اقرب فالاقرب ادا کیا جائے، اس طرح پر کہ جس کلمہ کا اختلاف موقف  
سے قریب ہو، پہلے اس کو ادا کیا جائے، پھر جو اختلاف اس سے پہلے ہو اس کو  
بذریعہ عطف ادا کیا جائے، بش طیکہ ما قبل کی قرأت موافق قرأت ہو۔

اسی طرح ہر اختلاف کرتے والے حضرات کے لیے بعد دیگرے بذریعہ عطف  
جملہ کلمات کے اختلاف جملہ قرأت کے لیے ادا کرے۔

(ج) جمع حرفی؛ یعنی آیت میں ہر پہلے آنے والے کلمہ مختلفہ کو ترتیب رجال  
سے بذریعہ اعادہ ہر اختلاف کو پورا کرنا یہ جمع حرفی ہے۔

محل مختلف میں ترتیب اقرب فالاقرب اور محل واحد میں ترتیب رجال  
واجب ہے، جمع وقفی اور قرأت منفردہ میں یہ فرق ہے کہ جمع وقفی میں جن حضرات  
کی قرأت بوجہ شرکت و موافقت پڑھی ہوئی قرأت میں مندرج ہو جائے گی، ان  
کے لیے دوبارہ نہ پڑھا جائے گا، اور قرأت منفردہ میں باوجود موافقت و اتحاد  
قرأت کے کوئی قرأت مندرج نہ سمجھی جائے گی، اور ہر ایک کے لیے ہر بار پڑھنا  
ضروری ہے۔

جمع حرفی میں اختلاف قرأت ادا کرتے وقت اس کا خیال رکھے کہ جس کلمہ کا  
کسی دوسرے کلمہ کے اختلاف پورا کرنے پر موقوف ہو، جس کو خلقت مرتب کہتے ہیں،

تو بایں صورت دوسرے کلمہ کو پڑھتے وقت اختلاف مرتب کا لحاظ کرتا واجب ہے۔  
مثلاً فتلتی ادم میں رفع اور نصب دونوں ہیں، لیکن یہ موقوف ہے کلمات کے  
اختلاف ادا کرنے پر، لہذا جس کے لیے ادم کا رفع پڑھے تو اس کے لیے کلمات  
کا نصب پڑھنا ضروری ہے، اسی طرح جب ادم کا نصب پڑھے تو کلمات کا  
رفع پڑھنا ضروری ہے، ایسی صورت میں پہلے کلمہ کا اختلاف ترتیب رجال سے  
نہیں ادا ہو سکتا تا وقتیکہ خلف مرتب کو ترتیب سے نہ ادا کیا جائے۔

(ماخوذ از جامع القراءات)

## جمع الجمع میں چار ضروری شرائط

(۱) خوبی وقت، کہ وقت نامناسب موقع پر نہ ہو، پس وَمَا مِنْ آلِهِ اور  
وَمَا أَسْرُسْنَاكَ میں اِلَّا سے پہلے وقت لیکے وجوہ نہ پورے کرے کیونکہ معنی نامناسب  
ہو جاتے ہیں۔

(۲) خوبی ابتداء، کہ یہ بھی نامناسب موقع سے نہ ہو، مثلاً اِنَّ اللّٰهَ تَقْوِيٌّ  
اور اِنَّ اللّٰهَ تَالِثٌ اور اَيَّاكُمْ اَنْ تُوْمِنُوْا سے ابتداء نہ کرے، کیونکہ خلاف مراد  
معنی کا وہم ہوتا ہے۔

(۳) حسن ادا اور تجوید کی پوری پوری رعایت اور پابندی، آج کل اس کا بالکل نہیں  
خیال کیا جاتا، (۴) قرأت میں ترکیب اور خلط نہ ہونے پائے۔

**تنبیہ:** جس جگہ عوام اور تاواقف لوگوں کی کثرت ہو اور قرأت سبوعہ و عشرہ کے اختلافات سے  
لوگ واقف نہ ہوں وہاں مناسب یہ ہے کہ روایت حفص کے سوا دوسرے اختلافات نہ پڑھے جائیں۔  
در نہ عوام بہ سبب اپنی تاواقفیت کے اعتقادی فتنہ میں مبتلا ہو جائیں گے، چنانچہ بعض لوگ  
کہا کرتے ہیں کہ اور چیزوں میں تو اختلاف تھا ہی، ان قاریوں نے قرآن میں بھی اختلاف کر دیا۔  
اور یہ تاویل و تفسیر ہے کہ اگر خواص کے مستحب پر عمل کرنے سے عوام کے حرام میں مبتلا ہو جاتے کا  
اندیشہ ہو تو خواص کے لیے اس مستحب پر عمل کرنا ممنوع ہو جاتا ہے۔



# فنِ قرأت کی تصنیفات


## ایک جائزہ

قرونِ اولیٰ میں حفاظتِ قرآن کا مدارِ اعتماد و خضوع پر تھا، صحابہ کرام رضوان اللہ علیہم اجمعین عظام قوی الحافظہ تھے، آنحضرت صلی اللہ علیہ وسلم سے جس طرح حاصل کیا تھا، بالکل اسی طرح حافظہ سے پڑھاتے تھے، تعلیم و تعلم اور کثرتِ تلاوت سے بھرنے کی صورت نہیں پیدا ہوتی تھی، مصحفِ عثمانیؓ کی نقلیں تمام بلاد و منسارہ میں پہنچ گئی تھیں مگر اس پر حاشیہ و بین السطور وغیرہ کچھ لکھنا مکروہ سمجھا جاتا تھا۔

دوسری صدی تک وجوہ قرأت لکھنے کا دستور نہیں تھا، تابعین اور تبع تابعین کو اس کی ضرورت نہ تھی، کیونکہ ان حضرات کو اس کی تحقیق سے انتہائی شغف تھا، طلباء متعدد و شیوخ و اساتذہ سے حاصل کرتے تھے، جس سے اس قدر پختگی آجاتی کہ کتابت کی ضرورت نہ رہتی۔

مگر حیبِ غیر قابل اور تصنیف، الحافظہ طلباء نے داخل ہو کر غلطیوں کو نہ شروع کیا تو ائمہ فن نے وجوہ قرأت کی تدوین ضروری سمجھی اور تصانیف کا سلسلہ شروع ہو گیا۔

ان تصانیف کا منشا بھی سماعی علم کو مدد پہنچانا تھا۔



لیکن ان کتابوں کے باوجود مستند اسناد سے جس نے اسناد متواترہ، سلسلہ مشہورہ، متصد سے قراءت حاصل کی ہو، قراءت قرآن سیکھنے کی ضرورت بہر حال میں باقی رہتی ہے، کیونکہ قرآن آنکھوں سے نہیں بلکہ کانوں سے سُن کر سیکھا جاتا ہے۔ آئندہ سطور میں اس فن کی تصنیفات اور کچھ مصنفین کا ذکر اختصار کے ساتھ اس مقصد کے پیش نظر کیا جا رہا ہے کہ ان کی خدمات کو دیکھ کر اس دور کے اہل علم حضرات خصوصاً اور دوسرے حضرات عموماً کتاب اللہ کی خدمت کے لیے پورے ذوق و شوق سے قدم اٹھائیں۔

یہ تذکرہ باعتبار سن وفات صدی وار کیا جائے گا، سال تصنیف ممکن ہے اس سے پہلی صدی میں ہو، سلسلہ تصانیف کا آغاز تیسری صدی ہجری سے ہوتا ہے۔

## تیسری صدی

اس صدی میں سات کتابیں لکھی گئیں

(۱) کتاب القراءات: یہ سب سے سمیت پچیس قراءات میں ہے، از ابو عبیدہ قاسم ابن سلام مصنف کا سن وفات معلوم نہ ہو سکا، ابو قدامہ کہتے ہیں کہ امام شافعی فہم میں، امام احمدؒ پر بیترگاری میں، اسحاق حافظہ میں سب پرہ قائل ہیں اور ابو عبیدہ لغت و عربیت میں اپنے زمانہ کے سب سے بڑے عالم ہیں، ذہبی کہتے ہیں کہ بیس سے زیادہ تصانیف آپ کی یادگار ہیں، جو ان کو دیکھتا ہے اس کو آپ کے حفظ و ضبط اور علم و فضل کا پتہ چلتا ہے۔

(۲) کتاب القراءات: یہ بھی سب سے سمیت پچیس قراءات میں ہے (لیکن شامی حمزہ، کسائی، کی قراءات اس میں درج نہیں) از ابو حاتم سہیل بن محمد بن عثمان سجستانی، نخوی، مصری، بصری اور بہت سی کتابیں آپ کی یادگار ہیں۔  
وفات ۲۲۸ھ

(۳) کتاب القراءات - یہ بھی پچیس قرارات میں ہے، از قاضی اسماعیل، ابو اسحاق بن اسحاق بن اسماعیل، آپ قالون کے شاگرد ہیں، احکام القرآن اور معانی القرآن آپ ہی کی تصنیف ہیں (۱۷۹ھ م ۲۸۲ھ)

(۴) کتاب القراءات (۵) کتاب الشواذ - یہ دونوں تلعب ابو العباس کوئی بغدادی کی تصنیف ہیں (۲۰۰ھ م ۲۹۱ھ)

(۶) کتاب القراءات - از احمد ابن جبیر، (م ۲۵۸ھ)

(۷) اداب القراءات :- از عبداللہ بن مسلم الدیبوری، نحوی، بغدادی معروف بہ ابن قتیبہ، آپ کے علم و فضل، اعلیٰ ذوق ادب اور مورخانہ بصیرت سے دنیا واقف ہے، آپ تیسری صدی کے مشہور و معروف <sup>و منسلف</sup> مورخ، ادیب اور نقاد ہیں، عربی ادب میں تنقید نگاری کی ابتداء دراصل آپ ہی سے ہوئی ہے (م ۲۷۶ھ)

## چوتھی صدی

اس صدی میں پچیس سے زائد کتابیں لکھی گئیں، جن میں نصف سے زیادہ بغداد سے ہیں۔

ان میں سب سے زیادہ شہرت یافتہ اور مقبول ترین کتاب "کتاب السبع" ہے۔ از امام ابو بکر احمد بن موسیٰ بن عیاس مجاہد اس صدی کی عظیم ترین شخصیت ہیں، اس چوتھی صدی میں لکھی گئی، تمام کتابوں میں سے سب سے زیادہ مقبول آپ کی کتاب "السبع" ہے اور یہ پہلی کتاب ہے جس میں قرارات سبعہ پر لکھا گیا ہے، اور امام تافع مدنی کو سب سے پہلے ذکر کیا ہے، اسی کتاب سے قرارات سبعہ کا رواج ہوا، بعد کے سب حضرات انہیں کے مقلد ہیں۔

الجامع : کتاب القراءات و تشریح القرآن، بیس سے زیادہ قرارات میں ہے، حروف قرآن میں قرارات کے اختلافات کا ذکر کیا ہے، قرارات کے اعداد اور

اماکن نیران کے قصائل کا ذکر کیا ہے، بہرہ قرادات کی وجہ، اس کی تاویل، تیز جس وجہ کو درست سمجھا ہے اور خود اختیار کیا ہے اس کی مکمل وضاحت کی ہے اور دلائل و برہان بھی پیش کیے ہیں، اس کے مضامین کی بنیاد، تیسری صدی کی شخصیت، امام ابو عبید القاسم کی کتاب القراءات پر رکھی ہے۔

یا قوت جموی، صاحب معجم الادباء و معجم البلدان نے اس کتاب کی تصنیف کی ہے، اور تیز ابو علی الحسن علی الاموازی المتزنی نے لکھا ہے کہ کتاب جلیل کبیرا بیتہ فی ثمانی عشرۃ مجلدات بخطوط کبار ذکر فیہ جمیع القراءات من المشہور والشاذ وعلل ذالک وشرحہ الخ الطبری فی اعلام العرب<sup>۹۵</sup> از مؤرخ کبیر و مفسر شہیر ابو جعفر بن یزید طبری۔

کتاب القراءات: یہ ان کتابوں میں سے پہلی کتاب ہے جس میں اول اصول پھر فزوش بیان کیے ہیں بعد کے مصنفین نے یہ ترتیب اسی کتاب سے لی ہے، از دارقطنی ابو الحسن علی بن عمر بن احمد بن مہدی بغدادی کی تصنیف ہے۔  
(۳۸۵ھ)

ارشاد فی العشرہ اور معدک: یہ دونوں ابو الطیب عبد المتعم بن عبید اللہ بن عبد بن مبارک حلبی ثم المصری کی تصنیف ہیں، آپ استاذ فن اور معلم قرادات ہیں، ابو سہل و زاق وغیرہ کے ہم عصر ہیں، جمادی الاول ۳۸۹ھ میں وفات پائی۔

## پانچویں صدی

اس صدی میں پچاس سے زیادہ کتابیں لکھی گئیں، اکثر محققانہ اور معتبر متن ہیں۔ تصنف کے قریب علماء اندلس نے لکھیں جن میں سے چند مشہور و مقبول تصانیف یہ ہیں:

المنتقى فی العشر: اس کتاب میں تمام متقدمین سے زیادہ طرق وغیرہ متذکرے ہیں۔ از خزاعی ابو الفضل محمد بن جعفر آپ نے ابو احمد سامری بطوعی

شُدائی وغیرہ سے قرادات پڑھیں ۲۰۸ھ میں وفات پائی۔

**المہدی فی السبعۃ** : از ابو عبد اللہ محمد بن سنیان قیروانی مالکی مکہ، آپ نے ابن غلبون وغیرہ سے قرادات پڑھیں، مہدوی جیسے مجتہد آپ کے شاگرد ہیں سفر ۱۲۴ھ کی شب میں مدینہ میں وفات پائی اور یقیناً میں مدفون ہوئے۔

**المجتبیٰ فی السبعۃ** :- از ابو القاسم عبد الحمید بن احمد بن عمر طوسی نزیل مصر، آپ ابو احمد سلمی، ابو بکر اذخوی اور ابن نفیس وغیرہ کے شاگرد ہیں، آخر ربیع الاول ۲۳۰ھ میں مصر میں وفات پائی۔

**الکروۃ فی العشرۃ** : از ابو عمر احمد بن عبد اللہ بن طالب ظلمنکی قرطبی اندلسی، آپ ابن غلبون کے تلمیذ ہیں۔ ذی الحجہ ۲۲۹ھ میں قرطبہ میں وفات پائی۔

## المہدایۃ فی السبعۃ اور التیسیر (ثانی)

از ابو العباس احمد بن شمار مہدوی، مہدیہ کے باشندے ہیں جو مغربی افریقہ کے ابتدائی حصہ میں آباد ہے، آپ "تفصیل" "تحصیل" وغیرہ کتابوں کے مصنف ہیں، حدیث و فقہ میں فاضل اور تفسیر و قرأت و عربیت میں امام تھے۔ ذہبی کے قول پر ۲۳۰ھ کے بعد وفات پائی۔

مگر اس صدی کی مایہ ناز اور سب سے زیادہ مقبول کتاب "التیسیر للذاتی" ہے ۲۴۴ھ مصنف کی اہم ترین شخصیت کے پیش نظر ان کا ترجمہ تفصیل کا طالب ہے، جسے آخر میں ذکر کیا جائے گا۔

**العنوان** :- یہ سیوہ کی بہترین کتابوں میں سے ہے، از ابو طابرا اسماعیل بن خلف بن سعید بن عمران انصاری ۲۵۵ھ میں مصر میں وفات پائی۔

## چھٹی صدی

اس صدی میں تیس کتابیں لکھی گئیں، اکثر محتاتانہ اور زندہ جب اوبید منون

اور علماء بغداد، مصر اور اندلس کی یادگار ہیں، ان میں سے چند کتابوں کا ذکر کیا جاتا ہے۔  
**تلخیص العیارات**؛ از ابو علی قیروانی نزیلی اسکندریہ (م ۱۳ رجب ۵۱۲ھ)  
**ارشاد المبتدی** اور **کفایہ کبریٰ**؛ یہ دونوں ابوالعز محمد بن حسین بن بندار  
 قلائیسی واسطی کی تصنیف ہیں، شوال ۵۲۱ھ کو واسط میں وفات پائی۔

**غایۃ الاختصار فی العشرہ**؛ اس میں ابو جعفر کو سب سے پہلے اور یعقوب کو  
 کوئین سے پہلے لائے ہیں **مقر وہ یعقوب**۔ دونوں کتابیں شیخ القرا والحمدین حافظ  
 مشرق ابوالعلاء حسن بن احمد ہمدانی کی تصنیف ہیں، ۱۹ جمادی الاول ۵۲۹ھ کو ہمدان  
 میں وفات پائی۔

**الافتاح**، **الغایہ**؛ دونوں سبعہ میں بلند پایہ کتابیں ہیں، از ابو جعفر احمد  
 بن علی بن احمد بن خلف بن باؤش الضاری عرناطی، اندلسی، نحوی، عرناطہ میں ...  
 جمادی الثانی ۵۴۰ھ میں وفات پائی۔

اس صدی میں تصنیف شدہ تمام کتابوں میں عظیم الشان، سب سے اہم اور زندہ  
**جاوید کتاب "حرز الامانی ووجہ التہانی"** ہے جو قصیدہ شاطبیہ کے نام سے مشہور  
 ہے، گیارہ سو تہتر اشعار پر مشتمل ہے۔

اس میں علامہ دانی کی "التیسر" کو اضافہ جات کے ساتھ ترا لے طرز پر  
 نہایت خوبی سے نظم کیا ہے، فن قرأت کا یہ عجیب و غریب قصیدہ ہے، اگرچہ  
 قرأت کو نظم میں لکھنے کے موجد ابو الحسن حسروی ہیں لیکن پوری قرأت سبعہ کو سب  
 سے پہلے ابوالقاسم بن خلف بن احمد بن (غنی شاطبی اندلسی ہی تھے) ۵۳۸ھ م ۵۹۰ھ  
 نظم کیا ہے، آپ کے زمانہ میں اور آپ کے بعد بہت سے ائمہ نے قرأت پر قصائد  
 لکھے، لیکن کوئی قصیدہ شاطبیہ کی گہ کو بھی نہ پاسکا، اس شہرہ آفاق قصیدے کی  
 مقبولیت اور تاظم کی اہم ترین شخصیت کے پیش نظر مفصل ترجمہ آخر میں  
 پیش کیا جائے گا۔

## ساتویں صدی

اس صدی میں تین کتابیں لکھی گئیں، پندرہ کے قریب شاطیہ کی شرح و حواشی ہیں، جن میں سے چند مشہور کتابیں یہ ہیں:

الجامع الاکبر والبحر الاخر: یہ کتاب اسم با مسمیٰ ہے، سات ہزار روایات و طرق اس میں بیان کی گئی ہیں، اتنا بڑا ذخیرہ اس سے پہلے جمع نہیں کیا گیا۔ ابوالقاسم عیسیٰ بن عبدالعزیز لجنی اسکندری کی تصنیف ہے، ۴۲۹ھ کو اندلس میں وفات پائی۔

اعلان فی السبعہ: یہ کتاب تیسرے و شاطیہ کے ہم مرتبہ قرار دی جاتی ہے۔ ابوالقاسم عبدالرحمن بن عبدالمجید صفراوی اسکندری اربعہ الاول ۴۳۶ھ میں اسکندریہ میں وفات پائی۔

شاطیہ کی سب سے پہلی شرح جمال المقراء، اقصاح، اقوی الحدود الطود والاسخ، نثر الدہر، متھاجر التوقیت، ہر اتب الاصول، وسیلہ شرح عقلیہ، ہدایت الہرتاب، شاطیہ کی سب سے پہلی شرح ہے۔  
۳ میں تجویز قرأت، وقف وابتداء، ناسخ و منسوخ وغیرہ قرأت کے تمام متعلقات پر تفصیل کے ساتھ بحث کی ہے، یہ دنس ان کے سوا اور بہت سی کتابیں قرأت پر اس صدی کی معروف ترین شخصیت علامہ علم الدین ابوالحسن علی بن محمد بن عبدالصمد السخاوی مصری، شافعی، نزہیل و مشق کی تصنیف ہیں، آپ کی پیدائش ۵۵۹ھ کی ہے۔ علامہ سخاوی مدینہ منورہ سے جید قاری اور علامہ شاطیہ کے شاگرد تھے، عرصہ دراز سے قاہرہ میں قیام کر کے صاحب شاطیہ سے استفادہ کیا، قصیدہ شاطیہ خود صاحب تصنیف سے پڑھا۔

سخاوی قاہرہ سے دمشق چلے گئے، وہاں بہت سے تلامذہ قرأت سنیے اور شاطیہ کا درس دیا۔

ابن خَلّ کَانَ (صاحب و فیات الاعیان) کہتے ہیں کہ بیک وقت متعدد و تلامذہ کا  
جدا جدا قرآن سنتے تھے، اور غلطیوں پر ہر ایک کو لڑکتے تھے، نیز ابن خَلّ کَانَ  
عداۃ سخاوی کی مقبولیت کا آنکھوں دیکھا منظر یوں بیان کرتے ہیں "میں نے دمشق  
میں لوگوں کا ازدحام دیکھا کہ سخاوی کے اطراف قرأت سنتے کے اشتیاق میں جمع تھے  
جہاں تک حاضرین کو آواز سنائی دیتی تھی وہ خاموشی سے سنتے تھے اور سُکر پیچھے  
ہٹ جاتے، پیچھے کے لوگ سامنے آجاتے، جو مکرر سنتا چاہتا اس کی باری ایک عرصہ  
کے بعد آتی، ۱۲ جمادی الثانی ۴۳۳ھ کو دمشق میں وفات پائی۔

ابو الزمعی، مقررہ، شاطبیہ کی شرح کبیر، ان کے علاوہ اور بہت سی  
کتابیں، اس صدی کی بجز مشہور اور مقبول ترین شخصیت ابوالقاسم عبدالرحمن بن  
اسماعیل بن ابراہیم بن عثمان مقدسی و مشقی شافعی المعروف ابوشامہ کی تصنیف ہیں  
ابو الزمعی کی بہترین شرح ہے، بعد کے لوگوں نے اس کے مضامین سے بہت  
زیادہ استفادہ کیا ہے، راقم نے خود زیر نظر تالیف میں اس قیمتی شرح سے اخذ  
استفادہ کیا ہے و جزاۃ اللہ تعالیٰ عنا و عن سائر المسلمین۔

۵۹۹ھ میں آپ کی ولادت ہوئی، دو بد نصیبوں نے سخت ضربوں سے  
آپ کو زخمی کر دیا تھا، نام پوچھنے پر فرمایا، میں نے اپنا معاملہ خدائے تعالیٰ کے  
حوالہ کر دیا ہے، انہیں ضربات کے باعث ۲۴۵ھ میں شہید ہوئے، آپ ایک  
بڑے جید عالم، خوش گلو قاری اور عظیم المرتبت تھے، آپ کو تکلف سے  
بہت نفرت تھی۔

## آٹھویں صدی

اس صدی میں پچاس سے زائد کتابیں لکھی گئیں، جن میں سے اکثر مقدرات  
ہیں اور عربیت کے قیاسات سے پر ہیں، پچیس شاطبیہ سے متعلق ہیں، بطور خاص



قابل ذکر کتابیں ہم ہیں۔

شاطیہ کی نسبت بہت شرح، جو ۶۹۱ھ میں لکھی گئی ہے محققانہ ہے۔ شیخ  
وجوہ درج ہیں، لغوی اور نحوی تحقیقات کے بعد بلحاظ فن ایسے فوائد و نکات بیان  
کیے ہیں جو آپ ہی کا حصہ تھا، اسے دیکھ کر ماننا پڑتا ہے کہ تولا الاولون  
ملاخرین — یہ اور دوسری سات کتابیں علامہ برہان الدین ابوالسحاق ابراہیم بن  
عمر بن ابراہیم بن خلیل جعیری کی تصنیف ہیں، آپ ابوشامہ کے شیخ ہیں اور محقق جزری  
کے شیخ اسیخ ہیں، ۳۳۲ھ میں بلدہ خلیل میں وفات پائی۔

شاطیہ کی شرح اور الشرعہ فی السبع، یہ نہایت عمدہ اور بدیع الترتیب  
کتاب ہے، فروض کو بھی اصول ہی کے ابواب میں بیان کیا ہے دونوں کتابیں  
شرف الدین ابوالقاسم ہیت اللہ بن عبدالرحیم ہارزی حموی شافعی کی تصنیف  
ہیں، امام ابوالمعالی کے شیخ محقق جزری کے شیخ اسیخ ہیں ۳۳۸ھ میں حماہ  
میں وفات پائی۔

### عقد اللالی فی السبع العوالی :

یہ نہایت بلند پایہ تصنیف جو شاطیہ کے وزن و قافیہ پر ہے، خالی از رموز ہے  
یہ اور اس کے علاوہ قرار سبعہ اور لعقوب کی آٹھ قرارات پر جدا جدا آٹھ قصائد جن  
کے نام ان قرار کے نام کے ہم وزن ہیں، یہ ہیں، النافع، اللایم، المور، والقمر  
المزین، الہام، البروض، الہاسم، الروض، تقریب النساء، غایۃ المطلوب  
یہ نو کتابیں ابوجیان شیخ التماہ والمحدثین ابو عبداللہ محمد بن یوسف بن علی  
بن یوسف، ابن جیان، غرناطی اندلسی کی تصنیف ہیں، ۶۵۳ھ میں غرناطہ کے قصبہ  
مشخارث میں پیدا ہوئے، پانچ سو شیوخ سے علم حاصل کیا، ۹۱ سال کی عمر پا کر  
۲۸ صفر ۴۵۵ھ میں قاہرہ میں وفات پائی،

سراج القاری، یہ شاطیہ کی شرح ہے جو نور الدین ابوالبتاع علی بن عثمان بن محمد  
بن احمد بن الحسن القاصح القدری بغدادی کی تصنیف ہے، آپ ابن القاصح سے مشہور

ہیں۔ آپ کی وفات سلسلہ میں ہوئی۔

یہ کتاب بھی بے حد مقبول ہوئی ہے، مصر سے شائع ہو کر عالم اسلام میں اب بھی پڑھائی جاتی ہے۔

## نویں صدی

اس صدی میں تیس سے زیادہ کتابیں لکھی گئیں، افسوس کہ اس صدی میں بغداد اور اندلس سے فن قرأت میں تصنیف کا سلسلہ مسدود ہو گیا، اور اندلس سے مسلمانوں کی حکومت ہی ختم ہو گئی، مگر شام و مصر میں کام ہوا۔

اس صدی کی عظیم اور مرکزی شخصیت علامہ المحقق جریری (د ۵۱۵ھ ۸۳۳ھ) کی ہے، علم قرأت، تجوید اور وقت میں یہ بارہ تصانیف آپ کی یادگار ہیں:

- (۱) اصول قرأت (۲) التجویذ علی التیسیر تشریح (۳) الدرر المنظوم، سبعہ کے بعد
- والی تین قرأت میں، (۴) الطیبہ فی العشرۃ، منظوم (۵) غایۃ المیرہۃ فی الزیادۃ علی العشرۃ دس کے بعد والی شاد قرأت میں (۶) قرأت شاذہ، منظوم
- (۷) النشر کیو فی العشرۃ، دو ضخیم جلدوں میں (۸) تقریب النشر، نشر کا خلاصہ
- (۹) مقدمۃ الحیر ریلہ، تجوید میں (۱۰) الہتداء فی الوقت والابتداء، (۱۱) طبقات القراء (صغریٰ) (۱۲) طبقات القراء کیوئی، اس کے علاوہ اور بہت سی کتابیں حدیث، فقہ، تفسیر پر یادگار ہیں،

آپ کی عظمت و عبقریت کے پیش نظر آپ کا تفصیلی تذکرہ و ترجمہ آخر میں مستقل کیا جائے گا۔

## دسویں صدی

اس صدی میں علماء مصر نے پندرہ کتابیں لکھیں۔

اس صدی کی مشہور ترین اور عبقری شخصیت علامہ جلال الدین سیوطی کی ہے۔

جلال الدین ابوالفضل عبدالرحمن بن ابی بکر سیوطی، شافعی، قاصری، مصری،  
 یکم ربیع ۱۲۲۹ھ کو قاہرہ میں پیدا ہوئے، آپ کی تعلیم ابن ہمام کے سایہ عاطفت  
 میں ہوئی، پھر مصر کے دیگر علماء سے استفادہ کیا، علامہ تقی الدین ثمتی سے خاص  
 تعلق تھا، شرف الدین منادی سے بھی کسب فیض کیا، ۱۲۷۱ھ میں علامہ سیوطی مفتی  
 مقرر ہوئے، ۱۲۷۲ھ میں درس و تدریس کا کام شروع کیا، تصنیف و تالیف کا کام  
 اس سے قبل ۱۲۶۶ھ سے شروع کر دیا تھا، ۱۲۹۲ھ میں قاضی القضاة مقرر ہوئے، ۱۲۹۶ھ  
 میں مدرسہ سے علیحدہ ہو گئے، ۱۲۹۹ھ میں مدرسہ کی صدارت دوبارہ پیش کی گئی، مگر  
 آپ نے قبول نہ کی۔ اس کے بعد گوشہ نشینی ہی رہی، مگر تصنیف و تالیف کا سلسلہ  
 برابر جاری رہا۔ تقریباً چار سو تصانیف آپ کی یادگار ہیں، آپ کو بہت سے علوم  
 میں تبحر تھا، مثلاً تفسیر، حدیث، فقہ، نحو، معانی، بیان، بدیع، تاریخ۔  
 علامہ سیوطی نے قرأت پر مستند کتابیں لکھیں، جیسے شاطیہ کی شرح، اور  
 الدر المنیر فی قرأت ابن کثیر ایسے ہی اتقان فی علوم القرآن اور الدر المنثور۔  
 آپ کے مواعظ کا مجموعہ بھی شائع ہو چکا ہے، آپ کی تصانیف کے ذریعہ سلف  
 کا بہت سا ذخیرہ ہم تک پہنچا ہے۔

تفسیر جلالین آپ کی اور آپ کے شیخ جلال الدین محلی کی مشترکہ کوشش کا نتیجہ  
 ہے، آپ نے ۱۹ جمادی الاولیٰ ۹۱۱ھ کو وفات پائی، قاہرہ میں باب قرآن  
 کے باہر مدفون ہوئے۔ [www.kitabosunnat.com](http://www.kitabosunnat.com)

اس صدی کی دوسری مشہور تصانیف یہ ہیں۔

لطیف الاشارات یقون القراءات، شاطیہ کی شرح، کنز فی وقف  
 حمزہ و ہشام علی الہم، تینوں قرأت میں ہیں، مقدم الذکر بجد نافع اور  
 بہت بڑی کتاب ہے جس میں قرأت کے ہر مسئلے سے بحث کی گئی ہے۔  
 شہاب الدین احمد بن محمد بن ابی بکر قسطلانی مصری کی تصانیف ہیں۔  
 (حواشی اگلے صفحہ پر)

مواہب لدنیہ سیرت النبیؐ پر اور ارشاد الساری شرح سجاد شریف، آپ  
ہی کی یادگار ہیں (۸۵۲ھ م ۹۲۳ھ)

ابن القاصح کی قرۃ العین کا خلاصہ اور الذائق المحکمہ مقدمہ جزیریہ کی شرح دونوں  
کتابیں زین الدین ابو یحییٰ ذکر بایں محمد خردرجی انصاری، ازہری، قاہری، مصری شافعی،  
کی تصانیف ہیں، ۹۲۶ھ میں مصر میں وفات پائی، آپ ایک واسطہ سے علامہ جزیری  
کے شاگرد ہیں، اور اس وقت روٹے زمین پر قرأت اور صحاح ستہ آپ ہی  
کی سند سے پڑھی اور پڑھائی جاتی ہے۔

## گیارہویں صدی

اس صدی میں دو کتابیں تصنیف ہوئیں۔

شرح شاطیہ، ملا علی قاری المتحالفیہ شرح مقدمۃ الجزریہ  
دونوں کتابیں ملا علی قاری ہروی حنفی کی یادگار ہیں، آپ گیارہویں صدی کی عظیم  
المرتبہ شخصیت ہیں، لہذا آپ کا تذکرہ قدرے تفصیل کے ساتھ کیا جاتا ہے۔  
آپ کا نام نور الدین علی بن سلطان محمد ہے، المعروف بہ ملا علی قاری، آپ ہرات  
کے قارہ نامی ایک گاؤں میں پیدا ہوئے، تکمیل علم کے شوق میں سفر کر کے مکہ معظمہ  
پہنچے، وہاں محقق وقت شیخ احمد بن حجر ہیشمی، بلی، ابوالحسن البکری، شیخ قطب الدین  
سید ذکر یا حسینی، اور شیخ احمد مصری (تلمیذ قاضی ذکر یا انصاری) وغیرہ سے علوم

(حواشی صفحہ گذشتہ) لے کمال الدین محمد بن عبدالواحد سیوطی ثم الاسکندری مشہور بایں ہمام و ۹۷۹ھ م  
۸۷۱ھ، فتح القدر اور مسامرہ کے اور تحریر کے مصنف ہیں، رحمۃ اللہ علیہ رحمۃ واسعہ۔  
لے بقول داؤد مالکی آپ کی تصانیف پانچ سو سے بھی متجاوز ہیں، فہرست تصانیف علامہ  
کی تالیف "حسن المحاضرہ فی اخبار مصر و القاہرہ" میں دیکھی جاسکتی ہے۔  
لے حسن المحاضرہ۔

کی تحصیل و تکمیل کی، تفسیر حدیث، فقہ، کلام منطقی و فلسفہ غرض ہر فن میں مہارت حاصل کر کے منفرد العصر، فرید و سہرا استادِ زمانہ اور محقق یگانہ بہتے، علی الخصوص تحقیق و تدقیق میں آپ کا پایہ بہت بلند ہے۔

مولانا عبدالحی لکھنوی رقم طراز ہیں۔

احد صدور العاصم، فد وعصرہ الباهر، السمیت فی التحقیق و

تنقیح العبارات

آپ کی تصانیف آپ کی وسعت علمی اور محقق فرد ہونے کی شاہد ہیں، آپ صاحب تصانیف کثیرہ ہیں، اور ہر تصنیف ایسی مفید اور عمدہ کہ ان کی وجہ سے آپ کو دسویں صدی کا مجدد کہا جاتا ہے۔

مولانا عبدالحی صاحب لکھتے ہیں:

والت التالیف الکثیرة اللطيفة المحتویة علی الفوائد الجلیلة

وکلها مفیدة بلغتہ الی مرتبة المجددیة علی ما اس الف

کتب فقہ میں آپ کی تصنیف "شرح نقایہ" بیجا اہم ہے، اس کے بارے

میں محدث اعظم حضرت علامہ انور شاہ صاحب اکثر فرماتے تھے کہ یہ کتاب جواب ہے ان لوگوں کا جو کہتے ہیں کہ فقہ حنفی کے مسائل احادیث صحیحہ سے مبرا نہیں ہیں

اس کتاب میں تمام مسائل پر محدثانہ کلام کیا ہے۔

اسی طرح "مرقاہ" شرح مشکوٰۃ معرکہ الآراء تصنیف ہے

فن قرأت و تجوید میں آپ کی تصنیف شرح شاطبیہ اور منہج الفکر یہ شرح مفید

الجزیرہ، یہ بڑی اچھی کتابیں ہیں، اول الذکر شاطبیہ کی عجیب و محققانہ شرح ہے۔

اس کے مضامین سخاوی، جعبری اور ابو شامہ کی شروح سے ماخوذ ہیں، ہر شعر کی

نحوی اور صرفی تحقیق کے بعد بلحاظ فن اس کا خلاصہ بیان کیا ہے، اسی طرح منہج الفکر یہ

بھی مفیدہ الجزیرہ کی محققانہ اور بیجا مفید و عمدہ شرح ہے، اس کے علاوہ دیگر

فتوں میں بھی مفید اور نہایت نافع تصانیف ہیں، شرح نقایہ کے مقدمہ میں

اس کی فہرست دیکھی جاسکتی ہے۔

آپ نے ۱۰۴ھ میں مکہ معظمہ میں وفات پائی اور حیات المعالیٰ میں مدقون ہوئے، مصر میں آپ کی مقبولیت کا یہ عالم تھا، کہ بعد وفات چار ہزار مسلمانوں نے غائبانہ نماز جامع ازہر میں پڑھی۔

وکانت وفاته یبکة فی سوال سنۃ ۱۰۴ھ دفن بالمحلۃ و لما بلغ خیر وفاته علماء مصر صلوا علیہ بجامع ازہر صلوات الغیبۃ فی مجمع حافل بجمع اربعۃ الاف نسمة فاکثر "راہ مقدمہ شرح تقایہ ص ۱۶۷"

## بارہویں صدی

اس صدی میں صرف دو لیکن محققانہ اور معتبر کتابیں تصنیف ہوئیں۔

اتحاف فضلا البشر فی القراءات اربعۃ عشر۔ آج امت کے پاس یہی ایک ایسی کتاب ہے جس میں چودہ قراءتیں نہایت تحقیق کے ساتھ درج ہیں یہ تصنیف احمد بن محمد دیلمی عرف الیثاکی ہے، یہ کتاب مصر اور ہندوستان میں بہت مقبول ہے، آپ نے محرم ۱۱۵ھ میں مدینہ منورہ میں وفات پائی۔ حیات الیقین میں دفن ہوئے۔

[www.kitabosunnat.com](http://www.kitabosunnat.com)

غیت النفع فی القراءات السبع۔ نشر (للعلماء الجزیری) کے بعد ایسی محققانہ اور بدیع الترتیب کتاب جو اختصار میں نادر ہے، نہیں لکھی گئی، ہندوستان و مصر کے تمام قراء کا اختصار اسی نادر کتاب پر ہے، سید علی توری الصفا قسی مصری کی تصنیف ہے، کسی عشرہ کے قاری کے پاس یہ دو کتابیں ہوں تو پھر وہ دوسری کتابوں سے مستغنی ہو جاتا ہے، آپ شیخ شہادہ مینی کے شاگرد ہیں، ۱۱۷۲ھ میں وفات پائی۔

اتحاف کی خصوصیات  
درج ذیل چار چیزیں منجمد قراءات کی دیگر کتب اتحاف کی خصوصیات میں سے ہیں:

(۱) رسم خط عثمانی کا علم۔

(۲) جن آیات میں اختلاف ہے کہ بعض نے اس جگہ آیت شمار کی اور بعض نے نہیں کی ان کا بیان۔

(۳) چودہ قرارات کا بیان، نہایت تحقیق و تدقیق کے ساتھ، یعنی ضعیف وجوہ سے بالکل پیرہیز کیا ہے۔

(۴) عربیت کے لحاظ سے قرارات کی توجیہ و تحقیق، غرض کتاب نہایت جامع ہے

علاوہ ازیں موصوف علم باطن میں بھی نہایت بلند پایہ تھے، بہت سے تلامذہ بھی آپ سے اکتساب فیض کر کے علوم ظاہری و باطنی میں درجہ امامت پر فائز ہو گئے اس کے علاوہ علامات قیامت پر بھی ایک کتاب لکھی اور صرف ایک جلد میں سیرت حلبیہ کا خلاصہ بھی آپ ہی کی یادگار ہے، اب دنیا ایسے قاضیوں کو ترس رہی ہے۔

## تیسری صدی

اس صدی کی درج ذیل تین تصانیف کا علم ہو سکا ہے۔

وجوہ المسقرۃ - نثر میں نہایت اختصار کے ساتھ بہ طرزِ درہ (للعلامة

الجزیری) سات کے بعد والی تین قرارات میں۔

نظم قولہ تعالیٰ اَلنَّارُ، اس میں ستتیس شعر ہیں، اَلنَّارُ میں ورتش

کی وجوہ بیان کی ہیں۔

المصائد المعنویۃ، یہ دس کے بعد والی چار قرارات میں ہے جو شاد

ہیں، اس کے پانچ سو بہتر اشعار ہیں، تینوں کتابیں علامہ محمد بن احمد شمش منبولی

کی یادگار ہیں۔

مقدم الذکر میں ائمہ ثلاثہ کے اختلافات کا ذکر بڑی خوبی سے کیا گیا ہے۔

اگر "اتحاف" نہ بھی ملے تو غیث التفع اور وجوہ المسفرہ سے قرأت عشرہ پڑھی جاسکتی ہیں۔

اہل فن آپ کو خاتم القراء والمحققین کہتے ہیں، آپ مصر میں شیخ القراءتھے آپ کی وفات ۱۳۱۳ھ میں ہوئی۔

## پندرہویں صدی

اس صدی میں اب تک کی تلاش و جستجو کے بعد جو معلومات فراہم ہو سکیں اس کے مطابق تقریباً پچاس چھوٹی بڑی کتابیں اور رسالے لکھے گئے، ابھی اس صدی کے خاتمہ میں ۲ سال باقی ہیں، مزید تصانیف کی توقع ہے۔  
لیکن یہ حقیقت ہے کہ معروضہ سے چند کتابوں کے علاوہ باقی سب فن قرأت سیدہ و عشرہ میں مستقل تصنیف نہیں ہیں۔

ان میں سے جو کتابیں مستقل قرأت سیدہ و عشرہ میں ہیں، نیز ایسے رسائل جو اپنی گونا گون خوبیوں کے باعث خصوصیت کے مالک ہیں، ان کا تذکرہ ذیل میں اختصار کے ساتھ کیا جاتا ہے۔

ارشاد المرید۔ یہ شاطیہ کی مختصر اور محققانہ شرح ہے۔  
البرہجۃ المرصیۃ۔ یہ محقق ابن الجزری کی درجہ کی مختصر شرح ہے۔  
فتح الکریم المنان؛ یہ نووی کی تبیان کے حاشیہ پر چھپی ہے، اور غالباً آداب قرآن میں ہے۔

تقریب النفع؛ یہ قرأت سیدہ میں ہے اور محققانہ ہے۔  
صیغ النص؛ یہ روایت حفص کے اختلافی کلمات میں ہے۔  
القراءۃ المرتبۃ علی القوائد المہذبۃ؛ اس میں حفص کی وہ وجوہ بیان کی ہیں جو طیبیہ کے طریق سے ہیں۔

المطلوب؛ اس میں غالباً ابو یعقوب ازرق کی وجوہ کا بیان ہے، جو روایت وارش کا ایک طریق ہے۔



شرح طیبیہ النشر مطبوعہ قاہرہ یہ کتابیں شیخ القزار علی بن محمد عرف  
قبایع کی تصانیف ہیں، آپ جامع ازبصرہ کے شیخ القراء والتجوید تھے مصاحف  
اور کتب قرأت کی خدمت بھی آپ کے سپرد تھی۔ آپ کی بدولت مصر میں  
قرأت کی متعدد قدیم کتابیں طبع ہو گئیں، کبرستی کی وجہ سے ابھی حال ہی  
میں علیحدہ ہوئے ہیں، بڑے پایہ کے محقق ہیں، متعم اللہ المسلمین بطول بقائہ (ابن)  
”سعادۃ الدارین“ آیات کا شمار اور ان کا اختلاف نہایت تحقیق، جامعیت  
اور اختصار کے ساتھ بیان کیا گیا ہے۔

”السیوف الساقطہ“ یہ ان بے دین لوگوں کے رد میں ہے جو قرأت کے  
منزل من اللہ ہونے کے منکر ہیں۔

الکواکب الدریہ، اس میں ان احادیث کو جمع کیا ہے جو قرآن کے لغات  
(اور مختلف وجوہ) پر نازل ہونے کے بارے میں آئی ہیں، یہ تینوں کتابیں محمد بن علی  
بن خلف حسینی عرف حداد کی تصانیف ہیں، اول الذکر کی تصنیف کا کام رحیب  
۱۳۲۳ھ کو ختم ہوا۔

وجوہ المثانی، اس میں نہایت اختصار اور جامعیت کے ساتھ قرأت

سبعہ اور ان کی توجیہات درج ہیں۔

تنشیط الطبع (اردو میں) اس میں قرأت سبعہ میں سے ہر ہر روایت کے  
مشہور قواعد بتا کر پاؤ پارہ قرأت کو جمعا پڑھنے کی ترکیب بتائی ہے اور اس کا  
اجراء کرایا ہے۔ دونوں کتابیں حضرت حکیم الامت مجدد الملت، مولانا اشرف علی  
تھانوی قدس اللہ اسرارہم کے دریائے علم کی نہریں ہیں۔

اس ذات گرامی کو اللہ تعالیٰ نے اپنی مخلوق کی ہدایت و اصلاح ہی کے لیے

پیدا فرمایا تھا، کوئی فن ایسا نہیں، جس میں حضرت کی تصانیف نہ ہوں، تجوید میں  
جمال القرآن، تجوید القرآن اور یادگار حق القرآن، مؤخر الذکر دونوں نظم میں ہیں،  
جامع اور مختصر ہیں، جو بالخصوص بچوں کے لیے لکھی گئی ہیں، ان کے یاد کرنے اور سمجھ  
لینے کے بعد طلباء بہت سے رسالوں سے بے نیاز ہو سکتے ہیں، یہ دونوں رسالے

مدرسہ صولتیبہ مکہ معظمہ میں بھی داخل نصاب ہیں، اور جمال القرآن تو حضرت مولانا کا مشہور و معروف رسالہ ہے، اردو نہایت آسان اور سہل ہے، اختصار اور جامعیت کے ساتھ فن کی ضروریات پر مشتمل ہے۔

آپ کے مفصل حالات اشرف السوانح وغیرہ میں دیکھے جاسکتے ہیں، رجب کی سترہویں شب میں سہ شنبہ اور چہار شنبہ کے درمیان ۱۳۶۲ھ میں آپ نے وفات پائی  
رحمہ اللہ رحمتہ واسعہ

شرح سیدہ اردو میں، اس میں قرار سیدہ اور ان کے رواد کے مختصر حالات نہایت دلچسپ سیرایہ میں درج ہیں، اس کے بعد قراءات سیدہ کے اصولی اور قرشی مسائل نہایت تحقیق کے ساتھ بیان کیے گئے ہیں۔

شیخ القرآن مولانا قاری ابو محمد محی الاسلام صاحب رحمۃ اللہ علیہ کی تصنیف ہے۔ جو تا حال ایک ہی جلد چھپ سکی ہے، آپ حال ہی میں وفات پا چکے ہیں، افسوس کہ تاریخ و سن وفات معلوم نہیں۔

أفضل الدسار، علامہ شاطبی کے قصیدہ رائیہ کی نہایت نفیس اور محققانہ شرح ہے، از شیخ الشیوخ، استاذ اساتذۃ الہند، امام الفن، المحقق، المدقق مولانا حافظ القاری عبدالرحمن ابن محمد شیرخاں صاحب مکی ثم الہ آبادی، تجوید میں برہبان اردو آپ کی تصنیف ہے فوائد مکیہ بھی جو اکثر مدارس میں داخل نصاب ہے، یہ بھی بہت مشہور اور نہایت جامع کتاب ہے۔

آپ کا اصلی وطن قائم گنج ضلع فرخ آباد ہے، والد صاحب ہجرت کر کے عرب تشریف لے گئے، تو ان کے ساتھ آپ اور آپ کے بڑے بھائی قاری عبداللہ صاحب مکی، مکہ پہنچے، آپ اپنے بھائی سے تجوید و قرأت کی تکمیل کر کے ہندوستان تشریف لائے اور کاپور مولانا احمد حسین صاحب کے مدرسہ میں درس نظامی کی تکمیل فرمائی، اور کئی سال تک اسی مدرسہ میں تجوید و قرأت کے مدرس رہے، پھر شیخ عبداللہ آپ کو الہ آباد لے گئے، وہاں ان کے مدرسہ اجیاد العلوم میں سالہا سال تک درس تدریس

فرماتے رہے، ایہ مدرسہ طویل عرصہ تک علمِ قرأت کا مرکز رہا۔ ہندوستان و پاکستان میں آپ کے تلامذہ بہت سے ہیں ان میں سے مشہور و معروف یہ ہیں۔

مولانا قاری ضیاء الدین صاحبؒ الہ آبادی خلاصۃ البیان (عربی) و ضیاء القرائت (اردو) (۱۳۶۱ھ)۔

مولانا قاری عبد الوحید صاحبؒ الہ آبادی۔ صاحب ہدیۃ الوحید (ولیع الاول ۱۳۹۶ھ)

مولانا قاری عبد الخالق صاحبؒ علی گڑھی صاحب تیسرا التجوید۔ قاری عبد الملک صاحبؒ علی گڑھی۔

مولانا قاری حفظ الرحمن صاحبؒ پرتا گڑھی سابق شیخ التجوید و القراءت دارالعلوم دیوبند (۲۴ شوال ۱۳۸۸ھ)

حضرت مولانا قاری عبد الرحمن صاحبؒ مکی الہ آباد سے مولانا علین القضاة صاحبؒ کی طلبی پہ مدرسہ عالیہ فرقانیہ میں تشریف لائے اور یہاں ایک ہفتہ علیل رہ کر ۱۳۲۹ھ میں وفات پائی۔ رحمہ اللہ رحمۃ واسعہ۔

توضیح العشر فی طبیۃ النشر: (اردو) میں مختصر جامع اور محققانہ کتاب ہے اس کی تصنیف ربیع الاول ۱۳۳۶ھ سے شروع ہو کر اسی سال کی رجب کی درمیانی تاریخوں (یعنی ساڑھے چار ماہ) میں ختم ہوئی۔

المعانی الجلیلہ شرح عقیلہ: رائیہ کی شرح اردو میں، اسی کے اندر بھی کافی محنت اور جانفشانی کے بعد صحیح مضامین جمع کیے گئے ہیں اور لفظی تحقیق بھی درج ہے۔ دونوں کتابیں مولانا الحافظ قاری عبد اللہ صاحبؒ گنگوہی شہید مراد آبادی کی تصنیف ہیں، آپ ایک عرصہ تک جامعہ قاسمیہ شاہی مراد آباد میں مسند تجوید و قرأت پر متمکن رہے، آپ نے قاری عبد الرحمن صاحبؒ مکی الہ آبادی اور قاری ضیاء الدین الہ آبادی سے کسب فیض کیا اور ۱۳۴۵ھ میں وفات پائی اللہم اغفر لہ ورحمہ۔ تنویر شرح تیسریوں: یہ فن کے زبردست امام علامہ ابو عمر دانی کی مشہور کتاب

التیسیر، کی اردو شرح ہے جو نہایت محنت، جان فشانی اور پوری تحقیق سے لکھی گئی ہے وہ ہر طور مکمل ہے، مصنف کی یہ خدمت لائق قدر و تحسین ہے از مولانا خاقل قاری رحیم بخش صاحب پانی پتی صدر مدرس درجہ قرأت مدرسہ عربیہ خیر المدارس ملتان فجزاء اللہ احسن الجزاء۔

عنایات دہمائی، قصیدہ شاطبیہ کی اردو شرح اور اسمہل المزاویہ۔ قصیدہ رائیہ کی شرح۔ کاشف العسر شرح ناظمۃ الزہر۔

شاطبیہ کی اب تک جتنی شروحات لکھی گئی ہیں وہ سب عربی میں ہیں جن سے عربی دان حضرات ہی استفادہ کر سکتے ہیں۔ سلیس اور آسان اردو زبان میں اس کی کوئی شرح نہ تھی۔ اللہ تعالیٰ کا شکر اور احسان ہے کہ اس کی توفیق سے اس کئی کو مولانا قاری المقرئ فتح محمد صاحب اعلیٰ پانی پتی مدظلہ العالی نے باحسن وجوہ پورا کر دیا اور بڑی کاوش، کامل تحقیق کے ساتھ نہایت عمدہ پیرایہ میں پورے قصیدے کی شرح تین ضخیم جلدوں میں لکھ دی۔

قاری صاحب موصوف فن تجوید میں ماہر اور زمانہ کے مختلفات میں سے ایک ہیں۔ یہ شرح بلاشبہ محض توفیق الہی ہے کہ آنکھوں سے معذوری کے باوجود اتنی بڑی علمی خدمت انجام دی۔ فجزاء اللہ تعالیٰ عنا وعن جمیع المسلمین خیر الجزاء۔

مقدمہ میں اصطلاحات قصیدہ کی تشریح نہایت وضاحت کے ساتھ کی ہے قراء اور ان کے رواد کے نام و حالات کے علاوہ ضروری فوائد اور مضامین بڑے آسان انداز میں بیان فرمائے ہیں غرض کہ پوری کتاب تحقیق کے ساتھ لکھی ہے۔

بلاشبہ اس ایک شرح کا مطالعہ متعدد شروحات کے قائم مقام ہے راقم کے مطالعہ میں عرصہ سے یہ قیمتی اور مفید شرح ہے اور زیر نظر تالیف میں اس سے کافی استفادہ کیا ہے۔

تیسیر الطبع فی اجراء السبح۔ اردو میں ہے، اس کے اصول و فروش کے بیان کے بعد سات پارے کا اجراء بھی کر دیا ہے۔ ابھی ایک جلد طبع ہو سکی

ہے جس کا مطالعہ راقم کہ چیک ہے خدا کرے باقی حصے بھی چھپ جائیں۔ یہ اور تجوید میں دو کتابیں مفید الاطفال اور تحفة اطفال کی شرح اردو میں مفید الاقوال، تینوں مولانا قاری محمد حسین صاحب مالیکانوی مدرس مدرسہ عربیہ بیت العلوم شہر مالیکانوی کی تصنیف ہیں۔

کاشف الابهام۔ یہ جمرہ اور ہشام کی ان وقتی وجوہ میں ہے جو کلمات مہموزہ میں بوقت وقت پیدا ہوتی ہے۔

ضیاء البوعنان فی الجواب علی خط القرآن۔ قرآن کے غیر قیاسی رسم کا ایک عالم نے انکار کیا ہے۔ اس رسالہ میں اس کا مدلل جواب ہے۔ یہ دونوں اور اسی طرح کی ایک درجن سے زائد مفید ترین کتب تجوید جناب مولانا قاری المقری ابن ضیاء محب الدین احمد صاحب الہ آبادی (۱۹۰۴ء) مدظلہ العالی کی تصنیف ہیں، آپ علامہ قاری المقری ضیاء الدین احمد صاحب الہ آبادی کے چھوٹے صاحبزادے ہیں اور بلاشبہ آپ الولد سیرلابیہ کے حقیقی مصداق ہیں علمی دنیا آپ کی ذات گرامی سے بخوبی واقف ہے، فن قراءت و تجوید پر آپ کی تصنیف کے مطالعہ کے بعد علم کے قدر وال اس اعتراف پر مجبور ہو جاتے ہیں کہ حق تعالیٰ نے فن کی تصنیفات کے لیے خصوصی ملکہ اور پورا سلیقہ عطا فرمایا ہے، اور اسی کے لیے پیدا فرمایا ہے۔ عبارت نہایت آسان، خالی از حشو و زوائد اور علمی مضامین سے پرہیز ہوتی ہے۔

صاحب عنایات رحمانی، آپ کے بارے میں رطب اللسان ہیں، فرماتے ہیں: شاطبیہ کی وہ شرح جس کے کام میں میں مصروف ہوں اس کو بھی موصوف ہی تصنیف فرماتے: اس صورت میں یہ شرح نہایت نفیس اور جامع ہوتی، آگے لکھتے ہیں »اگر شرح شاطبی میری زندگی میں پوری نہ ہو سکی تو موصوف اس کو اسی طرز پر پوری فرمائیں گے، آپ کے تلامذہ کا حلقہ بھی نہایت وسیع ہے عرصہ دراز تک آپ مدرسہ سبحانیہ الہ آباد کے مدرس اور خطیب و امام جامع مسجد الہ آباد تھے۔ لیکن اب کئی سال سے حاجی فقیر محمد صاحب اینڈ سنس بانی مدرسہ

تجوید الفرقان لکھنؤ کے مدرسہ میں مدرس ہیں۔ راقم حضرت والا سے شرفِ ملاقات حاصل کر چکا ہے۔ راقم کی درخواست پر موصوف نے آیات در اذع الی سبیل ربک بالجملة... الی آخر السورۃ کی تلاوت فرما کر مخطوط فرمایا۔

ضعف و پیرانہ سالی کے باعث اب سلسلہ مشق و تمرین نہیں ہے مگر سبوعہ کے طلبہ کا درس اب بھی جاری ہے۔ اور آپ تشنگانِ فن کی سیرابی کا سامان ہیں دعا ہے کہ اللہ تعالیٰ موصوف کی حیات میں برکت عطا فرمائے اور آپ کا نکل ہمایوں صحت کے ساتھ تادیر ہمارے سروں پر قائم رکھے (آمین)

اجیاء المعانی : (اردو میں) از حضرت مولانا الحافظ نقاری المقری ظہیر الدین صاحب معروفی اعظمی مدظلہ العالی۔ ضلع اعظم گڑھ شیزار ہند جو پورہ کے قرب کے اثر سے دینی و اسلامی علوم اور اصحاب علم و کمال کا مرکز رہا ہے۔ اس ضلع میں مراکز و مدارس اسلامیہ جس کثرت سے پائے جاتے ہیں شاید ہی اس تناسب سے دوسرے اضلاع میں موجود ہوں، اس کے قصبات، مٹوا، مبارک پور، چڑیاکوٹ، سرائے میر، گھوسی بھیرہ ولید پور اور پورہ معروف میں بڑے بڑے علماء و فضلاء و مشائخ پیدا ہوئے۔ بالخصوص پورہ معروف میں علماء کی جو کثرت ہے، اس تناسب سے تو موجودہ زمانہ میں کسی بھی آبادی میں اتنے اہل علم موجود نہ ہوں گے۔

اس چھوٹے سے قصبہ میں اس وقت مشکل سے ایک ہزار مسلم گھم ہوں گے، جس میں علماء دین کی تعداد صد ہا سے متجاوز ہے، حفاظ قرآن بھی تقریباً اسی تعداد میں ہیں قرآن اور مجتہدین کی تو ایک بڑی اور خاصی تعداد ہے۔

سرتزمین پورہ معروف پر سالہ قبل شانہ کا بہت بڑا فضل و احسان ہے کہ اسے یہ اعزاز حاصل ہوا، مولانا نقاری المقری ظہیر الدین صاحب مدظلہ، اسی مردم خیز ضلع اعظم گڑھ کی آبادی پورہ معروف میں شیبہ شنبہ ۱۲ محرم ۱۳۳۱ھ مطابق ۲۲ دسمبر ۱۹۱۲ھ کو پیدا ہوئے، شہان ۱۳۲۵ھ بعمر ۱۴ سال پورہ معروف میں قرآن کریم حفظ کیا ۱۳۲۵ھ سے ۱۳۳۵ھ تک فارسی کی تمام تر تعلیم اور عربی کی کتابیں کافیہ

قاری وغیرہ مدرسہ معروف پورہ معروف میں پڑھیں، پھر ۱۳۵۱ھ سے ۱۳۵۲ھ تک ہدایہ تک کی تعلیم کے ساتھ ساتھ حضرت مولانا قاری المقری (مصنف خلافتہ التوحید) ریاست علی نعمانی بحری آبادی ثم الاعظمی (متوفی ۲ ذی الحجہ ۱۳۹۱ھ سے مشرقی یوپی کی مشہور درسگاہ دارالعلوم میں روایت حقیص کی تکمیل کی شوال ۱۳۹۲ھ سے شعبان ۱۳۵۶ھ تک مدرسہ بھمانیہ شہر الہ آباد میں رہے اور وہاں امام فن فخر القرار حضرت مولانا قاری المقری محب الدین صاحب مدظلہ سے قرأت سبغہ اور قصیدہ شاطبیہ، التیسیر عقلیہ وغیرہ، اس کے بعد قرأت ثلاثہ متتم عشرہ مع کتب درسیہ یعنی وجوہ المسفرہ الدرۃ المصنیئہ وغیرہ کی تکمیل کی، ایک سال بعد عارف باللہ حضرت مولانا شاہ عبدالعقی صاحب پھولپوری (م۔۔۔۔۔) خلیفہ حضرت تھانوی کی خدمت میں کچھ دنوں رہ کر درس حدیث لیا۔

استاذ محترم قاری محب الدین صاحب کے حکم سے کچھ دنوں تیار س میں کچھ عربی کتابوں اور قرأت کی تعلیم دی، اس کے بعد ۱۳۵۸ھ سے تقریباً ڈھائی سال مدرسہ روضۃ العلوم پھولپور اعظم گڑھ میں تعلیم دی، گورکھپور شہر کے ایک مدرسہ میں بھی تقریباً ڈیڑھ سال مدرسہ کی، اس کے بعد یکم ذیقعدہ ۱۳۶۳ھ سے شوال ۱۳۸۳ھ تک ۲۰ برس اعظم گڑھ کی مشہور درس گاہ جامعہ عربیہ اجیاد العلوم مبارکپور میں مدرسہ رہے اور یہ کہنا خالی از مبالغہ نہ ہوگا کہ مبارکپور میں گھر گھر قاری پیدا کر دیا۔

مدیرہ البلاغ بیٹی مولانا قاضی اطہر صاحب مبارکپوری رقم طراز ہیں:

”محترم موصوف ان خوش نصیب لوگوں میں ہیں جن کو مہدوستان کے قاریوں اور مقررہوں کے سلسلۃ الذہب میں داخل ہونے کا فخر حاصل ہے۔

آپ نے جامعہ عربیہ اجیاد العلوم مبارک پور میں بیٹھ کر فن قرأت کی خدمت کا بیڑا اٹھایا۔ اللہ تعالیٰ نے بڑی خیر و برکت دی، سینکڑوں

طلبہ آپ سے فیضیاب ہوئے، کتنے عوام نے آپ سے اس فن کی تکمیل کی۔ اور سب سے بڑی بات یہ ہے کہ آپ نے اس جگہ رہ کر خدمتِ قرآن مجید کا ایک لافانی شاہکار قائم کیا اور احیاء المعانی کے نام سے علمِ قرأت میں ایک نہایت جامع اور مفید ترین کتاب اختلافات سبعہ میں تالیف کی بلاشبہ یہ کتاب فنِ قرأت کا وہ دروازہ ہے جس کے کھلنے کے بعد تمام متعلقہ مسائل سے واقفیت آسان ہو جاتی ہے۔

اس کتاب کے متعلق مولانا قاری محب الدین صاحب مدظلہ ارشاد فرماتے

میں :

”اس فن میں تبرہ بان اُردو ایسی کتاب میری نظر سے نہیں گذری جو پوری جامعیت کے ساتھ طریقِ شاطبی کی پوری حامل ہو، اس کتاب کو نہایت ہی مدلل و مفصل تحریر کیا ہے، حتیٰ الامکان غیر ضروری اختلافات سے گریز کیا ہے نیز وجہ ضعیف و غیر مقروض سے بھی احتراز کیا ہے، ہر سئلہ کو بڑی چھان بین کرنے کے بعد لکھا ہے۔“

اُردو دان حضرات کو قرأت سبعہ کا پڑھنا اس کتاب کے ذریعہ بہت آسان ہے اور اس کا تجربہ بھی کیا جا چکا ہے، اوائل ذیقعدہ ۱۳۸۳ھ سے ذی الحجہ ۱۳۸۴ھ تک مدرسہ اشاعت العلوم معروف پورہ میں قرأت و تجوید کی تعلیم دی، افسوس کہ عدالت، صفت اور پیرائہ سالی کی وجہ سے مدرسہ کی مدرسہ ترک ہو گئی لیکن اس کے باوجود مکان پر اب بھی کچھ نہ کچھ سلسلہ جاری ہے، اور شائقینِ فن آپ سے مستفید ہوتے رہتے ہیں، اللہ تعالیٰ موصوف کو صحت دے اور تاویل آپ کا سایہ مبارک ہمارے سروں پر باقی رکھے۔ ”آمین“

تذکرہ قاریانِ ہند۔ یہ کتاب تین جلدوں میں فرار کے حالات میں لکھی گئی ہے اور اپنے موضوع پر ایک انسائیکلو پیڈیا کی شان رکھتی ہے۔

ایک فرد واحد قاری و مقری کرنل مرزا بسم اللہ بیگ (دوستانہ ۱۳۲ھ) ابن مرزا



محمد علی بیگ کی بارہ سالہ محنت اور کاوش کا ثمرہ ہے، اس کتاب پر تبصرہ کرتے ہوئے مولانا عبد الماجد صاحب دریا بادی مرحوم لکھتے ہیں:

”تذکرہ قاریان ہند“ جیسا کہ موضوع نام سے ظاہر ہے قرأت کے حالات میں لکھی ہے، تجوید و قرأت مسلمانوں کا خصوصی فن ہے، محرومی کے اس ماحول میں شیطان کو اپنے فن (آرٹ) راگ و نغمہ کے چلانے اور پھیلانے کا موقع مل گیا ہے۔ اردو میں تو خیر اس بسط و تفصیل کے ساتھ اس فن شریف کی تاریخ کیا لکھی جاتی دنیا کی کسی زبان میں اس ٹکڑے کی کتاب کا پتہ غالباً نہ مل سکے۔“

مذکورہ بالا تبصرہ اس کتاب کی اہمیت و افادیت کے لیے کافی ہے۔

تعجب اس بات پر ہوتا ہے کہ ایک فوجی افسر کو کس طرح ایسی عالمانہ اور صیرازتہ تحقیق کا شوق پیدا ہوا، کس طرح اس شوق کی تکمیل کی اور اس تالیف کی توثیق ہوئی، بلاشبہ ذالک فضل اللہ یؤتیه من یشاء۔

اس سلسلہ میں مولف کے الفاظ جو اہلوں نے کتاب کی تمہید میں تحریر فرمائے ہیں، ملاحظہ ہوں!

”کوئی بیس سال ہوئے کہ قاری حافظ ابو محمد محی الاسلام پانی پتی کی شرح سب سے قرأت پڑھنے کا اتفاق ہوا، اس کے دیباچہ میں حضرت نے لکھا ہے:

”قرأت کے حالات قلمبند کرنے میں عالم اسلام نے جو خدمت انجام دی اس میں اولیت کا فخر انڈس کو حاصل ہے، مگر ہندوستان نے قرأت اور قرأت کے بارے میں کچھ نہ لکھا، ہندوستان کے سلاطین و امراء کی تاریخیں لکھی گئیں، شاعروں عالموں خطیبوں، حتیٰ کہ گویوں کے تذکرے تالیف ہوئے، مگر نام اللہ کا کسی نے نام بھی نہ لیا۔“

مصنف تذکرہ لکھتے ہیں کہ حضرت کی یہ بات میرے دل میں چبھ گئی، اس وقت سے خیال تھا کہ بن پڑے تو قرأت کرام کے حالات جمع کروں مگر فرصت کی کمی نے تکمیل کا موقع نہ دیا۔ اب جو فرصت ملی تو آہستہ آہستہ میں نے یہ حالات جمع کیے۔“

اس عظیم اور اہم کام میں جو دقتیں اور دشواریاں پیش آئیں، مصنف کے الفاظ اس کے بارے میں یہ ہیں :

”قراء کے نام اور حالات ملتے میں ایک وقت یہ ہوتی ہے کہ ہندوستان کی تاریخ لکھنے والے بیشتر مؤرخین نے تجوید و قرأت کو ایک علیحدہ اور مستقل فن کی حیثیت نہیں دی، بلکہ اس فن کو علوم قرآنی کا ایک جزو سمجھ کر صاحب فن کے متعلق یہ لکھ دیا کہ حمید علوم معقولی اور منقولی میں کمال حاصل کیا، میں نے قراء کے حالات جمع کرتے میں یہ احتیاط پیش نظر رکھی ہے کہ ایسے عالم کو جس کا ذکر اس اجمال سے ہو اس کو فہرست میں شامل نہیں کیا تا وقتیکہ اس کے متعلق تجوید و قرأت نہ لکھنے کی سند ملے، اس کا افسوس ہے کہ اس طرح بہت سے علماء کے نام نظر انداز کرتے پڑے تاہم میں نے ہر قدم پر کاوشیں کیں، ہر عالم کے متعلق متعدد کتابوں کا مطالعہ کیا، ہندوستان کے تقریباً سب ہی کتب خانوں کو چھانا، تجوید کی قلمی کتابیں قرآن مجید کے قلمی نسخے، تیرسبوعہ و عشرہ کے حاشیہ والے قرآن مجید کے نسخوں کو بحیثیت خود دیکھا اور ان کا ذکر بھی اس تالیف میں کر دیا۔ کیونکہ اس سے قراء کے کام اور حالات پر کافی روشنی پڑتی ہے، عرض بارہ سال کی مسلسل محنت سے اس تالیف کی ایک شکل بنی۔“

مصنف کو قراء کے حالات جمع کرنے میں کیا کچھ محنت شاقہ برداشت کرنی پڑی ہوگی اس کا اندازہ وہی لوگ کر سکتے ہیں جنہیں اس طرح کے تحقیقی کاموں سے سابقہ اور واسطہ پڑا ہو، اس سلسلے میں مصنف کو متعدد واقعات کا سامنا کرنا پڑا ہے، جن کا ذکر بحیال طوالت قلم انداز کیا جاتا ہے۔

بلاشبہ مرزا صاحب فن تجوید و قرأت کے ماہر تھے، اور اس فن سے عاشقانہ تعلق تھا، آپ کے تلامذہ کی تعداد کئی سو تک ہے، موصوف کا اولاً انتخاب محکمہ فوج میں کیڈٹ کی خدمت پر ہوا، فوج میں اپنی حسن کارگزاری اور فرائض کی انجام دہی کی وجہ سے کرنل کے عہدے تک پہنچ گئے اور پھر پولیس ایکشن کے ذریعہ

بعد ۱۳۶۸ھ میں وظیفہ حسن خدمت حاصل کر کے سبکدوش ہو گئے،

فوج سے ریٹائر ہونے کے بعد آپ کا قیام وجے وارڈ میں جامع مسجد میں  
امام و خطیب کی حیثیت سے تھا، عدالت کے بعد حیدرآباد کے ایک اسپتال  
میں داخل ہوئے، وہاں پیٹ کا آپریشن کیا گیا، آٹھ دس روز بعد وہیں متنازع  
عشا تیمم کر کے لیٹے لیٹے ادا کر رہے تھے کہ اسی حالت میں ۲۷ اپریل ۱۹۷۵ء کو  
طائر روح قفس غمگین سے پرواز کر گیا، اس طرح یہ ماہر قرأت و تجوید، علم قرأت  
کی انسائیکلو پیڈیا کا تیار کنندہ تین ضخیم جلدوں میں ”مذکرہ قاریانِ منہ“ کا مصنف  
صدہ تلامذہ کا انتہائی شفیق استاد اور خوش انجام قاری قرآن اپنے رب سے  
جا ملا۔ اِنَّا لِلّٰہِ وَاِنَّا اِلَیْہِ رَاجِعُوْنَ، رَحْمَہُ اللّٰہِ تَعَالٰی رَحْمَہٗ وَّاسِعَۃٌ  
”آسمان تیری لحد پر شہتم افشانی کرے“

مرحوم نے انتقال سے کچھ دیر قبل اپنے فرزندوں سے فرمایا تھا ”اب ہم جاتے  
ہیں ہمارا کوئی کام باقی نہیں رہا۔“ آخری لڑکی کی شادی چند ماہ قبل کر چکے تھے، آپ  
فوج کی خدمت کے دور میں بھی نماز کے سخت پابند تھے، اور روزانہ بلا ناغہ ایک  
منزل قرآن کی تلاوت کرتے تھے،

(ماخوذ از مقدمہ و تمہید تذکرہ مذکورہ)

## متراجیس

### عَلَّامَةُ دَانِيٍّ ——— وَشَاطِئِيٍّ ——— وَحَبْرِيٍّ

پانچویں، چھٹی اور نویں صدی کے ذیل میں جن عظیم ہستیوں کا ذکر اختصاراً گذرا ہے، ان کی نالغیت اور عبقریت کے پیش نظر مناسب معلوم ہوتا ہے کہ ان کے تذکرے قدرے تفصیل کے ساتھ دیئے جائیں۔

## رَأْسُ الْمُقْرَبِينَ

### عَلَّامَةُ عَثْمَانَ دَانِيٍّ اَنْدَلِسِيٍّ

شیخ ابو عمرو عثمان ابن سعید بن عمر الدانی اندلسی ۳۷۱ھ اندلس کے قصبہ دانیہ میں پیدا ہوئے، اسی مناسبت سے آپ دانی کہلاتے ہیں، دانیہ جو ایک زمانہ تک بہت سے علوم اور علماء کا ملیں و ماہرین کا مرکز رہا ہے۔ آپ فن قرأت کے امام، حدیث اطرُق حدیث اور اسماء الرجال کے ماہر، جید الحفظ، ذکی و ذہین، متقی و پرہیزگار اور مستجاب الدعوات تھے۔ آپ نے پہلے اپنے ملک میں ۳۸۶ھ میں تحصیل علم کا آغاز کیا پھر ۳۹۷ھ میں بغرض تکمیل مشرق کا سفر کیا، اور چار ماہ قیروان میں، ایک سال مصر میں، ایک سال حجاز، مکہ اور مدینہ اور کسی قدر دیگر مقامات میں قیام کیا۔ آپ نے امام ابوالقاسم عبدالعزیز قراسی، شیخ القاد ابوالفتح، امام ابوالحسن اور امام ابوالقاسم قاتانی سے قرأت پڑھیں اور حدیث و قرأت کی تکمیل کے بعد ۳۹۹ھ کے ختم پر واپس اندلس پہنچے، آپ علوم کے جامع اور حافظ، بڑی شان کے محقق تھے۔

لعین شیوخ کہتے ہیں کہ حفظ و تحقیق میں نہ اس وقت کوئی آپ کے برابر  
تھا اور نہ بعد میں پیدا ہوا۔

صاحب مفتاح السعاده احمد مصطفیٰ طاش کبریٰ زادہ آپ کا تعارف بایں الفاظ  
کراتے ہیں:

كان احد الائمة في علمه آپ علم قرآن، اس کی روایات، تفسیر اور اس کے  
القراءات و رواياته و تفسيره معاني، طرق اور اعراب کے امام تھے (خود فرماتے  
و معانيه و طرقه و اعراجه میں کہ میں نے جو کچھ دیکھا اسے لکھ لیا اور جو لکھا وہ  
یاد ہو گیا اور جو یاد ہو گیا اسے کبھی نہیں بھولا۔

علامہ ذہبی کہتے ہیں کہ اتقان و تحقیق کے لحاظ سے قراءات آپ پر منتہی ہوتی  
ہیں، بعد کے قراء آپ کے پیرو اور مقلد ہیں اور آپ کی تحقیق پر اعتماد کرتے ہیں۔  
بہت سے علوم میں ایک انسویس کتابیں لکھیں۔

جامع البیان جس میں پانچ سو طرق و روایات درج ہیں، تمہید، مفردہ لعقب  
الایجاز، الموضع فتح و مالہ کے بیان میں، المحتوی، قراءات شادہ میں، المتقن رسم  
میں، طبقات القراء، التیسرے جو قراءات سبعہ کی مایہ تاز کتاب ہے اور سو انو سو  
سال سے اختلاف قراءت جانتے والوں کے لیے سنگ میل کا کام دیتی ہے اور  
دوسری بہت ہی کتابیں صرف قراءات اور ان کے متعلقات پر یادگار ہیں۔

وسط شوال ۱۱۸۶ھ میں تقریباً ۶۷ سال اپنے وطن دانیہ میں وفات  
پائی، رحمہ اللہ رحمۃ واسعہ۔

اس وقت رومے زمین پر قراءات آپ ہی کی سند سے پڑھی اور پڑھائی  
جاتی ہیں۔ (واز شرح سبعہ)

## علامہ شاطبی اندلسی

نام ونسب: آپ کا اسم گرامی قاسم ہے اور کنیت ابو القاسم اور ابو محمد ہے۔ والد کا نام فیترہ ہے، پس آپ کا سلسلہ نسب یوں ہے، ابو القاسم ابن فیترہ بن خلف بن احمد عینی شاطبی اندلسی، آپ اندلس کی مردم خیز بستی شاطبیہ میں ۵۳۸ھ میں پیدا ہوئے۔ آپ نے قرأت ابو الحسن علی بن ہذیل سے انہوں نے ابو داؤد سلیمان نجاج سے اور انہوں نے مصنف تیسیر علامہ ابو عمر و عثمان بن سعید دانی سے پڑھی، نیز آپ نے عبداللہ محمد بن العاص التقری سے قرأت پڑھی اور انہوں نے اپنے زمانے کے شیوخ کبار سے پڑھی۔

اس پر اتفاق ہے کہ آپ اپنے زمانہ میں اپنے فن کے امام تھے، نیز قرأت و تفسیر میں امام اور حدیث کے حافظ تھے۔ قوت حافظہ کا یہ عالم تھا کہ آپ کے حافظہ سے لوگ مسلم و بخاری کے نسخوں کی تصحیح کرتے تھے، اور ان نسخوں میں تصحیح الفاظ کے ساتھ آپ بکثرت علمی نکات بھی لکھواتے تھے۔

۱۔ کذا فی النشا

۲۔ ابن فیترہ بکسر القاء و سکون ایبا المدوودہ و تشدید الراء المضمومہ بلغۃ اعاجم الاندلس و مناه بالعرنی الحدید بالحاء المہمد، غیث التفع ص ۲

۳۔ کما و ساد فی ارشاد المرید الی مقصود الفصیحہ "اخذ القراءات عن الامام ابو الحسن علی بن ہذیل البلیسی عن الامام ابی داؤد سلیمان بن نجاج عن الامام ابی عمر و عثمان بن سعید الدانی مصنف کتاب التیسیر و اخذ ایضاً عن الامام ابی عبد اللہ محمد بن العاص التقری اجلاء وقتہ" ص ۲، ۳

۴۔ علامہ دانی کی سند "تیسیر" میں مذکور ہے۔

علاوہ ازیں آپ نحو کے استاذ اور تعبیر میں بھی ماہر تھے۔  
 ملا علی قاری آپ کا تعارف درج ذیل الفاظ سے کراتے ہیں :-  
 كان امامًا في القراءات والتفسير، حافظًا في الحديث يصححه  
 نسخ البخاري ومسلم من حفظه ويملأ التكت على المواضع  
 المحتاج إليها، استاذًا في العيرة، عارفًا بعلم الرويا،  
 (شرح شاطبيه ملا علی قاری ص ۳۳)

احترام علوم و ادب کا یہ عالم تھا کہ پڑھاتے وقت با وضو پیر تکلف اور عمدہ  
 لباس میں نہایت ادب انگسار، عاجزی، خشوع و خضوع سے بیٹھتے تھے، آپ  
 بہت ہی بافیض تھے، مشہور مؤرخ صاحب "وقیات الاعیان" قاضی شمس الدین  
 احمد بن محمد المعروف بہ باین تخلص کان (م ۱۸۷۸ھ) فرماتے ہیں کہ اللہ تعالیٰ نے  
 آپ کی ذات سے ایک عالم کو فیض پہنچایا، میں نے مصر میں ان کے بہت سے  
 تلامذہ دیکھے ہیں۔

آپ نابینا تھے لیکن کمال درجہ کے ذہین و فہیم ہونے کے باعث نابیناؤں کی سی  
 حرکات آپ سے ظاہر نہیں ہوتی تھیں، آپ کو اپنی حالت و طبیعت پر ضبط و صبر  
 اس قدر تھا کہ سخت بیماری میں بھی جزع و فرزع اور آہ و بکا کے بجائے عیادت کرنے  
 والے کے جواب میں "العاقبہ" فرمادیتے۔

آپ صاحب کشف و کرامات تھے، بہت سی کرامات آپ کی مشہور ہیں، از انجملہ  
 ایک یہ بھی ہے کہ آپ کے پاس بیٹھنے والے اذان کی آواز بغیر مؤذن کے غیبی طور پر  
 سن لیتے تھے، فضول کلام سے پرہیز کرتے تھے، طلبہ کو قرآن اور علم کے سوا  
 اور دوسری چیزوں میں غور و خوض کرنے سے منع فرماتے تھے۔

کشف کے مصیب اپنے تلامذہ کو بہت سی محضی اور پوشیدہ باتیں بھی بتا دیتے تھے۔  
 علامہ حریری نے اپنے شیخ الشیوخ سے نقل کیا ہے کہ امام شاطبی نماز فجر مدرسہ  
 "قاصیہ" میں خوب سویرے پڑھ کر پڑھانے کے لیے بیٹھ جاتے تھے اور صرف یہ

کہہ کر کہ جو پہلے آیا ہے وہ پڑھے " شروع کر دیتے تھے، اس کے بعد الامام سبقتی قال سبقتی  
 قرات ہوتی تھی — ایک روز موصوف نے خلاف عادت یوں کہا کہ جو دوسرے  
 نمبر پر آیا ہے وہ پڑھے، اس نے قرات شروع کر دی اور جو پہلے آیا تھا وہ پڑھنے  
 سے رہ گیا، اب حاضرین میں سے کسی کو معلوم نہیں کہ اس سے کونسا قصور سرزد ہوا  
 مگر اسے یاد آیا کہ رات اختلام ہو گیا تھا جو شرکت درس کی تیاری کے باعث یاد  
 نہیں رہا۔ وہ بیچارہ فوراً غسل کر کے حاضر ہوا تو امام صاحب نے کہا، جو سب سے  
 پہلے آیا تھا وہ پڑھے، سبحان اللہ کتنی عجیب کرامت ہے۔  
 قصیدہ شاطیہ کے مشہور شارح ملا علی قاری رقمطراز ہیں:

لہ کرامات کثیرۃ شہیرۃ ویسمع الاذان من غیر المودن کرامۃ لدیہ  
 ولا یتکلم الا بما تدعو الصادرات الیہ ولا یجلس للاقران الا علی طہارۃ  
 فی ہیئۃ حسنۃ وخصوع واستکانۃ وکان ضارباً ومع ذالک لا یظہر  
 منه لذکائہ وفظانتہ ما یظہر من الاعلیٰ فی حرکاتہ وکان یقتل  
 العلة الشدیدۃ ولا یشکی ولا یتأوہ واذ اسئل عن حالہ قال "العافیۃ"  
 ولا یرید علی ذالک ص ۲۳

## قصیدہ شاطیہ

آپ کی تصانیف میں چار مشہور قصائد ہیں جن میں قصیدہ شاطیہ لامیہ سب سے زیادہ  
 مشہور ہے جس کا اصل نام حرز الامانی ووجہ التہاتی ہے اس میں گیارہ سو تہتر اشعار ہیں

(حاشیہ ص ۱۶۴) ۱۹۵۲ء میں جب علامہ شاطیہ مصر گئے، اور سلطان صلاح الدین ابوہی کے وزیر قاضی  
 قاضی کے مہمان ہوئے تو وزیر نے عزیزتہ اور باکمال مہمان کی ضیافت اور اعزاز میں ان کے  
 لیے بطور خاص ایک مدرسہ تعمیر کرایا، آپ اس مدرسہ میں قرآن، قرات، نحو و لغت کی  
 تعلیم دیتے رہے۔ (ملا علی قاری ص ۲۳)



جس میں علامہ دانی کی شہرہ آفاق تصنیف "التیسیر" مع اضافہ کے نرالیے طرز پر نہایت عمدگی کے ساتھ نظم کے قالب میں ڈھالا ہے۔

علامہ قرظی سے منقول ہے کہ آپ حب مشہور قصیدہ شاطبیہ کی تصنیف سے فارغ ہو چکے تو اس کو لیکر کعبۃ اللہ شریف کے گرد بارہ ہزار طواف کیے اور جب بھی مقاماتِ دُعا پر پہنچتے، یہ دُعا پڑھتے: "اللہم قاطر السموات والارض عالم الغیب والشہادۃ سرت هذا البیت العظیم الفعیرہا کل من قرأھا۔"

ناظم علامہ سے منقول ہے کہ آپ کو جی اکرم صلی اللہ علیہ وسلم کی خواب میں زیارت نصیب ہوئی تو سامنے کھڑے ہوئے، خدمتِ بابرکت میں سلام پیش کیا اور عرض کیا "یا سیدی یا رسول اللہ! اس قصیدے پر نظر فرمائیے، آنحضرت نے اسے اپنے دست مبارک میں لیا اور ارشاد فرمایا: "ہی مبارکۃ من حفظہا دخل الجنة۔"

(حاشیہ صفحہ ۱۶۵) لے کہا قال الشاطبی فی قصیدتہ ۷۱۱۵ وایباتہا الف تریذ ثلاثہ ومع مائتہ سبعین زہراً وکُملاً۔ یہ عدد قصیدہ کے پہلے شعر "بَدَأْتُ" سے قصیدہ کے آخری کلمہ یعنی "قَوْنُفَلًا" پر ہوتا ہے، مصنفین کا یہ طریقہ رہا ہے کہ وہ اپنے قصائد اور نظموں کے آخر میں اشعار کی تعداد بتا دیتے ہیں، تاکہ کوئی اپنی جانب سے حک و اضافہ نہ کر سکے، ناظم رح نے اپنی دیگر کتب رائیہ فی الرسم اور ناظمۃ الزہر فی عدد الآیات میں بھی ایسا ہی کیا ہے۔ رائیہ میں جلیا شعر ۳۸۰ ہے

تسعون مع مائتین مع ثمانینۃ

ایباتہا یتظہق الدائر والدارا

اور ناظمۃ الزہر میں جیسے ۷۱۱۵ وایباتہا تسعون مع مائتین قل

ویرد سبعة تحکی اللحن مع الدہر

نیز علامہ حیرتی نے بھی مقدمۃ الجزیرہ کے آخر میں ایسا ہی کیا ہے ۷۱۱۵

ایباتہا قاف وشرای فی العدد من یحسن التجوید یظفر بالرشید

علامہ قرطبی نے اتنا اور اضافہ کیا ہے "بل من مات وھی فی بیتہ دخل الجنة۔  
کہ نبی اکرم صلی اللہ علیہ وسلم نے یہ بھی ارشاد فرمایا کہ جو اس حالت میں مرے کہ  
اس کے گھر میں یہ قصیدہ ہو وہ بھی جنت میں داخل ہوگا۔

قصیدہ شاطلیہ لامیہ کے علاوہ دوسرے قصائد میں رائیہ  
**دوسری تصانیف:** ہے جو مصحف عثمانی کے رسم الخط میں ہے اور فن قرأت  
کے نصاب میں شاطلیہ کے ساتھ داخل ہے، اس کے اندر دوسواٹھانوے (۲۹۸) اشعار ہیں  
تیسرا قصیدہ ناظمہ الزہر ہے، یہ دوسو ستائیس (۲۹۶) اشعار ہیں اس کے اندر آیات کا  
شمار اور ان کا اختلاف بیان کیا ہے، چوتھا قصیدہ دالیہ ہے، اس کے پانچسواٹھ (۵۰) اشعار  
ہیں، اس کے اندر آپ نے ابن عبدالبر کی تمہید کا خلاصہ کیا ہے جو بارہ جلدوں میں تھی۔

## قصیدہ شاطلیہ، لامیہ و رائیہ کی خصوصیات

اگرچہ قرأت کو نظم میں لکھنے کے موجد ابو الحسن جہری ہیں لیکن پوری قرأت  
سید کو سب سے پہلے آپ ہی نے نظم کیا ہے۔

آپ کے زمانہ میں اور آپ کے بعد بھی بہت سے ائمہ فن نے قرأت پر قصائد لکھے  
ہیں، لیکن واقعہ ہے کہ کوئی قصیدہ شاطلیہ کی گرد کو بھی نہ پہنچ سکا۔

علامہ المحقق جزیری صاحب "النشر" فرماتے ہیں کہ جس شخص نے آپ کے دونوں  
لہ ماعلی قاری نقل کرتے ہیں۔ وقد نقل القاطبی روح ان الشاطلی روح لما فرغ من تصنیفها  
طاف بها حول الکعبۃ الشریفۃ اثنی عشر الف اسبوعاً کلما جاء فی اماکن الدعاء  
قال اللهم فاطر السموات والارض عالم الغیب والشہادۃ رب هذا البیت العظیم  
انقم یہا کل من قراءها مروی عنہ ایضاً انتہی سراج النبی صلی اللہ علیہ وسلم  
فی المناہج فقام بین یدیہ وسلم علیہ وقال یا سیدی یا رسول اللہ انظر ہذا  
القصیدۃ فتناولها النبی صلی اللہ علیہ وسلم بیدہ المبارکۃ وقال ہی مبارکۃ  
من حفظها دخل الجنة، مراد القاطبی من مات وھی فی بیتہ دخل الجنة من

قصیدے پڑھے، اس نے آپ کے وہی علم سے غیر معمولی فائدہ اٹھایا، علی الخصوص قصیدہ  
لامیہ جس کے سامنے فصحاء اور بلغاریے گھٹنے ٹیک دیتے،

صاحب مفتاح السعاده طاش کبریٰ زادہ رم ۹۴۲ھ شاطبیہ کے متعلق رقمطراز ہیں:

ھی قصیدۃ الستی صارت

یعنی یہ وقت قصیدہ ہے جو ملکوں ملکوں

فی الامصار و طارات فی

اور شہروں شہروں پھیلا اور ہر زمانہ

الاقطار و صارا الی قبول لہا

کے علماء نے اس کو قبول کیا۔

علماء الامصار

مناظرین کا اس پر اتفاق ہے کہ شاطبیہ کے بغیر قرأت سب سے پر کامل عبور حاصل  
نہیں ہو سکتا، اس عجیب و غریب قصیدہ کی خوبیوں اور لذتوں سے پوری طرح وہی  
حضرات واقف ہیں جو ہمیشہ اس کو پڑھنے پڑھانے میں مصروف ہیں لیکن چند خوبیاں  
جہاں دوسرے لوگ بھی سمجھ سکتے ہیں، یہ ہیں:

(۱) عربی میں ہے جو "ام الالسنۃ" ہے تمام زبانوں کی سردار ہے۔

(۲) الفاظ جو استعمال کیے ہیں نہایت فصیح و بلیغ ہیں۔

(۳) تشبیہات و مجازات کو بھی استعمال کیا ہے جس سے کلام کا حسن دو بالا ہو جاتا ہے

(۴) نظم میں ہے جو طبعی طور پر دلپسند ہوتی ہے۔

(۵) اس میں پراثر نصیحتیں بھی ہیں۔

(۶) قرآن مجید کے الفاظ بھی جا بجا آتے رہتے ہیں جس سے اس کی خوبیوں کو چار چاند

لگ جاتے ہیں۔

(۷) قرأت بیان کر کے بہت سے مواقع میں صرفی و نحوی اعتبار سے ان کی وجہ بھی

بتلاتے ہیں جو عربی کے طلبہ کے لیے بطور خاص مفید ہوتی ہیں۔

(۸) چونکہ قرأت سب سے تمام مسائل کو اختصار کے ساتھ بیان کیا ہے اور مختصر الفاظ

سے بہت سے مطالب نکالنے پڑتے ہیں، اس لیے یہ نظم علمی واقفیت کے ساتھ

طلبہ کی عقل و فہم اور ذہانت میں بھی نمایاں ترقی کا باعث ہوتی ہے اور صرفی و نحوی

استعداد میں بھی اصناف ہوتا ہے۔

(۹) چونکہ اس کے مصنف ولی کامل ہیں یہ نظم انہوں نے محض اللہ ہی کے لیے لکھی ہیں، جیسا کہ ایک جگہ خود بیان کرتے ہیں اس لیے بھی باعث برکت ہے۔  
 (۱۰) تاظم علام نے قصیدے کے یاد کرنے والوں کے لیے دعا بھی کی ہے جس کی قبولیت کے آثار پڑھنے والوں کو کھلی آنکھوں نظر آتے ہیں، بعض شارحین نے اقرار بھی کیا ہے کہ اس قصیدے کے یاد کرنے کے بعد ہمیں اپنی استعداد میں نمایاں ترقی معلوم ہوئی، اور اب بھی جس کا جی چاہے اس کو شوق و رغبت سے پڑھے اور تجربہ کر کے دیکھ لے۔

مندرجہ بالا خصوصیات کے ساتھ ساتھ یہ قصیدہ بھی بعض وجوہ سے **مشکلات** | مشکل بھی ہے، مثلاً (۱) عربیت بہت اونچی ہے (۲) وہ لغات استعمال کیا ہے جو فن کی کتابوں میں نہیں ہے (۳) خاص اصطلاحات اور رموز سے کام لیا ہے، جس سے یہ قصیدہ چیتان معلوم ہوتا ہے۔ (۴) کئی کئی مذاہب کو ایک ایک دور و شعروں میں بیان کیا ہے (۵) ایک مذہب بیان کر کے دوسرا قاری کی فہم پر چھوڑ دیا ہے (۶) بعض جگہ کلمہ قرآنی کے تلفظ کو سمجھ کر حرکات ضبط نہیں کی ہیں، مگر بایں ہمہ مقبولیت کا یہ عالم ہے کہ اس کے پچاس کے قریب شرح و حواشی اور نکات لکھے گئے،

لہ حافظ ابو شامہ فرماتے ہیں کہ میں نے تاظم علام کے مصرع و شام کے اجل تلامذہ سے ملاقات کی، میں نے دیکھا کہ سب کے سب علامہ کی بے حد تعظیم و تکریم کرتے ہیں، حتیٰ کہ میرے مشاہدہ نے درج ذیل دو شعر کہنے پر آادہ کر دیا ہے نقیت جباۃ الفضلۃ قازواہ لصحبتہ شیخ مص الشاطبی:

وکلہم یحظمہ کثیراً کتعظیم الصحابۃ للنبی (ابرار ص ۵۳۲)

لہ ثم انہ رحمہ اللہ قال فیما اخبرنی عنہ شیخنا ابو الحسن وغیرہ لا یقرأ احداً قصیدتی الا یدفعہ اللہ تعالیٰ بہا لاقی نظمتہا للہ (ابرار ص ۵۳۲)

**وقاات** تقریباً ۵۳ سال کی عمر میں ۲۸ جمادی الثانی ۵۹۰ھ کو بہروز یکشنبہ بعد عصر قاہرہ میں قرارت اور مختلف علوم کا یہ نیر تاباں غروب ہو گیا۔  
انا للہ وانا الیہ راجعون۔

آپ کی تمارہ خیارہ علامہ ابو اسحاق خطیب جامع مسجد نے پڑھائی، دوسرے دن جبل المقطم کے قریب قراؤ صغریٰ کے مقبرہ قاضی قاضل میں مدفون ہوئے۔  
ملا علی قاری لکھتے ہیں: وتوفی الشیخ رحمۃ اللہ علیہ یوم الاحد بعد صلاۃ العصر وهو یوم الثامن بعد العشرین من جمادی الآخری  
ستہ تسعین وخمسائتہ ودفن یوم الاثنین فی مقبرۃ الیسائی  
وتعرف تلك الناحیة یساریتہ (ص ۳۳)

علی ضیاع اپنی شرح ارشاد المرید میں لکھتے ہیں: وتوفی بمصر بعد عصر  
یوم الاحد ثامن بعد العشرین جمادی الثانیۃ ستہ ۵۹۰ھ ودفن  
بالمقبرة الصغریٰ بالقرب من سفح جبل المقطم وقبرۃ معروف  
الی الان (ص ۳۲)

آپ کی قبر اب بھی معروف و مشہور ہے، ملا علی قاری لکھتے ہیں۔  
وقبرۃ بمصر یسار ویتبوك بہ (الیقنا) یعنی لوگ اب بھی آپ کی قبر  
کی زیارت سے مشرف ہوتے ہیں اور برکات حاصل کرتے ہیں۔

اللہم اغفر لہ وارحمہ معقرۃ کاملہ ورحمۃ واسعۃ۔

## عماد المقربین

### علامہ جزیری دمشقی

آپ کا نام محمد ہے کنیت ابو الخیر ہے اور لقب شمس الدین ہے، والد اور دادا دونوں کا نام محمد ہے، سلسلہ نسب یہ ہے ابو الخیر شمس الدین محمد بن محمد بن محمد بن علی بن یوسف بن عمر الجزری دمشقی الشافعی، آپ اصلاً دمشقی ہیں "جزیرہ ابن عمر" کی طرف نسبت کر کے الجزری کہلاتے ہیں یہ جزیرہ بلاد مشرق میں واقع ہے۔ ابن تاظم کی رائے پر اور صاحب قاموس کی رائے پر یہ موصل شہر کے شمال پر ہے، جس کو تہذیبیہ ہلال کی طرح احاطہ کیے ہوئے ہے۔

"ابن عمر" سے مراد صحابی نہیں جیسا کہ بعض کو وہم ہوا ہے بلکہ یہ عبدالعزیز بن عمر بقرعیدی ہیں انہوں نے اس جزیرہ کو آباد کیا تھا اس لیے ان کی طرف منسوب ہے علامہ ابو الولید ابن شحہ حنفی نے اپنی کتاب "روضۃ المناظر فی علم الاوائل والاواخر" میں اس کو صراحتاً بیان کیا ہے۔ ملا علی قاری "المتمم الفکریہ شرح مقدمۃ الجزیریہ میں لکھتے ہیں:

والجزری نسبة الى جزيرة ابن عمر ببلاد الشرق كما ذكره ابن المصنف وتبعه من بعده في اجماله وفي القاموس بلاد شمال الموصل تحيط به دجلة مثل الهلال والله اعلم بالحال، والمراد بابن عمر الذي نسب اليه هو عبد العزيز بن عمر وهو رجل من اهل بقرعید من عمل الموصل بناها فتسبت اليه، نص على ذلك العلامة ابو الوليد بن الشحنة الحنفی فی تاریخہ "روضۃ المناظر فی علم الاوائل والاواخر" فليس بصحابی كما توهمه بعض المزمع

اکثر حضرات آپ کو "امام جزیری" یا "محقق جزیری" کے نام سے یاد کرتے ہیں۔

بیان کیا جاتا ہے کہ آپ کے والد محمد ایک تاجر آدمی تھے، آپ کے اولاد ایک مدت دوازہ تک نہ ہوئی تھی، جب آپ خانہ کعبہ پہنچے تو اپنے زہم پی کر اولاد کی دعا مانگی اس کی برکت سے اللہ تعالیٰ نے آپ کو یہ فرزند عطا فرمایا۔

۴۵ھ رمضان شب شنبہ ۵۱۵ھ بمقام دمشق بعد نماز تراویح آپ کی ولادت ہوئی اور یہیں آپ نے نشوونما پائی ۴۲۳ھ میں سب سے پہلے قرآن مجید حفظ کیا، پھر ابتدائی علوم کی تحصیل کی، پھر قرأت سیدہ افرادا پڑھ کر ۴۲۸ھ میں حج بیت اللہ شریف کی سعادت نصیب ہوئی، اور ۴۲۹ھ میں مصر پہنچے اور قرأت عشرہ اور اثنا عشرہ اور ثلاثہ عشرہ پڑھیں۔

پھر دمشق آئے قاہرہ اور اسکندریہ وغیرہ کے شیوخ سے حدیث و فقہ کی تکمیل کی اور متعدد بار قرأت پڑھیں اور اس کے اندر مہارت تامہ پیدا کی اور اسی زمانے سے آپ نے پڑھانا شروع کر دیا۔ ۴۹۳ھ میں شام کے قاضی مقرر ہوئے پانچ سال کے بعد مصری حکومت سے بگاڑ ہو گیا۔ اور آپ روم چلے گئے، ۴۹۸ھ سے ۵۰۵ھ تک سلطان بایزید کے یہاں "یروصہ میں بڑی عزت و تکریم کے ساتھ قیام کیا اور علم قرأت و حدیث کی اشاعت اور مخلوق کو آپ سے نفع عظیم پہنچا، تمام ممالک اسلامیہ میں خصوصیت کے ساتھ قرأت کے امام تسلیم کیے گئے،

تیموری فتنہ پر ۵۰۵ھ کے آغاز میں آپ کو امیر تیمور کے ساتھ ماورالنہر جانا پڑا۔ آپ یہاں کچھ روز رہے، پھر سمرقند تشریف لے گئے، جب ۵۰۷ھ میں امیر تیمور کا انتقال ہوا تو آپ یہاں سے خراسان چلے گئے، ہرات، ایرد اور اصفہان میں تھوڑا تھوڑا عرصہ بٹھر کر شیراز میں مقیم ہوئے اور میر محمد والی شیراز کے اصرار سے کچھ عرصہ قضا کی خدمت انجام دی، پھر ایک مدرسہ دارالقرآن قائم کیا جس میں تجوید و قرآن اور قرأت کی تعلیم ہوتی تھی۔

۵۲۳ھ میں مکہ معظمہ پہنچے اور دو سال کے قریب حرمین میں مقیم رہے، پھر ۵۲۷ھ میں شیراز چلے گئے، اور تاحیات وہیں قیام پذیر رہے۔

۱۷ حاشیہ ص ۷۵ پر ملاحظہ فرمائیں۔

سے درویش خدا مست نہ شرتی ہے نہ غربی  
گھر میرا نہ دلی نہ صفا ہاں نہ سرفند  
تقی الدین احمد المقرئ نے "درر العقبہ والفریدہ" میں لکھتے ہیں:  
"آپ نہایت شکیل و جمیل تھے، فصیح و بلیغ انسان تھے، نظم و نثر و خطبات آپ  
کی یادگار ہیں۔"

حافظ ابن حجر عسقلانی نے کہا "آپ بڑے صاحب ثروت اور بڑے فصیح و بلیغ  
تھے۔ آپ نے حافظ نہایت قوی پایا تھا، جو چیز ایک مرتبہ یاد کر لی، وہ گویا کتاب میں  
محفوظ ہو گئی، حافظے کا یہ حال تھا کہ ایک لاکھ احادیث سندوں کے ساتھ یاد تھیں  
فہم و ذکاوت سے بھی واقف تھے پایا تھا۔"

آپ کو شعر و سخن سے قطری ذوق تھا اور کافی دلچسپی تھی، آپ نے اس بلکہ  
سے قرآن و حدیث کی خدمت کی، فن تجوید کے اصول و قواعد کو منضبط کیا، مقدمتہ  
الجزیرہ آپ کی یادگار ہے اور مدارس میں تجوید میں داخل نصاب ہے۔  
اٹھارہ سال کی عمر میں آپ نے الہدایہ فی تہتم العشرہ لکھی۔

زبان وادب کا مذاق نہایت پاکیزہ تھا، قصائد لکھتے تھے، قصیدہ نبویہ کے دو شعر ہیں  
الا ای سود الوجه الخطایا

وبیضت السنون سواد شعریا

خبردار کہ میرے چہرے کو میری خطاؤں نے سیاہ کر دیا اور میرے بالوں کی  
سیاہی کو سنیں عمر نے سفید کر دیا۔

فما بعد اتقی الا المصلی

وما بعد المصلی غیر قبری

تقویٰ کے بعد مصلیٰ کے سوا کچھ نہیں، اور مصلیٰ کے بعد میری قبر کے سوا اور  
کچھ نہیں۔

ایک روز آپ کی مجلس میں حیب کہ شمالی ترمذی کا ختم ہوا اور تلامذہ اس کی



قرأت سے فارغ ہونے تو آپ نے دو شعر کہے یہ

اخلائی وان سطر الحبیب وریعہ

وعز تلاقیه و ناعت متاز لہ

فان فاتکم ان تیصروہ بعینہ

فما فاتکم بالسمع ہذا اشمائکم

یعنی دوستو! اگر حبیب اور اس کا مکان دور ہو گیا، اس سے ملاقات

کرنا دشوار ہو گیا، اس کی منزلیں بعید ہو گئیں۔ اگر تم سے اس کا دیکھنا فوت

ہو گیا تو دیکھا ہوا اسکی خبروں کا سننا تو فوت نہیں ہوا، یہ ہیں اسکی پاک عادات۔

**تصانیف** | تصنیف و تالیف کا دائرہ بھی نہایت وسیع تھا اور آپ کی تمام

تصانیف محققانہ ہیں۔ تقریباً ۹۰ تصانیف کا تذکرہ ملتا ہے، جن میں بارہ کتابیں تجوید و قرأت میں

ہیں، جن کا تذکرہ ”نویں صدی کے ذیل میں گزرا ہے، ان میں سے مقدمہ الجزریہ اور

طبیبہ النشر مناول اور مردوح ہیں۔

جمہ تصانیف میں نشر کبیر میں تو آپ نے کمال ہی کر دیا ہے، بہر احتمال فی مسئلہ

کی ایسی چھان بین کی ہے کہ اس سے زیادہ ممکن نہیں ہے بعد کے تمام علماء نشر ہی

کی تحقیق پر اعتماد کرتے چلے آئے اور اب بھی یہی حال ہے۔

خود فرماتے ہیں کہ کتاب قرادات عشرہ کے لیے تشریح ہے جو شخص یہ کہتا

ہے کہ یہ علم مر گیا ہے اس سے کہہ دو کہ نشر سے زندہ ہو گیا۔

حاشیہ ۱۷۱ کا لہ دمشق میں علامہ دیلمی سے حدیث اور امام سنوی سے فقہ حاصل

کیا، اس کے بعد دیار مصر پہنچے اور یہاں اصول و معانی اور بیان وغیرہ کی تعلیم حاصل کی

پھر اسکندریہ پہنچے اور ابن عبدالسلام کے اصحاب سے سمع کیا، ۷۷۲ھ میں حافظ عماد الدین

اسماعیل ابن کثیر نے اور ۷۸۵ھ میں علامہ بلقینی نے آپ کو اجازت دی۔

۸۰۰ھ میں آپ کے شیوخ کی تعداد تقریباً چالیس ہے۔

یہ مبالغہ قطعاً نہیں واقعہ ہے، کاش آپ کے بعد بھی کوئی ایسا باہر پیدا ہوتا۔  
 لشکر کبیر بڑی بڑی دو ضخیم جلدوں میں ہے اور کمال بالائے کمال یہ ہے کہ جیب اس کا خلاصہ  
 لکھنے پر آٹے تو اس کے اصل مقصد یعنی قرأت عشرہ اور ان کے مسائل کو اپنے  
 قصیدہ "طلیبہ" میں صرف ایک ہزار اشعار میں نظم فرما دیا۔ و نعم ما قال، اے  
 داستان شوق جیب پھیلی تو لا محدود تھی،  
 اور جیب سمٹی تو تیرا نام بن کر رہ گئی

بلاشبہ علامہ بشا طیبیؒ کے بعد فن قرأت میں آپ کو سب سے زیادہ مرکزی  
 حیثیت حاصل ہوئی۔

**اخلاق و عادات** | اخلاق و عادات میں آپ ہمید ملتسار و شیریں گفتار اور  
 خداتر میں تھے، بات کرتے وقت گویا منہ سے پھول جھڑتے  
 تھے، آپ کے ہر فقرے سے فصاحت و بلاغت ٹپکتی تھی، مزاج میں تواضع و انکساری  
 تھی، لوگوں کے ساتھ احسان و سلوک سے پیش آتے، اللہ تعالیٰ نے دولت دنیا سے  
 حصہ وافر عطا فرمایا تھا، اہل حجاز کے ساتھ خصوصیت کے ساتھ بہت احسان کرتے تھے۔

**عبادت و ریاضت** | آپ عبادت و ریاضت میں محنت شاقہ پر دائر تشریح  
 کرتے تھے، علم کے ساتھ زور عمل سے بھی آراستہ تھے  
 بڑے عابد اور تہایت مرتاض بزرگ تھے، زندگی کے متاعل شلشہ میں تیسرا مشغلہ عبادت  
 و ریاضت ہی تھا، جو سفر و حضر میں کبھی نہ چھوڑتا تھا، انصباط اوقات کا بڑا خیال  
 رکھتے تھے۔

**نشانہ روز کے مشاغل** | (۱) قرأت کی تعلیم و درس حدیث (۲) تصنیف و تالیف  
 (۳) عبادت و یادِ الہی میں ذرا فرق نہ آتے دینا۔

تمام عمر میں ان پر بڑی پابندی سے عمل پیرا رہے۔ ہر مہینہ میں تین روزے رکھتے  
 تھے، دو شنبہ اور پچھتنبہ کے روزے اس کے علاوہ تھے۔ جو کبھی قضا نہیں ہوئے  
 سفر میں بھی شب بیداری اور تہجد گزاری میں کبھی فرق نہ آیا۔

انہیں فضل و کمال اور زہد و ورع کی بنا پر مزج خلایق بن گئے، جہاں رہے  
طالبانِ قرأت و حدیث دور دور سے استفادہ کے لیے آتے تھے، جہاں جاتے  
تھے شائقین کا ٹھٹھ لگ جاتا، قاہرہ و مین میں لوگ ٹوٹے پڑتے تھے اور حصولِ  
سند میں لوگ ایک دوسرے پر سبقت لے جانے کی کوشش کرتے تھے، مختلفا و  
سلاطین کی گرویدگی کا یہ عالم تھا کہ جس کے ساتھ رہنے کا اتفاق ہوا اسے تاحیات  
نہ چھوڑا۔

یابزدید بن عثمان، امیر تیمور، امیر محمد ماکم شیراز، ان تینوں نے نکلنے نہ دیا۔  
بروز جمعہ ۵ ربیع الاول ۸۳۳ھ میں شیراز میں لعبر بیاسی سال  
علوم و فنون کا یہ ماہ درخشاں غروب ہو گیا، اتانہ وانا الیہ  
راجعون ہ اپنے مدرسہ دارالقرآن میں مدفون ہوئے، جنازے کے ساتھ اتنا ہجوم  
تھا، کہ کتھا دیتا تو ایک طرف جنازے کو چھو لینے والوں کو پوسہ دینے کے لیے  
لوگ ٹوٹے پڑتے تھے۔

## باقیات صالحات

آپ کی اولاد کو باقیات صالحات کہا جاتا ہے، اس میں بالکل مبالغہ نہیں  
اولاد میں پانچ صاحبزادے اور تین صاحبزادیاں ہیں۔  
صاحبزادوں میں ابوالفتح محمد الجزری (د ۷۷۷ھ) ابوبکر احمد الجزری (د ۷۸۰ھ)،  
اور ابوالخیر محمد الجزری (د ۷۸۹ھ) یہ تینوں بڑے درجہ کے نامور محدث اور فن قرأت  
کے ماہر اور اونچے فقیہ تھے، باقی دو کے نام ابوالعباد اسماعیل اور ابوالفضل اسحاق ہیں۔  
صاحبزادوں میں قاطبہ عاکثہ اور سلمیٰ یہ جلیل القدر محدثہ اور فن قرأت کی ماہرہ تھیں۔  
طاش کیری زادہ کا بیان اس کی تصدیق کرتا ہے، لکھتے ہیں: "کلمہ کا نوا من  
المجودین والحفاظ المحدثین"

اللہم اغفر لہ وارحمہ مغفرتہ کاملہ ورحمۃ واسعۃ

## قراءت کے اقسام

قراءت تین قسم کے ہوتے ہیں۔

(۱) وہ جو صحت کے ساتھ قرآن کی تلاوت کرتے ہیں اور بقدر ما بجز یہ الصلوٰۃ کسی استاد سے تجویز سیکھ لیتے ہیں، ایسے قاری کوئی شہرت نہیں حاصل کرتے اور

ایسا اوقات ان کے معاصرین بھی اس سے واقف نہیں ہوتے، ایسے علماء و فضلاء اور مشائخ جو کسی اور علم و فن کو اپنا خاص موضوع بناتے ہیں، ان کو بھی عموماً لوگ نہ قاری کی حیثیت سے جانتے ہیں اور نہ اس حیثیت سے ان کا ذکر کرتے ہیں، چنانچہ اجد کی تسلیں ان کو قاری کی حیثیت سے یاد نہیں کرتیں۔

(۲) وہ ہیں جو تجویز و قرأت کی تعلیم کسی مستند قاری سے مشافہتہ حاصل کر کے اس کی اشاعت میں عمر کا پچھ حصہ صرف کرتے ہیں، ان کو مقرر ہی کہتے ہیں، یہ حضرات قاری کی حیثیت سے تھوڑی سی شہرت حاصل کر لیتے ہیں۔

مستند قراءت سے مراد ہے کہ اس کی اشاعت میں پچھ حصہ کے برابر حصہ صرف مشافہتہ حاصل کرتے والے کو قاری کہتے ہیں، اور قرأت سے مراد ہے کہ مستند مشافہتہ حاصل کرتے والے کو مقرر ہی کہتے ہیں۔

(۳) تیسری قسم کے قاری وہ ہوتے ہیں جو بڑی محنت اور تحقیق سے یہ علم حاصل کرتے ہیں، سند اور مشافہتہ پڑھنے پر اتنا زور دیتے ہیں کہ متعدد واساتذہ کی خدمت میں حاضر ہو کر کئی کئی بار سنا لیتے ہیں، جب خود کو اطمینان ہو جاتا ہے تو پھر عمر کا بڑا حصہ پڑھنے اور پڑھانے میں صرف کرتے ہیں، حسب ضرورت وقتاً فوقتاً کتابیں یا رسالے تالیف کرتے رہتے ہیں، تاکہ دوسرے بھی استفادہ اٹھا سکیں ایسے قاری شیخ القراء کہلاتے ہیں۔ اگر یہ خوش الحان بھی ہوتے ہیں تو پھر مرجع خلائق بن جاتے ہیں، عرصے تک ان کا نام زندہ رہتا ہے۔

ان کا ذکر تذکروں اور تاریخوں میں آجاتا ہے، شہرت کے اس مقام تک پہنچ جاتے ہیں کہ مؤرخین اور تذکرہ نویس ان کا ذکر نظر انداز نہیں کر سکتے۔

اگر کسی قاری کا نام تاریخ میں آجائے تو یہ سمجھنا چاہیے کہ اس نے اپنے زمانے میں نصف صدی کے لیے تجوید و قرأت کا ماحول بنا دیا ہوگا، اور پڑھنے والے پیدا کر دیئے ہوں گے۔ کسی صدی میں ایسے دو قاری بھی مل جائیں تو ان کی تعلیم و تسلسل میں شبہ نہیں رہتا، قرار اور مصنفین کی جو فہرست ملتی ہے اس سے بخوبی واضح ہو جاتا ہے کہ تجوید و قرأت کا علم و فن تو اثر و تسلسل کے ساتھ مشافہتہ پھیلانے کا ذوق بلاد عرب مصر و اندلس میں نہایت وسیع پیمانے پر جاری رہا۔

دیکھئے تذکرہ قاریان ہند

## خاتمہ

عرضے، عربی میں قرادات پر تقریباً تین سو کتابیں بغداد و دمشق، مدینہ مصر اور اندلس کے علماء کی محنت اور تحقیق سے تصنیف و تالیف ہوئیں، اور اس میں کوئی شک نہیں کہ ان میں سے ہر کتاب کا مصنف اپنے زمانے میں آفتاب و ماہتاب تھا۔

ہر ایک نے عرصہ دراز تک درس و تدریس کی خدمت انجام دی ہے انتہا خلق خدا ان سے فیضیاب ہوتی رہی، ان مصنفین کے علاوہ مقررین کی تعداد بھی بے انتہا تھی، جنہوں نے اپنی عمریں صرف تجوید و قرأت کی اشاعت میں صرف کر دیں۔ تمام ممالک اسلامیہ میں مسلمانوں نے سلسلہ متواترہ، مشہورہ سلسلہ، متصلہ سے قرادت سیکھنے اور سکھانے میں جو جذبہ و جہد صرف کی اور اس کے ساتھ جو شغف ظاہر

کیا، ان کا صحیح اندازہ ہو جانے سے اس کی اہمیت سمجھ میں آتی ہے۔

## اُمّہ قرأت اور ان کے رواد کی مرکزی شخصیتیں :-

ان کے بعد پانچویں صدی میں علامہ عثمان دانی چھٹی صدی میں ابوالقاسم محمد ابن قیرہ شاطبی، ان کے بعد ابوالحسن علی السجاوی کی شخصیت و مقبولیت، ان کے بعد ساتویں صدی میں علامہ ابوشامہ، آٹھویں صدی میں علامہ جعیری کی شخصیت پھر نویں صدی میں علامہ الجزری کی مرکزی حیثیت، پھر ابو یحییٰ زکریا الانصاری کی شخصیت پھر علامہ جلال الدین سیوطی، پھر ملا علی قاری کا وجود یا وجود۔ پھر سید علی التوری الصفاقی کی کتاب غیث النفع، پھر شمس متولی کی ”وجوہ المسقرہ“ یہ سب پیش نظر رکھنے کی چیزیں ہیں۔

ببینببینببینببینببینب

## مؤلف کا سلسلہ قرأت سبعہ

حضور نبی کریم صلی اللہ علیہ وسلم سے قرأت سبعہ جن سلسلوں سے اس بیچ میرزہ تک پہنچیں، ان میں سے مثلاً ایک سلسلہ درج ذیل ہے۔  
اللہ سبحانہ و تعالیٰ کی توفیق سے قرأت قرآن بطریق شاطبی میں نے شیخ وسندی، استاذی و ملاذی مولانا الحافظ القاری المقرئ محمد مصطفیٰ احمد الملوے الاعظمیٰ ابننا..... سے سیکھی، انہوں نے حضرت الحاج مولانا حافظ قاری مفتی ریاست علی البحر آبادی ثم الاعظمی سے، انہوں نے حضرت علامہ المحقق مولانا الحافظ القاری المقرئ قیبالدین احمد الہ آبادی سے، انہوں نے سیدنا و مولانا الحاج المقرئ عبدالرحمن بن محمد بشیر خان الملکی المہاجر المتقی سے، انہوں نے اپنے بھائی شیخ الکمال الفاضل الجہید التحریر عبداللہ بن محمد بشیر خان سے، انہوں نے شیخ ابراہیم سعد بن علی سے، انہوں نے شیخ حسن بدیر سے، انہوں نے شیخ محمد المتولی سے، انہوں نے شیخ سید احمد سے انہوں نے شیخ احمد سلمونہ سے، انہوں نے شیخ سید

ابراہیم العبیدی سے، انہوں نے شیخ عبدالرحمن الازہودی سے، انہوں نے شیخ احمد<sup>۱۳</sup>  
 البقری سے، انہوں نے شیخ محمد بقری سے انہوں نے شیخ عبدالرحمن الہینی سے  
 انہوں نے اپنے والد شیخ شہادہ سے انہوں نے شیخ الناصب الطبلاوی سے انہوں نے  
 شیخ الاسلام ذکریا الافصاری سے انہوں نے شیخ الرضوان العقیبی سے، انہوں  
 نے شیخ محمد النویری سے، انہوں نے محرق شیخ محمد الجبزی سے، انہوں نے شیخ  
 الاسلام الازہر بن لبان سے، انہوں نے شیخ احمد صہر الشاطبی سے انہوں نے  
 شیخ ابوالحسن بن ہذیل سے، انہوں نے شیخ ابو داؤد سلیمان بن نجاح سے،  
 انہوں نے شیخ العلامة عثمان ابو عمر الدانی سے انہوں نے شیخ ابوالحسن طاہر  
 بن علیون المقری سے، انہوں نے شیخ ابوالحسن علی بن محمد بن صالح الهاشمی سے۔  
 انہوں نے شیخ ابوالعباس احمد بن سہیل الأستثانی سے، انہوں نے ابو محمد عبید بن  
 الصباح سے، انہوں نے شیخ ابو عمرو حفص بن سلیمان کوفی صاحب الروایہ سے انہوں  
 نے شیخ الامام ابو بکر عاصم بن ابوالنجم تالیعی کوفی سے، انہوں نے زر بن حبیش  
 اسدی سے، انہوں نے سیدنا عثمان وعلی وابی بن کعب و ابن مسعود و زید  
 رضی اللہ تعالیٰ عنہم اجمعین سے، ان سب حضرات نے سید الانبیاء ختم المرسلین  
 جناب نبی کریم محمد صلی اللہ علیہ وسلم سے (عن جبریل علیہ السلام عن  
 اللوح المحفوظ عن رب العالمین۔

اس طرح اس بیچ میرزہ کا سلسلہ قرأت ۳۵ واسطوں سے حضور صلی اللہ  
 علیہ وآلہ وسلم تک پہنچتا ہے۔ قال حمد للہ علی ذالک

واشکروا علی ما اولنا واصل الینا من ہذا النعمۃ العظیمۃ  
 و الممتۃ والجسیمۃ۔ فاسأل اللہ تعالیٰ ان یقبل ہذا الرسالۃ  
 ویجعلہا الی من الباقیات الصالحات ویتفع بہا عبادہ، وارجو  
 الدعاء بخیری الدنیا والاخرۃ ممن ینتفع بہا والاصلاح من  
 اطلع علی خطاء فان الاشیاء لا یخلوا عن الخطاء والتسیان۔

وَاخِرُ دَعْوَانَا بِتَوْفِيقِ رَبِّنَا  
 وَعِدَّةِ صَلَوةِ اللَّهِ ثُمَّ سَلَامُهُ  
 مُحَمَّدِنِ الْمُحْتَارِ لِلْمَجِيدِ كَعْبَةِ  
 وَتَيْدِي عَلَى اصْحَابِهِ نَقَحَاتِهَا  
 يَغْيِرُ تَنَاؤَ زُرْبَانَا وَقَرْنِفَلَا

(آمینِ رجاہِ سید المرسلین)

کتبہ محبوب محمد غفرلہ

[www.kitabosunnat.com](http://www.kitabosunnat.com)





# ماخذ و مصداق

نمبر شمار	نام کتاب	مصنف
۱	التیسیر	علامہ ابو عمرو دانی اندلسی م ۲۲۲ھ
۲	تفسیر شافعیہ	علامہ ابوالقاسم شافعی اندلسی م ۵۹۰ھ
۳	ابراز المعانی	عبدالرحمن بن اسماعیل معروف بہ ابوشامہ م ۴۵۵ھ
۴	ملا علی قاری	علی ابن محمد سلطان القاری م ۱۰۱۲ھ
۵	سراج القاری	ابن القاسم عذری بغدادی م ۸۰۱ھ
۶	غیث التمع	سید علی نوری السفاقی مصری م ۱۲۷۷ھ
۷	العقد الفرید	علی ابن احمد حجرہ شافعی القرطبی مطبوعہ مصر ۱۳۳۳ھ
۸	تنشیط الطبع	حضرت مولانا اشرف علی صاحب تھانوی م ۱۳۶۲ھ
۹	لغیب الراءہ لتخریج احادیث الہدایہ	جمال الدین ابو عبد اللہ بن یوسف زبلی حنفی م ۷۴۲ھ
۱۰	مقدمہ قواعد التمجید	عبد العزیز القاری جامعہ اسلامیہ مدینہ منورہ م ۱۳۹۱ھ
۱۱	التطبری	ڈاکٹر احمد محمد الحوقی مصری مطبوعہ مصر ۱۳۸۳ھ
۱۲	تذکرہ قاریان شہداء	مرزا کریم اللہ بیگ ۱۳۹۴ھ ۱۹۷۵ء
۱۳	غنیات رحمانی	مولانا قاری فتح محمد اعظمی پانی پتی (پاکستان) مدظلہ
۱۴	احیاء المعانی	قاری المقرئ طہیر الدین معروف بہ اعظمی مدظلہ
۱۵	جامع القراءات	قاری احمد ضیاء الدین المقرئ مولانا صاحب لدین احمد صاحب الہ آبادی مدظلہ
۱۶	تلفظ المحصلین	مولانا محمد حنیف صاحب گنگوہی مدظلہ

# ایمانی چند نئی مطبوعات

اسلامی اخلاق و آداب : منشی عبدالرحمان خان صاحب مجلد ڈائی دار

حضرت مفتی محمد شفیع صاحب، حضرت مولانا خیر محمد صاحب اور حضرت طیب صاحب کی پسند فرمودہ کتاب - ۶۰/-

تعمیر پاکستان اور علماء ربانی : منشی عبدالرحمان خان صاحب مجلد ڈائی دار

قیام پاکستان میں علماء حق کی کاوشوں اور جدوجہد کا تازہ سخی تذکرہ  
ایک مشہور کتاب کا اضافہ شدہ جدید ایڈیشن - (زیر طبع) - ۶۰/-

شرح نختہ الفکر عربی محشی : علامہ حافظ ابن حجر عکسی گلبرگ کاغذ

اصول حدیث کی مشہور عربی درسی کتاب کا بہترین نسخہ جس میں عدنی حواشی کے علاوہ اردو میں ترجمہ بھی شامل ہے ۲۴/-

طریقہ نماز ترجم عکسی جیبی سائز ترتیب : مولانا نذیر احمد صاحب مجددی

وضو، غسل اذان و نماز کے فضائل و مسائل شش کلمے اور نوافل و اذکار پر مختصر مگر جامع کتابچہ ۴/۵

کافیہ عربی محشی : علامہ جمال الدین ابن الحاجب

عربی نحو کی مشہور درسی کتاب کا بہترین ایڈیشن، عمدہ کتابت و طباعت سفید کاغذ مع رنگین سرورق ۲۴/-

فضائل توبہ و استغفار : حضرت مولانا مفتی محمد عاشق الہی مہاجر مدنی ڈائی دار جلد

توبہ و استغفار کے فضائل پر قرآن و حدیث کی روشنی میں جامع کتاب مع رسالہ گنگن ہوں کی فہرست - ۲۸/-

فضائل اعمال صالحہ : مترجم عربی اردو حافظ مقدسی ڈائی دار جلد

نیکی کے وہ کام جو کونے میں بہت آسان اور اجر و ثواب میں بہت بڑے ہیں - (زیر طبع) - ۶۶/-

مکتوبات امام ربانی مجدد الف ثانی اردو ۳ حصے دو جلدوں میں مجلد ڈائی دار جلد

حضرت مجدد الف ثانی قدس سرہ کے گرانقدر مکاتیب کا مستند اردو ترجمہ کامل سیٹ

شروع میں سوانح اور آخر میں رسالہ مبداء و معاد کا ترجمہ بھی شامل کتاب ہے ۱۹۵/-

مناجات مقبول مترجم عربی اردو عکسی رنگین کامل : حضرت تھانوی

قرآن و حدیث کی مستند دعاؤں کی مشہور کتاب کا مکمل عربی ایڈیشن ایڈیشن مع حزب البحر و

اسماء البدرین وغیرہ - رنگین عکسی طباعت اعلیٰ کاغذ خوب صورت جلد - ۲۴/-

مجموعہ وظائف مع یازدہ سورہ : کامل عربی اردو عکسی رنگین مجلد عمدہ جلد

یازدہ سورہ مع ترجمہ و فضائل کے علاوہ اہم وظائف اور دہشتقل یہ مجموعہ وظائف ہر گھر کی ضرورت ہے - ۲۴/-

مرقات عربی متن مع نشریحات و سوالات اردو : عمدہ سفید کاغذ

علم منطق کی مشہور کتاب کا عربی متن اردو شرح کے ہمراہ طلباء و اساتذہ کیلئے مفید ۲۴/-

